

# సాంఖ్య దర్శనము

( ఆంధ్రీకృత సాంఖ్యతత్త్వ కౌముది )

స టి ప్ప ణ ము

గ్రంథకర్తః

కొల్లూరు సోమ శేఖరశాస్త్రి

శైలేశ్వరసేన్

వివి

తేత్రతేత్రజ్ఞయో రేవ మస్తరం జ్ఞానచక్షుషా।

భూతప్రకృతిమాక్షంచ యే విదు ర్వాన్తి తే పరమ్॥

గీతా॥ 12-35

కవిరాజ పబ్లిషర్సు

తెనాలి :: మద్రాసు

ప్రోత్సహించిన మా ప్రియమిత్రులు శ్రీ దువ్వూరి వేంకట  
రమణశాస్త్రిగారి సహృదయ మే మిరువురమును మఱువ  
రానిది.

దీని ముద్రణ ప్రకటనములకు సోత్సాహముగ బూనుకొని  
నిర్దుష్టమును రమణీయము నగు రూపముతో ఈగ్రంథమును  
వెలయించి నందులకు కవిరాజ పబ్లిషర్సు (తెనాలి) వారు  
మాకు మిక్కిలి అభినందనీయులు.

ఇట్లే తక్కిన దర్శనములన్నిటిని. ఆంధ్రమున వెలువ  
రించుట మా సంకల్పము. దానికి సరసులగు పాఠకుల  
ప్రోత్సాహము మాత్రమే అభిలషితము.

ఆంధ్రవిశ్వకళాపరిషత్తు  
వాల్తేరు  
సర్వధారి-చైత్రశుక్ల  
నవమి

ఇట్లు సుజనవిధేయులు  
గ్రంథకర్తలు  
కొల్లూరు సోమశేఖరశాస్త్రి  
శైలేశ్వరసేన్

# ముఖ్యంధము

## I

భారతదేశమున బ్రసిద్ధములగు దర్శనములలో సాంఖ్య మొకటి. “శుద్ధాత్మతత్వవిజ్ఞానం సాంఖ్యమిత్యభిధీయతే” సంఖ్యాం ప్రకర్షతే యస్మా త్ప్రకృతిం చ ప్రచక్షతే | చతుర్వింశతి తత్త్వాని తేన సాంఖ్యం ప్రక్షీర్తితమ్” అను మహాభారత వచన మునుబట్టి, “సాంఖ్యంసంఖ్యాత్మకత్వాచ్చ కపిలాదిభిరుచ్యతే” అను నార్యోక్తినిబట్టియు, ఈదర్శనమునకు సాంఖ్యమని వ్యవహారము.

సాంఖ్య దర్శనమం దిపుడు లభించెడి గ్రంథము లన్నిటి లోను ఈశ్వర కృష్ణుని కారితే ప్రాచీనములు. వీనికి సాంఖ్య సప్తతి అనియు వ్యవహారము కలదు. చీనాదేశమునం దీ కారిక లను సువర్ణసప్తతి అనియు, హిరణ్యసప్తతి అనియు వ్యవహ రింతురు. ఈ గ్రంథముయొక్క రచనాసమయము స్పష్టముగ దెలియదు. కాని యీ గ్రంథమునకు చీనాభాషయందు పర మార్థునిచే జేయబడిన యనువాదము, క్రీస్తుశకము 546 సంః త్సర ప్రాంతమున చైనాదేశమందు బ్రచారమునకు నచ్చినది. క్రీస్తునకు తరువాత 350 ప్రాంతమునందుండెడి జౌద్ధదార్శనికు డగు ననుబంధువునకు సమకాలికుడగు వింధ్యవాసుడను సాంఖ్య దార్శనికుడొక డుండెడివాడని ఆ దేశమందు ప్రసిద్ధి కలదు. కొంద టి యీశ్వర కృష్ణునకే వింధ్యవాసుడను నామాంతరము కలదనుచున్నారు.

కారకలలో చివర షష్టితంత్రమును గ్రంథము చెప్పబడినది. ఈ గ్రంథము పంచశిఖ ప్రణీతమని కారకలవలన దెలియుచున్నది. వాచస్పతిమతమున షష్టితంత్రము వార్షగణ్యప్రణీతమని తోచుచున్నది. తత్వవైశారది 4 పా. 13 వ సూత్రమును, భామతి 2-1-3, వ సూత్రమును జూడుడు. అహిర్బుధ్వ్య సుహతయందును షష్టితంత్రము జెప్పబడినది. అందు మొదటి 32 భాగములు ప్రాకృతమండలంతర్గతము లనియు, మిగిలిన భాగములు వైకృత మండలంతర్గతములనియు కలదు. ఈ షష్టితంత్రము వార్షగణ్య ప్రణీతమనియు, ఇంద్రునది వేల శ్లోకములు కలవనియు చీనాదేశమున ప్రతీతి కలదు. వాచస్పతి తన కౌముదియందు రాజవార్తకమను గ్రంథమునుండి మౌలిక పదార్థములను జూపెను. కాని యీ గ్రంథముకాని ఈ గ్రంథ కర్త పేరుకాని మనకు లభించుటలేదు.

సాంఖ్య దర్శనమునుపేర ఆఱుధ్యాయములు కల సూత్రాత్మకమగు గ్రంథమొకటి కలదు. దీని కనిరుద్ధనిష్పత్తియు, విజ్ఞాన భిక్షుని వాఙ్మనమును కలవు. ఇది కపిలప్రణీత మని కొందఱనుచున్నారు. కాని యిది ప్రాచీనము కానేరదు. ఇది ప్రాచీనమే అయిన యెడల శంకరాచార్యులు తమ భాష్యమున సాంఖ్యమత విచారసందర్భమునం దీ సూత్రములనే ఉదాహరించి యుండెడివారు. అట్లుదాహరింపక కారకలనే ఉదాహరించిరి. తత్వసమాసమని మఱియొక సాంఖ్యగ్రంథము కలదు. ఇది కపిలప్రణీతమని కొందఱనుచున్నారు. సాంఖ్యమం దీ గ్రంథమే ప్రాచీన తమమని మార్కండుల్లరు మహా



శేయు డనుచున్నాడు. కాని దరిమిలావారు దీని సంగీకరించుట లేదు. పైకారణమునుబట్టి యిదియు ప్రాచీనము కానేరదు.

కారికలకు గల వ్యాఖ్యలలో ఈ క్రిందివి సుప్రసిద్ధములు.

1. గౌడపాదకృతభాష్యము. (ఈ గౌడపాదులు మాంషాశ్యాకారికాకారు లగుదురా, కారా, అని విచారింపవలసియున్నది.)
2. మాతరవృత్తి. 3. శంకరుని జయమంగళ టీక. (ఈశంకరులు బ్రహ్మసూత్ర భాష్యకారులగుదురా, కారా, అని విచారింపవలసి యున్నది.)
4. వాచస్పతి కృత తత్వకౌముది. 5. నారాయణతీర్థుల చంద్రిక. సీనిలో గౌడపాద భాష్యమునకు, మాతరవృత్తికిని సామ్యముకలదు. ఈ కారికలు పరమార్థునిచే చీనాభాషయం దనువదింపబడి వ్యాఖ్యాతములయినవి. టాకాకుసూమాహాశయు డీ వ్యాఖ్యను ప్రైచి భాషయం దనువదించెను. 6. ప్రైచిభాషానువాదమును కీ. శే. సూర్యనారాయణశాస్త్రి ఆంగ్లమునం దనువదించెను. ఈ ఆంగ్లానువాదమునుబట్టి సూడపరమార్థుని వ్యాఖ్యానము మాతరవృత్తికి సరిపోవుచున్నది.

పాశ్చాత్యచేతముందును ఈ సాంఖ్యశాస్త్రము ప్రసిద్ధిని గెలుచినది. సాంఖ్యశాస్త్రమును విమర్శించిన విద్వాంసులలో లాంసేన్, కోలుబ్రూక్, విల్సన్, గార్జే, డేభిన్, కీత్, డౌల్మోర్, బోక్స్టన్ మున్నగువారు ప్రసిద్ధులు.

## II

సాంఖ్యదర్శనమందు జెప్పబడిన తత్వములు ఉపనిషత్తులందు గొన్ని తావుల స్పష్టముగను, మరికొన్ని తావులందు అస్పష్టముగను వినబడుచున్నవి.

బుద్ధ్యాది తత్వములు కఠోపనిషత్తునందు III. 10, 11, VI. 6, 7, మంత్రములం దగవడుచున్నవి. “ఇంద్రియేభ్యః పరాహ్యర్థాః అథేభ్యశ్చ పరంమనః | మనసస్తుపరాబుద్ధిః బుద్ధే రాత్మా మహాకపరః | మహతః పర మవ్యక్త మవ్యక్తా త్పురుషఃపరః” “ఇంద్రియేభ్యః పరంమనోమనసస్సత్వము త్తమం | సత్త్వాదధి మహానాత్మా మహతోవ్యక్తము త్తమమ్ | అవ్యక్తాత్పురః పురుషోవ్యాపకోఽలింగవచః.”

### తత్వము

సత్త్వాది గుణములు, శాందోగ్యమున VI. 4, నుండియు కలదు. “యదగ్నే రోహితం గూఢం తేజస్తద్రూపం | యచ్ఛక్లం తదపం, యత్రప్లష్టం తదస్పస్య | అపాగాదగ్నే రగ్నిత్వం వాచారంభణం వికారోత్రీణి గూఢావీత్యేవసత్త్వమ్.”

మైత్రేయణీయమున “సంమోహోభయం విషాదో నిద్రాతంద్రీ వ్రణోజరాశోకః క్షుత్తిపాసాకార్పణ్యం క్రోధో నాస్తిక్యం అజ్ఞానం మాత్సర్యం వైకారుణ్యం మూఢత్వం నిర్వేడత్వం నికృతత్వ ముద్ధతత్వ మితి తామసాన్నితః | తృష్ణా స్నేహోరాగోలోభోహింసారత్తిర్దృష్టిర్వాస్యపుతత్వ మింద్రియకామఃకువసితత్వం చంచలత్వం జిహ్వా అభ్యోపాద్యనం,

మిత్రానుగ్రహణం పరిగ్రహవలంబో అనిష్టేష్వింద్రియాన్ధేషు  
ద్విష్టిరిష్టేష్వభిష్వంగ ఇతిరాజ సాన్నిత్యై పరిపూర్ణః.”

మైత్రాయణీయోపనిషత్తునందే “పంచతన్మాత్రాణి  
భూతశబ్దేనోచ్యంతే, పంచమహాభూతాని భూతశబ్దేనోచ్యంతే”  
అని తన్మాత్ర తత్వము చెప్పబడినది. III. 2, జూడుడు.

“అజాసేకాం లోహిత శుక్లకృష్ణాం బహ్వో ప్రజాః  
సృజమానాం సరూపాః । అజోష్యకోజపమాణోనుశేతే  
జహత్తేనాం భుక్తభోగామజోన్యః” అని ప్రకృతితత్వము  
శ్వేతాశ్వతరోపనిషత్తున కలదు. 4, 5, ను జూడుడు.

మఱియు, సాంఖ్య కపిల అజాశబ్దములు, శ్వేతాశ్వత  
రోపనిషత్తునందు కలవు. 2. 13, లను జూడుడు.

63 వ కారికలో జెప్పబడిన ప్రధాన పురుషులు,  
మైత్రాయణీయోపనిషత్తునందు జెప్పబడిరి.

మహాభారతమున కపిల, ఆసురి, పంచశిఖుల నామ  
ములు శాంతిపర్వమున కలవు. వీరిలో కపిలుని శిష్యుడు,  
ఆసురి, ఆసురిశిష్యుడు, పంచశిఖుడు, అనియు కలదు. ఈశాంతి  
పర్వమునందును, అశ్వమేధ పర్వమునందును, సాంఖ్యమతము  
జెప్పబడినది. అ. స. 37 మొదలు, 51 వ అధ్యాయము వఱ  
కును జూడుడు.

కాని కారికాకౌముదిలోని సాంఖ్య మతమునకును,  
భారతమందలి సాంఖ్యమతమునకును, అచ్చటచ్చట భేద మగు  
పడుచున్నది. చూడుడు.

1. రజోగుణమువలన మోహముపుట్టునని, మ. భా. శాం. 218. తమోగుణమువలన మోహముపుట్టునని కొముది. 219 వ అధ్యాయమున మాత్రము తమోగుణమువలన మోహము పుట్టునని కలదు.

2. 302 వ అధ్యాయమున జీవునికన్న వేటగు పరమాత్మ చెప్పబడెను. కొముదిలో పరమాత్మ చెప్పబడుట లేదు.

3. 219 వ అధ్యాయమున జ్ఞానమువలన బుద్ధి మనః ప్రభృతులు నిరాకరింపబడిన పిదప, విద్యాసాధనమువలన స్వరూపానంద ప్రాప్తి కలుగునని పంచశిఖుని యుపదేశముగ వ్రాయబడినది. కొముది యం దట్లు లేదు.

4. 303 వ అధ్యాయమున ఈశ్వరుడు కలడనియు, ఈతనివలన త్రైలోక్యము పుట్టుననియు కలదు. మఱియు సత్త్వగుణప్రధాన ప్రకృతివలన మహత్తత్త్వమును, మహత్తత్త్వము నుండి తమః ప్రధానమగు సహంకారమును, అహంకారము వలన పంచ సూక్ష్మ భూతములును, సూక్ష్మ భూత సముదాయమువలన క్రమముగ స్థూలభూతములును పుట్టునని కలదు. ఇది వేదాంతి సమ్మతమగు పంచీకరణ ప్రక్రియ ననుసరించుచున్నది కాని, 307 వ అధ్యాయమున సాంఖ్యోక్తక్రమమున మహాభూతాది సృష్టిచెప్పబడినది.

5. 306 వ అధ్యాయమున జ్ఞాని, జీవపరుల కభేదమును దెలిసికొనును. అజ్ఞాని భేదమును జూచును అని కలదు. ఇది వేదాంతి మతసదృశము.

6. భగవద్గీతయందును “మహాభూతా న్యహంకారః బుద్ధిరన్యక్తమేవచ | ఇంద్రియాణి దశైకంచ పంచచేంద్రియ గోచరాః” అని సాంఖ్యోక్తబుద్ధ్యహంకారాదులు చెప్పబడినవి

### III

సాంఖ్యధర్మనమున కితరధర్మనములతో గల సామ్య వైషమ్యములు:

1. ఆత్మ నిర్గుణము, జ్ఞాన స్వరూపము, అను విషయము సాంఖ్యులకు, వేదాంతులకును సమానము. కాని వేదాంతిసమ్మతమగు సుఖరూపత్వమును సాంఖ్యు లంగీకరింపరు. సాంఖ్యమతమున సుఖమంతయు బుద్ధిధర్మము.

2. ఆత్మ నానాత్వమగుదు సాంఖ్య, నైయాయిక వైశేషికాదులకు సామ్యము కలదు. కాని నైయాయికాదుల మతములం దాత్మ సగుణము. సాంఖ్యమతమం దాత్మ నిర్గుణము.

3. కార్యకారణభావ విషయమన బౌద్ధులది సంఘాత వాదము. వైశేషిక నైయాయకులది ఆరంభవాదము. సాంఖ్యులది ఫలిణామ వాదము. వేదాంతులది వివర్త వాదము.

4. వైశేషికులు అసత్కార్య వాదులు, సాంఖ్యికులు వేదాంతమును సత్కార్య వాదులు.

5. న్యాయ వైశేషిక మతములందు కార్య కారణము లకు కేవలభేదము. సాంఖ్యమతమునందు అభేదము. వేదాంతి మతమున తాదాత్మ్యము. అనగా భేదాభేదము. ఇది ప్రాణి భాసికస్థలమున ప్రాణిభాసికమును, వ్యావహారిక స్థలమున వ్యావహారికమును అగుచున్నది.

6. సాంఖ్య, వేదాంతి, న్యాయ, వైశేషికుల మతమందు ఆత్మవిభువు. అనగా వ్యాపకము. జైనమతమం దాత్మ మధ్యమ పరిమాణము కలది. రామానుజమతమం దాత్మ అణుపరిమాణము కలది.

7. జీవన్ముక్తి విషయమున సాంఖ్య, వేదాంతి, నైయా యిక, వైశేషికులకు సామ్యము. రామానుజ మతమున సర్వజ్ఞముని మతమందును జీవన్ముక్తి లేదు.

8. మోక్షము దుఃఖభావగూపమనుటలో సాంఖ్య, నైయా యిక, వైశేషికులకు సామ్యము కలదు. కాని మోక్షం వస్థయం దాత్మ పాపాదులవలె జడగూపముగ నుండునని న్యాయమతము. సాంఖ్యమతమున చైతన్యగూపుడు. వేదాంతి మతమున చిదానంద రూపుడు.

9. ఘటాకారము కల అంతఃకరణవృత్తి యందలి, చైతన్యప్రతిబింబము, ఘటజ్ఞానము, అని విషయజ్ఞానమందు,

సాంఖ్యులకును, వేదాంతులకును సామ్యము కలదు. న్యాయమతమున జ్ఞానము ఆత్మగుణము, నిరాకారము.

10. ప్రమాణ విషయమున సాంఖ్యులకును, ఇతర దార్శనికులకును గల భేదమును టిప్పణమున జూడుదు.

11. తత్వజ్ఞానము ముక్తిసాధనమను విషయము న్యాయ, వైశేషిక, సాంఖ్య, వేదాంతులకు సమానము. కాని తత్వజ్ఞానమందు మాత్రము భేదము కలదు. 2 వ కారిక టిప్పణమును జూడుదు.

12. కపిలమతమం దెట్లు తత్వములు నిరూపింపబడిననో పతంజలి మతమందును, అట్లే నిరూపింపబడినవి. సాంఖ్యదర్శనమునకును, పాతంజల దర్శనమునకును ఈశ్వర విషయమున భేదము. సాంఖ్య లీశ్వరు నంగీకరింపరు. పాతంజలు లంగీకరింపరు. కావుననే కాపిలదర్శనమునకు నిరీశ్వరసాంఖ్య మనియు, పాతంజల దర్శనమునకు సేశ్వర సాంఖ్యమనియు వ్యవహారము.

13 భృతి (భ్రమ) విషయమునందు అభ్యుతివాదులు ప్రాభాకరులు. అన్యథా భృతివాదులు వైశేషికులు, నైయాయికులు, భట్టలును. అసత్భృతి వాదులు మాధ్వమికులు. ఆత్మభృతివాదులు దోగాచార బౌద్ధులు. సత్భృతి వాదులు రామానుజును యాయులు. అనిర్వచనీయ భృతి వాదులు వేదాంతులు. సదసత్భృతివాదులు సాంఖ్యులు.

విజ్ఞానభిక్షువు, సాం. ద. 5. 56 వ సూత్రవ్యాఖ్యానమున 1 స్ఫటికమందు నాహిత్యవ్రతీతి, 2 శుక్తియందు రజత

ప్రతీతి, 3) చైతన్యమందు ప్రపంచప్రతీతియు అను మూడు దృష్టాంతములచే ఈ సదత్త్వాతిని నిరూపించి యుండెను. సాంఖ్య మతమున వస్తువులన్నియు సత్తులగుటవలన తాహిత్యము, రజతము ప్రపంచమును స్వరూపముచే సత్తులగుచున్నవి. ఇవియే సంసర్గము (ప్రతిబింబరూపము)ను బట్టి అసత్తులగుచున్నవి. తాహిత్యము స్పటిక ప్రతిబింబితరూపముచే అసత్తు స్వరూపము (బింబరూపము) చే సత్తును అగుచున్నది. రజతమును శుక్త్యధ్యస్థరూపముచే అసత్తును, నణిగ్వీధ్యస్థరూపముచే సత్తును అగుచున్నది. ప్రపంచము స్వరూపముచే సత్తును, చైతన్యాధ్యస్థరూపముచే అసత్తును అగుచున్నది. వీరి మతమున సత్త్వమన అబాధ్యత్వము. అసత్త్వమన బాధ్యత్వము. బాధ్యమనగా తాను దేనియందు భాసించునో దానియందే నిషేధింపబడుట అని యర్థము. (Object of Sublative Judgment) సాంఖ్య సమ్మత బాధ్యత్వము, వేదాంతి సమ్మత బాధ్యత్వమును సమానములు. వీరి అసల్లక్షణము వేదాంతిలక్షణమిధ్యాలక్షణ సదృశము వేదాంతులమతమున ప్రపంచము స్వరూపముచేతను, సంసర్గము చేతను గూడ మిధ్య యగుచున్నది. సాంఖ్యమతమున సంసర్గమునకు బాధకాని, స్వరూపమునకు బాధలేదు. కాగా మూడు స్థలములందును వేదాంతుల మతమున స్వరూపమునకును, సంసర్గమునకును బాధ సిద్ధించును. “లోహితః స్పటికః” అను జ్ఞానమందు సత్తగు స్పటికమును ప్రతిబింబరూపముచే అసత్తగు లోహిత్యమును కలిసి భాసించుటవలన ఈజ్ఞానము సదసత్త్వాతి యనబడుచున్నది.



# ఆంధ్రీకృత సాంఖ్యతత్వ కౌముది

శ్లో॥ అజామేకాం లోహితశుక్లకృష్ణాం బ్రహ్మణః ప్రజాః  
సృజమానాం నమామః | అజాయేతాం ఋషమాణాం భజంతే  
జహత్యేనాం భుక్తభోగాం నమస్తాన్ ||

కపిలాయ మహామునయే మునయే శిష్యాయ తస్య  
శాసురయే | పంచశిఖాయచ మునయే ఈశ్వర కృష్ణాయైతాన్న  
మహ్యమః ||

జన్మరహితము, నిత్యము, నిరుపమము, సత్త్వరజస్తమో  
గుణాత్మకమును నగు ప్రపంచమునంతను సృజించునట్టి  
ప్రకృతిని సమస్కరింతుము. ఏ జీవులు తమకు భోగమును  
గల్పించెడి ఆ ప్రకృతిని అనుసరించుచుండిరో, ఎవరు అనుభవిం  
చిన భోగములు కలవారై ఆ ప్రకృతిని విడిచిపెట్టుచుండిరో,  
అట్టి దైగురకముల పురుషులను నుతింతుమా.

కపిలమహాముని ప్రీతికొఱకును, కపిలశిష్యుడగు ఆనుగి  
ప్రీతికొఱకును, ఆనుగిశిష్యుడగు పంచశిఖాచార్యుని ప్రీతికొఱ  
కును, ఆతని శిష్యుడగు ఈశ్వర కృష్ణుని ప్రీతికొఱకును ఆ కపిలా  
దులను సమస్కరింతుము.

లోకమునందను ఉపదేశకుడు శ్రోతల కిష్టమును క్షేమం  
కరమును అగు దానిని బోధించునపుడే శ్రోతల ప్రీతికి పాత్రు  
డగుచుండును. అట్టిదాని యుపదేశమును, శ్రోతలు సాన  
ధానముగ గ్రహింతురు. అట్లుగాక ఇష్టముకాని దానిని

బోధించునపుడు శ్రోత లీతడు లోకజ్ఞుడు కాడు, శాస్త్రజ్ఞుడును కాడని వానిని పిచ్చివానివలె నుపేక్షింతురు. ఏది పరమపురుషార్థమునకు సాధనమో అట్టిదానినే ప్రాజ్ఞు లభిలషింతురు. ఈ సాంఖ్యదర్శనమునందు నిరూపింపబడెడి పదార్థవిజ్ఞానము పరమపురుషార్థసాధనమగు వివేకభ్యాతికి (తత్త్వజ్ఞానమునకు) సోతునగుచున్నది. కాన సాంఖ్యశాస్త్ర విషయములందూ జిజ్ఞాస అవసరము.

దుఃఖత్రయాభిఘాతా జిజ్ఞాసా తదవఘాతకేనేనైవ |  
దృష్టేనాపార్థాచే ద్వికాంతాత్యంతతోభావాత్ ||

దుఃఖత్రయాభిఘాతాత్ = ఆధ్యాత్మిక, ఆధిభౌతిక, ఆధిదైవికములగు దుఃఖములయొక్క- ఒత్తిడివలన తదవఘాతకేనేనైవ = ఆ దుఃఖములను నశింపజేయు సోతువునందు, జిజ్ఞాసా = తెలిసికొనవలయునను కోరిక, (భవతి = కలుగుచున్నది.) దృష్టేనైవతి = ప్రత్యక్షమువలన అట్టికారణము సిద్ధించునపుడు సా = ఆ కోరిక, అపార్థాచేత్ = వ్యర్థమందు వేని, ఏకాంతాత్యంతతోభావాత్ = ప్రత్యక్షసిద్ధమగు కారణమువలన నిశ్చయము గను, నిశ్శేషముగను, దుఃఖము నశింపనందున, స = నీ యాక్షేపము చెల్లనేరదు...

(ప్రపంచమందు దుఃఖము లేకపోయినను, దుఃఖము నుండి తొలగవలయునని ఇచ్చు పురుషునకు లేకపోయినను, దుఃఖమును పోగొట్టుకొనుటకు సాధనము లేకపోయినను ఈ శాస్త్రమును దెలిసికొనుట కెవ్వనిగిని యిచ్చ జనింపదు,

దుఃఖము నిత్యమయినను, దుఃఖము నశించుటకు సాధనము తెలియకుండినను, దుఃఖమునుండి తొలగుట శక్యముకాదు. దుఃఖము నశించినను, ఈ సాంఖ్యశాస్త్రవిచారమువలన గలిగిన జ్ఞానము దానికి బనికిరాకుండినను, ఇంతకన్నను తేలికయగు మఱియొక సాధనమున్నను ఈ శాస్త్రమునం దెవ్వరికిని బ్రవృత్తి కలుగదు. కాని దుఃఖము లేదనుటకుగాని, నశింపదనుటకుగాని ఏమిలేదు. ఈ విషయమే ఈ కారికయందు నిరూపింపబడుచున్నది.

దుఃఖము ఆధ్యాత్మిక మనియు, ఆధిభౌతిక మనియు, ఆధిదైవిక మనియు త్రివిధము. ఆధ్యాత్మిక దుఃఖము శారీర మనియు, మానసికమనియు ద్వివిధము. వాతపితృశ్లేష్మముల వైషమ్యమునుబట్టి శారీరదుఃఖము సిద్ధించుచున్నది. కామము, క్రోధము, లోభము, మోహము, భయము, ఈర్ష్య, విషాదము, ఇష్టమగు వస్తువుయొక్క అలాభము, అను వీనివలన మానసిక దుఃఖ మేర్పడును. ఈ రెండు రకముల దుఃఖమును దేహాంతర్గతములగు సాధనములవలన సిద్ధించుచున్నది. ఆధిభౌతికాధి దైవికములు రెండును బాహ్యసాధనములవలన సిద్ధించుచున్నవి. మనుష్య, పశు, పక్షి, సర్ప, స్థావరరూపములగు భూతములవలన సిద్ధించునది ఆధిభౌతికములు. యక్ష, రాక్షస, వినాయక, గ్రహవేళములవలన సిద్ధించునది ఆధిదైవికము. రజోగుణముయొక్క పరిణామ విశేషమును సర్వానుభవసిద్ధము నగు దుఃఖము లేదనుటకు ఏమిలేదు. ఇట్లుతకరణమునగ దుండి త్రివిధ దుఃఖములతోను చేతనునికి ప్రతి

కులము (విరుద్ధము, అనిష్టము) అగు సంబంధమే అభిఘాత మనబడును. ఈ అభిఘాతమే దుఃఖనివారణమునకు ఏది సాధనము? అను జిజ్ఞాసకు సేతువు. అంతఃకరణమునం దుండెడి దుఃఖము తప్పనిదైనను దానిని తొలగించుకొనుటకు ఏమి న్నదిని ముందు నిరూపింపబడును. కావున కారికయందు జెప్పబడిన “తదపఘాతకే సేతౌ” అనునది ఉపపన్నమే యగుచున్నది. “దుఃఖత్రయాభిఘాతాత్” అను పదమునందు దుఃఖము అప్రధానముగ జెప్పబడినను తదపఘాతకే అనునపుడు తచ్ఛబ్దముచేతను, ఆ దుఃఖమే బుద్ధిస్థమగుటవలన సరామగ్నంపబడుచున్నది. అట్టి దుఃఖమును తొలగించు సేతువు ఈ శాస్త్రమందు చెప్పబడుచున్నది.

పైనిజెప్పిన దుఃఖమున్నది. అది సశింపచలమును. దానిని మీ శాస్త్రమందు చెప్పబడిన సేతువు సశింపజేయవచ్చును. అయినను మీరు చెప్పినదానికన్నను తేలికయగు లోకసిద్ధమైన ఉపాయమువలననే ఆ దుఃఖము సశించునుండ మీ శాస్త్రార్థము మాకెందులకు? గూటియందే తేనె సిద్ధమైయుండ దానికొఱకు పర్వతమున కెందులకు పోవలయును? ఇట్లే మనమెఱిగిన తేలికసాధనముల వలన కార్యము సిద్ధించుచుండ శాస్త్రమెందులకు? శారీరక దుఃఖము సశించుటకు వైద్యులు చెప్పిన సాధనములు కలవు. మానసికదుఃఖములు సశించుటకు స్త్రీలు మున్నగు ఇష్టసాధనములు కలవు. భూతములవలన గలిగెడి దుఃఖములు సశించుటకు నీతిశాస్త్ర కౌశలము, నిరపాయస్థానము మున్నగునవి సాధనములు. దైవికము

అగు దుఃఖములు నశించుటకు ముఖ్యము, మంత్రములు మున్నగునవి కలవు. కాన మీశాస్త్ర మెందులకు? అను శంక కలుగవచ్చును. కాని మీరుచూపిన పై తాకిక సేతువుల వలన దుఃఖములన్నియు తప్పక నిశ్చేషముగ నశించుట కన కాశములేదు. వైద్యులు చెప్పినట్లపథముల సేవించినను, స్త్రీలు, నీతిశాస్త్రము, మంత్రములు, మున్నగు వానిని సంపాదించినను కొందఱకు దుఃఖము నశించుటలేదు. మఱికొందఱ కప్పటికి నశించినను తిరిగి దుఃఖము సిద్ధమగుచున్నది. కాన తప్పక నిశ్చేషముగ దుఃఖము నశించుట కీ శాస్త్రమందు జెప్ప బడిన సాధనమే కావలయును. కాన ఈ శాస్త్రాగ్రంథము సఫలమే యగుచున్నది.

అమంగళరూపమగు దుఃఖముతో శాస్త్రాగ్రంథము అనుచితమని శంక కలుగవచ్చును. కాని దుఃఖము అమంగళ రూపమయినను, ఆ దుఃఖవినాశము సమ్యక్తమును మంగళ రూపమును అగుచున్నది. కాన మంగళరూపమును, శాస్త్రాభి మతమును అగు దుఃఖవినాశమును నిరూపించుటకే ఇటు దుఃఖము స్మరింపబడినది కాన దోషములేదు.

లోకసిద్ధమగు తాకికోపాయమువలన సంపూర్ణ దుఃఖ వినాశము సిద్ధింపకపోయినను, వేదమునందు జెప్పబడిన జ్యోతి స్తోమము మున్నగువానివలన పైని జెప్పబడిన దుఃఖము పూర్తిగ నశింపవచ్చును. స్వర్గకాముడు యాగమును చేయ వలయునను విధికలదు. ఏ సుఖము దుఃఖమిత్రమును దుఃఖ తిరస్కృతమును, దుఃఖాంతమును కాదో, తాను కోరిన

వెంటనే లభించెడి అట్టి సుఖమే స్వర్గమనబడును. ఈ సుఖము తనకు విరోధియగు దుఃఖమును పూర్తిగ నశింపజేయును. తాను మాత్రము నశింపదు. సోమపానమువలన అమృతత్వము (నిత్యసుఖము) సిద్ధించునని వేదము బోధించుచున్నది. కావున వేదోక్తమగు దుఃఖప్రతీఘాతోపాయము కలదు. ఈ ఉపాయము ప్రతిక్షణము క్రమముగ సావకాశముగ సంపాదింప దగినది. మీరు చెప్పెడి ప్రకృతిపురుష వివేకవిజ్ఞానము బహుజన్మ ప్రయత్నసాధ్యము. కాన మీ శాస్త్రోక్తమగు విషయమందు ప్రవృత్తి ఎట్లు కలుగును? అని శంక కలుగ వచ్చును. కాని,

|| శ్లో॥ దృష్టవదానుశ్రవికః సహ్యవిశుద్ధిక్షయాతిశయయుక్తః |  
తద్విపరీతః శ్రేయాన్ వ్యక్తావ్యక్తజ్ఞవిజ్ఞానాత్ || 2

అనుశ్రవికః = వైదికమగు యాగాదికము, దృష్టవత్ = తాకోపాయమువలె, అనిత్యమగుఫలము కలదియే యగుచున్నది. హి = ఎందువలన, సః = ఆయాగాదికము, అవిశుద్ధి, క్షయా, తిశయయుక్తః = హింస, అనిత్యత్వము, హెచ్చుతగ్గులతోగూడినదికద, వ్యక్తావ్యక్తజ్ఞవిజ్ఞానాత్ = వికార, ప్రకృతి, పురుషుల విశేషజ్ఞానమువలన పుట్టిన, తద్విపరీతః = కర్మరూపమగు సాధనముకన్నను వేరగు మేము నిరూపించెడి సాధనము, శ్రేయాన్ = శ్రేష్ఠమయినది.

గురూపదేశమునుబట్టి గ్రహింపబడుచున్నది కాన, వేదము అనుశ్రవ మనబడుచున్నది. దీనివలన వేదము పురు

పేయము కాదని స్పష్టమగుచున్నది. అందు సహపింపబడిన యజ్ఞాదికము ఆనుశ్రవికము. ఈ యజ్ఞాదికము సయితము తాకికసాధనమువలెనే తప్పక నిశ్చేషముగ దుఃఖమును తొలగింప జాలదు. ఇట ఆనుశ్రవిక మని సామాన్యముగ వేదమందలి విషయమంతయు జెప్పబడినది. వేదమునందు కర్మలు, ప్రకృతిపురుషవివేకము రెండును జెప్పబడినవి. అయినను ప్రకృత సందర్భమునుబట్టి కర్మలను మాత్రమే గ్రహింప వలయును. ఈ యజ్ఞాదులు హింసాదియై క్తము లగుటవలన ఆత్మసాత్విక శ్రేయస్సాధనములు కానేరవు. ఈ విషయమును పంచశిఖాచార్యు లిట్లు నిరూపించిరి. కర్మఫలము స్వల్పగురము. అనగా పశుహింసవలన గలిగినదియు, ప్రాయశ్చిత్తము వలన నశించునదియు, సహింసగిరినదియు నగు దుఃఖముతో సంకీర్ణమగుచున్నది. కావుననే స్వర్గసుఖము లనుభవించెడి వారు కర్మలందు జేసిన హింసాఫలమగు స్వల్పదుఃఖమును సయిత మనుభవించుచునే యుందురు. భూతములందు దేనిని గూడ హింసింపరాదు అను సామాన్యశాస్త్రము యజ్ఞము లందు పశుహింస చేయవలయునను విశేషశాస్త్రమువలన బాధింపబడును. కాన యజ్ఞమందలి హింస దుఃఖకరము కాదని కొందఱకు శంక కలుగవచ్చును. కాని యీ రెండు శాస్త్రములకును విరోధమే లేదు. ఒకే విషయమందు చేయుము, మానుము, అనునపుడు విరోధము ప్రసక్తమగు చున్నది. ప్రకృతమున సామాన్యశాస్త్రము హింసను సహింస ధించుచు హింస దుఃఖసాధనమని బోధించుచున్నది. నిశ్చేష

శాస్త్రము హింస యజ్ఞసాధనమని బోధించుచున్నది. కాని దుఃఖసాధనము కాదని చెప్పబలేదు. పై విశేషశాస్త్రము హింస యజ్ఞసాధనమనియు, దుఃఖసాధనము కాదనియు, రెండర్థములను బోధించినయెడల మీమాంసకులు చెప్పిన వాక్య భేదమును దోషము జెచ్చును. కాగా ననర్థహేతువగు హింస యజ్ఞసాధనమగుటకు ఏ విరోధమునులేదు. కాగా నిటసామాన్య శాస్త్రము విశేషశాస్త్రముచే బాధింపబడుట కవకాశములేదు. యజ్ఞాంగమగు హింస పురుషునికి దుఃఖమును కలిగించుచునే యజ్ఞాంగముకావచ్చును. కర్మఫలమందలి క్షయూతిశయములను కర్మలం దారోపించి “అవిశుద్ధి క్షయూతిశయ యుక్తః” అని చెప్పబడినది. కర్మఫలమగు స్వర్గము కార్యము (పుట్టుచున్నది.) కాని నశింపక తప్పదు. కర్మభేదమును బట్టి కర్మఫలమందు తారతమ్యమును తప్పదు. లోకమున తాను సుఖముననుభవించుచున్నను పరుల సంపదుత్కర్షను జూచి సహింపజాలక దుఃఖపడుట కలదు. సోమపానమువలన నమృత్యులమయితి మను వాక్యమునకు చిరకాలము సుఖించుచుంటిమని అర్థము. కావుననే భూతములు నశించునంతవఱకుండు స్థానమునే అమృతస్థానమని చెప్పుదురు, అని కలదు. ముఖ్యమగు నమృత భావము కర్మసాధ్యము కానేరదు. కావుననే శ్రుతియందు కర్మలచేతను, సంతానముచేతను, ధనముచేతను, జ్ఞానశౌర్య మగు సన్యాసముచేతను మోక్షము సిద్ధింపదు. ఆత్మయందు సహజసిద్ధమయి, కేవల సుఖరూపమయి, యే మోక్షము ప్రకాశింపదున్నదిగా దానిని జ్ఞానసంపన్ను లగువారు కర్మాదుల



కన్నను వేటగు శ్రవణాదులచే పొందగలుగుచున్నారు అని చెప్పబడినది. మఱియు గృహస్థులగువారు కర్మలవలన మోక్షమును పొందలేకపోయిరి. జ్ఞానులగు యతులు కర్మలకు దుర్లభమగు మోక్షమును సాధించిరి అనియు కలదు. దీనిసంతన మసన్నునం దిడికొనియే “తద్వివరీతః శ్రేయాః” అని చెప్పబడినది. వేదముచే బోధింపబడినట్టియు, దుఃఖసంకీర్ణమగునట్టియు కర్మకన్న విలక్షణమును, హింసాసంబంధరహితమును అగు ప్రకృతిపురుష భేద సాక్షాత్కారము శ్రేష్ఠమయినది. ముక్తునకు పునరావృత్తి లేదని వేదమం దనేక స్థలములం దుండుటవలన మోక్షము నిత్యము, నిరతిశయము నగుచున్నది. భావరూపమగుకార్య మనిత్యమయినను, దుఃఖనాశ రూపమగు కార్యము నిత్యము కావచ్చును. కాన వివేక విజ్ఞానసాధ్యమగు మోక్షము అనిత్యమేల కారాదని శంకింప నవకాశము లేదు. కారణము ప్రవర్తింపనినాడు కార్యము పుట్టదు. కాన మఱియొక దుఃఖము పుట్టరాదా యనుటకును నీలులేదు. సత్యబుద్ధి (ప్రకృతిపురుష వివేకము) జనించునంతవఱకు కారణము ప్రవర్తించును. కాని విమృట ప్రవర్తింపదు. ఈ విషయము ముందు నిరూపింపబడినది. వేద విహితములగు కర్మలు స్వల్పమగు దుఃఖసంబంధము కలవయినను ఉత్క్లష్ట సుఖ సేతువులగుటవలన ప్రశస్తములు. ప్రకృతి పురుష వివేకము ఆ కర్మలకన్నను ముంచిదగుట వలన శ్రేష్ఠమయినది. ఈ వివేకజ్ఞానము, న్యకాన్యకజ్ఞ విజ్ఞానమువలన గలుగుచున్నది. న్యకమన కార్యరూపమగు ప్రపంచము. అన్యకమన కారణరూపమగు ప్రకృతి. జ్ఞాన

పురుషుడు. ఇట కార్యరూపమగు స్యక్తవిజ్ఞానము వలన కారణ రూపమగు నవ్యక్తవిజ్ఞానము కలుగును. వ్యక్తావ్యక్తములు రెండును పరార్థము లగుటవలన ఈ రెండిటి విజ్ఞానమునుబట్టి వీనికన్నను పరుడగు పురుషుని విజ్ఞానము కలుగును. ఈవిషయమునే “వ్యక్తావ్యక్తజ్ఞ విజ్ఞానాత్” అను పదమునందలి క్రమము బోధించుచున్నది. అనగా శ్రుతి, స్మృతి, పురాణాతిహాసముల వలన వ్యక్తావ్యక్త పురుషులను దెలిసికొని, యుక్తులచే వానిని దృఢముగ బరిశీలించినవానికి చిరకాలము శుశ్రూషచే సేవింప బడిన సద్గురువుల శాస్త్రార్థోపదేశమువలన నట్టి సత్యపురుష వివేకజ్ఞానము లభించును. ఇట ధర్మమన భావనారూపము (శాస్త్రార్థ మననరూపము) అని యెఱుంగును. ఈ జ్ఞానోత్పత్తి 64 వ కారికయందు మూలకారులే నిరూపించుచున్నారు.

ఇట్లు బుద్ధిమంతుల కపిక్షిత మగుటచే శాస్త్రారంభమును సమర్థించి శిష్యుల బుద్ధి నిలకడగ నుండుట కీ శాస్త్రార్థమును సంగ్రహముగ నిరూపించుచున్నాడు.

శ్లో॥ మూలప్రకృతి రవికృతిః, మహదాద్యైః ప్రకృతి వికృత్యయస్సప్ర, తోడశకస్త వికారో, సప్రకృతిర్న వికృతిః పురుషః॥ 3

ఈ శాస్త్రమునందు కేవల ప్రకృతిరూపము, కేవల వికృతిరూపము, ప్రకృతి వికృతిరూపము, ఈ మూటికన్నను విలక్షణము, అని పదార్థములు నాలుగు విధములుగ నున్నవి. ప్రకరోతి అను పుస్త్యత్తినిబట్టి జగన్నిర్మాణమును చేయునదియు,

సత్వరజస్తమో గుణములయొక్క సామ్యోపస్థా రూపమును అగు ప్రధానమే మూలప్రకృతి యనబడును. అది అవికృతిః- ఎన్నడును కార్యము కానేరదు. మహత్తత్వము (బుద్ధి) అహంకారము, పంచతన్మాత్రలు అను నీ యేడును, ప్రకృతి రూపములు, వికృతి రూపములు నగుచున్నవి. పంచమహా భూతములు, ఏకాదశేంద్రియములు, అను నీ పదునాఱును వికారములే యగుచున్నవి. పురుషు డీ మూటికన్నను వేఱు. అనగా ప్రకృతికాని, వికృతికాని, ప్రకృతివికృతిరూపుడుకాని కానేరడు. ఇట మూలప్రకృతిః అనుటవలన ప్రధానము కారణమే కాని కార్యముకాదనుట కొకయుక్తి సూచింపబడినది. ప్రపంచమునకు ప్రధానమే మూలము. దానికి మూలము లేదు. దానికింకొక మూలము సంగీకరించినచో అనవస్థ సంభవించునని భావము. మహత్తత్వము ప్రధానమునకు వికృతియు, సహంకారమునకు బ్రకృతియు నగుచున్నది కాన ప్రకృతి వికృతిరూప మగుచున్నది. ఇట్లే యహంకారము ఇంద్రియములకును, పంచతన్మాత్రములకును ప్రకృతియు, మహత్తత్వమునకు వికృతియు నగుచున్నది. అహంకారముగనుక వికృతులగు పంచతన్మాత్రము మహాభూతములకు ప్రకృతు లగుచున్నవి. కాన నీ యేడును ప్రకృతి వికృతు లనబడుచున్నవి. పంచమహా భూతములును, ఏకాదశేంద్రియములును మొత్తము ఈ పదునాఱును వికృతులే కాని ప్రకృతులు కాజాలవు. తన్మాత్రలనగూప, రస, గంధ, స్పర్శ, శబ్దములు. నీనినే భూతనూత్కములందురు. పృథివ్యాది భూతములవలన గోవులు, వృక్షములు,

మున్నగు వికారములు పుట్టుచున్నవి. వానివలన పయో బీజాది రూప వికారములును, వానివలన దధ్యంకురాది రూప వికారములును అగపడుచున్నవి గదా ! ఇవియు ప్రకృతు లేల కావు ? అని శంకింపరాదు. మీరు చూపినవన్నియు పృథివి కన్న విలక్షణములు కానేరవు. వీనికిని పృథివివలె స్థూల్యము, ఇంద్రియగ్రాహ్యత్వమును గమానములే యగుచున్నవి. ప్రకృతి వికృతి భావము విలక్షణములగు వానికే యుండునని మా యభిప్రాయము. పురుషుడు ప్రకృతికాని, వికృతికాని, కానేరడు. ఈ విషయము ముందు స్పష్టముగ నిరూపింపబడును...

ఈ విషయము ప్రమాణసిద్ధమని నిరూపింపవలయును. అందుకు ముందుగ బ్రమాణముల నిరూపింపవలసి యున్నది. కాన ప్రమాణముల నిట నిరూపించుచున్నాడు.

శ్లో॥ దృష్టమనుమాన మాప్తవచనంచ సర్వప్రమాణసిద్ధత్వాత్ ।  
 త్రివిధం ప్రమాణమిష్టం ప్రమేయ సిద్ధిః ప్రమాణాద్ధి॥ 4

ఇట 'ప్రమాణం' అని చెప్పటవలన ప్రమను బుట్టించు నది ప్రమాణమని, ప్రమాణ సామాన్యలక్షణము చెప్పబడి నది. కాన నిక ప్రమాణ విశేషములకు విశేష లక్షణముల జెప్పవచ్చును. ప్రత్యక్షము, అనుమానము, శబ్దము అని మూడు ప్రమాణములు. ఉపమానము మున్నగునవి వీనిలో సంతర్భూతములే యగును. కాన నింతకన్న సధికముగ బ్రమాణముల నంగీకరింప బనిలేదు. విషయములకును ఇంద్రియములకును బరస్పర సంబంధమువలన కాని, వ్యాప్తిజ్ఞానా

దులవలన కాని, పుట్టిన చిత్తవృత్తికి ప్రమాణమని పేరు. ఈ చిత్తవృత్తికిని పురుషునకును గల సంబంధమే ప్రమయనబడును. ఈ సంబంధ మా చిత్తవృత్తివలన గలుగుచున్నది. కాన దీనిని ప్రమాణఫలమగు ప్రమయందురు. ఈ చిత్తవృత్తి అనందిద్ధము అవిపర్యస్తము అజ్ఞాతార్థ విషయకమును, అగునపుడే ప్రమాణ మనబడును. కాన సంశయమునకును, భ్రమకును, స్మృతికిని సాధనములగు వానియం దీ ప్రమాణ స్వవహారము లేదు. ఇటు “త్రివిధమ్” అనుటవలన ప్రమాణములు హెచ్చని కాని, తక్కువ యని కాని చెప్పబడును నీయిలేదు.

ఇతర దర్శనకర్తలు ప్రమాణములు నాలుగనియు, ఆఱనియు చెప్పుచున్నారు. కాన మీరుచేసిన నిర్ణయ మెట్లు పొసగును? అని శంకింపరాదు. ఇతర దర్శనకర్తలు ప్రమాణములని నిర్ణయించిన ఉపమానాదు లీ మూడిటిలోనే చేరును. కాన మా నిర్ణయ ముపపన్నము కావచ్చును. ఈ విషయమే “సర్వప్రమాణ సిద్ధత్వాత్” అను కారికా భాగము వలన చెప్పబడినది. సర్వప్రమాణములు నీనిలో సిద్ధములు — అంత ర్భూతములు అని ఆ వాక్యమున కర్థము.

ప్రమేయ నిరూపణమునకు బయలుదేరిన శాస్త్ర మీ ప్రమాణములను నిరూపించుట యెందులకు? అను శంకకు ప్రమేయముల సిద్ధి ప్రమాణాగతము అని సమాధానము. ఈ కాగికయం దర్థక్రమమునుబట్టి “త్రివిధం ప్రమాణమిష్టమ్” అనునది తొలుత వివరింపబడినది.

ఇక ప్రమాణవిశేషము నిరూపింపబడును. వానిలో వాదు లందఱుచే నంగీకరింపబడుటవలనను, సర్వ ప్రమాణములకును సహకారి యగుటవలనను మొదటి దగుటవలనను ప్రత్యక్ష ప్రమాణము తొలుత నిరూపింపబడుచున్నది.

శ్లో॥ ప్రతివిషయాధ్యనసాయో దృష్ట్యై త్రివిధమనుమానమ్ |  
తలింగలింగి పూర్వమాప్నోతి రాష్ట్రవచనంతు॥ 5॥

“దృష్టమ్” అను పదముచే లక్ష్యమగు ప్రత్యక్షము చెప్పబడినది. “ప్రతివిషయాధ్యనసాయాః” అనునది లక్షణమును చెప్పాచున్నది. సజాతీయములు, విజాతీయములు నగు ఇతర పదార్థములకన్న వేఱుగ లక్ష్యమును నిరూపించునది లక్షణము. “విశిష్టాంతీతి విషయాః” అను వ్యుత్పత్తినిబట్టి జ్ఞానమందు తమ రూపమును సమర్పించి ఆజ్ఞానమున కాకారమును గల్పించునవి అని యర్థము. పృథివి మున్నగునవి విషయములు. మనకు గోచరింపని పరమాణువులు మున్నగు సూక్ష్మవస్తువులు యోగులకు గోచరించును కాన నవియు విషయములే యగుచున్నవి. ప్రతివిషయము తోడను సంబంధము కలదగుటవలన నింద్రియమే యిట్ల ప్రతివిషయ శబ్దముచే జెప్పబడుచున్నది. ఇంద్రియములకును విషయములకును ఉండెడి సంబంధము వృత్తిరూపము. కాగా విషయసంబంధమగు నింద్రియమని అర్థము. అట్లు విషయేంద్రియ సంబంధమువలన అంతఃకరణవృత్తి రూపమగు జ్ఞాన ముదయించును. ఇట్లు వృత్తిరూపమగు జ్ఞాన ముదయించిన పిమ్మట ఈ వృత్తివలన బుద్ధియందలి తమోగుణము తిరోహితమగును. పిమ్మట కలిగిన సత్స్వగుణము

యొక్క వికాసము అధ్యవసాయ మనబడును. దీనినే వృత్తి యనియు, జ్ఞానమనియు చెప్పుదురు. ఈ అధ్యవసాయమే సాంఖ్య మతమున ప్రత్యక్ష ప్రమాణ మనబడును. ఈ అధ్యవసాయ ముతో పురుషునకు గలిగిన తాత్కాలిక సంబంధమే ప్రమ యనబడును. అట్టి ప్రమను పుట్టించుటలో, సధ్యవసాయము నకు పురుషసాన్నిధ్యము వ్యాపారమగుచున్నది. ఇట్లే అధ్యవ సాయము ప్రమాకరణమై ప్రమాణ మగుచున్నది. బుద్ధి ప్రకృతి కార్య మగుటవలన నచేతనము. ఇట్లే బుద్ధికార్యమగు సధ్యవ సాయమును, సుఖాదులు గూడ నచేతనములే యగుచున్నవి. నిజమగు సుఖాదిసంబంధములేని పురుషుడు చేతనుడు. ఈ చేత నుడు బుద్ధియందు ప్రతిఫలించి బుద్ధిస్వరూపమును పొందు చున్నాడు. కావుననే బుద్ధియందుండెడి జ్ఞానసుఖాదులను తనవానినిగ భావించును. ఇట్లు బుద్ధికి చేతనునితో తాత్కాలిక సంబంధము కలుగుచుండును. దీనినే చేతనానుగ్రహ మందురు. పురుష సంబంధము వలన నచేతనమగు బుద్ధియు, సధ్యవసాయమును, చేతనములవలె భాసించుచున్నవి. ఈ విషయ మిటువదల కారికయందు జెప్పబడినది. ఇటు సధ్యవ సాయ మనుటవలన సంశయము నిరాకరింపబడినది. భ్రమ అసద్విషయకముకాని సద్విషయకము కానేరదు. ప్రతి అను దానివలన ప్రత్యక్షమునం దింద్రియార్థ సంబంధ మవసరమని నూచించుటచే అనుమానాదులు నిరాకరింపబడు చున్నవి. అనుమానాదులందు నింద్రియార్థ సంబంధ మక్కరలేదు. ఇట్లు సమాన జాతీయములగు అనుమానాదుల కన్నను, అసమాన

జాతీయములగు ఘటాదుల కన్నను ప్రత్యక్షము వేఱని దెలుపుటవలన “ప్రతివిషయాధ్యనసాయః” అనునది ప్రత్యక్ష లక్షణ మగుచున్నది.

ఇక ననుమానమును బరిశీలంతము. ఈ అనుమానము ప్రమాణము కానేరదని చార్వాకు లనుచున్నారు. కాని వీరి మతమున తాను చెప్పినదానిని పరుడు తెలిసికొనలేదని కాని, విరుద్ధముగ తెలిసికొనుచున్నాడని కాని, సంశయించుచున్నాడని కాని వీరికి తెలియుటెట్లు? పరుని సంశయాదులు మనవంటి వారికి ప్రత్యక్షగోచరములు కావుగదా! మఱియొక తీరున తెలిసిన వనుటకు వీరికి మఱియొక ప్రమాణమే లేదుగదా! పరుని సంశయాదుల దెలిసికొనక వానితో బ్రసంగించిన, వాని మాటలను ఉన్మత్తుని మాటలనునలె నెవ్వరును విశ్వసింపరుగదా! కాగా పరుని చేష్టలనుబట్టి కాని, మాటలనుబట్టి కాని పరుని యజ్ఞానము మున్నగువానిని మనము తెలిసికొనుచున్నారము. కాన అనుమానము ప్రమాణమనియే చెప్పవలయును. ఇట్లు ప్రమాణమును ప్రత్యక్షకార్యమును అగు ననుమానమునకు లక్షణము “లింగలింగి పూర్వకమ్” అని చెప్పబడినది. లింగమన వ్యాప్యము. లింగి యన వ్యాపకము. వ్యాప్యమన వ్యాప్తి కలది. వ్యాప్తియన నిరూపాధికమగు సంబంధము; స్వాభావిక సంబంధమని భావము. దేనితో నీ వ్యాప్యమునకు స్వాభావికమగు సంబంధ ముండునో అది వ్యాపకము. వహ్నిధూమములలో ధూమము వ్యాప్యమును, వహ్ని వ్యాపకమును అగుచున్నవి. ఇట విషయమును బోధించెడి లింగలింగి శబ్దము



లచే లింగలింగి జ్ఞానమును గ్రహింపవలయును. అనగా వహ్ని వ్యాయము ధూమము, అను వ్యాప్తిజ్ఞానమును గ్రహింప వలయును. లింగలింగి పూర్వకమ్ అను పదమునకు లింగిచ, లింగిచ, లింగినీ - లింగంచ - లింగినీచ - లింగలింగినీ, లింగ లింగినీ పూర్వం యస్యతత్ - లింగలింగిపూర్వకమ్, అని విగ్రహమును చెప్పవలయును. ఇటు రెండవ లింగిపదము పక్ష సంబంధ జ్ఞానమును చెప్పెను. కాగా వ్యాప్తి పక్షసంబంధముల యొక్క జ్ఞానము మూలముగాకలది అనుమానమని సామాన్య లక్షణము సిద్ధించుచున్నది. ఈ అనుమానము, పూర్వవత్త నియు, శేషవత్తనియు, సామాన్యతోద్భవమనియు త్రివిధము. మఱియొక తీరునగూడ విభజింపవచ్చును. వీత మనియు, అవీత మనియు, అనుమానము ద్వివిధము. అనగా అన్వయవ్యాప్తి అనియు, వ్యతిరేకవ్యాప్తి అనియు, వ్యాప్తి ద్వివిధము. సాధ్య సాధనముల కుండెడి వ్యాప్తి అన్వయవ్యాప్తి. సాధ్యాభావ సాధనాభావముల కుండెడి వ్యాప్తి వ్యతిరేకవ్యాప్తి. కాగా అన్వయవ్యాప్తితో గూడినదియు, ఇతర ప్రమాణమువలన దెలియని భావరూపమగు విషయమును బోధించునదియు నగు అనుమానము వీతానుమానము. వ్యతిరేకవ్యాప్తితో గూడి నదియు, ఇతర ప్రమాణములవలన దెలియని అభావరూపమగు విషయమును బోధించునదియు నగు అనుమానము అవీతాను మానము. ఈ అవీతానుమానమే శేషవత్తనబడును. శేషమన పరిశేషము. మిగులునదని భానము. అట్టి శేషము విషయముగా కలదికాన శేషవత్తగుచున్నది. పరిశేషానుమానమని భావము.

అనుగా నొక పదార్థము కొన్నిటిలో దేనియందున్నదను సంబే  
హము కలిగినపుడు, ఆ కొన్నిటిలో జేరినవానిలో కొన్నిటి  
యందు పదార్థము లేదని చెప్పగనే, విచిలినది పరిశేష మన  
బడును. ఆ పరిశేషము విషయముగాకలది శేషన తని భావము.  
వీతానుమానము పూర్వవత్తనియు, సామాన్యతోదృష్టమనియు  
ద్వివిధ మగుచున్నది. ఇదివఱకు మఱియొక చోటున జూడ  
బడిన వస్తువునకు సజాతీయమగు వస్తువును గోచరించెడి (శెలియ  
జేయునట్టి) అనుమానము పూర్వవత్తగును. పూర్వమెన్నడును  
జూడబడిన వస్తువునకు సజాతీయమగు వస్తువును గోచరించెడి  
అనుమానము సామాన్యతోదృష్ట మనబడును. పూర్వము  
పాకశాలయందు దగవడిన వహ్నికి సజాతీయమగు వహ్నిని పర్వత  
మందు గోచరించెడి అనుమానము పూర్వవత్తగును. రూపా  
దుల జ్ఞానమువలన చక్షురాదీంద్రియముల నూహించుట  
సామాన్యతోదృష్టానుమానము. రూపాదిజ్ఞానములు క్రియలు  
కాన వీటికొక సాధన ముండవలయును. లోకమున క్రియా  
సాధనములలో కొన్ని మనకు ప్రత్యక్షము లగుచున్నవి. ఛేదన  
క్రియకు సాధనములగు గొడ్డలి మున్నగునవి ప్రత్యక్షము లగు  
చున్నవి. కాని రూపజ్ఞానము మున్నగు క్రియలకు సాధనము  
లగు ఇంద్రియములు మాత్రము మనకు ప్రత్యక్షములు కాలేదు.  
అయినను ఛేదనాది క్రియలందు సామాన్యముగ సాధనపేక్ష  
దృష్టమగుటవలన, దీనినిబట్టి మన కగవడని ఇంద్రియములను  
జ్ఞానాది క్రియాసాధనములుగ నూహించుట సామాన్యతో  
దృష్టము. పూర్వవత్తు, సామాన్యతోదృష్టము అను నీరెండును

ఏతము లే అయినను పూర్వనత్తనందు సాధ్యసాధనములు మఱి యొక స్థలమున కాలాంతరమునందు మనకు ప్రత్యక్షగోచరము లగుచుండును. సామాన్యతోద్భవమందు మాత్రము సాధ్య సాధనములలో సాధ్యమెన్నడును మన కగపడదు. ఇదియే యీ రెంటికిని గల భేదము. ఈ విషయము న్యాయవార్తిక తాత్పర్యటీకలో వాచస్పతిచే విపులముగ నిరూపింపబడినది.

ప్రేరకుడగు పెద్దవానిమాటను విని యువకుడు ప్రవర్తించును. ఈ యువకప్రవృత్తినిబట్టి యీ ప్రవృత్తికి ప్రేరకుని వాక్యమువలన గలిగిన జ్ఞానము కారణమని ప్రక్కనున్న మఱియొక డూహించుచున్నాడు. కాగా పదపదార్థ సంబంధ జ్ఞానము అనుమాన మూలకము. ఈపదపదార్థసంబంధ జ్ఞానము లేనివానికి శబ్దములను వినుచున్నను అర్థము తెలియదు. కాన అనుమానమును నిరూపించినపిమ్మట శబ్దము నిరూపింపబడుచున్నది.

“ఆప్తశ్రుతి రాప్తవచనమ్” అనునెడ ఆప్తవచనమే అనునది లక్ష్యము. ఆప్తశ్రుతిః అనునది లక్షణము. ఆప్తమైన శ్రుతియని అర్థము. ఇక్కడ వాక్యమువలన బుట్టిన వాక్యార్థజ్ఞానమే శ్రుతి యనబడును. ఇది అపౌరుషేయమగు వేదవాక్యమువలన బుట్టినందున సకలదోష శంకారహితము. కాన ఈ వాక్యార్థజ్ఞానము సహజముగనే ప్రమాణ మగుచున్నది. ఇట్లే వేద మూలకములగు స్మృతి పురాణేతిహాసముల వలన గలిగిన వాక్యార్థజ్ఞానమును ప్రమాణమే యగుచున్నది. మొదటి విద్వాంసుడగు కపిలునకు సృష్ట్యాదియందు

వెనుకటి కల్పముం దధ్యయనము చేయబడిన శ్రుతులు నిదురి నుండి మేల్కొంచువానికి గతదిన వృత్తాంతము జ్ఞాపికి వచ్చు నట్లు జ్ఞాపికివచ్చును. కల్పాంతర వృత్తాంత మీ కల్పమున స్మరింపబడు నను విషయము మహాభారతమునం దవశ్య జైగీషవ్య సంవాదమున స్పష్టముగ జెప్పబడినది. ఇట “నాప్త శ్రుతిః” అనుటవలన ననాప్తులగు జౌద్ధాదులచే రచింపబడిన ఆగమాభాసములు పరిహృతము లగుచున్నవి. ఈ జౌద్ధా ద్యాగమములు పరస్పర విరుద్ధము లగుటవలనను, నిర్మూలము లగుటవలనను, ప్రమాణ విరుద్ధమగు విషయమును బోధించుట వలనను, మందప్రజ్ఞులు దురాచారపరులగు కొందఱచేతనే ఆద రింపబడుట వలనను ఆభాసములే యగుచున్నవి.

ఆప్తనచనము అనుమానముకన్న భిన్నమే యగు చున్నది. వాక్యమునకు వాక్యార్థము విషయము. అనగా వాక్యమువలన గలిగిన వాక్యార్థజ్ఞానము విలక్షణము. ధూమము వహ్ని ధర్మమయినట్లు వాక్యము వాక్యార్థమునకు ధర్మము కానేరదు. కాన వాక్యార్థజ్ఞానమును అనుమాన మను టకు వీలులేదు. మఱియు అవినాభాన సంబంధమును బట్టి ధూమము వహ్ని కనుమాపక మయినట్లు వాక్యము వాక్యార్థ మును బోధించునపుడు అట్టి నియత సంబంధము నపేక్షింపదు. లోకమున కవులు మనమెన్నడును చూడనట్టియు, చూచు టకు వీలు లేనట్టియు నస్తువులను వర్ణించుచుందురుగదా! అట్టి యెడ వాక్యవాక్యార్థసంబంధము మనకు తెలియుచున్నదిగదా! అది యెట్లు పొసగును?

ఇట్లు మూడు ప్రమాణములును నిరూపింపబడినవి. ఇక శాస్త్రాంతరములందు నిరూపింపబడిన ఉపమానాదు లీ మూడిటిలోనే అంతర్భావమును పొందునను విషయము నిరూపింపబడును.

తంత్రాంతరములం దుపమాన మిట్లు నిరూపింపబడినది. గవయపదమున కర్థము నెఱుగని గ్రామిణుడు, గవయపదమున కర్థమేమి? అని ఆటవికుని ప్రశ్నించును. “గోవునకు నుండునది గవయపదార్థము” అని ఆటవికుడు బదులుచెప్పును. ఈ ఆటవికుని మాటవలన గ్రామిణునకు “గవయపదార్థము గో సదృశము” అను జ్ఞానము కలుగును. పిమ్మట గ్రామిణుడు అడవికిపోయి గోవునంటి జంతువును చూచును. అప్పు డాటవికుడు చెప్పినమాటను దాని యర్థమును జ్ఞాపకము చేసికొనును. పిమ్మట ఇది గవయపదార్థమని నిశ్చయించుకొనును. ఇందు ఆటవికుని మాట వినునపుడు కలిగిన వాక్యార్థజ్ఞానము ఉపమానము. గో సదృశమగు దానిని జూచినపుడు కలిగిన యాటవిక వాక్యార్థస్మరణము వ్యాపారము. చివరకు గలిగిన “ఇది గవయపదార్థము” అను నిశ్చయమే ఉపమితి. ఇం దాటవికుని వాక్యమునలన గలిగిన మొదటిజ్ఞానము శాబ్దమే యగుచున్నది. చివరకు గలిగిన మూడవజ్ఞానము అనుమితి రూప మగుచున్నది. పెద్దలచే గోవునందు వాడబడు గోశబ్దము ఎట్లు గోవునకు వాచకమో అట్లే గవయశబ్దము గో సదృశమునందు వాడబడుటచే గో సదృశమునకు వాచకమను విషయము అనుమానము నలన సిద్ధించుచున్నది. ఇక గ్రామిణు డడవికి

పోయి గవయమును చూచునపుడు కలిగిన “ఇది గోసదృ  
అను భానము ప్రత్యక్షమే యగుచున్నది. ఇట్లే అపుడు  
బడెడి గోవునందు ఈ గవయ సాదృశ్యచ్ఛానమును ప్రత  
యగుచున్నది. సాదృశ్యమన నొకదానియందుండెడి మ  
నస్తవయొక్క అవయవ సామాన్య సంబంధము. ఈ  
ధము రెండిటియందును ఒక్కటియేగాన గవయము  
ప్రత్యక్షమగుటవలన గోవునందును ప్రత్యక్షమే య  
కాగా ఉపమానమునకు చేయదగిన విశేషకార్యము  
కాన ఉపమానము స్వతంత్రప్రమాణము కానేరదు.

ఇక అర్థాపత్తిని విచారితము. అర్థాపత్తి యన  
యర్థమువలన నింకొక యర్థమును గల్పించుట. జీవించిన  
దత్తుడు గృహమందు కాని మఱియొకతావున కాని య  
వలయును. కాగా గృహమందు లేకపోయినపుడు బయట ను  
డని మనము నిర్ణయింతుము. ఈ గృహమందు లేకపో  
బయట నుండుటకు గల్పకమగుచున్నది. ఇట్లు గృహాన  
బహిష్కర్తృముల కుండెడి కల్పక కల్పక భానమునే అర్థా  
యని మీమాంసకు లనుచున్నారు. కాని యీ యర్థా  
అనుమానమే యగుచున్నది. నస్తువు నశింపకముందు  
చోటున లేనపుడు మఱియొకచోటునందుండి తీరనలయ  
ఈ విషయము మన శరీరమునందే ప్రత్యక్షమగుచున్నది. క  
దేవదత్తుని గృహానర్తమే బహిష్కర్తృమునకు లింగమ  
చున్నది. ఈ గృహానర్త బహిష్కర్తృములకు విరోధములే  
కాన వీనిలో నొకటి మఱియొకదానిని బాధింపదు. అందున

గృహసత్త్వము బహిస్సత్త్వమునకు లింగమగునపుడు సద్భేదమే యగును కాని హేత్వాభాసము కానేరదు. సర్వలోకసిద్ధమగు సత్త్వాసత్త్వ విరోధ మెట్లు వారింపబడు ననుటయు యుక్తము కాదు. కేవల సత్త్వాసత్త్వములకు విరోధమున్నను, గృహసత్త్వ బహిస్సత్త్వములకు మాత్రము విరోధము లేదు.

అభావబుద్ధి ప్రతియోగి జ్ఞానము నపేక్షించుట సహజము. కాన చైత్రుడు గృహమందు లేడను నిషేధము చైత్రుని సత్త నపేక్షించును. కాగా చైత్రుని దేశసామాన్య సత్తలో నొకప్పుడు గృహసత్తయు జేరవచ్చును. కాన గృహసత్తకు గృహసత్తకును విరోధము తప్పదు. అప్పుడు మీ గృహసత్త్వ హేతువు ఆభాసము కాదా? అని శంకింపదగదు. ప్రత్యక్ష ప్రమాణముచే చైత్రునకు గృహసత్త్వము నిశ్చితమయినది. ఇట్లు ప్రామాణికమగు గృహసత్త్వము పాక్షికమగు గృహసత్త్వముచే నెట్లు ప్రతిపేధింపబడును. ఇట్లే ప్రామాణికమగు గృహసత్త్వము గృహసత్త్వమును నిషేధించినను, దేశాంతరసత్తను కాని, చైత్రసత్తయందు సంశయమును కాని నిషేధింపదు. గృహసత్త్వ, గృహసత్త్వములకు విరోధమున్నది కాన, గృహసత్త్వము గృహసత్తను నిషేధించినను సత్తాసామాన్యమును నిషేధింపదు. కాన గృహసత్త్వ హేతువువలన బహిస్సత్త్వము అనుమితము కావచ్చును.

రెండు ప్రమాణములకు విరోధమువలన ప్రామాణ్య భంగము ప్రసక్తమయినపుడు అర్థాపత్తి ఆప్రమాణముల విరోధమును దొలగించి ఆ ప్రమాణములకు ప్రామాణ్యమును

స్థిరపఱచుచును. ఎట్లన చెత్తునికి గృహసత్త్వము ప్రత్యక్ష ప్రమాణ సిద్ధము. చెత్తునికి సత్త్వము, ఆగమ ప్రమాణసిద్ధము. ఇట్లే సత్త్వములను గోచరించెడి రెండు ప్రమాణము లకును బరపుర విరోధమువలన ప్రామాణ్యము భగ్నము కావలసిరాగా, అర్థాపత్తి ప్రత్యక్షమునకు గృహసత్త్వమును, ఆగమమునకు భూమిసత్త్వమును, విషయములుగ విభజించి వాని విరోధమును దొలగించునని కొందఱు అనుచున్నారు.

కాని వీరివాదము సరికాదు. ప్రత్యక్షము గృహసత్త్వ మును మాత్రము గోచరించు చున్నది. ఆగమము సత్త్వను బోధించు చున్నది. కేవల సత్త్వమును, గృహసత్త్వమునకును విషయభేద ముండుటవలన విరోధమే లేదు. కాన సర్థాపత్తిచే ప్రమాణ విరోధము పరిహరింపబడ ననవరము లేదు. ఇట్లే అర్థాపత్తికి గల ఉదాహరణము లన్నియు ననుమానమునం దంతర్భూతములే యగును గాన సర్థాపత్తిని మరియుక ప్రమాణ మన నక్కర లేదు.

అనుపల్లి ప్రమాణాంతరమని కొందఱు అనుచున్నారు. ప్రత్యక్షానుమానాగమములు, భావపదార్థమును గోచరించు ననియు అనుపల్లి అభావమును గోచరించుననియు వీరి అభిప్రాయము. కాని అభావమనునది భావముకన్న వేఱగు పదార్థము కానేరదు. చైతన్యముతక్క మిగిలిన పదార్థము లన్నియు ప్రతిక్షణమునను మాటుచుండును. కాగా భూతల మందలి ఘటాభావము కేవల భూతలముకన్న వేఱు కానేరదు. ఇట్లే క్షణముఘటాభావము ఆ యాశ్చర్యకరమగు యగు



చున్నది. అనగా అభావము భావముకన్న సత్త్విక్తముగ లేదని భావము. ఆశ్రయము ప్రత్యక్షాది ప్రమాణ గోచరమే యగు చున్నది కాన, అభావప్రమకు సాధనముగ సనుపలభిని ప్రమాణముగ నంగీకరింప బనిలేదు.

కొందఱు సంభవమును ప్రమాణ మనుచున్నారు. సంభవ మనగా సనేక పర్యాయములు చూచుటవలన కలిగిన జ్ఞానము. దీనివలన నూఱురూపాయ లున్నవానివద్ద ఏబది రూప్యము లుండవచ్చును. నూటిలో నేబది ఇమిడి ఉన్నది కదా! అను జ్ఞానము కలుగును. ఇదియు సనుమానమునందే యంతర్భూతము కావచ్చును. ఇట్లే వితిహ్యమును శబ్ద ప్రమాణాంతర్గత మగుటవలన వేఱు ప్రమాణ మనుట సరికాదు. ఈ వితిహ్యము ఆప్తుడగు ఎక్త సిద్ధించిననే ప్రమాణము. లేనినాడు అప్రమాణమే యగుచున్నది.

ఇట్లు వ్యక్తావ్యక్తజ్ఞ రూపమగు ప్రమేయముయొక్క సిద్ధి కనువగు ప్రమాణములు చూపబడినవి. వీనిలో వ్యక్తము లగు పృథివ్యాదులు మన కందఱకును చక్షుర్గోచరము లగు చున్నవి. దూరమునం దుండెడి వహ్నిదులు ధూమాది సేతుగమ్యము లగుచున్నవి. కాన వానిని బోధించుటవలన శాస్త్రమునకు తగిన ఫలము సిద్ధిపడు. దుర్బోధమగు విషయ మునే శాస్త్రము బోధింపవలయును. కాన సామాన్యముగ ప్రమాణములను వానికి గోచరమగు విషయమును బోధించి యీ శాస్త్రమువలన దెలిసికొన దగినట్టియు, ప్రత్యక్షాను

మానములకు గోచరము కానట్టియు విషయమును స్పష్టముగ జెప్పచున్నాడు....

శ్లో॥ సామాన్యతస్తు దృష్టాదతీంద్రియాణాం ప్రతీతి రనుమానాత్ | తస్మాదపిచాసిద్ధం పరోక్షమాప్తాగ మాత్పిద్ధమ్॥ 6

సామాన్యతో దృష్టాను మానమువలన, అతీంద్రియములగు ప్రధాన పురుష తన్మాత్రములు గ్రహింపబడును. వ్యాప్తి జ్ఞానమువలన గలిగిన అధ్యవసాయరూపమయిన బుద్ధి నృత్తికి, అనుమానమని పేరు. ఆ బుద్ధినృత్తియందు పురుషుడు ప్రతిబింబించును. దానినే యనుమితి యందురు. మఱియు పరిశేషానుమానము వలనను ఈ అతీంద్రియములు గ్రహింపబడవచ్చును. పైని చెప్పబడిన రెండురకముల యనుమానములు ప్రవర్తింపని మహాత్త్వము మున్నగువాని సృష్టికమమందును, స్వర్గసాధనమగు అపూర్వము (పుణ్యము) నందును, దేవతావిశేషములందును, ఆగమము ప్రవర్తించును. కాన సనుమాన సిద్ధములు కాని వస్తువులసిద్ధి ఆగమమువలన గలుగునని యెఱుంగునది.

గగనకుసుమము, శశేవిషాణము, ప్రత్యక్షానుమాన సిద్ధములు కానందున అవి లేవని యెట్లు నిశ్చయించుచుంటిమో అట్లే మీరు చెప్పిన స్వర్గాపూర్వము మున్నగునవియు లేవని యేల చెప్పరాదు? అను శంక కిట్లు సమాధానమును చెప్పవలయును.

శ్లో॥ అతిదూరాత్సామీప్యా దింద్రియ ఘాతాన్మనోపస్థానాత్ | బాహ్యైర్ద్వైపధానాదభి భివాత్సమీభిహారాచ్చ॥ 7

“అనుపలబ్ధి” అను ముందుకానికలోని పదమున కిటు అన్వయము చేయవలయును. ఆకాశమునందు దూరమున నెగురుచున్న పక్షి మన కగపడుటలేదు. ఇట్లే మన కంటిలోని కాటుక అతిసామీప్యమువలన మన కగపడుటలేదు. మఱియు సంధత్వము, బధిరత్వము మున్నగు నింద్రియ దోషమువలన మన కా యా యింద్రియమువలన కలుగవలసిన ప్రత్యక్షములు కలుగుటలేదు. మనస్సు కామాంధమగునపుడు మంచి వెలుతురులో నున్న వస్తువులనుగూడ చూడలేడు. శ్రద్ధకలవా డయినను, ఇంద్రియ సంబద్ధములగు పరమాణువులు మున్నగు సూక్ష్మ వస్తువులను జూడలేడు. గోడ మొదలగునవి అడ్డుగా నున్నపుడు ఘటాదులు మనకగుపడవు. మఱియు పగటిపూట సూర్యకాంతిచే తమకాంతి తగ్గిన గ్రహములు మున్నగునవి మన కగపడుట లేదు. తమకు సజాతీయమగు తటాకోదకముతో గలిసిన, వర్షోదక బిందువులును మన కగపడవు. ఈ కారికయందలి చకారము వలన అనభివ్యక్తమగు నదియు ప్రత్యక్షము కాదని చెప్పవచ్చును. పెఱుగు క్షీరావస్థయందు నభివ్యక్తమగుటవలన మనకు గోచరింపదు. కాగా మన కగుపడకుండినంత మాత్రమున నా వస్తువు లేదనుట యుక్తము కానేరదు. అట్లయినచో నింటినుండి బయటికి వచ్చువానికి ఇంటిలోని స్వజన మగపడుట లేదు. అంత మాత్రమున నింటిలో స్వజనము లేదని యెవ్వడు నంగీకరింపడు గదా! అనగా ప్రత్యక్షమగుటకు తగిన యవకాశమున్నపు డేది యగపడదో అది లేదని నిశ్చయించినను సామాన్యముగ నగపడనంత మాత్రమున లేదనుట మాత్రము సరి

కాదు. కాగా ప్రధానపురుషాదులకు ప్రత్యక్షయోగ్యతయే లేనందున ప్రత్యక్షగోచరములు కానంతమాత్రమున నవి లేవనుట సరికాదు. ప్రధానాదులు మన కగపడ కుండుటకు కారణ మేమన,

శ్లో! సాక్ష్యాత్తదనుపలభిః నాభావాత్కార్యతస్త దుపలభ్యైః |  
మహదాది తచ్చకార్యం ప్రకృతి సరూపం విరూపంచ ||8||

అతిసూక్ష్మ మగుటవలన ప్రధాన మింద్రియ గోచరము కాలేదు. అంతియెకాని, ఏడవ రసమువలె అసలే లేనందున నింద్రియ గోచరము కాలేదనుటకు మాత్రము వీలులేదు. పురుషుని విషయమున ప్రమాణమును ముందు చెప్పచున్నాడు. కాన నిట 'తత్' అను పదమువలన ప్రధానమును మాత్రమే గ్రహింపవలయును. ఏది సరియగు ప్రమాణమువలన సిద్ధించుచున్నదో, అట్టి వస్తు వగపడకుండునపుడు అటప్రత్యక్షయోగ్యత లేదని చెప్పవలయును. సప్తమ రసము ప్రమాణసిద్ధమే కానందున నట బ్రత్యక్షయోగ్యత లేదనుట కవకాశము లేదు. ప్రకృతి కార్యములగు మహదాదులే ప్రకృతికి సాధకము లగుచున్నవి. ఈ విషయము ముందు "భేదానాం పరిణామాత్" అను చోటున నిరూపింపబడును. తత్త్వజ్ఞాన రూపమగు ప్రకృతి పురుష వివేకమున కుపకరించెడి ప్రకృతి సారూప్య వైరూప్యములు కార్యమందుంచెడివి ముందు నిరూపింప బడును.

కార్యమువలన కారణము దెలియును. కాని ఆకారణము ప్రకృతియే యనుట యెట్లు? జగత్కారణమునందు

౨ కభిప్రాయభేద మగపడుచున్నది. చూడుడు. శౌన్యమునుండియే యీ జగత్తు పుట్టుచున్న దను వేదాంతం లీ జగత్తును బ్రహ్మయొక్క వివర్తమను తార్కికులు సత్తువలన నసత్తగు కార్యము పుట్టునను సత్తువలన సత్తగు కార్యమే పుట్టునని కొందఱు అను ఇందు మొదటి మూడు మతములందును ప్రధాన్యైవదు. కాని ప్రపంచమునందలి వస్తువు లన్నియు మోహాత్మకములు పరిణామము కలవియు నగు కాన జగత్కారణమును సుఖదుఃఖ మోహాత్మకము మి గావలయును. ఈ తీరుపై మూడు వాదము సరిపడదు. మొదటిమతమున కార్యకారణములకు నగు తాదాత్మ్యము (ఏకీభావము) సరిపడదు.

నిస్వభావమును నగు కారణమునకును, మోహాత్మకమగు కార్యమునకును, తాదాత్మ్య నగును. ఇక రెండవ మతమునందు అద్వితీయమగు న ప్రపంచ మెట్లు పుట్టును. నిజముగ బ్రహ్మ జగత్తు నామగునేని, బ్రహ్మ కద్వితీయత్వ భంగము తప్పదు. ఏరి మతమున బ్రపంచము సత్యము కాదుగాన సత్తు పుట్టుననుటయు సరికాదు.

త్తగు కారణమువలన నసత్తగుకార్యము పుట్టుచున్న యొక మతమందును, కార్య కారణముల కేకాత్మ యగుపడదు. సత్తగు కారణమునకును అసత్తగు కార్య తాదాత్మ్య మెట్లుండును? కాన ప్రధాన సిద్ధి

కుపాయమగు సత్కార్యవాదము ముందుగ నిరూపింపబడుచున్నది.

శ్లో॥ అసద కరణాదుపాదానగ్రహణా తస్యైవసంభవా భావాత్ |  
శక్తస్య శక్యకరణాత్కారణ భావాచ్చ సత్కార్యమ్॥ 9॥

కారణవ్యాపారమునకు పూర్వమందును కార్యము సత్త నియో యంగీకరింప వలయును. తార్కికులు ఉత్పత్తికి పూర్వము కార్యము సత్తని యంగీకరింపరు కాన సిద్ధసాధనమను దోషమున కవకాశము లేదు. లోకమున బీజనాశానంతర మంకురము పుట్టుచున్నది. దీనిని బట్టియే అభావమువలన భావము పుట్టుచున్నదని కొంద ఆనుచున్నారు. కాని యింత మాత్రమున నభావము కారణమనుట యుక్తముకాదు. బీజావయవమే అంకురమునకు కారణముగాని బీజాభావము కాదు. అట్లగునేని అభావ మంతటను సులభమే యగుటవలన అన్ని కార్యములు అన్ని తావులందును పుట్టవలయును. ఈ విషయము న్యాయవార్తిక తాత్పర్యటీకలో విపులముగ నిరూపింపబడినది. బాధకము లేనినాడు నిజముగ నగవడెడి ప్రపంచమును మిథ్య (అసత్యము) యనుటయు యుక్తము కానేరదు. ఉత్పత్తికి ముందసత్తగుకార్యము ఉత్పత్త్యనంతరము సత్తగుటకు వీలులేదు. ఎంత నేర్పరి అయినను నలుపును దెలుపుచేయ నేరడుగదా. కాగా కార్యము సత్తనియే చెప్పవలయును. సద సత్త్వములు వస్తువుయొక్క ధర్మములు. వస్తువు ధర్మి కాగా ఘటమందు తొలుత అసత్త్వము, పిమ్మట సత్త్వము నుండవచ్చు ననుటయు సరికాదు. ధర్మముల కాశ్రయమగు ధర్మి సిద్ధింప

వలయును. కాగా ఘటమునకు సత్త్వమే సిద్ధించును గాని అసత్త్వము సిద్ధింపదు. ఇట్లు సత్తగు ఘటముతో సంబంధము లేని యసత్త్వమును బట్టి ఘటమునకు అసత్త్వ మెట్లు సిద్ధించును? కాగా కారణ వ్యాపారానంతరమందువలె కారణ వ్యాపారము నకు బూర్వమందును కార్యము సత్తే యగుచున్నది. ఉన్నవస్తువున కభివ్యక్తి లోకసిద్ధము కాన కారణవ్యాపారానంతరము సత్తగు కార్య మభివ్యక్త మగుచున్నది. గానుగ ఆడుటవలన తిలలనుండి జైలము, దంచుటవలన ధాన్యమునుండి బియ్యము, పిడుకుటవలన గోవునుండి పాలును నభివ్యక్తము లగుచున్నవి. అసత్తగునది యభివ్యక్త మగుటకాని, పుట్టుటకాని లేదు. కాన అసత్కార్యవాదమున దృష్టాంతమే దుర్లభమగుచున్నది.

మఱియు కార్యము కారణముతో సంబంధము కలదియే యగుచున్నది. కార్య సంబంధమగు కారణమే కార్యమును పుట్టించుచున్నదని భావము. అసత్కార్యవాదమందు అసత్తగు కార్యమునకు సత్తగు కారణమునకును, సంబంధము సరిపడదు. కాన కార్యము సత్తే అనవలయును. మొదట కారణముతో సంబంధము లేకుండనే కార్యము పుట్టును. పిమ్మట కారణముతో సంబంధించును అనుటయు సరికాదు. ఆ పక్షమున సర్వసంభవ ప్రసంగమువచ్చును. అనగా కార్యము దేనితోడను సంబంధము లేని దగుటవలన అన్ని కార్యములును అన్ని కారణముల వలనను పుట్టవలయును. అట్లు పుట్టుట లేనందున కారణముతో సంబంధమగు కార్యమునకే ఉత్పత్తినికాని, యభివ్యక్తినికాని అంగీకరింప వలయును. కావుననే “అసత్తగు కార్యమునకు

సత్తగు కారణముతో సంబంధము పొసగదు. కారణ సంబంధము లేకుండగనే కార్యము పుట్టుననుట సరికాదు. ఆపక్షమునందవ్యవస్థ వచ్చును” అని సాంఖ్యవృద్ధులనుచున్నారు. కార్య కారణములకు సంబంధము లేకపోయినను ఏ కారణమునకు ఏ కార్యమును పుట్టించు శక్తి కలదో, ఆ కారణము వలననే ఆ కార్యము పుట్టుచుండును. కాన వ్యవస్థ లేదనుటయు యుక్తము కానేరదు. కారణమందుండెడి ఆ శక్తి, సర్వకార్యోత్పాదన సమర్థమా? లేక పరిమితములగు కొన్ని కార్యములనే పుట్టించునా? మొదటి పక్షమునందవ్యవస్థ వారింప బడదు. ఇక రెండవ పక్షముందు ఏకార్యములను పుట్టించుటకు తగినశక్తి కారణమందుండెనో, ఆ శక్తిలో ఆ కార్యము విషయము కావలయును. కాగా అసత్తు శక్తిలో విషయము కానందున, సత్కార్యవాదమే సిద్ధించుచున్నది. అనగా సత్తగు శక్తికిని అసత్తగు కార్యమునకును సంబంధము సంభవింపదుగాన, శక్తిలో విషయమగు కార్యము సత్తే కావలయునని భావము.

మఱియు కార్యకారణముల కత్యంత భేదము లేదు. కాగా కారణము సత్తని నీవే యంగీకరించితివి. అప్పుడు కారణాభిన్నమగు కార్యమును సత్తే యగును గదా! కార్యకారణముల కభేద మీ క్రిందితీరున నెఱుంగునది.

భిన్నములగు గవాశ్వములకు ధర్మధర్మి భావము లేదు. వస్త్రము తంతువుల ధర్మమగుచున్నది. అనగా తంతువులను విడిచియుండుట లేదు. కావున పటతంతువులకు భేదము లేదు. భిన్నములగు ఘట పటములకు కార్యకారణ భావము లేదు,



పటమునకు తంతువులకును ఉపాదానోపాదేయ (కార్యకారణ) భావము కలదు. కాన కార్యకారణములగు పటతంతువులకు భేదములేదు. మఱియు భిన్నములగు పదార్థములకు గోత్రము నకు పూలమొక్కకువలె సంయోగముకాని, హిమవద్వింధ్యము లకు వలె వ్యవధానముగాని యుండవలయును. స్వతంత్రము లగు పదార్థములకు తాత్కాలికమగు సంబంధము సంయోగము. కాగా తంతుపటములకు సంయోగముగాని వ్యవధానముగాని లేవు. కాన తంతుపటముల కభేదము నంగీకరింప వలయును.

మఱియు ఎంతబరువుగల నూలుతో వస్త్రమును నిర్మింతుమో ఆ వస్త్రమంతటి బరువే కలిగి యుండును. తంతు పటములు భిన్నములే అగునెడల తంతువుల బరువును, వస్త్రము బరువును కలిసి రెండు బరువులగుటవలన అసలు తంతువుల బరువుకన్న తయారయిన వస్త్రముయొక్క బరువు హెచ్చుగా నుండవలయును. అట్లగుపడుట లేదు. కాన తంతుపటములకు భేదము లేదు. పైని జూపబడిన వ్యతిరేకవ్యాప్తి మూలక సేతువులవలన పడుగు పేకగ నేర్పడిన తంతువులకే వస్త్రమని వ్యవహారము కాని, తంతువులకన్న నేటిగువస్త్రము మాత్రము లేదు.

ఇట్లు తంతుపటములకు అభేదము స్పష్టము కాన ప్రతివాదులచే జూపబడెడి “తంతువులందు పటము పుట్టుచున్నది, సశించుచున్నది.” “తంతువుల నాశ్రయించి పటమున్నది” అను ప్రతీతి వ్యవహారము, ఉపయోగము మున్నగు భేద

సోమపులు తంతుపటములకు వాస్తవికమగు భేదమును సాధింప జాలవు. కార్యకారణములకు అభేదమున్నను, ఆవిర్భావ తిరోభావ రూపములగు అవస్థా విశేషములను బట్టి, పై భేద వ్యవహారము, ఉపయోగము, మున్నగున వన్నియును పపన్నములు కావచ్చును.

లోకమున తాబేటినుండి దాని యవయవము లొక ప్పాడు స్పష్టముగ పైకి వచ్చును. మఱియొకప్పాడు లోనికి ముడుచుకొని పోవును. అంతమాత్రమున అవయవములు తాబేటినుండి పుట్టుచున్నవనికాని, నశించుచున్న వనికాని, మన మంగీకరింపము. అట్లే మృత్తునుండి ఘటాదులు, సువర్ణము నుండి కటకాదులు నావిర్భూతము లైనపుడు పుట్టుచున్నవనియు తిరోహితము లైనపుడు నశించుచున్న వనియు వ్యవహారము పపన్నము కావచ్చును. ఇంతియేకాని యసత్తున కుత్పత్తియు, సత్తునకు వినాశమును మాత్రము సంభవింపవు. కావుననే భగవద్గీతయందు అసత్తున కుత్పత్తియు, సత్తునకు వినాశమును లేనని వ్యాసమహర్షి చెప్పుచున్నాడు. కాగా కూర్మమెట్లు సంకోచ, వికాసావస్థలు కల తన యవయవముల కన్నను భిన్నమయినది కానేరదో, అట్లే ఘట, కటకాదులును, మృత్తు కన్నను సువర్ణముకన్నను భిన్నములు కానేరవు. కాగా తంతువులందు పటమున్నదను వ్యవహారము, ఈ వనమందు తిలకవృక్షము లున్నవను వ్యవహారము వంటిది. తిలకవృక్ష సముదాయముకన్న వనమెట్లు భిన్నముకాదో అట్లే తంతుసముదాయము కన్నను పటము వేరుకానేరదు. అయినను కొలది

భేదమునుబట్టి యీ వ్యవహారములు సిద్ధించు చున్నవి. ఒకే వస్తువు చాలపనుల జేయవచ్చును. ఒకే వహ్ని దాహమును, ప్రకాశమును, పాకమును చేయుచున్నది. కాన క్రియా భేదమును బట్టియు కార్యకారణములకు భేదము సహజము కానేరదు. మఱియు కార్యవ్యవస్థయు భేదసాధకము కానేరదు. లోకమున పల్లకి మోయువారిలో ఏ ఒకడయినను పల్లకి మార్గము సరిగా నున్నదా లేదా అని ముందు పరిశీలించి రాగలడు. వారందఱును కలిసిగాని పల్లకిని మోయజాలరు. ఇట్లే తంత్రువులు ప్రత్యేకముగ గట్టుకొనుటకు కప్పకొనుటకు, బనికిరాకుండినను, పటరూపము నొందిన ఆ తంత్రువులే కట్టుకొనుట కుపయోగించును. సత్కార్య వాదమున కరణముల వ్యాపారమెందులకు ? అన్నచో సత్కార్యముయొక్క ఆవిర్భావముకొఱకు అని చెప్పవలయును. ఈ యావిర్భావము కరణ వ్యాపారమునకు పూర్వమందు సత్తగునా, కాదా ? సత్తగునేని కరణవ్యాపారము వ్యర్థమనక తప్పదు. అసత్తగునేని అసత్కార్య వాదము నంగీకరింపక తీరదు అను శంక నిట్లు వారింప వలయును. అసత్తగు కార్యము పుట్టునను వారి మతమందును, ఉత్పత్తి సత్తగునా, కాదా ? ఉత్పత్తి సత్తగునేని కరణ వ్యాపారము వ్యర్థము. అసత్తగునేని ఉత్పత్తికి మఱియొక యుత్పత్తియు, దాని కింకొక యుత్పత్తియు నని యీ తీరున అనవస్థ వచ్చును. పటోత్పత్తి పటముకన్నను వేఱు కాదందువేని, పటశబ్దమును ఉత్పత్తి శబ్దమును సమానార్థకములు కావలయును. కాగా “పటః ఉత్పన్నః తే” అను సహప్రయోగమున పానరుక్త్యము

వాటిల్లును. మఱియు “పటః విసశ్యతి” అను ప్రయోగము పపన్నము కానేరదు. పటమన్నను ఉత్పత్తి యన్నను ఒక్కటియే కదా? ఉత్పత్తి వినాశములకు విరోధమున్నది కద. కాగా “పటః విసశ్యతి” అను ప్రయోగమెట్లు సంగతమగును. కాన ఈ యుత్పత్తిని కార్యకారణముల కుండెడి సమవాయ సంబంధరూపమనికాని, కార్యమునకును సత్తుకును ఉండెడి సమవాయరూపమనికాని చెప్పనలయును. ఎట్లయినను అది పుట్టునది మాత్రము కాదు. అయినను ఆ ఉత్పత్తికొఱకు కరణ వ్యాపారము మాత్ర మనసర మగుచున్నది. అట్లే అభివ్యక్తి సత్తయినను దానికొఱకు సాధనవ్యాపార మపేక్షింప బడుచున్నది. కార్యమగు పటముతో కారణములకు సంబంధమును గల్పించుట యుక్తము కానేరదు. పటము వస్తువుకాని క్రియ కాదు. కారణవ్యాపారము క్రియానుకూలముకాని, ద్రవ్యానుకూలము కాదు. “కరోతీతి కారణమ్” అను వ్యుత్పనిబట్టి క్రియానుకూల మయినదియే కారణ మగుచున్నది. కాన కార్యస్వరూపానుకూలము కారణమనుట సరికాదు.

ఇట్లు ప్రధాన సాధనమున కనువగు సత్కార్యవాదమును నిరూపించి, ఇక ప్రధానమెట్టిదో నిరూపించుటకు ముందుగ తత్వజ్ఞానమున కుపకరించెడి వ్యక్తావ్యక్తములకు గల ప్రధాన సారూప్య వైరూప్యములు నిరూపింప బడుచున్నవి.

శ్లో॥ హేతుమద్భూత్యమ్యవ్యాపి సక్రియ మనేక మాశ్రితం లింగమ్,  
సావయవం, పరతంత్రం, వ్యక్తం | విపరీత మవ్యక్తమ్॥ 10

కారణము కలదియు, తిరోభావావస్థకలదియు, కారణము సంతను వ్యాపింపనిదియు, పురుష భేదమున భిన్నమును స్వకారణము నాశ్రయించునదియు, పరమకారణమగు ప్రధానమునకు జ్ఞాపకమును, అనయవనము అనగా పరస్పర సంయోగము కలదియు, ప్రధానాధీనమును అగునది వ్యక్తమనబడును. హేతువు లేనిదియు, నిత్యమును, వ్యాపకమును, అక్రియము, ఏకము, అనాశ్రితము, అలింగము, అనవయవి, స్వతంత్రము నగునది అవ్యక్త మనబడును.

ఇట దేసకేది హేతువను విషయము ముందు నిరూపింప బడును. కార్యము సంతను కారణము వ్యాపించియుండును. కాని కారణము సంతను కార్యము మాత్రము వ్యాపింపదు. ప్రధానము బుద్ధ్యాదులందు వ్యాపించి యుండును. కాని ప్రధానమును బుద్ధ్యాదులు వ్యాపింప జాలవు. బుద్ధ్యాదులు పూర్వదేహమును వదలి మఱియొక దేహమును బ్రవేశించును. శరీరాదులందు సయితము చలనాదులు ప్రసిద్ధములే కావున కార్యమంతయు సక్రియము. పురుష భేదమునుబట్టి బుద్ధ్యాదులును, ఘటపటాది రూపమున పృథివ్యాదులును, భిన్నములను నది ప్రత్యక్షసిద్ధము. కార్యకారణముల కభేదమున్నను, కల్పితమగు భేదమునుబట్టి కార్య మాశ్రితము, కారణ మాశ్రయమని ఆశ్రితాశ్రయ భాన ముపపన్నము కావచ్చును. బుద్ధ్యాదులు ప్రధానమునకు లింగములను విషయము ముందు నిరూపింప బడును. పృథివ్యాదులు పరస్పరము సంగయోగము కలవై యున్నవి. ఇట్లే బుద్ధ్యాదులును పరస్పర సంయోగము కలవయై

యగుచున్నవి. సంయోగ మనగా అప్రాప్తము లగువానికి గల ప్రాప్తి. కాగా ప్రధానమునకును బుద్ధ్యాదులకును తాదాత్మ్యమే కాని సంయోగము లేదు. ఇట్లే కార్యకారణముల కన్నిటికిని తాదాత్మ్యమే సంబంధము. సత్త్వరజస్తమో గుణములకును, నిత్య ప్రాప్తము లగుటవలన సంయోగము లేను. వాటికి ప్రాప్తి రూపమగు సంబంధము నిత్యము. బుద్ధ్యాదులు పరతంత్రములు. అనగా బుద్ధివలన సహంకారము పుట్టవలయుననిన బుద్ధి ప్రకృతిచే పూరింపబడ వలయును. అనగా బుద్ధ్యవయవములలో కొన్ని అహంకార రూపముగ మాటవలసివచ్చినపుడు ఎన్ని అవయవములు అహంకార రూపముగ మాఱునో, అన్ని అవయవములు తిరిగి ప్రకృతివలన బుద్ధికి సిద్ధించును. లేనియెడల బుద్ధి క్షీణించిపోవును. ఇదియే పూరణము. ఇట్టి పూరణము సావయవములగు బుద్ధ్యానుల కవసరము. ఇట్లే అహంకారము మున్నగు ప్రతికారణము తా నొక కార్యమును బుట్టించునపుడు ప్రకృతిచే తనయొక్క పూరణము నపేక్షించు చుండును. ఇదియే పారతంత్ర్యము.

ఇట్లు వ్యక్తావ్యక్తముల కుండెడి భేదము నిరూపింపబడినది. ఇక వాటికిగల సామ్యము పురుషునికి వానికి గల భేదము నిరూపింపబడును.

శ్లో॥ త్రిగుణ మవివేకి విషయః సామాన్య మచేతనం ప్రసవధర్మి |  
వ్యక్తం తథా ప్రథానం తద్విపరీతస్తు పుమాన్ || 11

సుఖదుఃఖ మోహోత్పేదములగు మూడు గుణములు వ్యక్తావ్యక్త సాధారణములు. ఈగుణములు ప్రకృతిధర్మములు

కాని ఆత్మధర్మములు కానేరవు. ఇట్లే యవివేకిత్వమును సాధారణ ధర్మ మగుచున్నది. అనగా ప్రకృతికెట్లు గుణములతో భేదము దురూహమగుచున్నదో అట్లే మహదాదులకును ప్రకృతితో భేదము దుర్బోధము. లేదా కలిసి పనిచేయుట యవివేక మనబడును. బుద్ధ్యాదులు పరస్పరము కలిసియే కార్యమును సాధించు చుండును. కాని, ఒక్కటి ఎన్నడును ఏ కార్యమును సాధింపజాలదు. ఇట్లే ప్రకృతియు సత్త్వరజస్తమోగుణములయొక్క యుద్రేకము వలనగాని, అదృష్టము వలనగాని కార్యముల బుట్టించు చున్నది. మఱియు వ్యక్తావ్యక్తములు విషయము లగుచున్నవి. కావుననే యివి అందఱు పురుషుల చేతను సాధారణముగ నొకే తీరున గ్రహింపబడు చున్నవి. హర్ష విషాద మోహాదులు, విజ్ఞానముయొక్క విశేషములే యగుచున్నవని కొందఱు అనుచున్నారు. పీరి మతిమున విజ్ఞానము కన్న వేఱగు బాహ్యవస్తువు కాని, అంతర వస్తువు కాని లేదు. కాని హర్షాదులుకాని, ఘటాదులుకాని, విజ్ఞానముకన్న వేఱుకాక, విజ్ఞాన ధర్మములే యనునెడ, నొకని విజ్ఞాన మింకొకనికి బ్రత్యక్షము కానిందున, విజ్ఞాన మసాధారణ మయినట్లే, విజ్ఞాన ధర్మములగు ఘటాదులును సాధారణములుకాక యసాధారణములు కావలయును. హర్షవిషాదాదులు సాధారణములు. కావుననే సర్తకే యభినయించుచు కనుల ద్రిష్టానపు డంది అకు నొకేతీరున హర్ష మోహాదులు సంభవించు చున్నవి. ఇట్లే అచైతన్యము (జడత్వము)ను వ్యక్తావ్యక్త సాధారణము. పీరి మతిమున చైతన్యము పురుషధర్మమే కాని బుద్ధిధర్మము కానే

రదు. ప్రసవ (కార్యోత్పాదక) ధర్మము కలిగియుండుటయు వ్యక్తావ్యక్త సాధారణము. ఇట “ప్రసవధర్మి” అని మతుబద్ధక మగు ఇక ప్రత్యయమును జెప్పటవలన, నిత్యమును ప్రసవము కలదియే యగును కాని, ఒకప్పుడును ప్రసవము లేకుండ నుండ దని సూచింప బడినది. ఇట్లు వ్యక్తావ్యక్తములకు సాధర్మ్యమును జెప్పి దీనికన్నను పురుషుడు వేఱని దెలియుటకు పురుషుని యందు “తద్విపరీతస్తు పుమాన్” అని వ్యక్తావ్యక్త వైధర్మ్యము చెప్పబడినది. ఇట పురుషునకు అపేతుకత్వము, నిత్యత్వము, అనెడి యవ్యక్త సాధర్మ్యమును అనేకత్వమనెడి వ్యక్తసాధర్మ్య మును కలవు. అయినను అత్రైగుణ్య మనెడి వైధర్మ్యమును కలదు. ఇదియే ముఖ్యము. ఈ విషయమే “తథా” యను పదముచేతను, తు అను పదముచేతను సూచింప బడినది.

పైకారికయందు “త్రిగుణమ్” అని చెప్పబడినది. ఇట నామాడు గుణములు లక్షణములతోగూడ నిరూపింపబడు చున్నవి.

శ్లో॥ ప్రీత్యప్రీతి విషాదాత్మకాః ప్రకాశప్రవృత్తి నియమాత్మాః |  
అన్యోన్యాభి భవాశ్రయ జనేన మిధౌనవృత్త యశ్చగుణాః

॥12॥

12 వ కారికయందు చెప్పబోయెడి సత్వరజస్తమో గుణములను బట్టుకొని, ప్రాచీన సాంఖ్యాచార్యుల వ్యవహారము లను బట్టుకొని, యీ కారికయందు క్రమమును జూచుకొనవల యును. ఈశాస్త్రమున గుణములన బరతంత్రములని యర్థము. సత్వరజస్తమస్సులు, ప్రీత్యప్రీతి విషాదరూపములు. అనగా



సత్త్వము సుఖరూపము, రజస్సు దుఃఖరూపము, తమస్సు మోహరూపమును అగుచున్నవి. సుఖమన, దుఃఖాభావము. ఇట్లే దుఃఖమన, సుఖాభావము. కాగా సుఖదుఃఖములు అభావ రూపములుకాని, భావరూపములు కావని కొందఱనుచున్నారు. కాని సుఖముగాని దుఃఖముకాని భావరూపమయినది లేనినాడు దుఃఖాభావము సుఖమనియు, సుఖాభావము దుఃఖమనియు, నిరూపింప వీలులేదు. మఱియు సుఖదుఃఖములు, ఘటపటముల వలె భావరూపముగ సర్వతోకానుభవ సిద్ధములు కాన వీరి మతము సరికాదను విషయమును సూచించుటకు ఈకారికయుం దాత్మపద ముంచబడినది.

వీనిలో సత్త్వగుణము ప్రకాశకము, రజస్సు ప్రవర్తకము, తమస్సు నియామకము అగుచున్నవి. ఈ గుణములు పరస్పర సంబంధము కలవై కార్యమును సాధించుచుండును. తమస్సు నియమించుకుండిన ప్రవర్తకమగు రజస్సుచే ప్రేరేతమయిన సత్త్వగుణము ప్రతివస్తువును ప్రకాశింపజేయవలయును. అట్లయిన మనకు దెలియని వస్తువు లేకుండ నుండవలయును. కాన తమస్సుచే నియమింపబడిన రజస్సు కొన్నిటియందే సత్త్వగుణమునకు ప్రేరకమగుచుండును. కాన కొన్ని వస్తువులే మనకు దెలియుట సిద్ధించుచున్నది. మఱియు నీ గుణములన్యోన్యాభిభవము, అన్యోన్యాశ్రయము, అన్యోన్యజననము పరస్పర సహచారము అను వ్యాపారములు కలవి. అనగా వీనిలో నొకటి యవసరమునుబట్టి యభివ్యక్తమగునపుడు దానిచే మిగిలిన రెండును నభిభూతములగుచుండును. చూడుడు.

సత్త్వగుణ మభివృద్ధమయి రజస్తమస్సుల దిరస్కరించి సుఖ రూపమయిన ప్రశాంతమగు వృత్తిని జనియింప జేయును. ఇట్లే రజస్సు సత్త్వతమస్సుల దిరస్కరించి దుఃఖమయమగు ఘోర రూపమయిన వృత్తిని గలిగించును. తమస్సుభివృద్ధమయి, సత్త్వరజస్సుల దిరస్కరించి విషాదమయమగు మూఢవృత్తిని గలిగించును.

మఱియు ఈ గుణములు పరస్పరాశ్రయములు. ఇట నిజమగు నాశ్రయాశ్రితభావము సరిపడనందున దేని నుద్దేశించి దేనియందు క్రియపుట్టునో అది దాని కాశ్రయమని గొణమగు నాశ్రయాశ్రయ భావము సంగీకరింపవలయును. చూడుడు. సత్త్వగుణము రజోగుణముయొక్క ప్రవృత్తిని, తమోగుణము యొక్క నియమమును చెడగొట్టక తా నా గుణములను వాని ప్రయోజనములను ప్రకాశింపజేయును. ఇట్లే రజస్సు సత్త్వ గుణముయొక్క ప్రకాశమును, తమోగుణముయొక్క నియమమునుబట్టి ప్రసక్తమై, పై రెండు గుణముల కుపకారమును చేయుచున్నది. తమస్సు ప్రకాశవృత్తులనుబట్టి నియమించుచున్నది. కాన పరస్పరాశ్రయము లనబడుచున్నవి.

మఱియు ఈ గుణములు పరస్పర జననవ్యాపారము కలవి. అనగా నొకగుణము పరిణమించునపు డింకొక గుణము సహకారియగునని భావము. ఇట పరిణామమన తానే పూర్వ వస్థనుండి మఱియొక అవస్థలోనికి మాటుట. ఇట్లనుటవలన గుణములకు సహేతుకత్వముకాని, యనిత్యత్వముకాని, వచ్చునను శంక కనకాశములేదు. మఱియు నీ గుణములు పరస్పర

సహచారులు. అనగా నొకదానిని విడిచి తక్కినవి ఉండవని భావము. ఈవిషయము చేనీభాగవతమం దిట్లు చెప్పబడినది.

శ్లో॥ “అన్యోన్య మిధునాస్సర్వే సర్వేసర్వత్ర గామినః |  
రజసో మిధునంసత్త్వం సత్త్వస్య మిధునం రజః |  
తమసశ్చాపి మిధునై, తేసత్త్వరజసీఉభే |  
ఉభయోస్సత్త్వరజసోర్మిధునం తమ ఉచ్యతే |  
నైషామాదిస్సంప్రయోగో వియోగో నోపపద్యతే॥”  
ఈ శ్లోకములనే కాముదీకారు లుదహరించిరి.

ఈ 12 వ కారికయందు ప్రకాశము, ప్రవృత్తి, నియమము ప్రయోజనముగా గలవి గుణములని చెప్పబడినది. ఇట్లవాని విశేషము చెప్పబడుచున్నది.

శ్లో॥ సత్త్వం లఘు ప్రకాశకమిష్టం | ఉపప్తంభకం చలంచరజః |  
గురువరణక మేవతమః | ప్రదీపవచ్ఛార్థో వృత్తిః॥13॥

ప్రాచీన సాంఖ్యాచార్యులు సత్త్వగుణమును లఘువనియు, ప్రకాశకమనియు చెప్పుచున్నారు. లాఘవమన, వహ్ని మొదలగు వస్తువులు పైకిపోవుటకు కారణమగునట్టియు, గురుత్వ విరోధియు నగు ధర్మము. ఈ సత్త్వమే వాయువుయొక్క తిర్యగ్గమనము (అడ్డుగా వెళ్ళుట)కు హేతువు. మఱియు నింద్రియములు త్వరగా విషయమును పొందుటకును సత్త్వమే హేతువు. అనగా నింద్రియములు తమయందుగల సత్త్వగుణమును బట్టియే త్వరగ విషయమును పొంది, ఆ విషయజ్ఞానమును కలిగించుచున్నవి. లేనినాడు మందగతి కలవి కావల

యును. ఈ విషయనే కారికలోని “ప్రకాశక” మను పదముచే నూచింపబడినది. రజస్సు చంచలమయినది. సత్వ, తమస్సులకు సహజమగు ప్రవృత్తి లేదు. కాన నవి స్వయముగ బ్రవర్తింపజాలవు. ఆ సత్వతమస్సులు రజస్సుచే ప్రోత్సహింపబడి, తమ తమ కార్యములను జేయ నుత్సాహరూపమగు ప్రయత్నము కలవగుచున్నవి. ప్రవర్తించుచున్నవని భావము. చంచలమగు రజస్సు, తనతో గలిసిన సత్వ, తమస్సులను గూడ అంతటను ద్విప్ప నారంభించును. అప్పుడు తమస్సు అడ్డుపడి అనవసరమగు వానియందు ప్రవృత్తిని మరలించును. కాన తమస్సు రజస్సునకు నియామకమగుచున్నది. కారికయందలి ఏవ అను పదము మూడిటితోను సంబంధించును.

సత్వరజస్తమస్సులు పరస్పర విరుద్ధస్వభావము కలవై విరోధులగుచున్నవి. కాగా సుందోపసుంద న్యాయమున ఒకదాని నొకటి బాధించునుకదా ! ఏటికి పరస్పర సాహాయ్యమెట్లు పొసగును? అని శంకింపరాదు. పురుషార్థమునుబట్టి ప్రదీపమునకు వలె ఈ గుణములకును పరస్పర సహాయ ముపపన్నము కావచ్చును. వత్తి, నూనె, నిప్పు ఈ మూడును పరస్పర విరుద్ధములు. అయినను వత్తి తైలములు వహ్నితో గలిసి దీపరూపమున పరస్పర సహకారులై ప్రవర్తించుచున్నవి. మఱియు పరస్పర విరుద్ధములగు వాతపితృ శ్లేష్మములు కలిసి శరీరమును ధరించుచున్నవి. అట్లే సత్వరజస్తమస్సులును పురుషుని భోగము కొఱకు కలిసి ప్రవర్తింపవచ్చును. అచేతనములగు సత్వరజస్తమస్సులు కలిసి ప్రవర్తించుటకు పురుషార్థమే హేతువని ప్రాచీ

నులచేతను చెప్పబడినది. అతీంద్రియములగు సత్వాదిగుణములు సుఖదుఃఖమోహాత్మకములని నిర్ణయించుట యెట్లనిన, లోకమున మనకు గోచరించెడి వస్తువులన్నియు సుఖదుఃఖమోహాత్మకము లగుట వలన, నీనికి కారణములును, సుఖదుఃఖమోహాత్మకములే కావలయును. కార్యకారణముల కభేదము సిద్ధమేకద. కార్యధర్మములనుబట్టి కారణధర్మముల నూహించునపుడు, కార్యము సుఖదుఃఖ మోహాత్మకము కానందున తత్కారణము సుఖదుఃఖ మోహాత్మకమనుట యెట్లు? కార్యము సుఖాత్మకముగాని, దుఃఖాత్మకముగాని, మోహాత్మకముగాని యగునుకాని, సుఖదుఃఖ మోహాత్మకము కానేరదే అని శంకింపరాదు. కార్యమంతయు సుఖదుఃఖ మోహాత్మకమే యగుచున్నది. అయినను భాగభేదమునుబట్టి ఒకే కార్యము ఒకనికి సుఖహేతువును, మఱియొకనికి దుఃఖహేతువును, ఇంకొకనికి మోహహేతువు నగుచున్నది. చూడుడు. ఒకే ఆడుది భర్తకు సంతోషహేతువు, సవతికి దుఃఖహేతువు, మఱియొకనికి మోహహేతువు నగుచున్నది. అనగా ఆ స్త్రీయందలి సత్త్వము భర్తకు సుఖహేతువు, రజస్సు సవతికి దుఃఖహేతువు, తమోభాగము మఱియొకనికి మోహహేతువు నగుచున్నది. ఇట్లే, ఒక సర్పము సర్పాంగనకు సుఖహేతువు. ఎవనికి కఱచినదో వానికి దుఃఖహేతువు. మఱియొకనికి మోహహేతువు నగుచున్నది. కాన వస్తువులన్నియు సుఖదుఃఖ మోహాత్మకములే యగుచున్నవి. అంశభేదమునుబట్టియు, సదృష్టమును బట్టియు ఒకప్పుడు సుఖహేతువు, మఱి

మొకప్పుడు దుఃఖసేతువు నగుచుండును. కార్యముమొక్క సుఖాంశము సత్వధర్మము. దుఃఖాంశము రజోధర్మము. మోహాంశము తమోధర్మము. కాగా వస్తువులన్నియు త్రిగుణాత్మకములే యగుచున్నవి. సుఖదుఃఖ మోహములు విరుద్ధములు. కాన వానికొక సేతువులేదు. సుఖప్రకాశ లాఘవములు అవిరుద్ధములు. కాన వాటిమూడింటికిని, సత్వమొక్కటియే సేతువు. కాన నామూడింటి నలనను సత్వమొక్కటియే సిద్ధించును. ఇట్లే కార్యగతములగు దుఃఖోపప్లంభకత్వ ప్రవర్తకత్వములచే రజోగుణమును, మోహావరణ గురుత్వములచే తమోగుణమును సిద్ధించును. కాగా ప్రపంచము త్రిగుణాత్మకమని సిద్ధమగుచున్నది.

మన కనుభవ సిద్ధములగు పృథివ్యాదుల కవివేకిత్వాదులు ప్రత్యక్షము లగుచున్నవి. కాని మన కనుభవగోచరములుకాని సత్త్వాదిగుణము లెట్లు సిద్ధించుచున్నవనిన,

శ్లో॥ అవివేక్యాదేః సిద్ధిస్తైగుణ్యా తద్విపర్యయేభావాత్ ।

కారణగుణాత్మకత్వాత్కార్యస్యావ్యక్త మపిసిద్ధమ్ ॥14॥

సుఖదుఃఖ మోహాత్మకమగునదంతయు నవివేకిత్వము మున్నగు ధర్మములు కలదగుచున్నది. ఈ యంశము మనకు బ్రత్యక్షసిద్ధములగు పృథివ్యాదులందు స్పష్టముగ గోచరించుచున్నది. మఱియు నవివేకిత్వాదులులేని పురుషునందు సుఖదుఃఖ మోహములు లేవు. ఇట్లన్వయవ్యతిరేకముల నలన సత్త్వాదులందు అవివేకిత్వాది ధర్మములు సిద్ధించుచున్నవి.

లేదా అవివేకిత్వాది ధర్మములులేని పురుషునందు సుఖదుఃఖమోహములు లేవు. వ్యక్తావ్యక్తములందు సుఖదుఃఖమోహములున్నవి కాన వ్యక్తములగు పృథివ్యాదులు, నవ్యక్తములగు సత్త్వాదులును, అవివేకిత్వాది ధర్మములు కలవనియు జెప్పవచ్చును.

అవ్యక్తములగు సత్త్వాదులు సిద్ధించినవిదవ, అవివేకిత్వాదులు ఆ యవ్యక్తముల ధర్మములనుట పొసగును. కాని యవ్యక్తములగు సత్త్వాదుల సిద్ధి యెట్లు? అనిన కార్యము కారణాత్మక మగుటవలన, అవ్యక్తములు సిద్ధించు చున్నవి. లోకమున పటాదికార్యములు తమకు కారణములగు తంత్రువులయొక్క గుణములు కలవగుచున్నవి. ఇట్లే ప్రపంచమంతయు కారణగుణాత్మకమే యగుచున్నది. కాన సుఖదుఃఖ మోహరూపములగు మహత్తత్వము మున్నగు కార్యములును, తమకు కారణమగు వస్తువుయొక్క గుణములుకలవియే యగుచున్నవని నిర్ణయింపవచ్చును. కాగా పరమకారణము, సుఖదుఃఖ మోహాత్మకము, అవివేకిత్వాది గుణసహితము ననువిషయము సిద్ధించును. అట్టి పరమకారణమునే అవ్యక్తమనియు ప్రధానమనియు చెప్పదురు.

వ్యక్తములగు పరమాణువుల వలన, ద్వ్యణుకాది క్రమమున వ్యక్తములగు పృథివ్యాదులు పుట్టుచున్నవి. పరమాణువులందలి రూపాది గుణములవలన ద్వ్యణుకము మున్నగువానియందు, రూపాదిగుణములు పుట్టుచున్నవని, కణాద గౌతమ మతానుసారులగు తార్కికు లనుచున్నారు.

కాన మీరు చెప్పిన యవ్యక్తము నంగీకరింప బనిలేదే అని శంకింపరాదు.

{ శ్లో॥ భేదానాం పరిణామాత్సమస్వయాచ్ఛక్తితః ప్రవృత్తేశ్చ ।  
కారణకార్యవిభాగా దవిభాగాద్వైశ్వరూప్యస్య॥ 15

మహత్త్వము మొదలుకొని పృథివివఱకు గల కార్యములకు అవ్యక్తరూపమయిన మూలకారణము నంగీకరింపవలయును. కారణమందు కార్యము సత్తేయగునని వెనుకనే సత్కార్యవాదమున నిరూపింపబడినది. కాగా తాబేటి శరీరమందిమిడియుండిన యవయవములే ఒకప్పుడు బయటపడి మన కగపడుచున్నవి. అప్పుడు మన మిది తాబేటి శరీరము. ఇవి దీని యవయవములు అనుకొనుచున్నారము. మఱియొకప్పుడా యవయవములు లోనికి పోవును. అప్పుడు మన కగపడవు. ఇట్లే కారణమగు మృత్పిండమునుండి కాని, హేమపిండమునుండి కాని, సత్తులగు ఘటమకుటాది కార్యము లభివ్యక్తములై కారణముకన్న వేఱుగ మన కగపడుచున్నవి. ఇట్లే సత్తులగు పృథివ్యాదులు తన్మాత్రలనుండియు, తన్మాత్ర లహంకారమునుండియు, సహంకారము మహత్త్వమునుండియు, మహత్త్వత్వము ప్రధానమునుండియు, బయటపడి మనకు వేఱువేఱుగ నగపడుచుండును. ఇట్లు పరమకారణమగు ప్రధానమునుండి సాక్షాత్తుగ గాని, పరంపరగ గాని, బయటపడి ప్రపంచము మనకు గోచరించుచుండును. దీనినే కారణకార్య విభాగమందురు. ఇక ప్రళయ కాలమున ఘటాది కార్యములు మృత్పిండాది కారణములందు లీనములై మన కగపడుకుండుటచే



వ్యక్తము లగుచున్నవి. అప్పుడు ఘటాది కార్యరూప ఆత్మల  
న గ్రహింపబడిన ఆ కారణరూపము, కారణావస్థయందు  
వ్యక్తమనబడును. ఇట్లే పృథివ్యాదులు తన్మాత్రలందు లీనము  
లగుచున్నవి. అప్పుడు తన్మాత్రలు అవ్యక్తములగుచున్నవి.  
ప తన్మాత్ర లహంకారమందు లీనమగును. అపు డహం  
కారము అవ్యక్తమగును. ఆ యహంకారము మహత్తత్త్వమున  
లమగును. అపుడు మహత్తత్త్వము అవ్యక్త మగుచున్నది.  
ట్టి మహత్తత్త్వము ప్రకృతియందు లీనమగును. అపు డా  
ప్రకృతి యవ్యక్తమనబడును. ప్రకృతికి లయములేదు. కాన, నది  
రమావ్యక్త మగుచున్నది. దీనినే కారణకార్యావిభాగమందురు  
ట్లు కారణమునందు కార్యమునకు విభాగా విభాగములు  
సమాణసిద్ధిము లగుటవలన పరమావ్యక్తమగు మూలప్రకృతి  
స్థించుచున్నది.

మఱియు శక్తిరహితమగు కారణమునలన కార్యము  
బట్టుటలేదు. కాన కారణశక్తివలన కార్యము లుద్భవించు  
చున్నవి. ఈసాంఖ్యమతమున కార్యముయొక్క అనభివ్యక్తి  
రూపమగు నవ్యక్తావస్థకన్న వేరగు శక్తిలేదు. కావుననే  
తైలకారణమగు తిలలకును, ఇసుకకును భేదము స్పష్టము.  
తైలందు తైలావ్యక్తావస్థ రూపమగు శక్తికలదు. ఇసుకయందు  
లేక శక్తిలేదు. కాగా కార్యముయొక్క యవ్యక్తావస్థ రూప  
మగు శక్తినిబట్టియు, నవ్యక్తమగు కారణము సిద్ధించుచున్నది.

కారణకార్య విభాగమునుబట్టియు, కారణశక్తినిబట్టియు,  
నవ్యక్తము సిద్ధించినను, ఆ యవ్యక్తము, మహత్తత్త్వమే

యని యంగీకరింతుము. కాగా మీరు చెప్పిన ప్రధానము సిద్ధించుటకు వీలులేదే అని శంకింపరాదు. పరిమాణముతో గూడినవగుటవలన ఘటాదులెట్లు కార్యములో, అట్లే పరిమితమగు మహత్తత్వమును కార్యమే యగుచున్నది. కాన దానికి గూడ కారణమగు పరమావ్యక్తము నంగీకరింపవలయును. ఈ పరమావ్యక్తమునకు మాత్రము కారణమున్నదనుటకు ప్రమాణము లేనందున, నిదియే పరమావ్యక్తమనియు, మూల ప్రకృతి యనియు జెప్పబడుచున్నది.

మఱియు సమన్వయమునుబట్టియు పరమావ్యక్తము సిద్ధించుచున్నది. భిన్న భిన్నములగు కార్యములం దుండెడి సమానరూపము సమన్వయ మనబడును. మృత్తుయొక్క కార్యములగు ఘటాదులు మృత్తుతో సమానరూపము కలవి. సువర్ణకార్యములగు కుండలాదులు, సువర్ణరూపము కలవియు నగుచున్నవి. కాగా ఏ కార్యము లెట్టి ధర్మము కలవగుచున్నో, ఆ కార్యముల కట్టి ధర్మము కలదియే కారణము కావలయును. ప్రకృతమున ప్రపంచమంతయు సుఖదుఃఖ మోహోత్సాహ మగుటవలన, జగత్కారణమును సుఖదుఃఖ మోహోత్సాహమే కావలయును. ఇదియే పరమావ్యక్తము.

ఇట్లవ్యక్తము సిద్ధింపగా, నిక దాని ప్రవృత్తి నిరూపింపబడును.

శ్లో॥ కారణ మస్త్యవ్యక్తం ప్రవర్తతే త్రిగుణతస్సముదయాచ్చ  
పరిణామతస్సలీలవత్ప్రతి ప్రతిగుణాశ్రయ విశేషాత్ ||16||

ఈ యన్యక్తము గుణత్రయమునుబట్టియు సముదయమును బట్టియు ప్రవర్తించుచున్నది. కాన నన్యక్త ప్రవృత్తి ద్వివిధమగుచున్నది. పరిణమించుటయే స్వభావముగల గుణములు క్షణమాత్రమయిన నూరకుండజాలవు. కాన ప్రళయోవస్థ యందును యితరగుణముల నపేక్షింపక సత్త్వము సత్త్వరూపముగను, రజస్సు రజోరూపముగను తమస్సు, తమోరూపముగను పరిణమించుచుండును. దీనినే సదృశపరిణామమందురు. ఈ పరిణామమందు సామ్యానస్థకు భంగము కలుగను. ఇది మొదటి ప్రవృత్తి. సమేత్య = కలిసి, ఉదయః = ప్రకాశించుట, సముదయము. అనగా సత్త్వరజస్తమస్సులు పరస్పరసాపేక్షములై కలియుట సముదయము. ఈ సముదయము గుణములకు ప్రధానా-ప్రధానభావము లేనిచో హాసగదు. ఈ గుణ ప్రధాన భావము ఉపమర్ద్యోపమర్దక భావమునుబట్టి సిద్ధించును. అనగా ఉపమర్దకము ప్రధానము. ఉపమర్ద్యము అప్రధానము నగుచుండును. ఈ ఉపమర్ద్యోపమర్దక భావమునుబట్టి సత్త్వరజస్తమస్సులు గుణప్రధాన భావమున కలిసి మహదాది రూపమున పరిణతి నొందును. దీనిని సముదయప్రవృత్తి యందురు.

ఏకరూపములగు గుణముల కనేక రూపమగు ప్రవృత్తి యెట్లు సిద్ధించుచున్నదని శంకింపరాదు. ఏకరూపమగు వర్షోదకము ఆయా తావులందు పడి, ఆయా భూభాగ సంబంధము వలన ఆమలక, కపిథ, తాళ, నారికేళ, రసరూపము నొంది ఆమ్ల, కటు, మధురాదిభావము నొందినట్లు ఒక్కొక్క ప్రధాన గుణము నాశ్రయించి, మిగిలిన యప్రధాన గుణములు తమ

తమ విశేషమునుబట్టి పరిణమించు చుండును. ఈ విషయమే కారికయం దుత్తరభాగముచే జెప్పబడినది. సలilవత్ = సలilముయొక్క, పరిణామతః = పరిణామమువలె, ప్రతిప్రతిగుణాశ్రయ విశేషాత్ = ఒక్కొక్క గుణమందలి విశేషమునుబట్టి అని అర్థము.

కొంద జాత్యత్వస్థిని ప్రమాణముగ దీసుకొని అవ్యక్తమునుగాని, మహత్తత్వమును గాని, అహంకారమును గాని, ఇంద్రియములను గాని వారివారి రుచికి నచ్చినతీరున ఆత్మయని భావించి ఉపాసనము చేయుచున్నారు. వారినుద్దేశించి యీ విషయము చెప్పబడుచున్నది.

శ్లో॥ సంఘాత పరాత్థత్వాత్త్రిగుణాది విపర్యయా, దధిష్ఠానాత్, పురుషోస్తి భోక్తృభావాత్కైవల్యాక్షం ప్రవృత్తైశ్చ ॥17॥

సంఘాతము మోహాత్మకములగు నవ్యక్తము మొదలగు నవి శయనాదులవలె పరోపయోగము కొఱకు పరస్పరము కలియుచున్నవి. అనగా పరస్పరము కలిసి పరోపకారము లగుచున్నవి. కాన పీనివలన నుపకారమును పొందెడి పరుడొక డుండవలయును. శయనాసనాదులు పరస్పరము కలిసి అవయవ సంఘాత రూపమగు శరీరమున కుపకరించు చున్నవి. కాని వ్యక్తావ్యక్త విలక్షణుడగు చేతనున కుపకరించుటలేదు. కాగా మీరుచూపిన దృష్టాంతమువలన నవ్యక్తాదులచే నుపకృతమగు మఱియొక సంఘాతము సిద్ధించునుగాని విలక్షణుడగు పురుషు డెట్లు సిద్ధించునని శంకింపరాదు. మీరు చెప్పినట్లవ్యక్తాదులచే

నుపకృతమగునదియు సంఘాత రూపమే యగునేని, అదియు సంఘాతరూప మగుటవలన మఱిమొక సంఘాతమున కుపకరింప వలయును. కాగా అనవస్థయను దోషము తప్పదు. వీలున్నపుడు గురుతరమగు అనవస్థ నంగీకరింతుమనుటయు యుక్తముకాదు.

లోకమున దృష్టాంతమునుబట్టి, పక్షమున సాధ్యమును సాధింపవలయును. అంతియకాని దృష్టాంతమునందున్న ధర్మము లన్నియు పక్షమున సిద్ధింపవలెననుటయు సరికాదు. ఆ మతమం దనుమానమే లేకపోవలసివచ్చును. దృష్టాంతమందలి ధర్మము లేన్నడును పక్షమందుండవుకదా! కాన ప్రకృతమున ఏది సంహతమో, అది పరోపకారమగుచున్నదని యన్వయవ్యాప్తి కలదు. కాన అనవస్థాదోషమును వారించుటకొరకు సంఘాత ముచే నుపకార్య మసంహతమని యంగీకరింప వలయును. తోడనే అత్రిగుణము, వివేకి, అవిషయము, అసామాన్యము, చేతనము, అప్రసవధర్మి అనియు నంగీకరింపవలయును. • త్రిగుణ త్వాది ధర్మములన్నియు, సంహతత్వమునకు వ్యాప్యములు. కాన సంహతత్వ మీ యుపకార్యమునందు లేనియెడల దానికి వ్యాప్యములగు త్రిగుణత్వాదులును ఈ యుపకార్యమునం దుండజాలవు. బ్రాహ్మణత్వమునకు వ్యాప్యమగు కథత్వము, బ్రాహ్మణత్వము లేనివారియం దుండదు గదా! “త్రిగుణాది వివర్తయాత్” అనుటవలన సంహతోపకార్యము అసంహత మని కారికాకాదుల యాశయము. మఱియు జడములు సుఖ దుఃఖ మోహాత్మకములగు రథాదులు సారధిచే నధిష్ఠింపబడి, కార్యకారులగుచున్నవి. అట్లే సుఖదుఃఖ మోహాత్మకములగు

బుద్ధ్యాదులును పరాధిష్ఠితములు కావలయును. ఆపరుడు చేతను డగు పురుషుడే యనవలయును. కాన సద్విష్టానమును బట్టియు చేతనుడు సిద్ధించుచున్నాడు.

మఱియు సుఖదుఃఖములు భోగ్యములగుట వలన నీని కొక భోక్త కావలయును. సుఖదుఃఖముల ననుభవించుచున్నాడను సర్థమును బోధించుటకు, భోక్తయను పదమును ప్రయోగింతురు. తన కనుకూలమును జ్ఞాన విషయము సుఖము, ప్రతికూలమును జ్ఞాన విషయము దుఃఖము. కాగా ఈ సుఖదుఃఖములు అనుకూలములని కాని, ప్రతికూలములని కాని తెలిసికొనువా డుండవలయును గదా !

సుఖదుఃఖ మోహోత్పత్తికములగు బుద్ధ్యాదులకు, ఇది తన కనుకూలమని కాని, ప్రతికూలమని కాని, వేదనము పొసగదు. కాన సుఖాదివిలక్షణుడును, సుఖాదుల ననుకూలములని కాని, ప్రతికూలములని కాని, తెలిసికొను వాడొక డుండవలయును. అతడే చేతనుడగు పురుషుడు.

“భోక్తృత్వాత్” అను పదమునకు. ద్రష్టృత్వమని యర్థము. కాగా దృశ్యములగు బుద్ధ్యాదులకు, ద్రష్ట నొకని నంగీకరింపవలయును. సుఖదుఃఖ మోహోత్పత్తికము లగుటవలన బుద్ధ్యాదులును పృథివ్యాదులవలె దృశ్యములే యగుచున్నవి. వానికే ద్రష్టగా పురుషుడు సిద్ధించును అని కొందఱి మతము.

మఱియు వేదములు, మహర్షులును కైవల్యము కొరకు ప్రవర్తించుచున్నారు. కైవల్యమన, నాధ్యాత్మికాభి దైవికాభి

భౌతికములగు దుఃఖములు నిశ్చేషముగ సశించుట. ఇట్టి కైవల్యము సుఖదుఃఖమోహాత్మకములగు బుద్ధ్యాదుల కెన్నడును సంభవింపదు. స్వభావమును మరలించుట సాధ్యముకాదుగదా! సుఖదుఃఖమోహవిలక్షణుడగు పురుషునికి కైవల్యము సిద్ధింప వీలున్నది. కాగా నాగమములు, మహర్షులును, కైవల్యము కొఱకు ప్రవర్తించుటనుబట్టి, సాంఖ్యతత్వముకన్న సత్తిక్తుడగు పురుషుని సంగీకరింపవలయును.

ఇక యీ పురుషుడు సర్వశరీరములందును ఒకడే వ్యాపించి యుండునా లేక శరీరభేదములనుబట్టి పురుష భేదము సంగీకరింప వలయునా? అనునపుడు శరీరభేదమునుబట్టి పురుష భేదము సంగీకరింపవలయునను సాంఖ్యసిద్ధాంతి మారగభింపబడుచున్నది.

జన్మ మరణ కరణానాం ప్రతినియమాదయుగవ త్వేనైశ్చ పురుష బహుత్వం సిద్ధం త్రైగుణ్య విపర్యయాచ్యైస ||18||

జన్మ మరణ కరణముల యొక్క ప్రతి నియమమును బట్టియు, పురుషునికి బహుత్వమే సిద్ధించుచున్నది. పురుషునకు పరిణామి లేనందున జన్మమరణ మిలితములయింబట్టియు, నితకు పూర్వము లేనట్టియు, దేహేంద్రియ మనోబుద్ధ్యహంకార వేదనలతో పురుషునకుగల సంబంధము. నిర్వికారమగు నాత్మకు నాశములేనందున మరణమన నిదివఱకు గ్రహింపబడిన దేహదులను విడుచుట. మనస్సు, బుద్ధి, అహంకారము, జ్ఞానేంద్రియ పంచకము, కర్మేంద్రియ పంచకము, ఈ పదుమూడును కరణములు. ఈ జన్మ మరణ కరణములకు వ్యవస్థకలదు. సర్వశరీరము

లందు నొకే ఆత్మ సంగీకరించిన పక్షమం దా వ్యవస్థ సరిపడదు. ఆ పక్షమునం దొకడు పుట్టిన నందఱు పుట్టవలయును. ఒకడు గిట్టిన నందఱును గిట్టవలయును. ఒక డంధుడయిన నందఱు నంధులు కావలయును. ఒకడు పిచ్చివాడయిన నందఱును పిచ్చి వాండ్లు కావలయును. లోకమం దట్లగపడుటలేదు. పురుష బహుత్వవాదమం దట్టి ప్రసంగమున కవకాశము లేదు.

ఆకాశ మొక్కటయినను ఘటపట మతాద్యపాథులను బట్టియు, కర్ణరూపమగు నుపాధిని బట్టియు ఒకనికి బధిరత్వ ముండుట, ఇంకొకనికి లేకుండుట అను వ్యవస్థ కుదురుచున్నది. అట్లే శరీరరూపకమగు నుపాధినిబట్టి జననమరణ వ్యవస్థయు నుపపన్నము కావచ్చుననుటయు సరికాదు. ఒకనికి కాలు తెగి పోవచ్చును. ఆశరీరము మారిపోవచ్చును. అప్పుడు వాడు మరణించెనను వ్యవహారము కలుగవలయును. ఇట్లే ఒక తెగు స్తనోద్భేద 'మయినపు డామె శరీరము మాటును. అట్టియెడ నామె పుట్టినదని చెప్పవలయును. లోకమునం దింతమాత్రమున నట్టి వ్యవహారము మాత్రము లేదు అయుగపత్రవృత్తిని బట్టియు పురుషభేద మావశ్యకము. అయుగపత్రవృత్తియవ నొక్కసారిగ ప్రయత్నము లేకుండుట. నిజమున కీ ప్రవృత్తి యంతఃకరణ ధర్మము. అయినను పురుషునియం దారోపింపబడుచున్నది. ఏకాత్మవాదమునం దొక శరీరమునం దాత్మ ప్రవృత్తించినపుడు అన్ని శరీరములందును ఆ పురుష ప్రవృత్తిని బట్టి చలనముండవలయును. అట్లగుపడుటలేదు. కావున పురుష నానాత్వమే యుక్తము.



మఱియు త్రైగుణ్య విపర్యయమును బట్టియు, పురుష బహుత్వమే సిద్ధించుచున్నది. త్రైగుణ్య విపర్యయమన సత్త్వ రజస్తమో గుణములయొక్క తరతమభావము. ప్రాణి సమూహమునందు దేవాదులు సత్త్వగుణ ప్రధానులు. మనుష్యులు రజోగుణ ప్రధానులు. పశుపక్ష్యాదులు తమో గుణ ప్రధానములు. ఇట్లు ప్రాణులందగపడుచున్న యీగుణ తారతమ్యము ఏకాత్మ వాదమందుపపన్నము కానేరదు. కాన పురుషబహుత్వ మావశ్యకము.

ఇట్లాత్మబహుత్వమును నిరూపించి, వివేకజ్ఞానమునకు సాధనములగుటవలన నా యాత్మధర్మములు నిరూపింపబడుచున్నవి.

పురుషుని గుణములు :

శ్లో॥ తస్మాచ్ఛ విపర్యాసాత్సిద్ధం సాక్షిత్వ మస్యపురుషస్య ।  
కైవల్యం మాధ్యస్థ్యం ద్రష్టృత్వ మకర్మభావశ్చ 19

ఇది యనుపదము సన్నిహితమగుదానిని చెప్పను. అది అనుపదము దూరస్థమగుదానిని చెప్పను. కాగా నీ కారికయందలి “తస్మాత్ - విపర్యాసాత్” అను విపర్యాస పదమువలన 18 వ కారికయందు చెప్పబడిన త్రైగుణ్య విపర్యాసమును గ్రహింపక 11 వ కారికయందు చెప్పబడిన త్రిగుణాది విపర్యయమునే గ్రహింపవలెనను తలంపుచే నిట అస్మాదనుటకు బదులు తస్మాత్తని చెప్పబడినది. కాగా ప్రధానధర్మములగు త్రిగుణాదుల విపర్యాసమువలన పురుషునికి అత్రిగుణత్వము, వివేకీత్వము, అవిషయత్వము, అసాధారణత్వము, చేతనత్వము, అప్రసవ ధర్మిత్వమును సిద్ధించుచున్నవి. మఱియు చేతనత్వము

నలన ద్రష్టృత్వమును, అవిషయత్వమునుబట్టి సాక్షిత్వమును, సిద్ధించుచున్నవి. చేతనుడే చూడగలడు కాని, యచేతనమున కట్టి శక్తిలేదు. చూచునదియే సాక్షియగును. లోకమున వివాదమును పొందినవారు వివాదవిషయమును సాక్షికి జూపుదురు. అట్లే ప్రకృతియు బుద్ధిరూపమున పరిణమించి, తనకు గోచరమగు విషయమును పురుషునకు జూపును. అచేతనము విషయమునగునది చూచుటకు సమర్థము కాజాలదు. కాన నవిషయమును, చేతనుడు నగు పురుషుడు సాక్షాత్తుగ జూచుటవలన సాక్షియు, ద్రష్టయు నగుచున్నాడు. పురుషునకు సహజముగ సుఖదుఃఖ మోహములు లేవు. కాన సుఖదుఃఖ మోహభావరూపమగు కైవల్యము పురుషునకు సహజ సిద్ధము.

లోకమున సుఖముకలవాడు సుఖముచే తృప్తుడగుచుండును. దుఃఖముకలవాడా దుఃఖమును ద్వేషించుచుండును. కాన వానికి మాధ్యస్థ్యము సిద్ధింపదు. పురుషునకు సహజముగ సుఖదుఃఖ సంబంధము లేనందున నాతడు మధ్యస్థుడగుచున్నాడు. మఱియు, పురుషునకు కలిసి పనిచేయు స్వభావము లేనందున నాతడు ఏకార్యమును పుట్టింపడు. కాన కర్తయు కాజాలడు.

లోకమున ప్రమాణములవలన చేయదగిన యర్థమును దెలిసికొని చేతనుడనగు నే నీ పనిని చేయుదునని నిశ్చయించి పిమ్మట పనుల నారంభించు చుండును. ఈ సాంఖ్యమతమున పురుషునకు కర్తృత్వము లేదు. ప్రకృతికి చేతన్యము లేదు.

కాన పై యనుభవమెట్లు పొసగును? అను శంక కిది సమాధానము.

శ్లో॥ తస్మాత్తత్సంయోగాదచేతనం చేతనాన దివలింగమ్  
గుణకర్తృత్వేచ యథా కర్తేవ భవత్కృదాసీనః॥ 20

పైనిజూపిన యుక్తులనుబట్టి చైతన్యము, కర్తృత్వము నొకదానియందుండవని తేలినది. కాన మంకెనపువ్వుయొక్క సాన్నిధ్యమునుబట్టి స్ఫటికము ఎఱ్ఱగ నగుపడునట్లు పురుష సాన్నిధ్యమును బట్టి మహత్తత్వము మొదలు లింగశరీరము వఱకును చైతన్యభ్రాంతి కలుగుచున్నది. ఇట్లే సత్త్వాది గుణములందుండెడి కర్తృత్వమును ఉదాసీనుడగు పురుషునందు మోదింపబడు చున్నది. ప్రధాన పురుషుల కుండు సాన్నిధ్యమువలన పురుషధర్మమగు చైతన్యము లింగము నందును, లింగధర్మమగు కర్తృత్వము పురుషునియందును, నారోపితము లగుచున్నవని భావము. మహత్తత్వము మొదలు సూక్ష్మశరీరమువరకు లింగమనబడును. పరస్పర భిన్నములగు ప్రకృతిపురుషులకు పరస్పరాపేక్ష లేనినాడు ఉపకారాధీనమగు సపేక్షయు, అపేక్షాధీనమగు సంయోగమును సరిపడవు. కావున వానికి గల యుపకారము నిరూపింపబడుచున్నది.

శ్లో॥ పురుషస్య దర్శనార్థం కైవల్యార్థం తథాప్రధానస్య ।  
పంగ్వంధనదుభయోరపి సంబంధస్తత్రుత స్సర్గః॥ 21

పురుషునకు కైవల్యముకొఱకును, ప్రధానమునకు దర్శనముకొఱకును పరస్పరాపేక్ష కలదు. అందునకు కన్నుగల కుంటివాని యపేక్ష కలదు. కుంటివానికి కన్నులేక నడచుటకు తగిన శక్తికల అంధాపేక్షయు కలదు. వారిరువురును కలిసిన కార్యము సిద్ధించును. ఇట్లే భోగ్యస్త్రీ తన శృంగారమును జూచు పురుషు నపేక్షించునట్లు భోగ్యమగు ప్రధానము భోక్త యగు పురుషు నపేక్షించును. ఇక పురుషుడు ప్రధానముతో గలిసి, ప్రధానమండలి సుఖదుఃఖములను తనయం దారోపించు కొని చినరకు కైవల్యము నపేక్షించును. ఈ కైవల్యము ప్రకృతిపురుషు లత్యంత విలక్షణులను నిర్ణయమువలన సిద్ధించును. అట్టి నిర్ణయము ప్రకృతిసాపేక్షయు. కాన పురుషుడు కైవల్యముకొఱకు ప్రకృతి నపేక్షించును. ఇట్లు పరస్పరాపేక్షనుబట్టి ప్రకృతిపురుషులకు, పరివర్తనములకువలె సంబంధ మేర్పడును. దానివలన మహదాది సృష్టి బయలుదేరినది. ఈ ప్రకృతిపురుష సంబంధ మనాది. పురుషు డిదివఱకు భోగము కొఱకు ప్రకృతితో సంబంధించినను, ఇప్పుడు కైవల్యము కొఱకును సంబంధింపవచ్చును. కాగా ప్రకృతిపురుష సంబంధమే పురుషునికి బంధహేతువును, కైవల్యహేతువు నగుచున్నది. కేవల ప్రకృతిపురుష సంయోగమువలన పురుషునకు భోగము సిద్ధింపదు. కాన ఆ ప్రకృతిపురుష సంయోగమే మహదాదిసృష్టిని సాధించి పురుషునకు భోగమును సమకూర్చుచున్నది. ఈ విషయమే “తత్కృతః సర్గః” అను వాక్యముచే నిరూపింప బడినది.

ఇక సర్గక్రమము నిరూపింప బడుచున్నది.

శ్లో॥ ప్రకృతేర్మహంస్తతో హంకారః తస్మాద్గుణశ్చ శోడశకః |  
తస్మాదపి శోడశకాత్పంచభ్యః పంచభూతాని ||22||

మూల ప్రకృతినుండి మహత్తత్త్వమును, దానినుండి  
యహంకారమును, ఈయహంకారమునుండి పదునొకం డిండియ  
ములును, అయిదు తన్మాత్రలు, మొత్తము పదునాఱు వస్తువు  
లును, ఈ పదునాటిటిలో చేరిన తన్మాత్రలనుండి అయిదు  
మహాభూతములును పుట్టుచున్నవి. మహాదాదులు ముందు  
నిరూపింపబడును. తన్మాత్రలన శబ్ద, స్పర్శ, రూప, రస, గంధ  
ములు. వీనినుండి యాకాశము మున్నగు భూతము లేర్పడు  
చున్నవి. అందు శబ్దమువలన శబ్దగుణకమగు నాకాశమును,  
శబ్దతన్మాత్రతోగూడిన స్పర్శతన్మాత్రవలన శబ్దము, స్పర్శ అను  
రెండు గుణములుకల వాయువును, శబ్ద స్పర్శ తన్మాత్రలతో  
గూడిన రూపతన్మాత్రవలన శబ్దస్పర్శ రూపములుగల తేజస్సును,  
పైమూడు తన్మాత్రలతో గూడిన రసతన్మాత్రవలన శబ్ద స్పర్శ  
రూప రసము లను నాలుగు గుణములుకల జలమును, పైనాలుగు  
తన్మాత్రలతో గూడిన గంధ తన్మాత్రవలన శబ్ద స్పర్శ రూప రస  
గంధములను అయిదు గుణములుగల పృథివియు బుట్టుచున్నవి.

ఇంతవరకును “తద్విపరీతమ్” అను కారికయందు  
సామాన్యముగను, “సత్త్వంలఘుప్రకాశకమ్” అను కారిక  
యందు విశేషముగను, నవ్యక్తము నిరూపింపబడినది. ఇక  
తత్త్వజ్ఞానమున కుపకరించును కాన, వ్యక్తివిశేషములలో నొకటి  
యగు బుద్ధి (మహత్తత్త్వము) నిరూపింపబడుచున్నది.

శ్లో॥ అధ్యవసాయో బుద్ధిర్వ్యజ్ఞానం విరాగ ఐశ్వర్యమ్  
సాత్వికమే తద్రూపం తామసమస్మా ద్విపర్యస్తమ్ ॥23॥

అధ్యవసాన క్రియకును, తదాక్రమముగు బుద్ధికిని, అభేదము నంగీకరించి నిశ్చయరూపముగు నధ్యవసాయమునే బుద్ధియని చెప్పచున్నారు. ప్రతి పురుషుడు నింద్రియములతో చూచి దానిని మనస్సునం దాలోచించి, పిమ్మట నే నీ పనిని చేయుటకు తగుదును కాన చేయుదునని యహంకారముకల యాత్మయందు యోగ్యతను స్థిరపఱిచి, తరువాత పనులందు ప్రవేశించును. మంకెనపువ్వుయొక్క సాన్నిధ్యమువలన స్పటిక మెఱ్ఱవడినట్లు పురుషునన్ని ధానమువలన చేతనమునలె భాసించు బుద్ధియందు “చేయుదును” అను నిశ్చయరూపముగు వ్యాపారముదయించును. ఈ వ్యాపారము బుద్ధియొక్క అసాధారణ ధర్మము. కాన బుద్ధికిది లక్షణము కావచ్చును. ఈ వ్యాపారము నకును, బుద్ధికిని అభేదము నంగీకరించియే మొదట “అధ్యవసాయో బుద్ధిః” అని చెప్పబడినది. లక్షణమన తనకన్న వేఱగువానియందుండనిదియు, తనయందుండటము ఉండెడిదియు అగు ధర్మము. తత్వజ్ఞానమున కుపకరించెడి మాటకొన్ని బుద్ధి ధర్మమున సయితము నిరూపింపబడు చున్నవి. ధర్మము, జ్ఞానము, వైరాగ్యము, ఐశ్వర్యము అనునవి బుద్ధియొక్క సాత్వికధర్మములు. అధర్మము, అజ్ఞానము, అవైరాగ్యము అనైశ్వర్యము, బుద్ధియొక్క తామస ధర్మములు. ఇచ్ఛాద్వేష ప్రయత్నాదులు. రాజసధర్మములు. వీనిలో సాత్విక ధర్మములు ఉపాదేయములు, తామసధర్మములు పరిహరణీయములు నగు

చున్నవి. అభ్యుపాయమునకును నిశ్చేయమునకును కారణముగనట్టి యదృష్టము ధర్మము. యాగాదులవలన బుట్టిన ధర్మము స్వర్గాద్యభ్యుదయ సాధనము. అష్టాంగయోగమువలన బుట్టిన యదృష్టము నిశ్చేయమునకు సేతువు. సన్నిధానము వలన నీరక్షీరములవలె కలిసిన బుద్ధికిని, పురుషునకును కల భేదమును నిశ్చయించుట జ్ఞానము. రాగము లేకుండుట వైరాగ్యము. రాగమన విషయభేదలి యభిలాష. ఈ వైరాగ్యమునకు ప్రాచీన సాంఖ్యాచార్యులు యతమానసంజ్ఞ అనియు, వ్యతిరేక సంజ్ఞ అనియు, ఏకేంద్రియసంజ్ఞ అనియు, వశీకార సంజ్ఞ అనియు నాచుగు రకముల సంకేతములను బెట్టి వ్యవహరించిరి.

లోకమున గోరెంట మున్నగువానితో చేతియందు చుట్టలబెట్టి కొంతనటకుంచి తరువాత నా గోరెంటను కడిగి వేయుదురు. అప్పుడా గోరెంట ముద్దపోయినను రంగుమాత్ర మా చేతియందుండిపోవును. దీనిని కషాయమందురు. ఇట్లే రాగాదులు చిత్తమునందుడయించి పిమ్మట నశించును. అవి నశించినను, వాని సంస్కారములు మాత్రము చిత్తమునందుండిపోవును. కాన రాగాదులు చిత్తమునందుండెడి కషాయము లనబడును. ఈ రాగాదులే ఆ యా యింద్రియముల నా యా విషయములందు బ్రవర్తింప జేయుచున్నవి. “ఇంద్రియములు రాగాధీనములై, విషయములందు బ్రవర్తింపకుండు గాత” అని రాగాదులందుండెడి యింద్రియ ప్రవర్తకత్వమును దొలగించుటకొరకు జేయు ప్రయత్నము యతమానసంజ్ఞ

యవబడును. దీనినే పరిపాచన ప్రయత్నమందురు. ఈ పాచనమువలన గొన్నికషాయములు పక్వములగును. అనగా నింద్రియ ప్రవర్తకములు గాక యూరకుండునని భావము. మఱి కొన్ని కాలక్రమమున పక్వములగును. కషాయము లన్నియు నొకేసారి పక్వములగుట అసంభవము. కాగా పచ్యమాన కషాయములకన్న పక్వకషాయములను వేరుచేసి, ఇవి పక్వములు, ఇవి పచ్యమానములని నిర్ణయించుటను న్యతిరేకసంజ్ఞయందురు. చూడబడినట్టియు, వివరించబడినట్టియు విషయమందాత్మక్యముగూడ కలుగకుండుటకు వశీకారసంజ్ఞ అని పేరు. ఈ వశీకారసంజ్ఞను, యోగదర్శనకారుడగు పతంజలియు, తన దర్శనమునందు జెప్పియున్నాడు. (అ॥ పా॥ 15 వ సూత్రమును జూడుడు.) ఈ నైరాగ్యము బుద్ధిధర్మము. అణిమాది కారణమగు నైశ్వర్యమును బుద్ధిధర్మమే యగుచున్నది. అణిమ, లఘిమ, మహిమ, ప్రాప్తి, వశిత్వము, ఈశత్వము కామావసాయిత్వము (సత్యసంకల్పము) మున్నగునవి నైశ్వర్యమువలన సిద్ధించును. అణిమవలన శిలలందును బ్రవేశింపవచ్చును. లఘిమవలన సూర్యమండలమును బొందవచ్చును. మహిమవలన వ్యాపకుడు కావచ్చును. ప్రాప్తివలన చంద్రుని గూడ స్పృశింపవచ్చును. వశిత్వమువలన ప్రపంచము వశమగును. ఈశత్వమువలన, తాను ప్రపంచమును పాలింపవచ్చును. కామావసాయిత్వమువలన భూతములు తన సంకల్పమునుబట్టి ప్రవర్తించు చుండును. ఇతరుల నిశ్చయము లర్థములనుబట్టి యుండును. యోగుల నిశ్చయములనుబట్టి



యర్థముఁబుడును. బుద్ధియొక్క తామస రాజస ధర్మములు మొదటనే నిరూపింప బడినవి.

ఇక క్రమమునుబట్టి యహంకారము నిరూపింపబడుచున్నది.

శ్లో॥ అభిమానోహంకారః తస్మాద్వివిధః ప్రవర్తతే సర్వః |

ఏకాదశ కల్పగణః తస్మాత్త్ర పంచకంచైవ ||24||

లోకమునం దొక వస్తువునుచూచి నిశ్చయించిన పిదప “నే నీ పనిని జేయవలయును. నే నీ పనిని చేయగలను. ఈ వస్తువును నాకొఱకేర్పడినవి, నాకన్న మఱియొక డీ పనిని చేయరాదు కాన నేనే చేయుదును.” అను నభిమానమే యహంకారము. ఈ యభిమాన మహంకారముయొక్క వ్యాపారము. ఈ వ్యాపారమునకును అహంకారమునకును అభేదము నంగీకరించి అభిమానమే యహంకారమని చెప్పబడినది. ఈ యహంకారమును బట్టినే బుద్ధియం విధవసాయము సిద్ధించుచున్నది. ఈ యహంకారము వలన పదునొకం డ్రిద్రియములును, అయిదు తన్మాత్రమును బుట్టుచున్నవి. మఱి యేదియు నహంకారమువలన బుట్టదు.

ఏకవిధమగు నహంకారమువలన జడమును, ప్రకాశకమునగు విరుద్ధకార్యములెట్లు సిద్ధించుచున్నవి? అనిన-

శ్లో॥ సాత్విక ఏకాదశకః ప్రవర్తతే వైకృతాదహంకారాత్ |

భూతాదస్తన్మాత్రః సతామసాత్తైజ సాదుభయమ్ ||25||

అహంకారమండలి రజస్తమస్సుల దిరస్కరించి సత్వ  
గుణ మభివ్యక్తమగునపు డా యహంకారము వైకృతమన  
బడును. అట్టి వైకృతాహంకారము వలన సత్వగుణ ప్రధాన  
మగు నింద్రియగణ ముద్భవించుచున్నది. సత్వ రజస్సుల  
దిరస్కరించి తమస్సుభివృద్ధమగునపుడు తామసాహంకారము  
వలన పంచతన్మాత్ర లుద్భవించుచున్నవి. రజోగుణము లేని  
నాడు పై సత్వముకాని తమస్సుకాని కార్యకారులు కావు.  
కాన రజస్సు పై రెండు రకములగు కార్యములకును సహకారి  
కారణమగుచున్నది.

శ్లో॥ బుద్ధీంద్రియాణిచక్షుః శ్రోత్రఘ్రాణరసతత్వగాఘ్నిని ।

వాక్పాణి పాదపాయూపస్థాన్ కర్మేంద్రియాణ్యాహుః॥ 26

సాత్త్వికాహంకారమువలన జనించిన యింద్రియములు  
బుద్ధీంద్రియములనియు కర్మేంద్రియములనియు రెండు విధము  
లుగ నున్నవి. ఈ రెండును ఇంద్రుడు (ప్రభువు) అగు ఆత్మకు  
చిహ్నములగుటవలన వీని కింద్రియము లను పేరువచ్చినది.  
వానికి నామములు కారికయందే చెప్పబడినవి. వానిలో రూప  
మును గ్రహించునది చక్షుస్సు. శబ్దమును గ్రహించునది  
శ్రోత్రము. గంధమును గ్రహించునది ఘ్రాణము. రసమును  
గ్రహించునది రసన. స్పర్శమును గ్రహించునది త్వక్కును  
అగుచున్నవి. కర్మేంద్రియముల కార్యములు ముందు చెప్ప  
బడును.

శ్లో॥ ఉభయాత్మక మత్రమసః సంకల్పక మింద్రియంచ  
సాధర్మ్యాత్ | గుణపరిణామ విశేషాన్నానాత్వం బాహ్య  
భేదాశ్చ || 27

మనస్సు పదునొకండవ యింద్రియము. చక్షురాది  
జ్ఞానేంద్రియములుకాని, వాగాది కర్మేంద్రియములు కాని  
మనస్సంబంధము లేనినాడు తమ తమ కార్యములందు సమర్థ  
ములు కాజాలవు. కాన నీ మనస్సు జ్ఞానేంద్రియము  
కర్మేంద్రియమునుగూడ నగుచున్నది. సంకల్పము మనస్సు  
యొక్క యసాధారణవ్యాపారము. చక్షురాదులచే సామాన్య  
ముగ గ్రహింపబడిన వస్తువును విశేషధర్మముల ద్వారమున  
విశేషరూపముల గల్పించునది మనస్సు. ఈ విశేష జ్ఞానమునకే  
సంకల్పమని పేరు. తొలుత విశేషగ్రహణము లేకుండ కేవలము  
వస్తుస్వరూపమే గ్రహించబడును. దీనినే నిర్వికల్పక మందురు.  
పిమ్మట దానియందలి సామాన్య విశేషధర్మములను నిరూపించి  
స్పష్టముగ గ్రహింతురు. మొదటి నిర్వికల్పకము బాలమూకాది  
విజ్ఞాన సదృశము. దానివెనుక జనించినది సంకల్పాత్మకజ్ఞానము.  
దీనినే ప్రత్యక్షప్రచూణ మందురు. ఈ సంకల్పాత్మక వ్యాపా  
రము మనస్సుయొక్క యసాధారణధర్మ మగుటవలన నిది  
మనస్సునకు లక్షణమగుచున్నది. అసాధారణ వ్యాపారముగల  
మహత్త్వము అహంకారమును ఎట్టింద్రియములు కాజాలనో  
అట్లే మనస్సును ఇంద్రియము కానేరదని శంకింపవలదు.  
మహత్త్వహంకారముల కింద్రియ సాధర్మ్యమగు సాత్వి  
కౌశసంభూతి లేదు. కాన నవి యింద్రియములు కాజాలవు.

మనస్సున కట్టి యింద్రియ సాధర్మ్యము కలదు. కాన మన సింద్రియము కావచ్చును. ఇంద్రిలింగత్వమను సింద్రియ సాధర్మ్యము మహదహంకారములకును గలదు. కాని అది ఇంద్రియ సాధర్మ్యము కాదు. లోకమున శబ్దమునకు వ్యుత్పత్తి నిమిత్తమనియు, ప్రవృత్తి నిమిత్తమనియు రెండు ధర్మములు కలవు. గో శబ్దమునకు నడచుట వ్యుత్పత్తినిమిత్తము. గోత్వము ప్రవృత్తినిమిత్తము. కాగా ప్రవృత్తినిమిత్తమునే సాధర్మ్యముగ దీసికొనవలెను కాని, వ్యుత్పత్తి నిమిత్తమును గ్రహింపరాదు. కాగా మనస్సు యింద్రియమనియు, బుద్ధ్యహంకారములు ఇంద్రియములు కావనియు స్పష్టము. ఒకసాత్త్వికాహంకారము వలన పదునొకండు విలక్షణములగు సింద్రియము లెట్లు పుట్టుచున్నవనిన గుణపరిణామ విశేషమువలన కార్యములగు సింద్రియములకు భేదము సిద్ధించుచున్నది. గుణపరిణామ విశేషమన విహితములు నిషిద్ధములు నగు కర్మల నాచరించుటవలన అంతఃకరణమునం దుండేడి సంస్కార రూపమగు నదృష్ట విశేషము. దానివలననే బాహ్యవస్తువులెట్లు విచిత్రము లగుచున్ననో అట్లే యింద్రియములును నానావిధములు కావచ్చును.

ఇట్టి పదునొకం డింద్రియముల స్వరూపమును జెప్పి వానిలో పదింటికి అసాధారణ వ్యాపారములు నిరూపింపబడుచున్నవి.

శ్లో॥ శబ్దాదిషు పంచానా మాలోచన మిష్యతేవృత్తిః|

పచనాదాన విహరణ ఉత్సర్గానందాశ్చ పంచానామ్ ||28||

ద్రవియములగు శ్రోత్రాదుల కా యా శబ్దాది విషయ  
ను దెలుపుట వ్యాపారము. వాగాది కర్మేంద్రియ  
, మాటాడుట, స్వీకరించుట, నడచుట, విడచుట,  
ఋ, ససాధారణ వ్యాపారములు. కంఠము, తాలువు  
సవి స్థానములుగా గలది వాగింద్రియము.

సంబుద్ధహంకారములు మూడును అంతఃకరణములు.  
సాధారణ వ్యాపారము నిరూపింపబడు చున్నది.

లక్షణ్యం వృత్తిః త్రయస్యసైషా భవత్యసామాన్యా |  
సాన్య కరణవృత్తిః ప్రాణాద్యా వాయవశపంచ ||29||

సంబుద్ధహంకారములు మూటికిని వెనుక లక్షణ  
నిరూపింపబడిన సంకల్పము, అధ్యవసాయము, అభి  
ను క్రమముగ ఒక్కొక్కదానికి ఒక్కొక్కటి అసాధా  
రణము లగుచున్నవి. శరీరమునందుండు వాయు  
యా స్థానమున నిలిపి, ఆ యా వాయువ్యాపారద్వార  
రమును ధరించుట, యీ మూటికిని సాధారణవ్యాపా  
ర ప్రాణాదిక్రియలు లేని నాడు, శరీరము ధరింపబడదు.  
అంతఃకరణముల సమష్టివ్యాపారమగు యత్నమువలన  
క్రియ లేర్పడుచున్నది. వానిలో ప్రాణవాయువు,  
, హృదయ, నాభి, పాదాంగుష్ఠములం దుండును.  
యివి మొదలయొక్క వెనుకభాగము, శరీరవృష్టభాగము,  
లు, మలద్వారము, మూత్రద్వారము, శరీరపార్శ్వ  
పేనియందుండును. హృదయము, నాభి, సర్వసంధు

లందును, సమానవాయువుండును. హృదయ, కంఠ, తాలువు  
లందును, శిరోభ్రూమధ్యములందును, ఉదానవాయువుండును.  
వ్యాచవాయువు త్వక్కునం దుండును.

మనోబుద్ధ్యహంకారరూపము లగు సంతకరణముల,  
అసాఘారణవ్యాపారరూపములగు సంకల్పాధ్యవసాయాభిమాన  
ముల కొకప్పుడు క్రమమును, ఒకప్పుడు సహభావము నుండు  
నను విషయ మిట నిరూపింపబడుచున్నది.

శ్లో॥ యగపచ్చత్తుప్తయస్యత్తువృత్తిః క్రమశశ్చతస్యన్దిష్టా ।  
దృష్టేతథాప్య దృష్టేత్రయస్య తత్సూర్వికావృత్తిః॥ 30

ఆ నాలుగిటికిని ప్రత్యక్షమందు యగపద్వృత్తియు,  
క్రమవృత్తియు కలవు. బాహ్యోద్రియములలో నొకదానితో  
గూడిన యంతకరణత్రయమునకు నొకప్పుడు యగపద్వృత్తులు  
పుట్టును చూడుడు. చీకటిలో మెలుపువలన సమీపమునం  
దభిముఖముగనున్న వ్యాఘ్రమును జూచును. అప్పుడాలోచన  
సంకల్పాధ్యవసాయము లొక్కమారు జనించును. కావుననే  
యాస్థానమును విడిచి మఱియొకచోటునకు పారిపోవును. మఱి  
యొకప్పుడు చిన్న వెలుతురునందు తోలుత నొకవస్తువును  
జూచుచు, పిమ్మట బాగుగ నిదానించి, ఆలోచించి తన  
యెదుట నొక క్రూరుడగు తనకరుడున్నాడని నిశ్చయించును.  
వాడు తనపైకి వచ్చుచున్నాడని తరువాత సభిమానము కలు  
గును. ఇక నిటనుండరాదని నిశ్చయించును. ఇట్టియెడ నాలుగు  
వృత్తులకును క్రమముకలదు. ఇది ప్రత్యక్షమునందలి పద్ధతి.

ఇక ప్రత్యక్షమగు దానియందు ప్రత్యక్షమూలకములగు వృత్తులు కలుగును. ఇక్కడను క్రమము, యశాగపద్యమును కలవు. అనుమానము, అగమము, స్మృతి యను పరోక్షవృత్తులందు ప్రత్యక్షమే మూలము. అనుమానము సేతుప్రత్యక్షపూర్వకము. అగమము శబ్దప్రత్యక్షమూలకము. స్మృతి విషయానుభవ మూలకము. కాన నీ మూడును ప్రత్యక్షపూర్వకములే యగుచున్నవి. వీనియొక్క దంతకరణవృత్తులు మూటికిని యశాగపద్యమును జూడుడు. ఉన్నతపయోధరముల జూచి యిది కామినియని యనుమానించునపుడు సంకల్పాభిమానాధ్యవసాయము లొక్కసారిగ నుదయించును. ఇది గోవను నాప్తోపదేశమందును, తాను జపముచేయు మంత్రము నుచ్చరించునపుడు, ముందు వర్ణముయొక్క స్మృతియందును ఈ సంకల్పాభిమానాధ్యవసాయములకు యశాగపద్య ముండును. మఱియొక తావున పర్వతమునందు తొలుత ధూమవత్తని సంకల్పము పుట్టును. పిమ్మట నహ్నిలేని ధూమమును నే నెన్నడును జూచియుండుటలేదని యభిమానము కలుగును. తరువాత నిది వహ్నిమత్తను సధ్యవసాయము జనించును. ఇట్టియెడ నంతకరణ వృత్తులకు క్రమముండునని యెఱుంగునది. బాహ్యేంద్రియములును, అంతకరణ త్రయమును, స్థిరమయిన వగుటవలనను వానివృత్తులు అస్థిరమయిన వగుటవలనను ఈ వృత్తులకు బాహ్యేంద్రియములు మాత్రమే కారణమనుటకుగాని, అంతకరణత్రయమే కారణమనుటకుగాని విలులేదు. ఈ వృత్తులకు నియతమగు కారణము లేదనుటయు

సరికాదు. ఆ పక్షమునం దొక యింద్రియవృత్తి పుట్టునపుడు దానివలననే మఱియొక యింద్రియవృత్తియు పుట్టవలసివచ్చును. కాన ఈ వృత్తులకు నియతమయిన కారణము నిరూపింపబడుచున్నది.

శ్లో॥ స్వాంస్వాంప్రతిపద్యంతేపరస్పరా కూత హేతుకాం వృత్తిమ్ |  
పురుషార్థవ హేతుర్న కేన చిత్కార్యతే కరణమ్ || 31 ||

లోకమున శక్తిధరులు, దండధరులు, ధనుర్ధరులు, ఖడ్గధరులు నగు పురుషులు మనమందఱమును కలిసి శత్రువు సరికట్టవలయునని సంప్రదించుకొని ప్రవర్తించునపుడు వారు పరస్పరాభిప్రాయము ననుసరించియే ప్రవర్తింతురు. అప్పుడు సయితము శక్తిధరుడు శక్తినే యుపయోగించును. ఖడ్గమును మాత్రముపయోగింపడు. అట్లే శరీరమునందలి యింద్రియములుగూడ పురుషున కుపయోగించునపుడు ఒక యింద్రియముయొక్క ప్రవృత్తినిబట్టి రెండవ యింద్రియము ప్రవర్తించుచుండును. అప్పుడు సయిత మూ యింద్రియములు, తమ తమ యభ్యాసమునుబట్టి, యసంకీర్ణములగు వృత్తులనే పుట్టించుచుండును. పురుషులు చేతనులగుటవలన ఒకరి యభిప్రాయమునికొకరు తెలిసికొని ప్రవర్తింపవచ్చును. కాని యచేతనములగు నింద్రియము లిట్లు ప్రవర్తించుట యెట్లు పొసగును? కాన నింద్రియముల కధిష్ఠాతయు, వీనియొక్క స్వరూప, సామర్థ్యోపయోగముల దెలిసిన చేతను డుండవలయునని శంకింపరాదు.

పురుషార్థమే, యింద్రియములకు ప్రేరకముగాని, పురుషుడు కాడు. అనగా భోగజనకమగునట్టియు, అంతఃకరణము



నందుండు నట్టియు, నదృష్టమే, ఆ యా యింద్రియములను, ఆ యా సమయములందు, ఆ యా వృత్తులను పుట్టించునట్లు ప్రేరణచేయును. కాన నింద్రియస్వరూపోపయోగాభిజ్ఞుడగు పురుషు డక్కర లేదు. ఈ విషయము 57 వ కారికలో విపులముగ నిరూపింపబడును.

ఇక కరణవిభాగము చెప్పబడుచున్నది.

శ్లో॥ కరణంత్రయోదశవిధం తదాహరణ, ధారణ, ప్రకాశకరమ్ |

కార్యంచ తస్యదశభాఽహర్యం ధార్యం ప్రకాశ్యంచ॥32॥

జ్ఞానేంద్రియపంచకము, కర్మేంద్రియపంచకము, మనోబుద్ధ్యహంకారములు, మొత్తము కరణములు పదుమూడు. వ్యాపారముతోగూడిన సాధనము కరణమనబడును. కాన వీనికి వ్యాపారము నిరూపింపబడుచున్నది. కర్మేంద్రియముల కాహరణము | వ్యాపారము. ఆహర్యము (తేబడిన వస్తువు) విషయము. అంతఃకరణములకు ధారణము వ్యాపారము. ధార్యమగు శరీరము విషయము. జ్ఞానేంద్రియములకు ప్రకాశనక్రియ వ్యాపారము. ప్రకాశితమగునది విషయము. కర్మేంద్రియ విషయములగు వచనాదానగమన విసర్గానందములు దివ్యములనియు, అదివ్యములనియు రెండువిధములు. అందు యోగులవి దివ్యములు. తక్కినవారివి అదివ్యములు. కాగా కర్మేంద్రియ విషయము పదివిధము లగుచున్నది. అంతఃకరణత్రయ వ్యాపారము, ప్రాణాదివృత్తులచే ధార్యములగు పార్థివాది శరీరములు, పాంచభౌతికము. రూపరసగంధస్పర్శ శబ్దములయొక్క సమాహాసే పృథివి. ఈ రూపాదులు దివ్యాదివ్య భేదమున పదియగు

చున్నవి. కాగా పాంచభౌతికమగు శరీరమును ధరించునపుడు దివ్యములగు తన్మాత్రలను, అదివ్యములగు స్థూలరూపాదులను, ధరించుటవలన, సంతకరణ వ్యాపారవిషయమును పదిరకము లగుచున్నది. ఇట్లే జ్ఞానేంద్రియ వ్యాపారవిషయమగు ప్రకాశ్యమును, దివ్యాదివ్య భేదమున దశవిధమని యెఱుంగునది. యోగి గోచరములు దివ్యములు. అస్మదాది గోచరములు అదివ్యములు అని యెఱుంగునది.

ఇక నీ పదుమూడు రకములగు కరణములకును మఱి యొక తీరున విభాగము చెప్పబడుచున్నది.

శ్లో॥ అంతఃకరణంత్రివిధందశభావాహ్యంత్రయస్యవిషయాఖ్యమ్ |  
సాంప్రతకాలం బాహ్యం త్రికాలమాభ్యంతరం కరణమ్ || 31 ||

మనోబుద్ధ్యహంకారములు మూడును శరీరములోపల నుండునవగుట వలన సంతకరణము లగుచున్నవి. ఈ బాహ్యేంద్రియము లంతకరణత్రయమునకును విషయమును సమర్పించుచుండును. ఈ బాహ్యేంద్రియములలో బుద్ధీంద్రియము లంతకరణములకు విషయాలోచనమున సాధనము లగుచున్నవి. కర్మేంద్రియములు తమతమ వ్యాపారముల వలన సాధనములగు చున్నవి. మఱియు బాహ్యేంద్రియములు వర్తమానకాలిక విషయమును గ్రహించును. వర్తమాన సమీపము నందుండు అనాగతమును, వర్తమానము గనే గ్రహింపబడినది. కాన వాగింద్రియమును, వర్తమాన కాలికమగు విషయమును గ్రహించుననుట యుక్తమగుచున్నది. అంతఃకరణములు, భూత భవిష్యద్వర్తమాన కాలికములగు

విషయములను గ్రహించుచుండును. చూడుడు. నది పూర్తిగ ప్రవహించుటను బట్టి భూతమగు వృష్టిని గ్రహింతుము. ధూమమునుబట్టి వర్తమానమగు వహ్నిని గ్రహించుచున్నారము. ఇట్లే చీమల బారులనుబట్టి వర్షము కురియునని భవిష్యద్వృష్టిని గ్రహింతుము. ఇట నంతటను భూతభవిష్యద్వర్తమానముల కనువగు సంకల్పాభిమానాధ్యవసాయములు కలుగుచుండును. కాలము, నిత్యము - ఏకము - అఖండము నని వైశేషికు లనుచున్నారు. కాని ఇట్టి యఖండకాలమును బట్టి భూతభవిష్యద్వర్తమాన వ్యవహారము సరిపడదు. కావుననే వాక్యకాలోపాధులగు క్రియావిశేషముల వలన భూతభవిష్యదాది వ్యవహారమును వైశేషికులు నిరూపింతురో, అట్టి కాలోపాధులవలననే భూతభవిష్యదాది వ్యవహార ముపపన్నమగుచుండ, వ్యర్థమగు నఖండకాలము నంగీకరింప బనిలేదని సాంఖ్యిచార్యులు వదార్థనిరూపణ సందర్భమున, కాలనిరూపణమును మానివేసిరి.

ఇక బాహ్యేంద్రియములకు విషయము నిరూపింపబడుచున్నది.

శ్లో॥ బుద్ధింద్రియాణి తేషాం పంచవిశేషా విశేషవిషయాణి ।

వాగ్భవతి శబ్దవిషయా శేషాణితు పంచవిషయాణి ॥34॥

దశవిధేంద్రియములలోను, జ్ఞానేంద్రియము లయిదును విశేషావిశేష విషయములు కలవి. అనగా స్థూలములగు పృథివ్యాద్దులును, సూక్ష్మములగు భూతములును, విషయములుగా కలవని భావము. దేవతలయొక్కయు యోగుల

యొక్కయు శ్రోత్రము స్థూల సూక్ష్మ శబ్దముల రెంటిని గ్రహించును. ఇట్లే దేవాదుల త్వగాదీంద్రియములు స్థూల సూక్ష్మములగు స్పర్శాదుల గ్రహించును. మన యింద్రియములు మాత్రము స్థూలములనే గ్రహించుచుండును. ఇక కర్మేంద్రియములలో వాగింద్రియము, స్థూలశబ్దమునకు కారణమగుటవలన స్థూలశబ్దమునే గ్రహించును. అహంకార కార్యమగు శబ్దతత్త్వాత్రను మాత్రము గ్రహింపజాలదు. శబ్దతత్త్వాత్రయోగులకును ప్రత్యక్షముకాదని భావము. తక్కిన నాలుగింద్రియములును పాంచభౌతికములగు ఘటపటాదుల గ్రహించుచుండును.

ఇక పదుమూడు కరణములలోను, కొన్నిటికి ప్రాధాన్యము, కొన్నిటి కప్రాధాన్యము, సహేతుకముగ నిరూపింపబడును.

శ్లో॥ సాంతకరణా బుద్ధిః సర్వం విషయ మవగాహతే యస్మాత్ |  
తస్మాత్త్రివిధం కరణం ద్వారి, ద్వారాణి శేషాణి || 35 ||

బాహ్యేంద్రియములచే సమర్పింపబడిన విషయములను మనోబుద్ధ్యహంకారములతో గూడిన బుద్ధి గ్రహించి నిర్ణయించుచున్నది. కాన బాహ్యేంద్రియము లప్రధానములనియు, మనోబుద్ధ్యహంకారములతో గూడిన బుద్ధి ప్రధానమనియు నెఱుంగునది.

కేవల బాహ్యేంద్రియములను బట్టియే బుద్ధిప్రధానము కాదు. అంతకరణములగు మనోహంకారముల కన్నను బుద్ధిప్రధానమే యగుచున్నది.

శ్లో॥ ఏతే ప్రదీపకల్పాః పరస్పరవిలక్షణా గుణవిశేషాః |

కృతన్నం పురుషస్యార్థం ప్రకాశ్య బుద్ధౌ ప్రయచ్ఛంతి || 36 ||

బాహ్యేంద్రియ మనోహంకారములు, సత్త్వరజస్తమో గుణముల వికారములు. కావుననే పరస్పర విరుద్ధములు. అయినను ప్రదీపమువలె పురుషుని యుపభోగముకొఱకు అవిరుద్ధము లగుచున్నవి. పరస్పర విరుద్ధములగు వర్తతైల వహ్నులు కలిసి దీపమై చీకటిని పోగొట్టి రూపమును మన కగ పఱుచుచున్నట్లు, బాహ్యేంద్రియ మనోహంకారములు కలిసి పురుషోపభోగమునకు సాధనము లగుచున్నవి. అందును గ్రామాధికారి గ్రామస్థులనుండి వన్నును గ్రహించి, తన కన్నను పెద్దయగు నుద్యోగి కా సొమ్మును బంపుచుండును. అతడు మంత్రికి బంపును. అతడు రాజున కా సొమ్మును సమ ర్పించును. ఇట్లే బాహ్యేంద్రియములు తమతమ విషయము లను మనస్సున కర్పించును. మన సా విషయముల సహం కారమునకు సమర్పించును. అహంకార మావిషయములం దభిమానమును గల్పించి, ప్రభుత్వల్యమగు బుద్ధికి సమర్పించును.

మనోబుద్ధ్యహంకారములు బుద్ధియందే విషయము లర్పించునుకాని, బుద్ధి మనోహంకారములందు విషయముల నర్పింపదనుటకు కారణము చెప్పబడుచున్నది.

శ్లో॥ సర్వం ప్రత్యుపభోగం యస్మాత్పురుషస్య సాధయతి బుద్ధిః |

సైవచ విశిష్యేపునః ప్రధాన పురుషాంతరం నూక్మమ్ || 37 ||

బాహ్యేంద్రియ మనోబుద్ధ్యహంకారము లన్నియు పురుషార్థసాధనములే యగుచున్నవి. అయినను వానిలో బుద్ధి

సాక్షాత్తుగను, తక్కినవి బుద్ధిద్వారమునను పురుషార్థ సాధనములగుట వలన వీనిలో బుద్ధి ప్రధానమనియు, మిగిలినవి అప్రధానములనియు చెప్పబడినది. లోకమునను రాజునకు సన్నిధానవర్తియగు నమాత్యుడు రాజునకు సాక్షాత్తుగ నుపయోగించుటవలన గ్రామాధిపతి దేశాధిపతులకన్నను ప్రధానుడగుచున్నాడు. అట్లే బుద్ధియు పురుష సన్నిధానమందుండి పురుష ప్రతిబింబమును గ్రహించి తాను చేతనునివలె భాసిల్లుచు పురుషునకు విషయోపభోగమును గల్పించును. కాన బుద్ధి కరణములన్నిటిలోను బ్రధానమగుచున్నది. భోగమన సుఖదుఃఖానుభవము. ఆ యనుభవము బుద్ధియందున్నది. ఈ బుద్ధి పురుషప్రతిబింబమును గ్రహించుటవలన పురుషునివలె (చేతనునివలె) భాసిల్లుచున్నది. కాగా బుద్ధికిని పురుషునకును భేదము సువ్యక్తము గాకుండుటవలన తనయందలి భోగము నాతనియందు కల్పించుచున్నది. గ్రామాధికారులందఱును తమతమ సైన్యములతోగూడి సర్వాధ్యక్షుని సైన్యమగుచుందురు. అట్లే బాహ్యేంద్రియ మనోహంకారములు తమతమ వ్యాపారములతోగలిసి బుద్ధియొక్క వ్యాపారరూపములగుచున్నవి. అనగా విషయాలోచనము సంకల్పరూపమునను, సంకల్పము అభిమానరూపమునను, అభిమానము అధ్యవసాయరూపమునను పరిణతములై మొత్తముమీద బుద్ధియందు సంక్రమించునని భావము.

ఇట్లు బుద్ధి శబ్దాది సర్వవిషయములందును పురుషునకు భోగమును గల్పించి పిమ్మట ప్రకృతిపురుషుల కుండెడి భేద

మునుగూడ తానే ప్రకాశింప జేయునని భావము. దీనివలన అపవర్గమునకు పురుషార్థత్వము నిరూపింపబడినది. అనగా దుఃఖాభావరూపమగు మోక్షము పురుషునకు సహజసిద్ధమయినను ప్రకృతి పురుషుల కలయికవలన ప్రకృతిధర్మమగు దుఃఖము పురుషునియం దారోపితమైనందున పురుషుడు తాను దుఃఖము ననుభవించుచున్నాననియు ఈ దుఃఖమునుండి తాను బయట పడుట యెట్లా అనియు చింతించుచుండును. కాగా దుఃఖాభావరూపమయిన యపవర్గము పురుషునకు సహజసిద్ధమయినను, అవివేకమువలన పురుషునకు కోరడగిన దగుచున్నదని భావము.....కరణవిభాగానంతరము విశేషావిశేషములు విభజించి నిరూపింపబడుచున్నవి.

శ్లో॥ తన్నాత్రాణ్య విశేషాస్తేభ్యో భూతాని పంచపంచభ్యః ।  
ఏతేస్మృతావిశేషాః శాంతాఘోరాశ్చ మూఢాశ్చ ॥38॥

శబ్దము మున్నగు తన్నాత్రలయిదును భోగయోగ్యములగు శాంతత్వాది ధర్మములు లేనివగుటవలన అవిశేషము లగుచున్నవి. ఈ తన్నాత్రలవలన - క్రమముగ శబ్దమువలన నాకాశము, శబ్దస్పర్శములవలన వాయువు, శబ్దస్పర్శరూపములవలన తేజస్సు, శబ్దస్పర్శరూపరసములవలన జలము, శబ్దస్పర్శరూపరసగంధముల వలన పృథివియు నను పంచమహాభూతములు ఉత్పన్నము లగుచున్నవి. వీనిలో కొన్ని సత్వగుణ ప్రధానము లగుటవలన శాంతములు ప్రసన్నములు సుఖావహములు నగుచున్నవి. మఱికొన్ని రజోగుణప్రధానము లగుటవలన ఘోరములు దుఃఖావ

హములు నవ్యనస్థితములు నగుచున్నవి. మఱికొన్ని తమో గుణప్రధానములగుటవలన బరువయినవియు నిమ్నోన్నతము లయినవియు మోహమును గలిగించునవియు నగుచున్నవి. కాన నివి సవిశేషము లనబడుచున్నవి. తన్మాత్రలకుండెడి పరస్పర భేదము మనకు దెలియదు. కాన నవి అవిశేషములు. ఈ స్థూలభూతములకుండెడి భేదము మనకు దెలియును. కాన నివి సవిశేషము లగుచున్నవి.

ఈ స్థూలముల కింకొక విశేషమును కలదు.

శ్లో॥ సూక్ష్మా మాతాపితృజాః సహప్రభూత్వైస్సిధా విశేషాసున్యః |

సూక్ష్మాస్తేషాం నియతాః మాతాపితృజా నివర్తంతే || 39 ||

సూక్ష్మశరీరమనియు స్థూలశరీరమనియు మహా  
భూతములనియు పై సవిశేషము మూడువిధము లగుచున్నది. వానిలో సూక్ష్మశరీరము నిత్యము. స్థూలశరీరము పృథివిలో కలియునదిగాని, దగ్ధమై భస్మమగునదిగాని, నక్కలు మొదలగు వానిచే భక్షింపబడి మలరూపమగునదిగాని యగుచుండును. మాతాపితృజన్యమగు స్థూలశరీరమందు రోమములు, నెత్తురు, మాంసము అనునవి తల్లివలన సిద్ధించును. నరములు, ఎముకలు, మజ్జ అనునవి తండ్రివలన సిద్ధించును. కాన శరీరమును పాఠ్యశికము (ఆఱుకోశములుగలది) అందురు.

శ్లో॥ పూర్వోత్పన్న మసక్తం నియతం మహదాదిసూక్ష్మ

పర్యంతమ్ |

సంసరతి నిరుపభోగ్యం భౌవైరధివాసితం లింగమ్ || 40 ||



సూక్ష్మశరీరము సృష్ట్యాదియందు పురుషుల సంఖ్యాను  
గుణముగ (అనంతముగ) మూలప్రకృతివలన సృజింపబడినది.  
మఱియు నిది యసక్తము. దేనివలనను నడ్డగింపబడదు.  
తాతిలోగూడ నది నిరాఘాటముగ బ్రవేశించును. సృష్ట్యాది  
యందు తప్పన్నమై మహాప్రళయమునఱి కుండునది కాన  
నిత్యము. సూక్ష్మశరీరమన మహా తత్త్వము అహంకారము  
పంచతన్మాత్రలు ఏకాదశేంద్రియములు, వీని సముదాయము.  
ఈ సూక్ష్మశరీరము శాంత - ఘోర - మూఢములగు నింద్రియ  
ములతో గూడినదగుటవలన నిది సవిశేషమే యగుచున్నది.  
ఈ సూక్ష్మశరీరము స్థూలశరీర సంబంధము లేనినాడు భోగ  
సాధనము కానేరదు. కాన ధర్మాధర్మ, జ్ఞానాజ్ఞాన, వైరాగ్య  
వైరాగ్య, ఐశ్వర్యా నైశ్వర్య రూపములగు ధర్మములుకల  
బుద్ధితో గూడినదగుటవలన కస్తూరీసంపర్కమువలన వస్త్రము  
కస్తూరీగంధసంస్కారము కలదయినట్లు బుద్ధియొక్క ధర్మ  
సంస్కారములతో గూడినదై సుఖదుఃఖానుభవముకొఱకు  
స్థూలశరీరమును గ్రహించుచు విడుచుచు నుండును. ఇది  
సహేతుకము కాన ప్రధానమందు లీనమగును. అందువలన  
మహాప్రళయమందుండదు. కావున ప్రధానమువలె నిత్యము  
కానేరదు.

అహంకారముతోను ఇంద్రియములతోను గూడిన  
బుద్ధియే సంసారమును బొందుననక, ఆ బుద్ధిసంబంధమువలన  
బుద్ధిధర్మములగు సంస్కారములతో గూడిన సూక్ష్మశరీరము

సంసరించునని యెందుల కంగీకరింపవలయును? అన సమాధానము చెప్పబడుచున్నది.

శ్లో॥ చిత్రయథాశ్రయమృతే స్థాణ్వాదిభోవినాయథాఛాయా ।  
తద్వద్వినాఽవిశేషైర్నతిష్ఠతి నిరాశ్రయం లింగమ్ ॥41॥

గోడలేని చిత్రపు, కొమ్మలు మున్నగునవి లేని  
నీడయు ఎట్లు అసంభవమో, అట్లే ప్రకృతికి అనుమాపకము  
లగు బుద్ధ్యాదులును నిరాశ్రయములై యెన్నడు నుండజాలవు.  
మఱియు నిపుడు మన బుద్ధ్యాదు లెట్లు స్థూలశరీరము నాశ్రయించినచో అట్లే బుద్ధ్యహంకారేంద్రియము లెప్పుడు నేదో యొక శరీరము నాశ్రయింపవలయును. కాన బుద్ధ్యాదుల కాశ్రయమును బుద్ధ్యాదులతో గూడినదియు నగు లింగశరీరము నంగీకరింపవలయును. మఱియు సత్యవంతుని శరీరము నుండి యంగుష్ఠమాత్ర పరిమాణముగల పురుషుని యముడు బలత్కారముగ లాగివేసెనని యాగమ మున్నది. ఇట సంగుష్ఠ మాత్రమన సూక్ష్మశరీరమని యర్థము. కాగా జీవుని లింగ శరీరమును యముడు గ్రహించునని భావము. ఈ లింగశరీరము గూడ స్థూలశరీరమం దుడుటవలన పురిశయనాత్ పురుషః అను వ్యుత్పత్తినిబట్టి పురుషపదమున కర్థముకావచ్చును. నిజ మగు పురుషున కపకర్షమే సంభవింపదుగదా.

ఈ సూక్ష్మశరీర మెందువలన ఎట్లు సంసారమున బ్రవేశించునో ఆ విషయ మిక నిరూపింపబడును.

శ్లో॥ పురుషార్థహేతుకమిదం నిమిత్త నైమిత్తికప్రసంగేన ॥  
ప్రకృతేర్నిమిత్త యోగా న్నట వద్వ్యవతిష్ఠతే లింగమ్ ॥42॥

భోగాపవర్గరూపమయిన పురుషార్థము మూలముగా కల ఈ లింగశరీరము ధర్మాధర్మాది కారణములందును, ధర్మాధర్మాది మూలకమగు స్థూలశరీరమందును అనురాగముచే, నటు డాయావేషముల వైచుకొని రాముడుకాని పరశురాముడుకాని, వత్సరాజుకాని యెట్లగుచున్నాడో, అట్లే ప్రవేశించి దేవుడుకాని, మనుష్యుడు కాని, పశువు కాని, పృక్షముకాని యగుచుండును. తనకు కారణమగు ప్రకృతియొక్క వైభవమునుబట్టి, యీ లింగశరీరమునకు నిట్టి సామర్థ్యము సిద్ధింపవచ్చును. ఈ విషయము “ప్రకృతివైభవమును బట్టి అద్భుతపరిణామమేర్పడుచున్నది.” అని యాగమమందును గలదు.

ఇక నిమిత్త నైమిత్తికములు విభజించి నిరూపింపబడుచున్నవి.

శ్లో॥ సాంసిద్ధికాశ్చభావాః ప్రాకృతికా వైకృతాశ్చ ధర్మాద్యాః |  
దృష్టాకరణశ్రయిణః కార్యాశ్రయిణశ్చ కలలాద్యాః ||౩౩||

అంతఃకరణము నాశ్రయించిన ధర్మజ్ఞాన వైరాగ్య శ్వర్యా ధర్మజ్ఞానావైరాగ్యానైశ్వర్యములను, ఎనిమిదిభావములలోను మొదటి నాలుగు స్వాభావికములు, నైమిత్తికములు గూడ నగుచున్నవి. ఆది విద్వాంసుడగు కపిలమహర్షి యొక్క ధర్మజ్ఞానాదులు స్వాభావికములు. వాల్మీకి మున్నగు మఱికొందఱయొక్క ధర్మజ్ఞానాదులు, తపస్సు మున్నగువాని నలన సిద్ధించినవి కాన నైమిత్తికములు. ఇక సధర్మాదులు నైమిత్తికములేకాని స్వాభావికములు కానేరవు. ఇక కార్యమగు

శరీరమునాశ్రయించిన కలల, బుద్ధుడ, మాంస, పేళీ, కరాంగు  
 శ్వాదులు స్వాభావికములు. బాల్య యశావన కౌమార వార్ధ  
 కములు భోజనము, భోగము మున్నగువానివలన సిద్ధించు  
 చున్నవికాన నైమిత్తికములు. కలలమన మాత్మగర్భస్థ శుక్ల  
 శోణితదాశికి నాహ్లాదకమగు పలుచని పౌర. బుద్ధుడమన  
 శుక్ల శోణితములు చిక్కపడియుండెడి యవస్థ. మాంసపేళియన,  
 రక్తముతోగూడిన ఘనీభూతమగు మాంసపిండము. దీని  
 నుండియే కరచరణాదులును అంగుష్ఠము మున్నగునవియు  
 నేర్పడును.

ఇంతవఱకు నిమిత్తములు నైమిత్తికములును నిరూపింప  
 బడినవి. ఏనిలో నే నిమిత్తమువలన నెట్టి నైమిత్తికము సిద్ధించు  
 నను విషయ మిట నిరూపింపబడుచున్నది.

శ్లో॥ ధర్మేణ గమనమూర్ధ్వం గమన మధస్తాద్భవత్యధర్మేణ ।

జ్ఞానేనచాపవర్గో విపర్యయాదివ్యతే బంధః ॥44॥

ధర్మమువలన స్వర్గరాదిలోకముల నందును, అధర్మము  
 వలన నధోగతి సంభవించును. ప్రకృతి పురుష వివేకము కలుగ  
 నంతవఱకే ప్రకృతి పురుషునకు భోగమును గల్పించుచుండును.  
 కాన వివేకజ్ఞానమువలన నపవర్గము సిద్ధించును. వివేకజ్ఞాన  
 మువలన పడవ వాని విషయమున బ్రకృతి కృతార్థమగుట  
 వలన వానిని విడిచిపెట్టును. వివేకఖ్యాతి కలుగునంతవఱకే  
 ప్రకృతి ప్రవర్తించునని పెద్దలు చెప్పియుండిరి. అజ్ఞానమువలన  
 బంధము తప్పదు. ఈ బంధము ప్రాకృతికమనియు, వైకృతిక  
 మనియు, దాక్షిణమనియు మూడువిధములు. ప్రకృతినే ఆత్మ

యనుకొని యెవరు ప్రకృత్యుపాసనమును జేయుదురో, వారికి ప్రకృతబంధము. “ప్రకృత్యుపాసకులు వేయిసంవత్సరములు స్వర్గాదిలోకములందుందురు” అని యీ విషయము పౌరాణికులచే జెప్పబడినది. ఎవరు భూతములనుగాని, ఇంద్రియములనుగాని, అహంకారమునుగాని, బుద్ధినిగాని, ఆత్మయను భావముతో నుపాసించురో, వారికి వైకృతబంధము. వీరిలోనింద్రియోపాసకులు పదిమన్వంతరము లుందురు. భూతోపాసకులు నూఱు సంవత్సరము లుందురు. బుద్ధ్యుపాసకులు పదివేల సంవత్సరములు వ్యాధిలేనివారై యుందురు. అహంకారోపాసకులు వేయిసంవత్సరము లుందురు. ఈ వైకృతోపాసకులకు వైదేహులనియు వ్యవహారము కలదు. కేవలము ఇష్టాపూర్వాదికర్మలు అనగా యజ్ఞము, ఆరామ నిర్మాణము మున్నగు కర్మల జేసినవారికి దాక్షిణికబంధ ముండును. అనగా వీరు దక్షిణ మార్గమున పుణ్యలోకములందు తమ సుకృతఫలము ననుభవింతురు. ఇష్టాపూర్త కర్మల జేసినవారు ఆత్మతత్త్వము దెలియక కాంక్షాంధులయి యెప్పుడును బద్ధులే యగుచుందురు.

శ్లో॥ వైరాగ్యత్రప్రకృతిలయః సంసారోభవతి రాజసాద్రాగత్ ।  
విశ్వరూపద విఘాతో విపర్యయాత్తద్విపర్యయః ॥45॥

పురుషుని తత్త్వమును గుర్తింపక కేవల వైరాగ్యమువలన ప్రకృతిలయము సిద్ధించును. అనగా ప్రకృతితోగాని తత్కార్యములగు భూతేంద్రియ మహదహంకారములలో నొకదానితోగాని కొంతకాల మేకీభావము సిద్ధించునని భావము. రజోగుణ కార్యమగు రాగమువలన సంసారము సిద్ధించును.

రజోగుణము దుఃఖమయము. కాన తత్కార్యమగు సంసారమును దుఃఖమయమే యగునని యెఱుంగునది. ప్రభువు దేనిని దలచిన దాని కడ్డులేకుండ జేయును. కాన నైశ్వర్యమున కిచ్ఛానుసారముగ బ్రవర్తించుట ఫలము. ఐశ్వర్యము లేనినా డంతటను ఇచ్చకు భంగమే వాటిల్లును...

ముముక్షువునకు బుద్ధిధర్మములలో కొన్ని సేయములు, కొన్ని ఉపాదేయములు. కాన వానిని సంగ్రహముగను విస్తరముగను నిరూపింపవలయును. కాన నిట సంగ్రహము, విస్తారమును చెప్పబడుచున్నవి.

శ్లో॥ ఏషప్రత్యయ సర్గో విపర్యయాశక్తి తుష్టి సిద్ధ్యాఖ్యః |  
గుణవైషమ్య విమర్దాత్తస్యచ భేదాన్తు పంచాశత్ ||46||

ప్రత్యయమన బుద్ధి. దానివలన బుట్టిన సర్గము ప్రత్యయ సర్గ మనబడును. ఇది విపర్యయాశక్తి తుష్టి సిద్ధి రూపమగుచున్నది. అనగా విపర్యయాదులు బుద్ధియొక్క పరిణామరూపములు, ధర్మరూపములు నగుచున్నవి. అందు విపర్యయమన సజ్జానము. దీనినే అవిద్యయనియు జెప్పుదురు. ఇది బుద్ధియొక్క ధర్మము. సాధనవైకల్యమువలన నేర్పడిన అశక్తియు బుద్ధి ధర్మమే యగుచున్నది. ముందు నిరూపింపబడెడి తుష్టిసిద్ధులును బుద్ధిధర్మములే యగుచున్నవి. బుద్ధిధర్మములగు ధర్మాదులు ఎనిమిదింటిలోను జ్ఞానమునకు సిద్ధియం దంతర్భావము. మిగిలిన యేడును, విపర్యయాశక్తి తుష్టులందు వీలునుబట్టి చేరుచుండును. అనగా సజ్జానమునకు విపర్యయమునం దంతర్భావము. అధర్మా వైరాగ్యా నైశ్వర్యములకు అశక్తియం

దంతర్భావము. ధర్మవైరాగ్యైశ్వర్యములకు తుష్టియు దంతర్భావము.

ఇక విస్తారము నిరూపింపబడుచున్నది. సత్త్వరజస్తమో గుణములయొక్క తారతమ్యమునుబట్టి, ఒకగుణ మొకగుణము నకు విమర్దకమగుచున్నది. అందువలన ఏబది (50) భేదములు సిద్ధించుచున్నవి. అనగా నొకప్పుడు సత్త్వగుణము ప్రబలమై రజస్తమస్సుల దిరస్కరించి, తనకార్యము నారంభించును. అప్పుడు మిగిలిన రెండును బలహీనములు. ఒకప్పుడు రెండు గుణములు ప్రబలములై ఒక కార్యము నారంభించును. అపు డొక గుణమే దుర్బలమగును. గుణములయొక్క న్యూనత్వ ప్రాబల్యములను కార్యములందలి మందమధ్యమాధిక పరిణామములనుబట్టి నిర్ణయించుకొనవలయును. ఏ కార్యమునం దేగుణముయొక్క యుశము హెచ్చుగ నుండునో, ఆకార్యమునం దితరగుణములు మొదటిగుణముచే దిరస్కరింపబడినవని మన మూహించుకొనవలయును.

శ్లో॥ పంచవిపర్యయభేదా భవం త్యశక్తిశ్చ కరణవైకల్యాత్ |

అష్టావింశతిభేదా, తుష్టిర్నవభా, ప్రథా సిద్ధిః ||47||

పైని జెప్పిన ఏబది భేదములు నిరూపింప బడుచున్నవి.

1. అవిద్య, 2. అస్మిత్వము, 3. రాగము, 4. ద్వేషము, 5. అభినివేశము అని 'విపర్యయము అయిదువిధము లగుచున్నది. వీనికే తమస్సు, మోహము, మహామోహము, తామిస్రము అంధతామిస్రము అనియు వ్యవహారము కలదు. ఆత్మ కానిదానిని ఆత్మ యనుకొనుట అవిద్య. ఇది (శరీరము)

నేనే యను సభిమానము అస్మిత్యము. విషయములం దభిలాషము రాగము. దుఃఖికరములగు వస్తువుల నావల బారవేయవలయునను జ్ఞానము, ద్వేషము. అభినివేశమన భయము. వీనిలో నవిద్యతప్ప తక్కినవి విపర్యయ విశేషము లెట్లగునని శంకింపరాదు. విపర్యయకార్యములగు నస్మిత్యాదులును, విపర్యయరూపకములు కావచ్చును. లేదా విపర్యయ విశేషమగు అవిద్యచే నే వస్తువు గ్రహింపబడుచున్నదో, యివియు నా వస్తువునే గ్రహించుచున్నది. కాన నివియు విపర్యయ విశేషములు కావచ్చును. కావుననే వార్షగణ్యాచార్యులు “అవిద్య అయిదు పర్వములు” (ప్ర)కారములు) కలది అని నిరూపించియున్నారు.

ఇక నయిదు విధములయిన విపర్యయ విశేషములం దవాంతరభేదము నిరూపింపబడుచున్నది.

శ్లో॥ భేద స్తమసోష్టవిధో మో హస్యచ, దశవిధో మహామోహః |  
తామిస్రోష్టాదశధా తథాథవ త్వంధతామిస్రః ||48||

మూలప్రకృతి, మహత్తత్వము, అహంకారము, పంచ తన్మాత్రలు అను నీ ఎనిమిదింటియందును నాత్మయను బుద్ధికి అవిద్యా తమస్సుని వ్యవహారము. ఇట విషయభేదమునుబట్టి ఈ అవిద్యాతమస్సు ఎనిమిదిరకము లగుచున్నది. దేవత లణి మాద్యష్టసిద్ధులనుబట్టి తమకు మరణములేదనియు, తమకీ యణి మాదులు శాశ్వతమనియు భావింతురు. దీనినే అస్మితామోహ మందురు. ఇదియు విషయభేదమునుబట్టి ఎనిమిదిరకము లగుచున్నది. శబ్దస్పర్శరూపరసగంధము లయిదును, దివ్యాదివ్య భేదమున పదిరకములగుచున్నవి. వీనియందలి రాగము (అసక్తి)



మహామోహము. దీని విషయము పదిరకము లగుటవలన నిదియు పదిరకము లగుచున్నది. ద్వేషరూపమగు తామిస్రము పదు నెనిమిదివిధము లగుచున్నది. ఈ ద్వేషమునందు దివ్యా దివ్య భేదమున దశవిధములగు శబ్దాదులు సహజముగనే విషయము లగుచున్నవి. అణిమాద్యష్టైశ్వర్యములు మాత్రము సహజముగ విషయములుగాక, విషయములగు శబ్దాదులకు సాధనములై, పరంపరగ విషయము లగుచున్నవి. శబ్దాదు లింద్రియగోచరములై ఒకప్పుడొకదాని నింకొకటి బాధించుచు కోపమును గలిగించును. చూడుడు. రమణీసంస్పర్శన కాలమున మధురమగు గీతము విసవచ్చును. అది యాస్పర్శముచే మర్దింపబడి కోపకారణమగును. ఇట్లే వాని సాధనములగు అణిమాదులును క్రోధమునే గలిగించుచున్నవి. కాగా శబ్దాదులు పది, అణిమాదు లెనిమిది కలిసి పదు నెనిమిదియు ద్వేష విషయము లగుచున్నవి. ఇట్లు విషయభేదమునుబట్టి ద్వేష రూపమగు తామిస్రము పదు నెనిమిది రకము లగుచున్నది. దేవతలు అణిమాద్యష్టైశ్వర్యములను పొంది పదిరకములగు శబ్దాదివిషయముల ననుభవించుచు, అనురులు తమ యణిమాద్యైశ్వర్యములను శబ్దాదివిషయములను అపహరింతురని భయపడుచుందురు. ఈ భయమే అభిమానమనియు అంధతామిస్రమనియు చెప్పబడుచున్నది. ఇట్లు తొలుత నయిదు రకములుగ నిరూపింపబడిన వివర్యయ మఱువదిరెండు విధములగుచున్నది. ఇక నిరువదియెనిమిది రకములగు అశక్తి నిరూపింపబడుచున్నది.

శ్లో॥ ఏకాదశేంద్రియవధాః సహబుద్ధివధైరశక్తిరుద్దిష్టా ।

సప్తదశవధాఃబుద్ధే ర్విపర్యయాతుష్టిసిద్ధిస్తామ్॥ ॥49॥

ఇంద్రియదోషములు పదునొకండును, బుద్ధిదోషములు పదునేడును కలిసి యిరువదియైదిమిది అశక్తులగుచున్నవి. చెవుడు, స్పర్శజ్ఞానము లేకుండుట, గ్రుడ్డితనము, రుచితెలియకుండుట, వాసన తెలియకుండుట, మాగతనము, చేతులు సొట్టవగుట, కాళ్లు కుంటివగుట, నపుంసకత్వము, ఉదావర్తమను మలమూత్ర ద్వారములందుండెడి దోషము, ఈ పదియు నింద్రియదోషములు. వీనివలన బుద్ధి తనపనిని చేయజాలదు. కార్యకారణముల కభేదము నంగీకరించుటవలన నింద్రియదోషమూలకమగు బుద్ధ్యశక్తిని, ఇంద్రియదోషములను ఏకముగ గ్రహించి, యీ పదునొకండు ఇంద్రియదోషములును బుద్ధ్యశక్తులని గ్రహింపబడినవి. తుష్టి తొమ్మిదిరకములు. సిద్ధి యైదిమిదిరకములు. కాగా తుష్టి వ్యతిరేకమువలనను, సిద్ధి వ్యతిరేకమువలనను మొత్తము పదునేడు రకములగు అశక్తులు బుద్ధికి సహజముగనే సంభవించుచుండును.

ఇక తొమ్మిదిరకముల తుష్టియు నిరూపింపబడుచున్నది.

శ్లో॥ ఆధ్యాత్మికాః చతస్రః ప్రకృత్యుపాదాన కాలభాగ్యాభ్యాః ।  
బాహ్యవిషయో పరమాత్మచచ నవతుష్టయోభిమతాః॥

ప్రకృతికన్న వేఱగు పురుషుడు కలడని యెరింగియు, ఆ పురుషుని స్వరూపమును దెలిసికొనుటకు బ్రయత్నింపవలయును. వంచకుడగువాని మాటల నమ్మరాదు. అట్లు ప్రయత్నింపక వంచకోపదేశము వలననే తుష్టిని బొందుటయు లోకమున

## ఆంధ్రీకృత సాంఖ్యకత్వ కామిది

గలదు. ఈ తుష్టి అత్మవిషయకమగుటవలన నాధ్యాత్మిక మగుచున్నది. ఇది ప్రకృతి, ఉపాదాన, కాల, భాగ్యభేదమున నాలుగువిధము లగుచున్నది. ఒకనికి ప్రకృతికన్న వేఱగు నాత్మ కలదను జ్ఞానము కలిగినపిమ్మట, నొక వంచకుడువచ్చి వివేకజ్ఞానమువలన మోక్షముగలుగును. ఆ వివేకజ్ఞానమును ప్రకృతియొక్క పరిణామమేకాన వివేకజ్ఞానమును మనకు ప్రకృతి వలననే సిద్ధించును. కాన వివేకజ్ఞానముకొఱకు యత్నింప బనిలేదని చెప్పను. వానిమాటను వినినపిమ్మట శిష్యునకు మనకు వివేకభ్యాతిని గలిగించునది ప్రకృతియని, ప్రకృతియందు తుష్టికలుగును. దీనిని ప్రకృతితుష్టి యందురు. సాంఖ్యతంత్ర మందు దీనికి అంభః అనియు వ్యవహారము కలదు.

వివేకజ్ఞానము ప్రాకృతమయినను అది కేవల ప్రకృతి వలన సిద్ధింపదు. అట్లయినచో ప్రకృతి సర్వసాధారణము కాన దానివలన నందఱకును జ్ఞాన ముదయింపవలయును. కాన సన్యాస మవసరము. సన్యసించినవానికి ధ్యానాదు లక్కరలేదు. ప్రకృతివలననే వానికి వివేకజ్ఞాన ముదయించును. అను వంచ కోపదేశమువలన సన్యసించి సన్యాసమందు కలిగిన తుష్టి, ఉపాదానతుష్టి యనబడును. దీనికి సలిలమని సాంఖ్యమున నామాంతరము కలదు. “సన్యాసము వెంటనే వివేకభ్యాతిని పుట్టింపదు. కొంతకాలమయిన పిమ్మట నీ కీ సన్యాసమువలన సిద్ధికలుగును. కావున నీవు పరితపింపకుము” అను ఉపదేశము వలన గలిగిన తుష్టికి కాలతుష్టియని పేరు. దీనినే మేఘమని సాంఖ్య లందురు. కాలమువలనగాని, సన్యాసమువలనగాని,



మున్నగువానివలన నశింపకుండ కాపాడవలయును. కాన తద్రక్షణమును దుఃఖమే యను భావనవలన గలిగిన వైరాగ్య మూలకమగు తుష్టి, నుపారతుష్టి యనబడును. మహాయాసము వలన సంపాదించిన ద్రవ్యము అనుభవమువలన క్షీణించిపోవును అను క్షయభావనవలన గలిగిన వైరాగ్యమూలకమగు తుష్టికి, పారాపార తుష్టియని పేరు. శబ్దాదివిషయములయొక్క భోగము వలన కామములు పెఱుగునుకాని, తఱుగవను భావనవలన గలిగిన వైరాగ్యమూలక తుష్టికి అను తమతుష్టియని పేరు. భూతములను హింసింపనినాడు విషయభోగము సిద్ధింపదు. కాన విషయభోగము హింసామూలకమను భావనవలన గలిగిన వైరాగ్యమూలకమగు తుష్టిని, ఉత్తమాంభనుష్టి యందురు. ఇట్లు బాహ్యతుష్టు లయిదును, ఆధ్యాత్మికతుష్టులు నాలుగును కలిసి తొమ్మిదివిధము లగుచున్నవి.

గౌణములనియు, ముఖ్యములనియు సిద్ధులు రెండు రకములు. ఇపు డా రెండు రకములగు సిద్ధులు రూపింపబడుచున్నవి. శ్లో॥ఊహశ్శబ్దోధ్యయనం దుఃఖవిఘాతాస్త్రయఃసుహృత్ప్రిః|  
దానంచ సిద్ధయోష్టేసిద్ధేః పూర్వోంకుశశస్త్రివిధః॥ 51॥

ఆధ్యాత్మికాధిభౌతి కాధిదైవికభేదమున దుఃఖము త్రివిధము. కాన దుఃఖ విఘాతములును మూడు విధములగుచున్నవి. ఇవియే ముఖ్యసిద్ధులు. సిద్ధియే పురుషార్థము. కాగా దుఃఖవిఘాతములు మూడును ప్రధాన పురుషార్థములు. మిగిలినవి అయిదును ఆ దుఃఖవిఘాతమునకు సాధనములగుటవలన గౌణసిద్ధులగుచున్నవి. వీనిలో కొన్ని కారణములే యగు

చున్నవి. కొన్ని కార్యములే యగుచున్నవి. కొన్ని కారణములు కార్యములుగూడ నగుచున్నవి. చూడుడు. అధ్యయన రూప మగు సిద్ధి కారణమేకాని కార్యముకానేరదు. ముఖ్యసిద్ధులు మూడును కార్యములేకాని కారణములు కానేరవు. మిగిలినవి శబ్ద, ఊహ, సుహృత్ప్రాప్తి, దానరూపములగు నాలుగు సిద్ధులును కార్యములు కారణములుగూడ కావచ్చును. సాంఖ్య శాస్త్ర నియమానుసారముగ ఆధ్యాత్మవిద్యలందలి యక్షరములను గురువులనుండిగ్రహించుట అధ్యయనము. ఇది మొదటిసిద్ధి. దీనినే తారసిద్ధియందురు. దీనివలన శబ్దసిద్ధి కలుగును. అనగా కార్యకారణముల కభేదమున్నది కాన శబ్దసిద్ధియన శబ్దమవలన గలిగిన యర్థజ్ఞానమనిభావము. దీనిని సుతారసిద్ధి యందురు. కాగా సాంఖ్యమతమున శబ్దరూపము అర్థజ్ఞానరూపమునని శ్రవణము రెండురకములగుచున్నది. సాంఖ్యవిరోధి న్యాయములచే నర్థపరీక్షణము ఊహ. పరీక్షణమన సంశయమును పూర్వపక్షమును దొలగించి ఉత్తరపక్షమును స్థిరపఱచుట. దీనినే మననమనియు చెప్పదురు. దీనిని తార తారసిద్ధి యందురు. తాను స్వయముగజేసిన మనన మొకప్పుడు సరియగునది కాక పోవచ్చును. కావుననే తాను స్వయముగ పరీక్షించిన యర్థమును గురు, శిష్య, సహాయులతో సంప్రతించునంతవఱకు తన కాయర్థమునందు విశ్వాస మేర్పడదు. కాగా తనకు సమ్మతమగు సహాధ్యాయి మున్నగువారితో గలిసి చేయు ద్వితీయమన నమే సుహృత్ప్రాప్తి. ఇది నాల్గవసిద్ధి. దీనిని రమ్యకమందురు. 'దైవ - శోధనే' అను ధాతువువలన దానశబ్దమేర్పడినది. కాగా

దానమున తత్త్వజ్ఞానముయొక్క శుద్ధియని యెఱుంగునది. ఈ విషయమును “వివేకభాతిర విప్లవాదుఃఖత్రయస్యహానోపాయః” అను సందర్భమున పతంజలి చెప్పియున్నాడు. అవిప్లవా అను పదమునకు శుద్ధమని యర్థము. శుద్ధియన సంశయ, విపరీత జ్ఞానములను, వీని సంస్కారములను తొలగించుటవలన గలిగిన నిర్మలమగు ప్రకృతిపురుష వివేకధార యెడతెగకుండుట యని సాంఖ్యమతము. అట్టి శుద్ధి గురువాక్యములందు విశ్వాసముంచి, మధ్యన విచ్ఛేదములేకుండ చిరకాలము గురూపదిష్టమగు అర్థ మననము చేయగా కలిగిన చిత్తపరిపాకమువలన సిద్ధించును. ఇది అయిదవసిద్ధి. దీనిని సదా ముదితసిద్ధి యందురు. ఇక మిగిలినమూడును ముఖ్యసిద్ధులు. వీనిని ప్రమోదమనియు, ముదితమనియు, మోదమానమనియు చెప్పుదురు.

మఃటికొండ టింకొకతీరున నీ కారికకు వ్యాఖ్యానమును చేయుచున్నారు. గురూపదేశము లేకుండగనే జన్మాంతరాభ్యాసమువలన తత్త్వమును స్వయముగ నూహించుట ఊహసిద్ధి యనబడును. మఱియొకడు సాంఖ్యశాస్త్రమును బఠించుచుండగ దనకుగలిగిన జ్ఞానము శబ్దమూలక మగుటవలన శబ్దసిద్ధి యనబడును. ఎవనికి గురుశిష్యసంబంధము నాశ్రయించి సాంఖ్యశాస్త్రమును చక్కగ జదివినపిదప జ్ఞాన ముదయించునో యధ్యయనమూలకమగు ఆ జ్ఞానము నధ్యయనసిద్ధి యందురు. సాంఖ్యతత్వము నెఱిగిన స్నేహితునివలన గలిగిన జ్ఞానమునే సుహృత్ప్రాప్తియందురు. ధన దానముచే నారాధింపబడిన పండితునివలన గలిగిన జ్ఞానము దానమూలకముగాన దానసిద్ధి

యనబడును. అని వీరి వ్యాఖ్యానము. ఇందలి గుణదోషములను సహృదయులు గ్రహింతురుగాక. కేవల సిద్ధాంతమునే నిరూపింపదలచిన మాకు పరుల వ్యాఖ్యానమందలి గుణదోష నిరూపణ మనవసరము. ఇట్లు బుద్ధి ధర్మమగునట్టియు, సిద్ధితుష్టి విపర్యయరూపమగు నశక్తి పదునేడు రకము లగుచున్నది. ఈ సిద్ధికి విపర్యయాశక్తి తుష్టులు మూడును, నివారణ కారణములు కాన నివి యంకుశములనంటివి. అందువలన నీ మూడును ముముక్షువునకు పరిహరింపదగిన నగుచున్నవి.

సృష్టి పురుషుని యుపభోగమున కేర్పడినది. ఆ పురుషోపభోగము కేవల ప్రత్యయసర్గమువలనగాని కేవల తన్మాత్రల సర్గమువలనగాని సిద్ధించుచుండ, ఈ ద్వివిధసృష్టి నేల యంగీకరింపవలయునను శంక కిట సమాధానము చెప్పబడుచున్నది.

శ్లో॥ నవినాభావైర్లింగం నవినాభావైర్లింగనిర్వృత్తిః |

లింగాభ్యోభావాఖ్యైః తస్మాద్ద్వివిధః ప్రపరతేనర్గః ॥ 52 ॥

ఇట లింగశబ్దముచేత తన్మాత్రల సర్గమును, భావశబ్దము చేత ప్రత్యయసర్గమును గ్రహింపవలయును. సుఖదుఃఖానుభవ రూపమగు భోగము పురుషార్థమనబడును. ఈ భోగము భోగ్యములగు శబ్దాదులు, స్థూల సూక్ష్మశరీరములును లేనినాడు సిద్ధింపదు. కాన తన్మాత్రల సర్గమవసరమగుచున్నది. మఱియు ఈ భోగము ఇంద్రియములు, అంతఃకరణములును లేనినాడు సరిపడదు. ఇంద్రియాదులు ధర్మాదిసాధ్యములు. మఱియు మోక్షసాధనమగు వివేకఖ్యాతి ఉభయ విధమగు సర్గమువలన సిద్ధించుచున్నది. కాగా తన్మాత్రల సర్గము పురుషార్థ



సాధనము కావలయుననిన ప్రత్యయసర్గ మవసరమగుచున్నది. ఇట్లే ప్రత్యయసర్గ నిష్పత్తియు, ప్రత్యయసర్గమునకు పురుషార్థ సాధనత్వమును, తన్మాత్ర సర్గాధీనములు. కాన నుభయవిధ సర్గము నావశ్యకమగుచున్నది. శరీరము ధర్మాధర్మసాపేక్షము. ధర్మాధర్మములు శరీరసాపేక్షములు. కాగా పరస్పరాశ్రయ మని శంకింపరాదు. ఈ పరస్పరాశ్రయము బీజాంకుర న్యాయ మున బ్రామాణికమగుటవలన దోషము కానేరదు. కల్పాది యందును, వెనుకటి కల్పమునందలి యంతఃకరణము లింగ శరీరమును సంస్కారరూపమున నుండుటవలన ఈ కల్పమునందును తిరిగి అంతఃకరణ లింగశరీరము లేర్పడుచున్నవి కాన దోషములేదు.

ఇట్లు ప్రత్యయసర్గము నిరూపింపబడినది. ఇక భూత సర్గము నిరూపింపబడుచున్నది.

శ్లో॥ అష్టవికల్పో దైవః తైర్వ్యగోన్యనశ్చ పంచభాభవతి |

మానుషశ్చైచ్చికవిధః సమాసశో భౌతికస్సర్గః

॥౪౩॥

దేవయోని సంభూతులు, బ్రహ్మ, ప్రజాపతి, ఇంద్ర, పితృ, గంధర్వ, యక్ష, రాక్షస, విశాచలోకములం దుండుట వలన, దైవసర్గము ఎనిమిదివిధము లగుచున్నది. పశు, మృగ, పక్షి, సర్ప, స్థావరభేదమున తైర్వ్యగోన్యనిసర్గము అయిదువిధము లగుచున్నది. అనయవసన్ని వేశము మనుష్యు లందఱయందు నొకేతీగున నుండుటవలన బ్రాహ్మణత్వము మున్నగు ననాం తరజాతులను పరిగణింపనినాడు మానుషసర్గ మేకవిధమగు

చున్నది. ఘటపటాదులు, శరీరములో చేరకపోయినను స్థావరములలో చేరును.

ఈ భౌతికసర్గము చైతన్యముయొక్క ఉత్కర్షాపకర్షములనుబట్టి మూడువిధము లగుచున్నది.

శ్లో॥ ఊర్ధ్వంసత్వవిశాలస్తమో విశాలశ్చమూలతస్సర్గః |

మధ్యేరజోవిశాలో బ్రహ్మాదిస్తంబపర్యంతః ॥54॥

స్వర్గము మొదలు బ్రహ్మలోక పర్యంత ముండెడివారు సత్వగుణప్రధానులు. దీనిని ఊర్ధ్వసర్గమందురు. పశువులు మొదలు వృక్షముల పర్యంత ముండెడి జీవులు తమోగుణప్రధానులు. దీనిని అధస్సర్గమందురు. ఇట సజ్జానము మెండగుటవలన నిది తమోగుణప్రధానము. సప్తద్వీపములతోడను, సముద్రములతోడను గూడిన భూలోకసర్గము మధ్యమసర్గము. ఈ భూలోకము ధర్మాధర్మ బహుళము; దుఃఖబహుళమును. ఈ ప్రాణిసర్గము బ్రహ్మమొదలు వృక్షమువఱకున్నది. మధ్యమసర్గము రజోగుణ ప్రధానము.

ఇక మోక్షసాధనమగు వైరాగ్యమునకు సాధనమగుటవలన ఈ సర్గమంతయు దుఃఖరూపమని నిరూపింపబడుచున్నది.

శ్లో॥ తత్రజరామరణకృతం దుఃఖం ప్రాప్నోతిచేతనః పురుషః |

లింగస్యావినివృత్తేః తస్మాద్దుఃఖం స్వభావేన ॥55॥

లోకమున జీవులు వివిధములు విచిత్రములునగు భోగముల ననుభవించుచున్నారు. అయినను అందఱకును జన్మ జరామరణములు వానివలన గలిగెడి దుఃఖమును తప్పదు.

పురుగులకు సయితము తామిట్లే యుండవలయును. ఈ శరీరము మనకు పోరాదు అను తలంపుండును. ప్రాణులకు సహజ సిద్ధము కాన మరణము తప్పదు. ఆ మరణమువలని భయమును తప్పదు. భయము దుఃఖకారణము. కావున జీవునకు శరీరాభిమానము వలన స్థూల సూక్ష్మ శరీరముల సంబంధ మున్నంతకాలము స్వాభావికమయిన దుఃఖము తప్పదు. జీవునకు దేహాభిమానమే దుఃఖకారణమని చెప్పటవలన దుఃఖాదులు బుద్ధి ధర్మములుగదా, వీనికి చేతనునితో సంబంధ మెట్లను శంక కవకాశములేదు. ఎంతవఱకు ప్రకృతిపురుష వివేకము కలుగదో, అంతవఱకును శరీరద్వయ సంబంధము తన్మూలక మగు దుఃఖమును పురుషునకు తప్పదు. శరీరసంబంధ మున్నంత వఱకును చేతనునికి “పురి-శయనాత్” (శరీరమందుండుటవలన) పురుషుడను వ్యవహారమును తప్పదు.

ఈ సర్గమునకు కారణము ప్రకృతియేకాని మఱియొకటి కానేరదు. ఇట వాదులకుమాత్ర మభిప్రాయభేదము కలదు. అవి ఇట నిరసింపబడుచున్నవి.

శ్లో॥ ఇత్యేష ప్రకృతికృతోమహదాది విశేషభూతపర్యంతః |  
ప్రతిపురుషవిమోక్షార్థం స్వార్థస్యపరార్థ ఆరంభః ||56||

మహత్త్వము మొదలుకొని ఘటము మున్నగు భూతవిశేష పర్యంతము ఏర్పడిన యీ సర్గము ప్రకృతిజన్యమే. ఇది నిర్హేతుకమని కాని ఈశ్వర హేతుకమని కాని చెప్పటకు వీలులేదు. నిర్హేతుకమను పక్షమందు ఎల్లప్పుడు నుండుటయో లేకుండుటయో జరుగవలయును. ఈశ్వరుడు నిష్క్రియు

డగుటవలనను ఈశ్వరునకు పరిణామము లేకుండుటవలనను ఈశ్వర హేతుకమనుటయు సరికాదు.

వ్యాపారమేమియు లేనివానికి అధిష్ఠాత్మత్వము సంభవింపదు. కాన నీశ్వరాధిష్ఠిత ప్రకృతిహేతుకమనుటయు సరికాదు. నిర్వాచ్యపారుడై స్వస్థముగనున్న రథకారుడు అంపముమున్నగువాని కధిష్ఠాతకాడుగదా! “సర్గము ప్రకృతికృతమయినయెడల నిత్యమును ప్రవృత్తి స్వభావముకల ప్రకృతివలన సర్గమును నిత్యమేకావలయును. కాగా పురుషునకు మోక్ష మెట్లు సిద్ధించును” అని శంకింపరాదు. అన్నమును కోరువాడు పాకమందు బ్రవర్తించును. అన్నము సిద్ధించినమరి ప్రవర్తించడు. అట్లే పురుషులనందఱను విడిపించుటకు బ్రవర్తించిన ప్రకృతి ఎవని విడిపించునో వానినిగురించి మరి ప్రవర్తించదు.

“లోకమునందు స్వార్థమగు ప్రవృత్తికలదు. కాని పరార్థమగు ప్రవృత్తి లేదుగదా! కాగా ఈ ప్రకృతి పురుషుని విడిపించుట కెట్లు ప్రవర్తించుచున్నది” అని శంకింపరాదు. లోకమున స్వార్థప్రవృత్తివలె పరార్థప్రవృత్తియుకలదు. బద్ధుడై దుఃఖించుచున్న ఒక ప్రాణిని ఒక దయాళువు చూచి దానిని విడిపింప బ్రయత్నించును. ఇట్టియెడ స్వార్థమునందువలె పరార్థమందును ప్రవృత్తి యగపడుచున్నది. ఇట్లే ప్రకృతియు పురుషమోచనమందు బ్రవర్తించును.

“స్వార్థముకొఱకుగాని, పరార్థముకొఱకుగాని చేతనుడు ప్రవర్తించవచ్చును. కాని యచేతనమగు ప్రకృతి కట్టి ప్రవృత్తి

సంభవింపదు. కాగా ప్రకృతి కథిస్తాతయగు చేతనుడుండవలయును. ప్రకృతియొక్క స్వభావమునే గుర్తెఱుంగని జీవులు అట్టి ప్రకృతికి అధిష్ఠాతలగుటకు ఏలులేదు. కాన సర్వజ్ఞుడును ప్రకృతిస్వభావము నెఱిగినవాడును నగు పరమేశ్వరుడే ప్రకృతి కథిస్తాతకావలయునని శంకింపరాదు. ఏలయన—

శ్లో॥ వత్సవిన్మద్ధిమి త్తం క్షీరస్యప్రవృత్తిరజ్ఞస్య ।

పురుషవిమోక్షనిమి త్తం తథాప్రవృత్తిః ప్రధానస్య ॥57॥

లోకమునం దచేతనమునకు పరప్రయోజనము కొఱకు ప్రవృత్తి యగవడుచున్నది. చూడుడు. అచేతనమగు క్షీరము, దూడయొక్క యభివృద్ధికొఱకు బ్రవర్తించుచున్నది. అట్లే ప్రకృతియు పురుషుని విడిపించుటకొఱకు బ్రవర్తింప వచ్చును. 'క్షీరప్రవృత్తియు నీశ్వరాధిస్థితము కారాదా' అని శంకింప వలనుపడదు. చేతనుని ప్రవృత్తికి స్వార్థముకాని, కారుణ్యము కాని మూలము లగుచున్నవి. అనాత్మపక్షలకాముడును, నిష్కాముడును నగు పరమేశ్వరునకు, స్వార్థముకొఱకు ప్రవృత్తి కవసరములేదు. ఇక కరుణచే బ్రవర్తించుచున్నాడనవలయును. సృష్టికన్నను మించు జీవులకు శరీరగుడ్రియవిషయ సంబంధము లేనందున దుఃఖమే లేదుగదా! ఇక దేనిని దొలగించుట కీశ్వరునకు కృప కలుగవలయును. సృష్టికి పిమ్మట దుఃఖము ననుభవించుచున్న జీవులందు కృప కలిగినదనుటయు సరికాదు. ఆ పక్షమున కరుణవలన సృష్టి, సృష్టివలన కరుణ, అను పరస్పరాశ్రయము తప్పదు. మఱియు కృపాప్రేరేతుడగు పరమేశ్వరుడు ప్రాణుల నందఱను సుఖవం

తులుగనే సృజించునుకాని, దుఃఖముకలవారిగ సృజింపడుగదా! అట్టియెడ నీ జగద్వైచిత్రి ఎట్లు పొసగును? కర్మల వలన జగద్వైచిత్ర్య ముపవన్నము కావచ్చునందుచేని, అప్పడీశ్వరుడు కర్మముల కధిస్థాతయై, ప్రపంచమును రచించు చున్నాడన వలయును. కాగా నీశ్వరుడు కర్మల నధిష్ఠింపకుండిన యెడల నచేతనములగు కర్మలు, సహజముగ బ్రవర్తింపవు కానకర్మఫల మగు శరీరాదులును సిద్ధింపవు. శరీరము లేనినాడు దుఃఖమును సంభవింపదు. కాగా కర్మల నధిష్ఠించి శరీరాదుల సృజించి, జీవులకు దుఃఖమును కల్పించి, పిమ్మట దయచే నా దుఃఖముల దొలగించుటకన్న మొసటనే కర్మల నధిష్ఠింప కుండుట యుక్తముకదా!

అచేతనమగు ప్రకృతి ప్రవర్తించునను పక్షమున, స్వార్థముకాని, కారుణ్యముకాని యవసరములేదు. అచేతన ప్రవృత్తికి పరోపకారమే ఫలము. కాన నది యుపపన్నము కావచ్చును. కావున వత్సవివృద్ధికి క్షీరమువలె పురుషవిమోచనము కొఱకు ప్రకృతి ప్రవర్తింపవచ్చును.

56 వ కారికయందు జెప్పబడిన “స్వార్థ ఇవ” అను దృష్టాంత మిట స్పష్టపఱుపబడుచున్నది.

శ్లో॥ ఔత్సుక్య నివృత్త్యర్థం యథాక్రియా సుప్రవర్తతే లోకః ।  
పురుషస్య విమోక్షార్థం ప్రవర్తతే తద్వదవ్యక్తమ్ ॥58॥

తనకు ఇష్టమగునదియే స్వార్థమనియు, ఫలమనియు జెప్పబడుచున్నది. అట్టి ఫలము సిద్ధించినతోడనే యిచ్చ నివర్తించును. కాన మనుజుడు ఇచ్ఛానివృత్తికొఱకు ఫలమందు

ఎట్లు ప్రవర్తించునో, అట్లే పురుషుని విమోచనముకొఱకు ప్రకృతియు ప్రవర్తించు చుండును.

ప్రకృతియొక్క ప్రవృత్తికి పురుషార్థము కారణమగు చున్నది. నివృత్తికి కారణ మేదియన నిరూపింపబడుచున్నది.

శ్లో॥ రంగస్య దర్శయిత్వా నివర్తతే యథానర్తకీ నృత్యాత్ ।  
పురుషస్య తథాత్మానం ప్రకాశ్య నివర్తతే ప్రకృతిః ॥59॥

ఇట రంగపదము రంగస్థులగు సభ్యులను బోధించును. కాగా నర్తకి సభ్యులకు తన నృత్యమును ప్రదర్శించినపిమ్మట మరలిపోవునట్లు, ప్రకృతి పురుషునకు తనరూపమును అజ్ఞానావస్థయందు భోగమున కుపకరించెడి శబ్దార్థరూపమునను, జ్ఞానావస్థయందు మోక్షమున కనువగునట్లు పురుషునికన్న తనను భిన్నముగను ప్రదర్శించి పిమ్మట నివర్తించును. ప్రకృతి పురుషుని భోగావస్థములకొఱకు ప్రవర్తించి, పిదప తన ప్రవృత్తికి ఫలము సిద్ధింపగనే సహజముగ నివర్తించును. అనగా ఫల సిద్ధియే నివృత్తికి కారణమని భావము.

“ప్రకృతి పురుషుని యుపభోగము కొఱకు ప్రవర్తించు నపుడు తనవలన నుపకారమును పొందిన పురుషునివలన తిరిగి తానుసయిత ముపకారమును పొందవచ్చును. ప్రభువుయొక్క ఆజ్ఞను నెరవేర్చిన దాసి ప్రభువువలన నుపకారమును పొందును కదా! కాగా ప్రకృతియొక్క ప్రవృత్తి పరార్థమేకాని స్వార్థము కాదనుట యెట్లు పొసగును” అను శంకకు సమాధానము చెప్పబడుచున్నది.

శ్లో॥ నానావిధై రుపాయై రుపకారిణ్యనుపకారిణః పుంసః ।

గుణవ త్యగుణస్యచతః తస్యార్థ మపార్థకం చరతి ॥60॥

లోకమున గుణవంతుడును ఉపకారియు నగు భృత్యుడు గుణహీనుడును అనుపకారియునగు స్వామిని ఫలము నపేక్షింప కయే సేవించుచుండును. అట్లే గుణవతియు, దిక్కు లేనిదియు నగు ప్రకృతి నిర్గుణుడును అనుపకారియు నగు పురుషునికి సార్వభౌమములేకుండగనే ఉపకారమును జేయవచ్చును.

లోకమున నెట్టి సభ్యులయెదుట సృత్యమును ప్రదర్శించి వెల్లిపొవును. పిదప సభ్యుల వేడుకనుబట్టి మరల వచ్చి నటించును. అట్లే ప్రకృతియు పురుషునికి భోగముకొఱకుగాని, కైవల్యము కొఱకుగాని తనస్వరూపమును బ్రదర్శించి మరలి పోయిన పిదప మరల దన స్వరూపము నేల బ్రదర్శింపరాదు” అను శంక కిది సమాధానము.

శ్లో॥ ప్రకృతేః సుకుమారతరంగ నకించి దస్తీతిమే మతిర్భవతి ।

యాదృష్టాస్తీతి పునర్నదర్శనచ. పైతి పురుషస్య ॥61॥

ప్రకృతికన్నను సుకుమార స్వభావముకలది లోకమునం దింకొకటి లేదని నానిర్ణయము. మిక్కిలి సిగ్గుకలదియు, పరపురుషున కగపడనిదియు నగు కులాంగన ప్రమాదమువలన జారిన మేలిముసుగు కలదై ఒకసారి పరపురుషుని కంట బడెనేని మరల వాని కగపడకుండునట్లు జాగరూకతతో నెట్లు ప్రవర్తించునో అట్లే ప్రకృతియు నొక్కసారి వివేకముగ (తన కంటె భిన్నముగ) జూడబడినచో, తిరిగి ఆ పురుషునికి గోచరము కానేరదు. అనగా నా పురుషుడు ముక్తుడే యన్నమాట.



“నిర్గుణుడును అపరిణామియు నగు పురుషునకు మోక్ష మెట్లు సిద్ధించును? బంధమునుండి బయట పడుటకదా మోక్షము. బంధమన నజ్ఞానము, సంసారము, క్లेशములు, ధర్మాధర్మములు, చిత్తము, విని సంఘాతముతో సంబంధము గదా! ఇట్టి బంధము నిర్గుణుడగు పురుషున కెట్లు పాసగును? పురుషుడు నిష్క్రియుడు కావుననే చచ్చిపట్టుట (సంసారము)యు సరిపడదు. కాన పురుషుని మోక్షము కొఱకు, ప్రకృతి ప్రసరించు చున్నదనుట యసంగతము” అని కొండకు శంకింతురు. నిజమే - కాని,

శ్లో॥ తస్మాన్న బధ్యతే ధ్ధానముచ్యతే నాపి సంసరతి కశ్చిత్ ।

సంసరతి బధ్యతే ముచ్యతేచ నానాశ్రయా ప్రకృతిః ॥62॥

పురుషునకు నిజముగ బంధముగాని, మోక్షముగాని, సంసారముగాని లేదు. పురుషుని సాన్నిధ్యమువలన ప్రకృతియే బంధ మోక్ష సంసారముల ననుభవించు చున్నది. కాగా ప్రకృతి గతములగు బంధ మోక్ష సంసారములు పురుషునియం దారోపింపబడుచున్నవని భావము. లోకమున సేవకులు ప్రభువు నాశ్రయింతురు. కాన వారి జయాపజయములు గాని, వారి ఫలమగు ఆనంద శోకములుగాని, స్వామి భృత్యభావ రూపమగు సంబంధమును బట్టి ప్రభువును జెందుచున్నది. ఇట్లే ప్రకృతియు దుండెడి బంధమోక్షములు ప్రకృతిసంబంధ మునుబట్టి వివేకజ్ఞానములేని పురుషునం దారోపింప బడు చున్నవి.

సంసార బంధమోక్షములు ప్రకృతి గతములనియు పురుషునియు దారోపింపబడుచున్నవనియు, నిరూపించితిరే; ప్రకృతియందీ సంసార బంధ మోక్షము లెట్లు సిద్ధించుచున్నవి? అను శంకకు సమాధానము చెప్పబడుచున్నది.

శ్లో॥ రూపైస్సప్తభిరేవం బధ్నాత్వాత్మాన మాత్మనా ప్రకృతిః |  
సైవచ పురుషార్థం విమోచయత్యేకరూపేణ || 63 ||

ధర్మాధర్మ, జ్ఞానాజ్ఞాన, వైరాగ్యా వైరాగ్య, ఐశ్వర్యా నైశ్వర్యము లను ఎనిమిది భావములు ప్రకృతియందు కలవు. వీనిలో జ్ఞానమును విడిచిపెట్టి, మిగిలిన యేడుభావములచేతను, ప్రకృతి, పురుషుని భోగముకొఱకు తన్నుతానే బంధించుకొనుచున్నది. ఆ ప్రకృతియే శేషించిన ప్రకృతి పురుష వివేకఖ్యాతి రూపమగు జ్ఞానముచేత తన్ను తానే విడిపించుకొనుచున్నది. అనగా బుధయు ధర్మాధర్మాది భావస్తమన కధీనము. మోక్షము ప్రకృతి పురుష వివేకఖ్యాత్యధీనము నగుచున్నది. వివేకఖ్యాతి కలిగిన పిమ్మట భోగాపవర్గములు లేవని భావము.

పైని నిరూపించిన తీరున ప్రకృతి పురుషవివేకము (భేదము) సిద్ధించినది. కాని దీనినలన ప్రయోజనమేమి? అను ప్రశ్నకునుత్తర మీయబడుచున్నది.

శ్లో॥ ఏవం తత్త్వాభ్యాసా న్నాస్మిన్ మేనాహ మిత్య పరిశేషమ్ |  
అవిపర్యయాద్విశుద్ధం కేవల ముత్పద్యతే జ్ఞానమ్ || 64 ||

తత్త్వమన వాస్తవమయినది. అభ్యాసమనగా ఆసృత్తి. ఈ యభ్యాసము సాధ్యమునకుగాని, సిద్ధమునకు సంభవింపదు. కాన తత్వశబ్దమునకు తత్వజ్ఞానమని యర్థము. కాగా ప్రకృతి

పురుష వివేకజ్ఞానము చిరకాలము తెంపులేకుండ నభ్యసించ బడినయెడల ప్రకృతి పురుషులందుండెడి భేదము ప్రత్యక్ష గోచర మగును. అనగా గురూపదేశమువలన ప్రకృతి పురుషులకు పరోక్షగురూపమయిన వివేకజ్ఞానము కలుగును. అట్టి పరోక్ష జ్ఞానాభ్యాసమువలన అపరోక్ష (ప్రత్యక్ష)జ్ఞాన ముదయించును. ఇదియే మోక్షసాధనమని భావము. అభ్యాసమునందు ఏవి విషయమగుచున్నదో అదియే సాక్షాత్కారమునందును విషయమగును. కాన తత్త్వాభ్యాసమువలన తత్త్వసాక్షాత్కారమే కలుగును. కావుననే సాక్షాత్కారము విశుద్ధమని చెప్ప బడినది. విశుద్ధమనగా యథార్థమని యర్థము. సంశయము, విపర్యాసము అనునవి జ్ఞానమందుండెడి యశుద్ధులు. ఏకరూప మగు వస్తువును అనేకరూపములుగ గ్రహించుటవలన సంశయముగూడ విపర్యయమే అగుచున్నది. కాగా విపర్యాసము లేనందున అభ్యాసమువలన గలిగిన సాక్షాత్కారము విశుద్ధమే యగుచున్నది.

“మీరు చెప్పినట్లు తత్త్వాభ్యాసమువలన తత్త్వ సాక్షాత్కార ముదయించవచ్చును. అట్లే యనాదియగు మిథ్యాజ్ఞాన ముయొక్క సంస్కారమువలన మిథ్యాజ్ఞానమును పుట్టవచ్చును. కాగా దానివలన సంభవించెడి సంస్కార మెట్లుపోవును” అని శంకింపరాదు. మిథ్యాజ్ఞానము, తత్సంస్కారములును, అనాదు లయినను, తత్త్వాభ్యాసమువలన గలిగిన తత్త్వసంస్కారము తత్త్వసాక్షాత్కారమును బుట్టించి తద్వారమున మిథ్యాజ్ఞాన మును తత్సంస్కారములను నిర్మూలించును. బుద్ధులకు వస్తువుల

నిజరూపమును గ్రహించుటయందే పక్షపాతము (అనురాగము) గదా! అనగా నొకసారి వస్తుతత్వమును గ్రహించిన బుద్ధి యెన్నడును ఆతత్వమునుండి విముఖము కానేరదని భావము. బుద్ధికి సత్కార్యమునందు పక్షపాతము కలదు. కాన మిథ్యా జ్ఞానము లెంత ప్రయత్నించినను, నిర్దుష్టమును, యథార్థము నగు వస్తువునకు మిథ్యాజ్ఞానములవలన బాధ లేదను విషయమును బాధ్యులు సయిత మంగీకరించియున్నారు. నాస్మి-నవే-నాహమ్- అని తత్వసాక్షాత్కారముయొక్క స్వరూపము చెప్పబడినది. అసభాతువు క్రియాసామాన్యమును బోధించును. కాన నాస్మి-అను పదమువలన ఆత్మనిష్క్రియమని దెలియవలయును. అహమ్-అనుపదము ఆత్మకు కర్తృత్వమును నిషేధించుచున్నది. కావుననే స్వామిత్వమును లేదు. కర్తయేగదా స్వామి యగు చున్నాడు. కాగా అధ్యవసాయము, అభిమానము, సంకల్పము, ఆలోచనము, అని ఆంతరక్రియలు నాలుగువిధములు. మిగిలినవి బాహ్యక్రియలు. పురుషు డీరెండు రకములగు క్రియలు లేని వాడు కాన, కర్త కాజాలడు. కావుననే స్వామియు కాడు. మఱి యెట్టివాడన, అనుగుడు, చిద్రూపుడు అనెడి జ్ఞానము తత్వజ్ఞానమని భావము. లేదా నా = పురుషుడు, అస్మి = అయి తిని. అనగా నాకు ప్రసవమును ధర్మములేదు ప్రసవము ప్రకృతి ధర్మమేకాని పురుషధర్మము కాదు. కావున నేను కర్తనుగూడ కాను. కాన నాకు దేనియందును స్వామిత్వములేదు అను సాక్షాత్కారము తత్వసాక్షాత్కారము.

పైని నిరూపింపబడిన తత్వసాక్షాత్కార ముదయించి నను తనకు తెలియని వస్తువేదైన నుండవచ్చును. కాగా “అజ్ఞానము పూర్తిగ నశింపనందున ఆ మిగిలిపోయిన అజ్ఞానమే మనకు బాధకమేల కారాదు” అని శంకింపవలదు. ఆత్మ-అసంగము, చిద్రూపము, అకర్త, నిష్క్రియము, అను జ్ఞాన ముదయించినపుడు ఇక బంధసోతువగు అజ్ఞానము మిగులదు. కాన బంధము నీడదను భయమున కవకాశము లేదు. ఈ విషయము “నిరవశేషమ్” అను పదముచే నిరూపింపబడినది.

ఇక తత్వసాక్షాత్కారమునకు ఫలము నిరూపింపబడుచున్నది.

శ్లో॥ తేన నివృత్త ప్రసవా మర్థనశాత్పవ్రూపవినివృత్తామ్ |

ప్రకృతింపశ్యతి పురుషః ప్రేక్షకవదవస్థితః సుస్థః ||65||

భోగము, వివేకభ్యాతియు ప్రకృతివలన బుట్టుచుండును. ఆ రెండును ఇదివరకే ప్రకృతివలన సిద్ధించినవి. కాన ప్రకృతి భోగముకొఱకు ప్రవర్తింపక యూరకుండును. మఱియు ధర్మాధర్మ, జ్ఞానా జ్ఞాన, వైరాగ్యా వైరాగ్య, ఐశ్వర్యా నైశ్వర్య ములు అజ్ఞానమూలకములు. కేవల తుష్టికలవారి వైరాగ్యమును అజ్ఞానమూలకమే యగును. కాన తత్వజ్ఞానము తనకు విరోధియగు అజ్ఞానమును బాధించును. తోడనే అజ్ఞానమూలకములగు పైని చెప్పిన యేడు భావములు నివర్తించును. కాగా ప్రకృతి సప్తరూప వినిర్ముక్తమై యుండును. అట్టి ప్రకృతిని నిష్క్రియుడును రజస్తమోగుణకలుషితమగు బుద్ధిసంబంధము లేనివాడును నగు పురుషుడు తటస్థునివలె జూచుచుండును.

కావుననే ఆ యవస్థయందును సాత్వికబుద్ధి సంబంధము కొద్దిగా నుండును. లేనియెడల నట్టి ప్రకృతిని జూచుట పొసగనేరదు.

“అయ్యా తాము నిరూపించిన యవస్థయందును పురుషునియందు భోక్తృత్వ యోగ్యతారూపమగు చైతన్యమును ప్రకృతియందు భోగ్యత్వ యోగ్యతారూపమగు జడత్వమును సహజము లగుటనలన నుండకతప్పదు. కాగా ప్రకృతికి ప్రసవశక్తి యెట్లు నివర్తించినది? ప్రసవశక్తి ఉన్నను ప్రసవి పడగిన దేదియు లేనందున, ప్రసవ ముండదనుటయు సరికాదు. ఇదివరకు ప్రసవించిన శబ్దాదులవంటి శబ్దాదులను కనవచ్చునుగదా” అను శంకకు సమాధానము చెప్పబడుచున్నది.

శ్లో॥ దృష్టామయేత్యపేక్షక ఏకోదృష్టాహమిత్యు పరమత్యన్యా॥  
సతినంయోగే పితయోః ప్రయోజనం నాస్తిసర్గస్య ॥66॥

పురుషుడు, ప్రకృతి తనచే జూడబడినదని నిశ్చయించి, తిరిగి తానాప్రకృతిని జూడనొల్లడు. ప్రకృతియు, పురుషుడు తన్ను జూచినాడను తలంపున, తన్ను పురుషునకు జూపవలెనను యత్నమునుండి మరలును. కావున వారికి సాన్నిధ్యమున్నను సర్గము మాత్రముండదు. వివేకభ్యాతి జనింపనంతదనుక, ప్రకృతి పురుషుని భోగముకొఱకు శబ్దాది విషయముల సృజించుచుండును. వివేకభ్యాతి గలిగిన పిదప, మరి శబ్దాదుల సృజింపదు. ఏలయన వివేకభ్యాతి కలుగునంతవఱకే పురుషుడు విషయముల ననుభవించుచుండును. వివేకభ్యాతి కలిగినపిమ్మట బీజములేని యంకురమువలె విషయోపభోగమును పోవును. ప్రకృతిధర్మములును, సుఖదుఃఖమోహోత్సాహములునగు, శబ్దాదివిషయములను

పురుషుడు తనకుగల యవివేకమునుబట్టి, తనవనుకొని వాని ననుభవించుచుండును. ఇట్లే ప్రకృతిసిద్ధమగు వివేకభ్యాతిని గూడ ఇది తనకొక కేర్పడినదని తలంచుచుండును. వివేకము కలవాడు తనకును ప్రకృతికిని నిజమున కేమియు సంబంధము లేదని నిశ్చయించుకొని ప్రకృతిసిద్ధములగు శబ్దాది విషయములనుకాని వివేకభ్యాతినిగాని తనకు కావలయునని యిచ్చు గింపడు. పురుషునికొక కేర్పడిన భోగవివేకములు రెండును ప్రకృతి సర్గమునకు ప్రేరకములు. పురుషుడు వానిని విడిచిన తోడనే, యవియు ప్రకృతికి ప్రేరకములు కానేరవు. కాగా సర్గమునకు ప్రేరకము లేనందున సర్గమునులేదు. ఈ విషయమే “ప్రయోజనం నా స్తిసర్గస్య” అను వాక్యముచే జెప్పబడినది. ప్రయోజనమన ప్రేరకమని యర్థము.

“తత్త్వజ్ఞానము కలిగినతోడనే మోక్షము సిద్ధించునందు వేని, వెంటనే శరీరము పడిపోవలయును. అప్పుడు 6వ-కారి కలో చెప్పిన చొప్పున పురుషుడు ప్రకృతిని జూచుట సంభవింపదు. తత్త్వజ్ఞాన ముదయించినను, కర్మక్షయము కానంత వఱకు మోక్షము సిద్ధింపదందు వేని అప్పుడు కర్మక్షయము మోక్షసాధన మనవలెనుగాని తత్త్వజ్ఞానము మోక్షసాధన మనుట యెట్లుపొసగును? మఱియు అనంతమగునట్టియు, ఏకకాలమున పక్వము కానట్టియు, కర్మలకు భోగమువలన నిశ్చేష క్షయము ఎన్నడును కలుగనేరదుగదా! కాగా కర్మక్షయము మోక్ష సాధన మనుటమాత్ర మెట్లు పొసంగును?” అను శంకకిట సమాధానము చెప్పబడుచున్నది.

శ్లో॥ సమ్యగ్జ్ఞానాధిగమా ధర్మాదీనా మకారణ ప్రాప్తే ।

తిష్ఠతి సంస్కారవశా చ్చక్రభ్రమివ ద్ద్వితశరీరః ॥67॥

అవిద్యాని క్లేశములనెడి నీటితో తడవబడిన బుద్ధి  
యనెడి తేత్రమున కర్మలనెడి బీజములవలన విషయములనెడి  
యంకురము లుద్భవించుచున్నవి. తత్త్వజ్ఞాన మనెడి గ్రీష్మ  
ముచే క్లేశసలిలము లింకిపోయినపుడు బుద్ధియను నూపరశ్చేత్ర  
మున కర్మబీజములవలన విషయాంకురము తెల్లుపుట్టును? కాన  
తత్త్వసాక్షాత్కారమువలన సనాదియు నేక కాలమున ఫలోన్ము  
ఖము కానట్టియు కర్మసంస్కారసముదాయము నశించిన  
సామర్థ్యము కలదగును. అనగా బుద్ధియందుండెడి ధర్మాదులు  
కారోత్యత్పాదకములు కానేరవని భావము. లోకమున కుమ్మరి  
కజ్జతో నొకసారి చక్రమును ద్రిప్పి యూరకుండును. అయినను  
వేగమునుబట్టి కొంతకాల మా చక్రము తిరుగును. పిదప నిశ్చల  
ముగ నుండును. అట్లే ఫలోన్ముఖములగు ధర్మాధర్మములు  
వర్తమాన శరీరము నారంభించును. వాని ననుభవించినగాని  
ఆ శరీరమునశింపదు. అంతవఱకు జ్ఞానికి శరీరసంబంధముతప్పదు.  
జ్ఞానమువలన నజ్ఞానము నశించినను అవిద్యాసంస్కారము  
వలన శరీరమును ధరించును. అప్పుడు జీవన్ముక్తుడనబడును.  
కొంతకాలమునకీ శరీరము పడిపోవును. అప్పుడు విదేహముక్తు  
డగును. ఈ విషయమే క్రింది కారికయందు నిరూపింపబడు  
చున్నది.

శ్లో॥ ప్రాప్తేశరీరభేదే చరితార్థత్వా త్రుభాన వినివృత్తౌ

వికాంతికమాత్యంతిక ముభయం కైవల్య మాప్నోతి ॥68॥



స్థి కార్యములనియు, అనారబ్ధకార్యములనియు, కర్మలు  
 ఛములగుచున్నవి. వానిలో సనారబ్ధకార్యములగు  
 ము తత్వజ్ఞానమువలన నశించును. ప్రారబ్ధము  
 మనుభవమువలన నశించును. తరువాత శరీరము  
 . ప్రకృతియు కృతార్థయగుటవలన నా పురుషుని  
 యను. కాగా నిశ్చేషముగ త్రివిధ దుఃఖములు నశిం  
 దియే ఐకాంతికాత్మైకిక కైవల్యము.

స్థి సప్రమాణముగ నిరూపింపబడిన యీ యర్థము  
 నుపదేశింపబడినదని శ్రోతలకు శ్రద్ధకలుగుటకొఱకు  
 బడుచున్నది.

మార్గజ్ఞానమిదం గుహ్యం పరమర్షిణా సమాఖ్యాతమ్ ।

వైత్పత్తి ప్రలయాః చింత్యంతే యత్రభూతానామ్ ॥69॥

వివేక జ్ఞానసిద్ధికొఱకు భూతములయొక్క ఉత్పత్తిని

నిరూపింపబడిననో స్థూలబుద్ధులకు గోచరముకా

న ప్రకృతి పురుష వివేకఖ్యాతి కపిలమహర్షిచే తొలి

నబడినది.

ఈ గ్రంథము కపిలమహర్షి ప్రణీతముకాదు. దీనిని

మృదు రచించెను. కాగా దీనియందు మా కెట్లు

మిండు నను శంకకు సమాధానము చెప్పబడుచున్నది

త్వవిత్రమగ్ర్యం మునిరాసురయే నుకంపయాపదదా ।

రిరపి పంచశిఖాయతేనచ బహుభాకృతంతత్రమ్ ॥70

దుఃఖిత్రయ హేతువగు పాపమును తొలగించును కాన

గువానిలో ముఖ్యమగు నీ శాస్త్రమును కపిలమహర్షి

తన శిష్యుడగు నాశునికి దయతో నుపదేశించెను. అతడు తన శిష్యుడగు పంచశిఖాచార్యున కుపదేశించెను. ఆ పంచశిఖాచార్యు డీ తంత్రమును విప్రులముగ నిరూపించెను.

శ్లో॥ శిష్యపరంపరయాఽగత మీశ్వరకృష్ణేన చైతదాచార్యభిః |  
సంక్షిప్తసూర్యమతినాసమ్యగ్విజ్ఞాయ సిద్ధాంతమ్ ||71||

శిష్యపరంపరా ప్రాప్తమగు ఈ తంత్రమును, సాంఖ్య సిద్ధాంతమును బాగుగ పరిశీలించిన ఈశ్వరకృష్ణుడు సంగ్రహముగ నిరూపించెను.

శ్లో॥ సప్తత్యాకీల యేర్థాస్తేర్థాః కృత్స్నస్యష్టష్టి తంత్రస్య |  
అఖ్యాయికా విరహితాః పరవాదవివర్జితాశ్చాపి ||72||

ఉపాఖ్యానములను షేత్ర దర్శనకర్తలయొక్క వాదములను విడిచిపెట్టి యీష్టతంత్రమునందలి యర్థముల నన్నటిని డెబ్బది యూర్వాగీతులచే నులభముగ నిరూపించితిని. దీనికి షష్టితంత్రమను పే రిట్లువచ్చినది. 10 మూలిక పదార్థములు 5 వివర్యయములు 9 తుప్తులు 8 సిద్ధులు 28 కరణాశక్తులు మొత్తము అఱువది పదార్థములు. వీనిలో మూలికపదార్థములు తప్ప మిగిలినవన్నియు నిదివఱకే ఆయా సందర్భముల నిరూపింప బడినవి. మూలికము లిట్లు భోజనార్థకమునందు జెప్పబడినవి. 1 ప్రధానస్తత్త, 2 ప్రధానైకత్వము, 3 ప్రధానమున కర్థవత్వము, 4 ప్రధానపురుషభేదము, 5 ప్రధానపరార్థత్వము 6 పురుష బహుత్వము, 7 ప్రధానపురుష సంయోగము, 8 ప్రధానపురుష వియోగము, 9 ప్రధానమునకు పురుష శేషత్వము, 10 పురుషున కకర్తృత్వము ననునీ పదియు

షూలికపదార్థములు. షూలికములన తొలుతటినుండియు నీ పదార్థములు నిరూపింపబడినవని భావము.

శ్లో॥ మనాంసి కుముదానీవ బోధయంతీ సతాంముదే|

శ్రీవాచస్పతి మిశ్రాణాం కృతిస్తాతత్వ కౌముదీ॥

వాచస్పతి మిశ్రునిచే వ్రాయబడిన యీ సాంఖ్య తత్వ కౌముది కలువలవంటి సత్పురుషుల మనస్సులను వికసింప జేయుచు వారలకానందము నొసంగుచు చిరకాలముండుగాత. ఇట్లు ఆంధ్రీకృత సాంఖ్యతత్వ కౌముది ముగిసినది.

# టీ ప్ప ణ ము

## 1. కౌ రి క.

1. సాంఖ్యదర్శనమునం దీ సూత్రములను జూడుడు.  
అ 1. 1-5.

2. ఆంతరోపాయ సాధ్యమనియు బాహ్యోపాయసాధ్యమనియు దుఃఖము రెండువిధములు. ఆంతరోపాయసాధ్యము ఆఘాత్మికము. బాహ్యోపాయసాధ్య మాధిభౌతికము, అధిదైవికమని రెండువిధములు. 'ఆత్మానం-శరీరమ్, అంతఃకరణంచ, అధికృత్య జాయత ఇ త్యాధ్యాత్మికమ్' అను వ్యుత్పత్తివలన నాధ్యాత్మికము శారీరమనియు, మానసికమనియు ద్వివిధము. మానసిక దుఃఖమునందు కామాదులు ఇష్టాదర్శనానిష్టదర్శనములను కారణములుగ వాచస్పతిచే జెప్పబడినవి.

ప్రియసంబంధ రాహిత్యమువలనను అప్రియ సంబంధమువలనను మానసికదుఃఖము పుట్టుచున్నదని గౌడపాదమతము.

కామాదులు దుఃఖమునకు సాక్షాత్కారణములు. ప్రియ సంబంధ రాహిత్యము అప్రియసంబంధమును కామాదులకు కారణములు కాగా వాచస్పతి దుఃఖకారణములగు కామాదులను తత్కారణములగు ప్రియసంబంధ రాహిత్యాదులను చెప్పెను. గౌడపాదులు కారణకారణములను (అన్యథాసిద్ధములను) సూత్రము చెప్పిరి.

ఆధిభౌతిక విషయమున వాచస్పతి గౌడపాదమాతరు లకు విశేషభేదములేదు. కాని ఉదాహరణ సందర్భమున గౌడ పాదులు జరాయుజములు, అండజములు, స్వేదజములు ఉద్భిజ్జ ములనెడి చతుర్విధభూతములవలన పుట్టినది ఆధిభౌతికమని వ్రాసిరి.

ఇట భూతపదము ప్రాణుల జెప్పను. కాగా వ్యాఘ్ర చోరాదిజన్యము ఆధిభౌతికమని నారాయణభట్టుడనుచున్నాడు.

విష్ణుపురాణమందు (VI-5) పిశాచ రాక్షసాదులవలన గలిగిన దుఃఖము ఆధిభౌతికాంతర్గతమని చెప్పబడినది.

‘దేవానామిదమ్-దైవమ్, దివః ప్రభవతీతిదైవమ్’ అను వ్యుత్పత్తులవలన దైవము యక్షరాక్షసాది జన్యమనియు విద్యు ద్వర్షాది జన్యమనియు రెండురకములు. ఇందు మొదటి యర్థ మును వాచస్పతి గ్రహించెను. రెండవ యర్థమును మాధుడు గ్రహించెను. గౌడపాదులు రెండురకముల వ్యుత్పత్తిని వ్రాసిరి. కాని ఉదాహరణమును మాత్ర మొక్కదానికే చూపిరి. నారాయణుడు మాత్రము రెండురకముల ఉదాహరణమును చూపెను.

ఆధ్యాత్మికాధి దైవి కాధిభౌతిక పదములకు రఘునాథుని యర్థమిది. ‘ఆత్మానమ్-త్రయోదశకరణాని అధికృత్యజాయత ఇత్యాధ్యాత్మికమ్, భూతాని త్రయోదశకరణవిషయాణి అధికృత్య జాయత ఇత్యాధి భౌతికమ్, దేవతాః ఇంద్రియా ధిస్తానదేవతాః అధికృత్య జాయత ఇత్యాధి దైవికమ్’ ఈ మత మున విషయేంద్రియ సంబంధమువలన బుట్టిన దుఃఖము

అధ్యాత్మికమును అధి భౌతికమును అగుచున్నది. ఇంద్రియాధిష్ఠాన దేవతలవలన బుట్టినది అధిదైవికము. భగవద్గీతలోని 8 వ అధ్యాయమునను, భాగవతము 11 స్కంధ 22 అధ్యాయమునను రఘునాథుని వ్యాఖ్యానుకూలముగ నాధ్యాత్మికాది పదార్థ నిర్వచనము కలదు.

దుఃఖమంతయు మానసికమే యగుచున్నది. అయినను మకోమాత్రజన్యమనియు తదితరజన్యమనియు విభాగము నెఱుంగునది. అని విజ్ఞానభిక్షునారాయణులు అనుచున్నారు.

3. అభిఘాతమన నసహ్యమగు సంబంధమని నారాయణుడనుచున్నాడు. దుఃఖవత్తగు సంతాకరణమునందు చిత్తప్రతిఫలనమని రమేశుని వ్యాఖ్య. వినాశమని మాధరవ్యాఖ్య. అభిభవమని వాచస్పతిటీక. అభిభవమన అనుత్పత్తియని వంశీధరుని యర్థము. భావిదుఃఖసంబంధమని రమేశుని టీక. దుఃఖ మంతాకరణ ధర్మము; అత్మధర్మము కాదని నిశ్చయించుట అని కృష్ణనాథుని వ్యాఖ్య.

సత్కార్యవాదియగు సాంఖ్యమతమం దభావ రూపములగు ధ్వంసప్రాగభావములు లేవు. వీరి మతమం దుత్పత్తియన నావిర్భావము. ఆవిర్భావముయొక్క పూర్వావస్థయే ప్రాగభావము. ఆవిర్భూత కార్యముయొక్క తిరోభావావస్థ ధ్వంసము. దుఃఖావిర్భావ పూర్వావస్థకు అసమాన కాలికమగు దుఃఖ తిరోభావావస్థ మోక్షము. కాగా మాధరుని వినాశశబ్దమునకు తిరోభావమని యర్థము.

4 దుఃఖత్రయమువలనబుట్టిన జిజ్ఞాస, దుఃఖత్రయము నెట్లు నశింపజేయు నను శంకకు కర్కటమువలనను అశ్వత్రి వలనను గలిగిన సంతతి కర్కటాశ్వత్రిరులకు నాశకమగును. మఱియు సర్పముఖమునుండి వెలువడిన వహ్నివలన సర్పము తృణములును నశించునని మాధుడు. వనమందు పుట్టిన దావాగ్ని వనమును నశింపజేయుచున్నది. అజ్ఞానజన్యమగు బ్రహ్మజ్ఞాన మజ్ఞానమునెట్లు నశింపజేయుననుశంకకు పటకార్య మగు పటాగ్నిసంయోగము పటమును దహించుచున్నదని ఉదాహరణము సిద్ధాంతలేశ సంగ్రహమందు 3 వ అధ్యాయ మున చెప్పబడినది.

## 2. కా రి క

సాంఖ్యద = 1. 6, 82, 83, సూత్రముల జూడుడు.

కామిదిలోని 'సహస్రసంవత్సరః' అనునెడ సంవత్సర పదమునకు దినమర్థము. ఈవిషయమును పూర్వమిమాంసలో జూడుడు. (VI. 7. 13)

అనైకాంతికత్వము, అనాత్యంతికత్వము, అవిశుద్ధి, క్షయము, అతిశయమును వైదిక తాకిక కర్మలకు సాధారణ ధర్మములు. వీనిలో మొదటి రెంటికిని పై మూడును పేతు వులు. ఆత్యంతిక ప్రతీకారమునకు అంగ్లమునందు (Radical cure) అనియు, వికాంతిక ప్రతీకారమునకు (infallible cure) అనియు వ్యవహారము. వైదికకర్మలు అనైకాంతికములు (తప్పక ఫలమునిచ్చునవి కావు) అను విషయమున "మధ్యమపిండము సంతానప్రదమని మంత్రములోనున్నను దానిని భక్షించినవారి

కెల్లరకు సంతానము కలుగుటలేదు” అను దృష్టాంతమును మారదుడు చెప్పెను,

ఇట దార్శనికుల కభిప్రాయభేదము కలదు. పూర్వోత్తర మీమాంసలందును, న్యాయదర్శన మందును యాగాదులందలి హింస దుఃఖసాధనము కాదని కలదు. సాంఖ్యమందు ప్రతి హింసయు దుఃఖసాధనమే యగునని చెప్పబడినది. నాగేశుడును యాగమందలి హింసయు దుఃఖసాధనమే యగుననియు, పాయ సాన్నములచే భగవంతుని పూజించుటయే నిరుపద్రవమగు యాగమనియు మంజూషయందు జెప్పెను.

ప్రకృతిపురుషవివేకము మోక్షసాధన మను సాంఖ్య మతమందు పంచాగ్ని విశ్వ మున్నగు కర్మలవలన బ్రహ్మ లోకమును పొందినవారికి పునరావృత్తి లేదను వేదవాక్య ముతో విరోధమును శంకించి బ్రహ్మలోకమందును ప్రకృతి పురుషవివేకమువలననే మోక్షము సిద్ధించును. కర్మలవలన బ్రహ్మలోకమునకు వెళ్ళినంతమాత్రమున మోక్షము సిద్ధింపదు. అను విషయమును సాం. ద = 1.83 వ సూ॥ విజ్ఞాన భిక్షువు నిరూపించెను.

వ్యక్తమన కార్యము. ఈ వ్యక్తములోని ఘటపటాదులు మనకు ప్రత్యక్ష సిద్ధములు. బుద్ధి తన్మాత్రాదులు అనుమాన గమ్యములు. కాగా వ్యక్తము తనకు సజాతీయమగు కారణము కలది యను అనుమానము మొదిటిది. వ్యక్తావ్యక్తములు కలిసి పనిచేయునవి కాన గృహాదులవలె పరార్థములు అనునది



రెండవ యనుమానము. దీనివలన సత్వపురుష భేదజ్ఞానము సిద్ధించునని కృష్ణనాథు డనుచున్నాడు.

వ్యక్తమువలన గలిగిన యవ్యక్తజ్ఞానము, అవ్యక్తము వలన గలిగిన పురుష భేదజ్ఞానమును అనుమానరూపములు. వీనివలన గలిగిన ప్రకృతిపురుషవివేకజ్ఞానము మాత్రము సాక్షాత్కారరూపము. దీనివలననే మోక్షము సిద్ధించుచున్నది. దుఃఖతిరోభావావస్థ మోక్షము. ఆవిర్భావరూపావస్థ అనిత్యమయినను ఆత్యంతిక దుఃఖతిరోభావావస్థమాత్రము నిత్యము కావచ్చును. సాంఖ్యసారమును జూడుడు.

ఆత్మయందు ప్రకృతిభేదజ్ఞానమే మోక్షసాధనము. ప్రకృతియం దాత్మభేదజ్ఞానము మోక్షసాధనము కాజాలదను విషయము “ఆత్మావారేద్రప్తవ్యః” అను శ్రుతివలన దెలియుచున్నది. న్యాయమతమందును ఆత్మను అనాత్మకన్న భిన్నముగ దెలిసికొనుటవలననే మోక్షసిద్ధి అని కలదు. కాగా నైయాయీకులకును, సాంఖ్యులకును ఈ విషయమునందు సామ్యము కలదు. ఆత్మయొక్క యథార్థజ్ఞానమువలన మోక్షము సిద్ధించును. ఆ జ్ఞానము నిర్వికల్పకమని వేదాంతులనుచున్నారు. అనాత్మయం దాత్మబుద్ధి అవిద్యయని యోగ సూత్రము. ఈ అవిద్య అనాత్మయం దాత్మభేదజ్ఞానమువలన నశించును. కాగా ఆత్మయం దనాత్మభేదజ్ఞానము, అనాత్మయం దాత్మభేదజ్ఞానమును సంపాదించి తద్వారమున అవిద్యను నశింపజేయుచున్నది. కాన నిది అవిద్యానాశమందు ప్రయోజకమగుచున్నదని విజ్ఞానభిక్షువు.

“వ్యక్తావ్యక్తజ్ఞవిజ్ఞానాత్” అను పదమువలన, వ్యక్త విజ్ఞానము, అవ్యక్తవిజ్ఞానము జ్ఞవిజ్ఞానము అని మూడు విజ్ఞానములు సిద్ధించుచున్నవి,

3 కౌ రి క

సాం. ద = 1.61 వ సూత్రమును జూడుడు.

సత్త్వరజస్తమస్సుల సామ్యావస్థ ప్రకృతికి ఉపలక్షణము. అనగా నొకప్పుడు సామ్యావస్థ ప్రకృతియందుండును. మఱియొకప్పుడు వైషమ్యావస్థయందు ఉండదని భావము. ఇట ప్రకృతికిని సామ్యావస్థకును భేదమా, అభేదమా అను విషయమాలోచింపవలసి యున్నది. సామ్యావస్థయన అకార్యావస్థ. సామ్యావస్థతోగూడిన సత్త్వరజస్తమస్సులే మూలప్రకృతియనుటకు దగిన యుక్తివి పైసూత్రమున (1-61) జూడుడు. “అజామేకా” అను శ్రుతివలన మూలప్రకృతికి మూలము లేదని తెలియుచున్నది.

4 కౌ రి క

సాం. ద = 1.87 వ సూత్రమును జూడుడు.

ప్రమాణముల సంఖ్యయందు దార్శనికులకుమత భేదము కలదు. ప్రత్యక్ష మొక్కటియే ప్రమాణమని చార్వాకులు. ప్రత్యక్షానుమానములు రెండును ప్రమాణములని బౌద్ధులు వైశేషికులును. ప్రత్యక్షానుమాన శబ్దములు మూడును ప్రమాణములని సాంఖ్యులు పాతంజలులును. ఉపమానముతోగలిపి నాలుగు ప్రమాణములని నైయాయికులు. అర్థాపత్తితో

సహ అయిదు ప్రమాణములని ప్రభాకరుడు. అనుపలబ్ధితో ఆఱు ప్రమాణములని భట్టులు వేదాంతులును. సంభవ - ఐతిహ్యము లతో నెనిమిది ప్రమాణములని పౌరాణికులు. చేష్టతో తొమ్మిది ప్రమాణములని కొందఱు. ప్రతిభతో పది ప్రమాణములని మఱికొందఱు ననుచున్నారు.

వాచస్పతి మతముం దుపమానమునకు, ప్రత్యక్షానుమాన శబ్దములం దంతర్భావము. జయమంగళ మతముం దనుమాన శబ్దములం దంతర్భావము. మాతరనారాయణభట్టుల మతముం దనుమానమునం దంతర్భావము. గౌడపాదమతమున శబ్దమునం దంతర్భావము. అర్థాపత్తి కండఱమతమునను అనుమానమునం దంతర్భావము. అనుపలబ్ధికి వాచస్పతిమతమున ప్రత్యక్షమునం దంతర్భావము. మాతర గౌడపాదులమతముం దనుమానమునం దంతర్భావము. సస్యము ఎండిపోవుట వలన వర్షము కురియుటలేదని నిర్ణయింతుము. ఇది ప్రాగభావముయొక్క అనుమానము. చంద్రికారుల మతముం దనుపలబ్ధి ప్రత్యక్షమునకు సహకారి. ఇది నైయామిక మతమునకు సరిపోవుచున్నది. అనుపలబ్ధి విషయమున వాచస్పతి చంద్రికా కారులకు భేదములేదు. అనుపలబ్ధి, సంభవ, ఐతిహ్య, ప్రతిభలకు గౌడపాద మతమున శబ్దమునం దంతర్భావము. దీనిని విచారింపవలయును. చంద్రికాకార, వాచస్పతి, గౌడపాదుల మతమందు ఐతిహ్యమునకు శబ్దమునం దంతర్భావము. మాతరమతముం దనుమానమునం దంతర్భావము. చేష్టను, మాతర చంద్రికాకారులు మాత్రము గ్రహించిరి. దీనికి వీరి

మతమం దనుమానమునం దంతర్భావము. ఇది నైయా  
యిక మతసదృశము. ప్రతిభయన ఊహయని వాచస్పతి.  
అదృష్టమని న్యాయశివ ప్రభృతులు ననుచున్నారు. యోగ  
దర్శన విభూతిపాదమున కిది వ సూత్రమును జూడుడు. ఈ  
ప్రతిభకు, మాతరమతమందు అనుమానమునం దంతర్భావము.  
జయమంగళమతమున ప్రత్యక్షానుమానములందంతర్భావము.  
కాని ఊహారూపమును అదృష్టరూపమునగు ప్రతిభకు  
ప్రమాణములం దంతర్భావ ముపపన్నమగునా, కాదా, అని  
విచారించవలసియున్నది.

అర్థాపత్తి, అభావము, ప్రతిభ, ఐతిహ్యము, సంభవము,  
ఉపమానము నను ఆఱు ప్రమాణములు జైమిని సమ్మతములని  
గౌడపాదమాతర గ్రంథములందు కలదు. కాని మీమాంస  
కులచే నివి జైమినిసమ్మతములని వ్రాయబడుటలేదు. జైమిని  
గౌతమునివలె, ప్రత్యేకముగ ప్రమాణముల నిరూపించియుండ  
లేదు. కుమారిలభట్టు మున్నగువారే నిరూపించిరి. వారైనను  
ప్రత్యక్షానుమానోపమానాగమార్థాప త్యనుపలబ్ధులు ప్రమా  
ణములని నిరూపించిరి. కాన గౌడపాదమాతరగ్రంథములకు  
మూలమగు ప్రాచీనమీమాంసక మత మొకటి ఉండవలయునని  
తోచుచున్నది.

## 5. కౌ రి క

సాం. ద = 1. 89, 90, 101, 104, సూత్రముల జూడుడు.

89, 90, సూత్రములందు ప్రత్యక్షలక్షణము నిరూపింప  
బడినది. 100వ సూత్రమునం దనుమానలక్షణమును 101 వ

సూత్రమున శబ్దలక్షణమును నిరూపింపబడినవి. 104 వ సూత్ర మందు అనుమాన విభాగము చూపబడినది.

చిత్తవృత్తి ప్రమాణమనుటవలన తార్కికసమ్మతములగు నింద్రియములు ప్రమాణములని సాంఖ్యమతముకాదు.

తార్కికమతమందు ఏది వ్యవసాయాత్మకజ్ఞానమో దానిని సాంఖ్యులు ప్రమాణమనుచున్నారు. ఏది అనువ్యవ సాయాత్మకజ్ఞానమో, సాంఖ్యమతమందు అది ప్రమయగుచున్న దని పూర్ణచంద్రుని మతము.

తొలుత విషయేంద్రియ సంయోగము కలుగును. దీని నింద్రియవృత్తి యందురు. దీనివలన బుద్ధియందలి తమో గుణము అభిభూత మగును. పిమ్మట సత్వగుణము ప్రజ్వ రిల్లును. దీనిని అధ్యవసాయమనియు, జ్ఞానమనియు, బుద్ధివృత్తి యనియు వ్యవహరింతురు. ఇది విషయాకారము కలది. ఇదియే ప్రమాణము. ఇది జడమయినను స్వచ్ఛమయినది గాన దీని యందు పురుషుని ప్రతిబింబము కలుగును. అపు డీ బుద్ధి వృత్తి విషయమును ప్రకాశింపజేయును. అద్దమందు ముఖము ప్రతి ఫలించినపు డద్దమందలి చూలిన్యము ముఖమునందునలె, బుద్ధి వృత్తియందు పురుషుడు ప్రతిఫలించిన తోడనే బుద్ధి ధర్మములు పురుషధర్మములనలె భాసించును. దీనినే చేతనానుగ్రహ మనియు, పౌరుషేయ బోధయనియు చెప్పుదురు. ఇదియే ప్రమాణఫలమగు ప్రమయని వాచస్పతి మతము.

బుద్ధివృత్తియందు పురుషుడు ప్రతిబింబించినట్లే పురుషుని యందు బుద్ధివృత్తియు ప్రతిఫలించును. దీనినే ప్రమయందు రని విజ్ఞానభిక్షు వనుచున్నాడు.

“ప్రమాతాచేతనశ్శుద్ధః ప్రమాణం వృత్తిరేవనః ।

ప్రమార్థాకార వృత్తీనాం చేతనే ప్రతిబింబనమ్॥

అను యోగవార్తికము తన మతమున కనుకూలమని భిక్షు వనుచున్నాడు. వీరిరువురి మతములందును పరస్పరసాన్నిధ్యమును బట్టి, బుద్ధికి చైతన్యవభాసము, పురుషునకు బుద్ధి ధర్మావభాసమును సమానము. ఈ యవభాసము వాచస్పతి మతమునం దొకే ప్రతిబింబమువలన కలుగుచున్నది. పురుషునకు పరిణామము లేనందున, అతనికి విషయగ్రహణసిద్ధి కొఱకు పురుషునియందు వృత్తి ప్రతిఫలన మంగీకరింపవలెనని భిక్షు మతము. అధ్యవసాయమునకును పురుషునకును గల సంబంధమే ప్రమయని కొందఱనుచున్నారు.

చేతనానుగ్రహము ప్రమ. అనుగ్రహమన నారోపిత మైన సంబంధము. అనగా బుద్ధివృత్తియందలి పురుష ప్రతిబింబమునకు పురుషుడు సాధకుడగుటయే ప్రమయని కొందఱనుచున్నారు. ఈ మతమున బుద్ధివృత్తులు రెండు. ఒకటి అధ్యవసాయ మను అనుద్భాస్యమానమగు వృత్తి. దీనికి చైతన్యసంబంధమువలన ఉద్భాస్యమానమగు మఱియొకవృత్తి పుట్టును. వీనిలో మొదటిది ప్రమాణము. రెండవది ప్రమయు నగుచున్నవి.

విషయాకారముకల చిత్తవృత్తియందు, చైతన్య ప్రతిబింబమువలన బుద్ధి ధర్మములగు జ్ఞానాదులందు ఆత్మీయత్వాభిమానముకాని, చైతన్యమునం దట్టి బుద్ధి వృత్తి ప్రతిబింబము కాని, ప్రమ అని కొందఱనుచున్నారు. (రమేశచంద్రుని టీకను జూడుడు.)

గౌడపాద భాష్యమందు విషయముల కింద్రియములతో నుండెడి సంబంధమే ప్రత్యక్ష ప్రమాణమని నిరూపింపబడినట్లు తోచుచున్నది.

ప్రమ పురుషధర్మమను పక్షమున బుద్ధి వృత్తియే ప్రమాణమగుచున్నది. ప్రమ బుద్ధిధర్మమను పక్షమునం దింద్రియసన్నికర్షయే ప్రమాణమగుచున్నది. పౌరుషేయ బోధ, బుద్ధివృత్తి, రెండును ప్రమ యను పక్షమున బుద్ధివృత్తి, ఇంద్రియ సన్నికర్ష, రెండును ప్రమాణములు కావచ్చును అని భిక్షువనుచున్నాడు.

సాంఖ్యమతమం దింద్రియములు ప్రమాణ మను వ్యవహారము, పరంపరను బట్టి కాని, సాక్షాత్తుగకాదు. మఱియు బుద్ధివృత్తి ఇంద్రియములవలన పుట్టదు. బుద్ధివలన పుట్టిన బుద్ధివృత్తికి ఇంద్రియములవలన విషయాకారము సిద్ధించును. అని రామశాస్త్రి భాండాగారనుచున్నారు. వీరి మతమందాంతర వృత్తులకు విషయాకార మెట్లు సిద్ధించునని విచారింపవలయును.

పూర్వవత్తనియు, శేషవత్తనియు, సామాన్యోదృష్టమనియు ననుమానము మూడు విధములు. పూర్వవత్తన

కారణలింగకము. శేషవత్తన కార్యలింగకము. సామాన్యతో దృష్టమన కార్యకారణ భిన్న లింగకము అని యొకపద్ధతి. వీని కుదాహరణములు. మేఘోన్నతిచే వర్షము కురియగలదు అని పూర్వవత్తున కుదాహరణము. నదియొక్క సంపూర్ణప్రవాహమునుబట్టి, వర్షము కురిసినదని నిర్ణయించుట శేషవత్తున కుదాహరణము. ఒక తావునందుండిన మనుజు డింకొక తావునందుండుటకు గమనము కారణము. కాగా ఒక తావునందున్న సూర్యు డింకొక తావునందుండుటను బట్టి సూర్యునందును గమనమున్నదని నిర్ణయించుట సామాన్యతోదృష్టము.

ఒకడు రెండు వస్తువులను మొదట చూచును. ఆ చూచిన రెండిటిలో నొకదానిని మఱియొకప్పుడు చూచి రెండవదాని నూహించుట పూర్వవత్తు. శేషవత్తన పరిశేషానుమానము. అనగా ఒక వస్తువు నాలుగింటియందు ప్రసక్తమయినపుడు మూటియందు నిషేధింపబడగా మిగిలినదానియందున్నదని సిరపఱుచుట.

సామాన్యతోదృష్టమన ఒక వస్తువుయొక్క సామ్యము ప్రకృత హేతువునందుండుటవలన ఆ సామ్యమునుబట్టి ప్రకృత హేతువుచే అప్రత్యక్షమగు దానిని సాధించుట. అని వేటొక పద్ధతి. వీని కుదాహరణములు. ధూమమువలన వహ్ని కలదని నిర్ణయించుట పూర్వవత్తు. శబ్దము ద్రవ్యమా, గుణమా, క్రియయా అను సంశయము కలిగినపుడు ద్రవ్యమందును, క్రియయందును చేరదని నిషేధింపగా, మిగిలిన గుణమందు చేరుననిర్ణయించుట శేషవత్తు. ఇతరగుణములు (రూపాదులు)



ద్రవ్యము నాశ్రయించుచున్నవి ఈ సామ్యమునుబట్టి ఇచ్చాది గుణములవలన ఆత్మను సాధించుట సామాన్యతో దృష్టము అని వాత్సయిన మతము.

సాంఖ్యమతమందును “త్రివిధమనుమానమ్” అని కలదు. త్రివిధము అను పదమునకు మూడవయవములు కలదనియు, మూడు విధములనియు, సర్థము మారతరవృత్తియందు కలదు. వీకిని పూర్వవత్తు, శేషవత్తు, సామాన్యతోదృష్టమనియే విభాగము. పూర్వవత్తునకు వాత్సయినోదాహరణము గౌడపాదోదాహరణమును, సమానమే యగుచున్నది. శేషవత్తునదానికి సముద్రైకదేశమును బట్టి సమాద్రమంతయు నుప్పుగనే యుండు ననునదియు, సామాన్యతోదృష్టమునకు ఒక మామిడిచెట్టు పూచిన, దాని సామాన్యము (సామ్యము) ను బట్టి స్థలాంతరమునందలి మామిడిచెట్టును పూర్వమనునదియు గౌడపాదమారరులచే నుదాహరణములుగ నీయబడినవి. మఱియు సామాన్యతోదృష్టమునకు వెలుపల వెలుతురుగా నున్నదని ఒకడనిన “చంద్రుడుదయించి యుండవలెనని మఱి యొక డనునని” యుదాహరణము మారతరవృత్తితో కలదు. “తల్లింగ లింగిపూర్వకమ్” అను పదమునకు లింగపూర్వకమనియు, లింగిపూర్వకమనియు విభాగమునుచేసి దండమును బట్టి సన్యాసిని నిర్ణయించుట లింగపూర్వకమునకును, సన్యాసిని బట్టి దండమును నిర్ణయించుట లింగిపూర్వకమునకును ఉదాహరణములని గౌడపాదు లనుచున్నారు.

వాచస్పతి వ్రాతనుబట్టి సాంఖ్యమతముం దనుమానము వీతమనియు, అవీతమనియు ద్వివిధము. అందు వీతము పూర్వ వత్తనియు, సామాన్యతోద్భవమనియు రెండ్లువిధములు. అవీత మన శేషవత్తు. అన్వయవ్యాప్తిమూలకము, భావసాధకమును అగునది వీతానుమానము. వ్యతిరేక వ్యాప్తి మూలకము, అభావసాధకమును అగునది అవీతాను మానము. ఈ వీతా వీతవిభాగము శంకరాచార్యుల మాండుక్యకారికాభాష్య మందు మాత్రము కలదు. అంతకు పూర్వముం దెచ్చట నున్న దను విషయము పరిశీలింపవలసి ఉన్నది. ఉదాహరణముల బట్టి చూడ శేషవత్తను. అనుమానమునందు, వాత్స్యాయన గౌడపాదభాష్యములకు భేదము కనబడుచున్నది. పరిశేషాను మానము శేషవత్తని వాత్స్యాయనుడు. అశమునుబట్టి అంశిని నిర్ణయించుట అని గౌడపాదులు. మాతరవృత్తిలోని “సంభావ్యతే” అను పదమును బట్టి అనుమానము సంభావనా రూపముగూడ కావచ్చునని తోచుచున్నది.

సాంఖ్యమతమున ప్రకృతిపురుషులకన్న వేఱగున దంతయు, అనిత్యము, కార్యమును అగుచున్నది. కాగా శ్రుతికి అపౌరుషేయత్వ మెట్లు పొసగును? అను శంకకు “త్రయోవేదా అజాయంత” అను శ్రుతినిబట్టి, శ్రుతికి ప్రకృతివలన స్వతంత్ర పరిణామము నంగీకరింతుమని రమేశు డనుచున్నాడు.

సాంఖ్యమతమున ప్రత్యక్షానుమానాగమములు మూడును బుద్ధియొక్క వృత్తిరూపములగు పరిణామములే యగుచున్నవి. అయినను ఇంద్రియసన్నికర్ష మువలన గలిగిన

బుద్ధి వృత్తిని ప్రత్యక్షప్రమాణమనియు, లింగజ్ఞానమువలన గలిగిన బుద్ధివృత్తిని అనుమానప్రమాణమనియు, శబ్దజ్ఞానము వలన గలిగిన బుద్ధివృత్తిని శబ్దప్రమాణమనియు అనుచున్నారు. మఱియు ప్రత్యక్షము సామాన్యవిశేషముల రెంటిని గోచరించును. అనుమానాగమములు, సామాన్యమును మాత్రము గోచరించును. ఇట్టిమూటికిని భేదము నెఱుంగునది.

(క) పదపదార్థసంబంధము ఈశ్వరేచ్ఛారూపమని న్యాయమతము.

(ఖ) పదార్థాంతరమని ప్రాచీన మీమాంసక మతము.

(గ) భేదాభేదరూపమగు తాదాత్మ్యమని భాట్టమతము.

(ఘ) వాచ్యనాచక భావమునకు మూలమగు తాదాత్మ్య రూపమని, నాగేశ యోగభాష్యకారులమతము.

(జ) యోగ్యత అని భూషణకారుల మతము.

(చ) సామర్థ్యరూపమని వేదాంతుల మతము.

ఇందు భూషణకారుల యోగ్యత, వేదాంతుల సామర్థ్యమును ఒక్కటియే యనవచ్చును. భాట్టసమ్మత తాదాత్మ్యమునకును, నాగేశసమ్మత తాదాత్మ్యమునకును భేదమున్నది. నాగేశమతమున తాదాత్మ్యము భేదాభేదరూపము కాదు. కాగా పాతంజల సమ్మతమగు తాదాత్మ్యమే సాంఖ్యమతమందును, పదపదార్థసంబంధము కావచ్చును.

వేదాంతులు భాట్టులును అనుపలబ్ధిని ప్రమాణమని అంగీకరింతురు. అభావము ఇంద్రియమువలననే దెలియును కాన,

అనుపలబ్ధిప్రమాణాంతరము కానేరదని నైయాయిక, సాంఖ్య ప్రాభాకరుల మతము.

సాంఖ్యప్రాభాకరుల మతమం దభావము అధికరణము కన్న వేఱగు పదార్థాంతరము కాజాలదు. నైయాయిక మతమందు మాత్రము అభావము అతిరిక్తపదార్థము. ఈ అభావము “భూతలే ఘటాభావః” అనునపుడు అధికరణమునకు విశేష్యమగును. “భూతలంఘటాభావవత్” అనునపుడు విశేషణమగునని న్యాయమతము. న్యాయమతమందు అభావ ప్రతీతి ఇంద్రియమువలన గలుగుచున్నది. ఇంద్రియమునకు, యోగ్యానుపలబ్ధి సహకారియగుచున్నది. వేదాంతుల మతమం దనుపమలబ్ధి స్వతంత్ర ప్రమాణము. అభావ ప్రమితియు ప్రత్యక్షరూపము కావచ్చును. కాని ప్రత్యక్షమందంతటను ఇంద్రియమే ప్రమాణము కాజాలదు. భావప్రత్యక్షమునం దింద్రియమును, అభావప్రత్యక్షమునందు అనుపలబ్ధియు, ప్రమాణము లగుచున్నవి. న్యాయమతమందును సాంఖ్యమతమందును, ప్రత్యక్షమునందంతటను ఇంద్రియమే ప్రమాణ మగుచున్నది.

కార్యమగు వ్యక్తమువలన కారణమగు అవ్యక్తానుమానము సామాన్యజ్యోత్సప్తమగు వీతానుమానము. అవ్యక్తమువలన పురుషానుమానము అవితానుమానము.

6, కౌ రి క

సాం. ద. 1 = 103 వ సూత్రమును జూడుడు.

ఇట కామిదిలో నధ్యవసాయము రెండుమాఱులు చెప్పబడినది. అందు మొదటిది చిత్తవృత్తిరూప మగు

ప్రమాణము. రెండవది ఫలరూపమగు పౌరుషేయబోధరూప మని యెఱుంగునది.

వాచస్పతిమతమున సామాన్యతోదృష్టమువలన శేష వదనుమానమువలనను, అప్రత్యక్షమగు వస్తువు సిద్ధించును. జయమంగళిమతమున సామాన్యతోదృష్టమువలన మాత్రమే అట్టి వస్తువు సిద్ధించును. అనుమానమువలన సిద్ధింపని అత్యంతా పరోక్షమగు వస్తువు ఆగమమువలననే సిద్ధిచును.

## 7 కారిక

సాం. ద. 1.108 సూత్రమును జూడుడు.

శ్లో॥ గోయూధంసింహదృష్టిశ్చమండూక స్తుతిరేవచ ।  
గంగాప్రోతః ప్రవాహశ్చ అధికారశ్చతుర్విధః ॥

అనునార్యోక్తిని బట్టి అనుపలబ్ధిపదమున కధ్యాహార మని యెఱుంగునది. సింహము పోవుచు మధ్యమధ్యను వెను కకు తిరిగి చూచుచుండును. అట్లే శ్లోకకర్త శ్లోకముల రచించుచు, ఉత్తరశ్లోకమందలి పదమును పూర్వశ్లోకమం దను వర్తింపజేయును. ఇదియే సింహానలోకన న్యాయముచే నధికార మనబడును.

1. దేశదోషము, 2. ఇంద్రియ దోషము 3. విషయ దోషము 4. అర్థాంతర దోషము అను నాలుగు దోషముల వలన, విషయానుపలబ్ధి కలుగవచ్చును. దూరసామీప్యములు దేశదోషములు. ఇంద్రియఘాత-మనోసపస్థానము లింద్రియ

దోషములు. సౌత్క్రమ్యము విషయ దోషము. మిగిలిన మూడును అర్థాంతర దోషములు అని జయమంగళమతము.

మూతరవృత్తియం దెనిమిది ద్వోషముల వలన సత్తగు విషయమునకు అనుపలభి. ప్రాగభ్యము, ప్రధ్వంసాభావము, ఇతరేతరాభావము, అత్యంతాభావము, అను నాల్గు దోషముల వలన అసత్తగు విషయమున కనుపలభి అని కలదు. ఉత్పత్తి కన్నను పూర్వము, ప్రాగభావము వలన ఘటమున కనుపలభి. నాశానంతరము, ప్రధ్వంసము వలన అసత్తగుఘటమున కనుపలభి. ఇతరేతరాభావము వలన గోవునం దశ్వమున కనుపలభి. అత్యంతాభావమువలన శశవిషాణాదుల కనుపలభి. అని యెఱుంగునది. అసత్తునకు అనుపలభి విషయము లేనందు వలననే యుపపన్నము కావచ్చునని తార్కికమతము.

### 8 కారిక

సాం. ద = 1.109, 110, సూత్రముల జూడుడు.

బౌద్ధమతమంతమందు ప్రధ్వంసాభావరూపమగు కారణము వలన, భావరూపమగు కార్యము పుట్టును. నైయాయిక వైశేషికమతములందు భావరూపములగు అవయవములనుండి, ఉత్పత్తికి పూర్వమందు అసత్తును, ఉత్పత్త్యనంతరము సత్తును అగు కార్యము పుట్టును. ఇట్లనుటవలన సత్యంతా సత్తులగు వంధ్యాపుత్రాదుల కుత్పత్తి శంకకవకాశములేదు. బీజమందు సూక్ష్మరూపమున నున్న అంకురమే అభివ్యక్త మగుచున్నదని సాంఖ్యమతము.

## 9 కా రి క

సాం. ద = 1.114, 118 సూత్రముల జూడుడు.

ఇట కారికయందు “అకరణాత్” అనునది వ్యతిరేక దృష్టాంత ప్రదర్శనపరము. “ఉత్పత్తేఃపూర్వం, కార్యం - సత్ కార్యత్వాత్, యన్నైసం తన్నైవమ్, యథాఅసత్” అని తెలియవలయును. ఇట కార్యత్వము సత్తకువ్యాపకము. కాన వ్యాపకమగు సత్తలేనపుడు వ్యాప్యమగు కార్యత్వ ముండ నేరదు. కాగా సత్తారూపమగు సాధ్యముయొక్క వ్యతిరేక వ్యాప్తి (సత్తాభావ వ్యాపకీ భూతాభావ ప్రతియోగిత్వము) కార్యత్వమందు సిద్ధించును. (అసదకరణాత్) అనునది కార్య మగు పక్షమునందుండదు. కాన ఇది హేతువనుటకు వీలులేదు. కావుననే వ్యతిరేకవ్యాప్తికి సూచకమగుచున్నది. కార్యము నకు సత్తను సాధించుటకు, కార్యత్వమే హేతు వనవలయును. ఇట కార్యమంతయు పక్షమగుటవలన అన్వయదృష్టాంతము సాధవింపదు. పటమునకును సత్త సిద్ధముకానందున ఘటమును పక్షముగజేసి పటమును దృష్టాంతముగ జూపుటయు సరికాదు. కాన కార్యమునకు ఉత్పత్తికన్నను పూర్వము సత్తానుమాన మందును, కార్యకారణముల కభేదానుమానమందును, అన్వయ దృష్టాంతము దుర్లభమగుటవలన నీ యనుమానములు రెండును అవీతానుమానములనియే చెప్పవలయును.

“ఉపాదానగ్రహణాత్” అనుచోటున గ్రహణమన స్వీకార మని మాతరమతము. సంబంధమని వాచస్పతి మతము. సాంఖ్య మతమున కార్యకారణములకు తాదాత్మ్యము సంబంధము.

వేదాంతల మతమున భేదము మిథ్యాపరాపము కాన  
భేదసహిష్ణునగు అభేదము తాదాత్మ్యమని వారి మతము.  
సాంఖ్యమతమున మిథ్యాపరాపమగు భేదములేనందున వీరి మత  
ముం దభేదమే తాదాత్మ్య మనవలయును.

“స్వాత్మనిక్రియానిరోధ...నైకాంతికం భేదం సాధయతి”

ఇట క్రియాశబ్దమువలననే ఉత్పత్తి - నిరోధక్రియలు  
సిద్ధించుచున్నవి. కాన నిరోధశబ్దముకన్న విరోధశబ్దము  
సమంజసమని పూర్ణచంద్రు డనుచున్నాడు.

## 10. కార్తిక

సాం. ద = 1.124 నూత్రమును జూడుడు.

ప్రధానమందు పరిణామ రూపమగు క్రియకలదు గాని  
పరిష్కృత రూపమగు క్రియలేదు. స్వస్థానమును విడిచి మరియొక  
స్థానమును పొందుట పరిస్పృత మనబడును. సాంఖ్యమతమున  
సద్విశపరిణామమనియు విసదృశ పరిణామమనియు పరిణా  
మము రెండు రకములు. ఈ విషయమును సాం. ద = 6.42 వ  
నూత్రమున జూడుడు. సృష్టికాలమందలి పరిణామమంతయు  
విసదృశము. ప్రళయకాలమందలి పరిణామము సదృశము.  
సత్త్వరజస్తమోగుణములు సామ్యమును విడువక తమలో  
తాము మాటుచుండుట సదృశపరిణామము. వీనిలో నొకటి  
హేచ్చి ఒకటి తగ్గినచో విసదృశపరిణామము. పరిస్పృత రూప  
మగు పరిణామము విసదృశపరిణామమే యగుచున్నది.  
పాతంజల దర్శనమం దీ సదృశపరిణామము అలింగపరిణామ



మని చెప్పబడినది. పురుషునకు లింగము (భోగసాధనము) కాని పరిణామమున లింగపరిణామందురు. విసదృశపరిణామము ధర్మపరిణామమనియు లక్షణపరిణామమనియు అవస్థాపరిణామమనియు మూడువిధములుగ జెప్పబడినది. ఘటపటాదులు పృథినియొక్క ధర్మపరిణామములు. ఘటము భవిష్యత్వమును వదలి వర్తమానలక్షణము కలదగుట లక్షణపరిణామము. వర్తమానములగు గవాశ్వాదులు బాల్యాద్యవస్థలను నూఱుట అవస్థాపరిణామము. ఈ విషయమున యోగదర్శన విభూతి పాదమందలి 15, 16, సూత్రముల జూడుడు.

కారక సేతువనియు జ్ఞాపక సేతువనియు సేతువు ద్వివిధము. అందు ప్రధానము మహత్త్వము, అహంకారము, తన్మాత్రము, కారక సేతువులు. విపర్యయము, అశక్తి, తుష్టి, సిద్ధి, అనుగ్రహము, జ్ఞాపక సేతువులు. ఇంద్రియములకును మనస్సుకును పైనిచెప్పిన జ్ఞాపక సేతువులందంత రాభినమా లేక స్వతంత్రముగ జ్ఞాపక సేతుత్వమా అనువిషయ మాలోచింపవలసి యున్నది.

సక్రియము అనగా పరిస్పంద రూపక్రియ కలది అని వాచాస్పతివ్యాఖ్య. నియత కార్యకారి అని భిక్షుమతము. ఈమతమున ప్రధానము సర్వకార్యకారి అనియు మహదాదికము నియత కార్యకారి అనియు భావము. పరిస్పంద రూపకమగు క్రియ ప్రధాన సాధారణముకాన వాచస్పతి మతమున ప్రధానమందతివ్యాప్తి అని భిక్షువిట్లు వ్యాఖ్యానమును చేసెను. కాని క్షోభరూపమగు క్రియ ప్రధాన సాధారణమయినను

గమనాగమనాది రూపకమగుక్రియ ప్రధానమందు లేనందున వాచస్పతివ్యాఖ్యయు సంగతమే యగును.

‘అనేకం’ అనగా సజాతీయ భేదముకలది అని వాచస్పతి వ్యాఖ్య. సర్గభేదమునుబట్టి భిన్నమని భిక్షుమతము. భిక్షు మతమునను సజాతీయ భేదమే సిద్ధించుచున్నది కాని ఒక విశేషము మాత్రము కలదు. వేదాంతిమతమున పురుషున కేకత్వము. అంతఃకరణమునకు నానాత్వము. భిక్షువు వ్రాసిన తీఱున సాంఖ్యమతమున పురుషునకు నానాత్వము. అంతఃకరణమున కేకత్వము సిద్ధించుచున్నది. లింగమన జ్ఞాపకమని వాచస్పతి మున్నగువారి మతము. లీనమగునదని గౌడపాదమారకుల మతము. కార్యమగు జ్ఞాపకమని భిక్షుమతము.

సావయవపదవ్యాఖ్యాన సందర్భమున వాచస్పతి వ్రాతను బట్టి అప్రాప్తప్రాప్తి రూపకమగు సంయోగము, పరిచ్ఛిన్నము లగు బుద్ధ్యాదులకునుగలదని తోచుచున్నది. అవయములన శబ్దస్పర్శ రూప రస గంధములని గౌడపాదులు మున్నగువారి మతము. ఈ మతమున శబ్దాది రహితములగు బుద్ధ్యహంకార ములకు సావయవత్వమెట్లు పొసగునని విచారింపవలయును.

## 11. కౌ రి క

సాం. ద = 1.126 వ సూత్రమును జూడుడు.

(త్రిగుణపదము సత్త్వాదిగుణపరమని గౌడపాదమతము.

అవివేకి = వివేచనాశక్తి రహితము అని జయమంగళ మతము.

**విజ్ఞాన** భిక్షుమతమునందు “అవివేకి విషయః” అనునది కర్మధారయ

సమాసము. కొందఱ మతమున వస్తీతత్వరుష సమాసము. విషయ పదమునకు జ్ఞానముకన్నను భిన్నమని యర్థము. దీని వలన యోగాచార్యమతము నిరసింపబడినదని నారాయణభట్టు వ్యాఖ్య. వాచస్పతి మతమున సామాన్యపదము వలన యోగా చార్యమత నిరాస మని యెఱుంగునది. నారాయణభట్టు మతమున సామాన్యపదము తుల్యార్థకము. గుణములనుబట్టి వ్యక్తావ్యక్తములు తుల్యములని భావము.

వాలంటిన్ను అను రోమక దార్శనికుని మతమున స్పిరిచియల్, హైటల్, మెటీరియల్ భేదమున మనుష్యాదులు త్రివిధములని కలదు. డేవిస్ అను సాంఖ్యకారికా వ్యాఖ్యాత పై వాలంటిన్ను మతము సాంఖ్యమత సదృశమని (వాసియున్నాడు. స్పిరిచియల్ సాత్వికసదృశమనియు, హైటల్ రాజసిక సదృశమనియు, మెటీరియల్ తామసిక సదృశమనియు ఈతనియభిప్రాయము. ఇట గౌడపాదమాతర వ్యాఖ్యానములందు అవ్యక్త పురుషులందు వ్యక్త వైధర్మ్యమును చెప్పనపుడు ఏకత్వము చెప్పబడినది. కాగా ఈ ఏకత్వమున కిహలోక పరలోకములందు ఏకరూపూడని యర్థము. దీనివలన క్షణికత్వవాదియగు బౌద్ధుని మతము నిరసింపబడినదని కొందఱమతము. కాని నిత్యమనుటవలననే క్షణికత్వవాదము నిరాకృతము కావచ్చును. కాన సజాతీయభేద రాహిత్యమే ఏకత్వమనవలయును. కాగా అద్వైతమతమునకు ఫీరి మతము సరిపోవుచున్నది.

త్రైగుణ్యము, అవివేకిత్వము, విషయత్వము, సామాన్యత్వము, అచేతనత్వము, ప్రసవధర్మిత్వము, అను నీ యాఱును వ్యక్తావ్యక్తములకు సాధారణధర్మములు. అహేతుమత్వము, నిత్యత్వము, వ్యాపిత్వము, నిష్క్రియత్వము, అనాశ్రితత్వము, అలింగత్వము, నిరవయవత్వము, స్వాతంత్ర్యము, అను నీ యెనిమిదియు, అవ్యక్తమునకు, పురుషునకును, సాధారణములు. అనేకత్వము వ్యక్తమునకు పురుషునికి సాధారణము. ఏకత్వానేకత్వములు, అవ్యక్తమునకు, పురుషునికిగల వైధర్మ్యములు. వ్యక్తావ్యక్త పురుషులకు గల సాధర్మ్య వైధర్మ్యములను దెలుపుపట్టిక.

వ్యక్తము	అవ్యక్తము	పురుషుడు
1 అహేతుమత్వము	అహేతుమత్వము	అహేతుమత్వము
2 నిత్యత్వము	నిత్యత్వము	నిత్యత్వము
3 అవ్యాపిత్వము	వ్యాపిత్వము	వ్యాపిత్వము
4 సక్రియత్వము	నిష్క్రియత్వము	నిష్క్రియత్వము
5 అనేకత్వము	ఏకత్వము	అనేకత్వము
6 అశ్రితత్వము	అనాశ్రితత్వము	అనాశ్రితత్వము
7 లింగత్వము	అలింగత్వము	అలింగత్వము
8 సావయవత్వము	నిరవయవత్వము	నిరవయవత్వము
9 పారతంత్ర్యము	స్వాతంత్ర్యము	స్వాతంత్ర్యము

అవివేకి యను పదమునకు, సత్త్వరజస్తమోగుణముల కన్న వేఱుచేయుటకు వీలులేనిదను నర్థము సర్వసమ్మతము. వాచస్పతి, సంభూయకార్యకారిత్వమని మఱియొక అర్థమును

గూడ వ్రాసెను. సంభూయకార్యకారిత్యమనగా సత్త్వరజస్తమోగుణములు పరస్పరము నపేక్షించి కార్యమును సాధించుట. వీనిలో నొకదాని కుద్రేకమున్నపుడు విసదృశపరిణామమును ఉద్రేకములేనియెడల సదృశపరిణామమును కలుగును. ఈ సంభూయకార్యకారిత్యము వ్యక్తావ్యక్తములకు సాధారణధర్మము.

“అవివేకివిషయః” అనునది ఒకే పదమనియు, అజ్ఞానులకు భోగసాధనమని యర్థమనియు కొందఱనుచున్నారు.

సాంఖ్యమతమున వేదాంతిమతమునను పురుషుడు చైతన్యస్వరూపుడు. వైశేషికమతమున చైతన్యము నుఖదుఃఖాదులును పురుషధర్మములు. పురుషు డచేతనుడుగాని చైతన్యరూపుడు కాడు.

విషయశబ్దమునకు భోగ్యమనియు సామాన్యశబ్దమునకు సర్వపురుష సాధారణమనియు మాతరవ్యాఖ్యానము.

విషయమనగా జ్ఞానముకన్న వేఱనియు, సామాన్యమనగా సర్వపురుషజ్ఞేయమనియు వాచస్పతిమతము.

సామాన్యమనగా సర్వపురుషభోగ్యము అని కామఖ్యనాధుడు.

“తద్విపరీతస్తథాచపుమాన్” అను కారికాభాగమువలన పురుషునకు వ్యక్తావ్యక్తవైధర్మ్యము సాధర్మ్యమును చెప్పబడినవి. “తద్విపరీతః” అనుదానివలన వైధర్మ్యమును, “తథాచ” అనుదాని వలన సాధర్మ్యమును చెప్పబడినవి. వ్యక్తావ్యక్తములకు సత్త్వరజస్తమోగుణసంబంధము కలదు. పురుషునికి

అది లేదు. కాన అత్రైగుణ్యమునుబట్టి పురుషుడు వ్యక్తా వ్యక్త విలక్షణుడు; ఆ హేతుకత్వమును బట్టి ప్రకృతికి సదృశుడు; అనేకత్వమునుబట్టి వ్యక్తసదృశుడు నగుచున్నాడని మాతరవ్యాఖ్యానము.

## 12. కారిక

సాం. ద = 1.127 న సూత్రమును జూడుడు.

ఈ కారికయందలి వృత్తి శబ్దము క్రియాపరము. ఈ క్రియ అభిభవాదిరూపము. కాగా అభిభవక్రియ, ఆశ్రయ క్రియ, జననక్రియ, మిథునక్రియ, అను నాలుగు క్రియలుకలవి గుణములని వాచస్పతి మతము. అభిభవము, ఆశ్రయము, జననము, మిథునము, వృత్తిత్వము అను అయిదు ధర్మములు కలవని మాతరగౌడపాదుల మతము. వీరిమతమున వృత్తిపద మునకు సుఖదుఃఖమోహరూప వృత్తులనియర్థము. అనగా సత్త్వము రజస్సునందు దుఃఖమును, తమస్సునందు మోహమును పుట్టించును. రజస్సు సత్త్వమునందు సుఖమును, తమస్సునందు మోహమును పుట్టించును. తమస్సు సత్త్వమునందు సుఖమును, రజస్సునందు దుఃఖమును పుట్టించునని భావము. ఇటు జననమన పరస్పరము నుద్బోధించుట అని మాతరమతము. పరిణామమని వాచస్పతి మతము.

సదృశపరిణామమనియు విసదృశపరిణామమనియు పరిణామము రెండువిధములు. సదృశపరిణామం దొక వస్తువు మఱి యొక వస్తువుగ మాఱుటగాని, కార్యకారణభావము కాని

ఉండవు. వినదృశపరిణామమం దీ రెండును ఉండును. కాగా నిట  
సదృశపరిణామము నంగీకరింపవలయును రజస్సువలన గలిగిన  
సత్వపరిణామము సత్వరూపమే యగునుకాని మఱియొక  
పదార్థరూపము కానేరదు. జననమన వృద్ధిరూప పరిణామము.  
కాగా జననమువలన వృద్ధిరూపపరిణామమును అభిభవమువలన  
అపకర్ష (తగ్గుట) రూపపరిణామమును కలుగవచ్చుననియు  
చెప్పవచ్చును. గుణముల కన్యోన్య్యాశ్రయము ద్వ్యణుకము  
లకు వలె నుండునని, మాతరగౌడపాదుల వ్యాఖ్యానము.  
మేడ మున్నగువానియందలి కొన్ని యిటుకలు పరస్పరాశ్ర  
యము కలవయినట్లే గుణములు పరస్పరాశ్రయము కలవని  
యును చెప్పవచ్చును.

### 13. కౌ రి క

సాం. ద = 1.128 వ సూత్రమును జూడుడు.

ఉపప్లంభమన విసుగుచెందిన దానిని ప్రోత్సహించుట  
అని వాచస్పతి ప్రేరకమని మాతరగౌడపాదులు.

అర్థతః = ప్రయోజనమునుబట్టి, సాధనవ్యాపారముండు  
నని గౌడపాదులు. నికుంభునిపుత్రులగు సుందోపసుందులు తిలో  
త్తమకొఱ కొకరి నొకరు చంపుకొనిరని భారతమందు కలదు.

### 14. కౌ రి క

సాం. ద = 1.129, 135, సూత్రముల జూడుడు.

“తద్విసర్వయాభావాత్” తయోః కార్యకారణములకు,  
వివర్వయాభావాత్ = భేదములేకపోవుటను బట్టి, అని యర్థము.

అనగా కార్యకారణములకు భేదము లేదు కాన త్రైగుణ్యమును బట్టి కార్యమందును కారణమందును అవివేకిత్వాదిప్రసవ పర్యంతమయిన ధర్మములు సిద్ధించునని మాతరగౌడపానుల వ్యాఖ్యానము.

ఇట నన్వృక్తమును పక్షముగజేసి త్రైగుణ్యహేతువుచే నవివేకిత్వమును సాధించినయెడల ఘటపటాదికము దృష్టాంతము కావచ్చును గాన నిది వీతానుమానము. న్యక్తాన్వృక్తముల రెంటిని పక్షముచేసినయెడల అన్వయదృష్టాంతము లభింపదు. పురుషునందు పై సాధ్యహేతువులు రెండును లేనందున పురుషుడు వ్యతిరేక దృష్టాంతము కావచ్చును. అప్పు డిది అవీతానుమాన మగును.

సాంఖ్యమతమున గుణములకు గుణికిని అభేదమే సంబంధము. తార్కికులకువలె సమవాయముకాదు. కావుననే “కారణగుణ విశిష్టత్వాత్” అనిచెప్పక కారణగుణాత్మకత్వాత్కార్యస్య” అని కారికలో చెప్పబడెను. నైయాయకులు రూపాదిమత్తులగు పరమాణువులవలన పృథివిమున్నగు కార్యము లుత్పన్నము లగుచున్నవని చెప్పుదురు. సాంఖ్యులు రూపాది రహితములగు సత్త్వరజస్తమోగుణములవలన కార్యజాత మభివ్యక్తమగునందురు. కాగా నైయాయిక సమ్మతములగు పరమాణువులు సాంఖ్యమతమున తన్మాత్ర స్థానీయములు. కాన నైయాయకుల కన్నను సాంఖ్యులు జగత్తును సూక్ష్మదృష్టితో బరిశీలించిరని తోచుచున్నది.



## 15. కా రి క

సాం. ద = 1.130, 131, 132 సూత్రముల జూడుడు.

పరమాణువులందలి వ్యక్తత గూపాదిమత్వమే యగుచున్నది. ఈ విషయము “వ్యక్తాద్వ్యక్తానామ్ ప్రత్యక్షప్రామాణ్యత్” అను గౌతమ సూత్రభాష్యమున వ్యక్తపదము వలన గూపాది మత్తులను అతీంద్రియములునగువానికి గ్రహణమని చెప్పబడినది.

శక్తి పదార్థాంతరమని మీమాంసక మతము. న్యాయ మతమున కారణమందుండెడి కార్యప్రాగభావముకన్న నక్రిక్తమగు శక్తిలేదు. సాంఖ్యకారికయందలి శక్తిపదమునకు కార్యము యొక్క అవ్యక్తావస్థయని వాచస్పతి. సామర్థ్యమని గౌడపాద మాతరులనుచున్నారు. ఈ సామర్థ్యము అవ్యక్తావస్థకన్న వేతాకాదా అను విషయము స్పష్టముగ జెప్పబడుటలేదు. కాని వారి యుదాహరణమునుబట్టి వేటిని తోచుచున్నది. పిచిచే కుమ్మరి కుండలు చేయ శక్తుడుకాని వస్త్రములనేయ శక్తుడు కాడని ఉదాహరణ మీయబడినది.

సమన్వయమువలన కారణసిద్ధి నైయామిక సమ్మతము. వారును కార్యకారణములకు సమన్వయము సంగీకరింతురు. కాని సమన్వయ పదమున కర్థముమాత్రమువేఱు. సాంఖ్య మతమున కారణధర్మములు కార్యమునం దనువర్తించుట సమన్వయము. న్యాయమతమున కారణగుణములనుబట్టి కారణగుణములవంటి గుణములు కార్యమునందుండుట సమన్వయము. సమన్వయము మాత్రము ఉభయసమ్మతము.

“అవిభాగాద్వైశ్వరూప్యస్య” అనుచోటున నవిద్యతే భాగః అన్య అనువృత్తత్వినిబట్టి అవిభాగ శబ్దమునకు అవిభక్త యని యర్థము. కాగా ఒక సాధారణ ద్రవ్యమునుండి అనేక ధములగు పదార్థములు పుట్టుచుండును. ఒక చెఱకుగడనుండి నము, బెల్లము, పంచదార మున్నగునవి సిద్ధించుచున్నవి. ఇట్లే నానారూపమగు ఈప్రపంచమున కొక సాధారణ కారణ ముండవలయును. అదియే యవ్యక్తమని జయముగ శ్రుతిక.

విభాగమన సభివ్యక్తియనియు అవిభాగమన తిరోభావ మనియు గొడపాదుల వ్యాఖ్య. కాగా కార్యముయొక్క అభివ్యక్తినిబట్టియు తిరోభావమునుబట్టియు కారణమగు సవ్యక్తము సిద్ధించునని భావము.

16. కా రి క

సాం. ద = 1.136 సూత్రమును జూడుడు.

పరిణామికారణమనియు అపరిణామికారణమనియు కారణము రెండువిధములు. ఇటప్రధానము పరిణామికారణమని నిరూపించుటకు కారికలో “పరిణామతః” అని చెప్పబడినది. ఏకవిధమగు ప్రధానమువలన ననేకవిధములగు కార్యములెట్లు పుట్టుచున్నవని శంకించి “త్రిగుణతః” అని చెప్పబడినది. కాగా ప్రధానమునందును సత్త్వము, రజస్సు, తమస్సు, అనెడి గుణములవలన బహుత్వముకలదు. కాన ననేకవిధమగు కార్యోత్పత్తికి భంగములేదని మాతరవ్యాఖ్య.

అభివ్యక్తమగు మహదాది కార్యమునుబట్టి కారణమగు అవ్యక్తము సిద్ధించును. గుణత్రయమువలనను సముదాయము

వల.

అన.

వల.

వల.

నల.

అన.

చె.

రి.

గు

పరి

అ

అ

అ

అ

అ

అ

అ

అ

అ

వలనను పరిణామము ననుసరించి కార్యము లుద్భవించును. అనగా రుద్రుని తలయందుబడిన మాడు గంగాప్రవాహముల వలనను ఒకే ప్రోతస్సు ఏర్పడినట్లు గుణత్రయమువలన నొక వ్యక్తపరిణామ మేర్పడును. తుత్తుసముదాయమువలన పటము నలె గుణసముదాయమువలన మహదాది వ్యక్తము సిద్ధించును అని గొడపాదుల టీక.

ఇట మొదటి గుణత్రయ పరిణామము వాచస్పతి చెప్పిన సదృశపరిణామమా? లేక మఱియొకటియూ? అని విచారింపవలసియున్నది. పూర్ణచంద్రునిటీకయందు మాత్రము గుణత్రయ పరిణామము సదృశపరిణామ మనియు సముదయ పరిణామము వినసదృశపరిణామ మనియు స్పష్టముగ చెప్పబడినది.

## 17. కా రి క

సాం. ద = 1.140,144 సూత్రముల జూడుడు.

“సంఘాతపరార్థత్వాత్” ఇట సంఘాతశ్చాపారార్థశ్చ” అని కర్మధారయ సమాసము. కాగా సంఘాతత్వము, పరార్థత్వమందు హేతువు. అనగా సంహతమగునది పరార్థమే యగునని భావము. సంహతత్వమన సుఖదుఃఖమోహోత్పత్తికములగు సత్త్వరజస్తమో గుణముల కూడిక యని పూర్ణచంద్రునివ్యాఖ్య.

గుణములనోన్మేషము కలసి కార్యము నారంభించుట కాని ద్రవత్వకఠినత్వాది రూపముకాని సంహతత్వమని అనిరుద్ధని టీక. ఈ విషయమును సాం. ద = 1.142 వ సూత్రమున జూడుడు.

కార్యారంభక సంయోగమే సంహతత్వమని వంశీధరుని వ్యాఖ్య. సాంఖ్యమతమున గుణముల నేతనము సంయోగ రూపమా, సంబంధాంతరమా, అని విచారింపవలసియున్నది.

“సంఘాతస్య పరార్థత్వాత్” అని కామాఖ్యనాథుని వ్యాఖ్య. ఏది మతమున ప్రకృతి మొదలు పృథివీ వర్యంతము అయిన సముదాయమే సంఘాత మనబడును.

సముదాయము సంఘాతమని మాతగన్యాఖ్యలోగలదు.

“త్రైగుణ్యవిపర్యయాత్” అని పుణ్డిషునియందు అసంహ తత్వమును జెప్పి “సంఘాతపరార్థత్వాత్” అని సుహతము కాన ప్రకృత్యాదికము పరార్థమగుచున్నది. త్రైగుణ్యము లేనందున పురుషుడు అసంహతుడు. అసంహతుడు కావుననే పరార్థము కాడను విషయ మీకారిలో జెప్పబడినది.

“సత్త్వగుణః, కించిన్నిస్తాభావప్రతియోగీ, పరిచ్ఛిన్న త్వాత్” అను అనుమానముచే త్రైగుణ్యాభావాధికరణముగ పురుషుడు సిద్ధించునని “త్రైగుణ్యవిపర్యయాత్” అనుదాని కర్థమని గొడపాదులు. వీరిమతమున నిది స్వతంత్రహేతువు.

విపర్యయమన నభావము. కాగా త్రైగుణ్యాభావమున కాధారముగ పురుషుడు సిద్ధించునని కామాఖ్యనాథుని టీక.

ఆదిపదమువలన 11 వ కారికలో జెప్పిన అవివేకిత్వా దుల గ్రహింపవలెనని భిక్షుమతము.

అధిస్తానమన భోక్తృసంయోగము. ఇది ప్రకృత్యాదుల పరిణామమునకు కారణమని భిక్షుమతము.

ప్రతిబింబద్వారమున స్వాధీనమును చేసికొని అవస్థాన మని రమేశచంద్ర, కృష్ణనాథులు. పరంపరచే చైతన్యసంపాదక మని పూర్ణచంద్రుడు. దీనివలన “ప్రకృత్యాదికం, పరేణాభిష్ఠితమ్ సుఖదుఃఖమోహాత్మకత్వాత్, రథాదివత్” అని అనుమానము సిద్ధించుచున్నది. భోక్తృభావాత్ = భోక్తృత్వాత్ అని అర్థము.

పురుషునకు భోగమెట్లనిన ప్రమాణరూపమగు చిత్త వృత్తియం దారూఢమయిన ప్రకృతి పురుషాదికము ప్రమేయ మనబడును. ఈ ప్రమేయము పురుషునియందు వృత్తితోగూడ ప్రతిబింబించి భాసించును. కాగా విషయముతోగూడిన వృత్తి యొక్క ప్రతిబింబసముతోగూడిన స్వరూపమే పురుషునికి భోగము. ఇదియే ప్రమాణమునకు ఫలమును అగుచున్నదని భిక్షుమతము. పురుషునియందు విషయ ప్రతిఫలనములేదు. విషయమునందే పురుషుడు ప్రతిబింబించును అను వాచస్పతి మతమున విషయమునందు ప్రతిబింబాధానమే భోగమన బడును. భిక్షుమతమున ప్రమేయము వృత్తితోగూడ పురుషుని యందు ప్రతిబింబించుటయే భోక్తృత్వము. వాచస్పతి మత మున ప్రకృతియందు పురుషుడు ప్రతిబింబించుటయే భోక్తృత్వము. కాగా పురుషునియందు కర్తృత్వమువలె భోక్తృత్వమును వాస్తవికము కానేరదని తోచుచున్నది.

“కైవల్యార్థం పువృత్తే” ప్రకృతియొక్క పువృత్తి అనిరక్తునకు భోగముకొఱకును విరక్తునకు మోక్షముకొఱకును అగు చున్నది.

## 18. కా రి క

సాం. ద. 1.149 వ సూత్రమును జూడుడు.

జన్మ మరణ కరణములయొక్క వ్యవస్థనుబట్టియు ప్రవృత్తి వ్యవస్థనుబట్టియు సుఖదుఃఖవ్యవస్థనుబట్టియు పురుష బహుత్వము సిద్ధించుచున్నదని కారికార్థము.

17 వ కారికయందలి విషయ శబ్దము అభావపరము. ఇట పరిణామపరమని యెఱుంగునది.

పురుషబహుత్వము నంగీకరించిన సాంఖ్యమతమునందు అభేదశృతులెట్లుపపన్నములగును అను శంకకు, అభేదమన అపృథక్త్వమనియు, భేదమన అన్యోభావమనియు జెప్పదుము. కాగా పురుషులకు స్వాభావికభేద ముండుటవలన భేదశృతులును, అపృథక్త్వమునుబట్టి అభేదశ్రుతులు ఉపపన్నములగునని, భిక్షువనుచున్నాడు. దీనివలన వీరికినినై యాయికులకువలె పురుషునకు విభుత్వము సిద్ధించుచున్నది.

జన్మమరణవ్యవస్థనుబట్టి పురుషభేదము సిద్ధించుచున్నదనుటవలన ఈ జన్మమరణవ్యవస్థ స్వతస్సిద్ధమగున పురుషభేదమునకు జ్ఞాపకమగుచున్నది. వేదాంతమతమున ఉపాధిభేదము పురుషభేదమునకు కారకము జ్ఞాపకముగూడ నగుచున్నది.

## 19. కా రి క

సాం. ద = 1.148, 161, 162, 163, సూత్రముల జూడుడు.

పురుషునకు సాక్షిత్వము, ద్రష్టృత్వమును ఈ కారికయందు జెప్పబడినవి. సాక్షిత్వమన, ప్రతిబింబద్వారమున

బుద్ధిసుఖాదులతో సంబంధము కలిగియుండుట. బుద్ధివృత్తి ద్వారమున ఘటాదులను బ్రకాశింపజేయుట ద్రష్టృత్వము. అనగా బుద్ధితోగల సాక్షాత్సంబంధము సాక్షిత్వము. విషయములతోగల పరంపరాసంబంధము ద్రష్టృత్వమనిభావము. 1.161 వ సూత్రమునం దీ విషయము స్పష్టము. పురుషుడు బుద్ధికి సాక్షియగును. ఘటాదులకు ద్రష్టయగునని భిక్షువనుచున్నాడు.

“పశ్యతి శృణోతిసర్వం కరోతి స్థితౌ ప్రసంగంచ |  
నాపిస్వతోనపరతో నో భయత శ్చాప్యదాసీనః”

ఈ శ్లోకమునుబట్టి నపశ్యతి, నప్రేక్షతి, నశృణోతి, నస్పృశతి, నరస్యతి, నస్థితౌ కరోతి, నప్రసంగం కరోతి అని పురుషునియందు ఔదాసీన్యము సప్తవిధము.

“బాలహుతాశనతరవః స్వయమకృతానాం యథా చ భోక్తారః | పురుషో విషయఫలానాం స్వయమకృతానాం తథా భోక్తా” అను నార్యోక్తినిబట్టి పురుషుడు కర్త కాకపోయినను భోక్త కావచ్చును అని జయమంగళుని వ్యాఖ్య.

## 20. కౌ రి క

సాం. ద = 1.164 సూత్రమును జూడుడు.

ప్రధానపురుష సంయోగము భోక్తృభోగ్యభావరూపమని వాచస్పతి. విలక్షణమని భిక్షువు. అనగా ప్రకృతియందు వికారాపాదకము, పురుషునియందు వికారానాపాదకమును అని భావము.

ప్రకృతి పురుషులకు వాస్తవ సంయోగము సంభవించును కాన సాన్నిధ్యమునే సంయోగ మనవలయును. ఈ సాన్నిధ్యమును బట్టియే ప్రకృతియందు చైతన్య భ్రమయు, పురుషుని యందు కర్తృత్వభ్రమయు పుట్టుచున్నవి. దీనినే వేదాంతము సోపాధిక భ్రమ యందురు.

వాచస్పతిమతమున ప్రధానమందు పురుష ప్రతిబింబము మాత్ర మంగీకరింపబడినది. కాన వీరి మతమందు ఈ కారిక యందు చెప్పబడిన పరస్పరాధ్యాసము ఈ ప్రతిబింబమువలననే సిద్ధింపవలయును. భిక్షుమతమున పరస్పర ప్రతిఫలన మంగీకరింపబడినది. అయినను 1.164 వ సూత్ర వ్యాఖ్యానమందలి జల సూర్యోదాహరణమునుబట్టి వీరికిని ఒకే ప్రతిబింబమువలన పరస్పరాధ్యాసము సిద్ధింపవచ్చును. మరియు అయోవహ్నియు లను దృష్టాంతముగ జూపుటనుబట్టి ప్రతిబింబము లేకుండగనే అధ్యాసము సిద్ధింపవచ్చును.

## 21. కారిక

సాం. ద = 11.1 వ సూత్రమును జూడుడు.

మారరవృత్తియందీ కారిక కవతరణమిట్లు వ్రాయబడినది.

ఏకకర్మజము ఉభయకర్మజము స్వాభావికము శక్తి హేతుకము ఆకస్మికము అర్థహేతుకము అని సంయోగము అయిదువిధములు. ప్రకృతిపురుషులకు అర్థహేతుకమగు సంయోగము తప్ప మఱియొక సంయోగము సరిపడదు. కాన అర్థహేతుకమగు సంయోగము నీ కారికయందు నిరూపించుచున్నాడు.



22. కా రి క

సాం. ద = 11.10 వ సూత్రమును జూడుడు.

న్యాయమతమున శబ్దము ఆకాశగుణమే కాని వాయువు మున్నగువాని గుణము కానేరదు. మఱియు ఆకాశము మనస్సు నిత్యములు. సాంఖ్యమతమందు అహంకారము వలన ఇంద్రియములు పుట్టునని నిరూపింపబడినది. న్యాయమతమున భూతములవలన ఇంద్రియములు పుట్టినవని చెప్పబడినది. కాన సాంఖ్యులకును నైయామికులకును ఇట భేదము కలదు.

సాంఖ్యమతమున ప్రకృతి సత్త్వరజస్తమో గుణాత్మకము. దీనినే బ్రహ్మయనియు అన్యక్తమనియు చెప్పుదురు. వేదాంతి మతమున భావరూపమగు అజ్ఞానమే ప్రకృతి. సాంఖ్యులు చెప్పిన మహత్త్వమునే పౌరాణికులు హరిహర హిరణ్యగర్భరూపమున వర్ణింతురు.

న్యాయమతమం దహంకారము జ్ఞానరూపము. సాంఖ్య మతమం దహంకార మిట్లు నిరూపింపబడినది. వర్ణములఱువది నాలుగు. వీనిలో అకారము మొదటిది. హకారము చివరది. ఈ రెంటికిని ప్రత్యాహారము చేసినయెడల 'అ-హ' అను రెండు వర్ణములవలనను మొత్తము వర్ణములన్నియు గ్రహింపబడును. ఈ అ-హ-లకు బిందువును చేర్చిన అహం, అని లభించును. "వర్ణాత్కారః" అను సూత్రమునుబట్టి అహంకారమని సిద్ధించును. కాగా అహంకార మన వర్ణమాల యని తేలివచ్చి. ఈ వర్ణ మాలను యోగులు శాబ్దకులును పరా, పశ్యంతీ, మధ్యమా, వైఖరీ యని వ్యవహరింతురు. ఈ వర్ణమాలా రూపకమగు

అహంకారమునుండి పోడశగణము (పంచమహా భూతములు, ఏకాదశేంద్రియములు) ఏర్పడుచున్నది. మఱియు ఈ యహంకారమునకు వైకృతమనియు, తైజసమనియు, తామసమనియు వ్యవహారము కలదు. తామసాహంకారమునకు భూతాదియని సాంఖ్యపరిభాష. అందు తామసాహంకారమువలన శబ్దము మున్నగు పంచతన్మాత్రమును సాత్వికమువలన మనస్సు, జ్ఞానేంద్రియములును, రాజసాహంకారమువలన మూఢా మూఢాత్మకములగు కర్మేంద్రియములును పుట్టుచుండునని మాతరమతము.

కుంభకారశబ్దమువలె అహం అనువృత్తికి కారణమగుట వలన అహ మభిమాన వృత్తితో గూడిన అంతఃకరణము అహంకారమనబడునని భిక్షుమతము. “అభిమానో అహంకారః” అనుటవలన అంతఃకరణవృత్తి రూపమగు అభిమానమే అహంకార మని తత్వకౌముదియందు చెప్పబడినది.

రమేశచంద్రుడు మున్నగు టీకాకారులు వృత్తివృత్తి మత్తుల కభేదము సంగీకరించి అభిమాన వృత్తికల అంతఃకరణమును అహంకారమనుచున్నారు. వాచస్పతిమాట న్యాయవేదాంతిసమ్మతము. టీకలు భిక్షువుననుసరించినవి. పంచతన్మాత్రమును మహత్తత్వమువలన బుట్టినవని యోగదర్శనమున వ్యాసునిచే న్నాయబడినది. అ 2.19 వ సూత్రమును జూడుడు. కాని 1 వ పాదమున 45 వ సూత్రమునందు అహంకారమువలన బుట్టినవనియు నాతని చేతనే చెప్పబడినది. మఱియు నీ సూత్రమున తన్మాత్రమనుండి అణువులు పుట్టినవనియు కలదు.

న్యాయమతమున పరమాణువులు నిత్యములు. కాగా పాతం జలసమ్మతములగు అణువులు నైయాయికసమ్మతత్ర్యణుకములు కాని పరమాణువులు మాత్రము కాజాలవు. శబ్దతన్మాత్రవలన నాకాశము, స్పర్శతన్మాత్రవలన వాయువు ఇట్లే ఒక్కొక్క తన్మాత్రవలన నొక్కొక్క భూతము పుట్టునని మాతర గౌడ పాదులనుచున్నారు. వాచస్పతి మతమున ఆకాశము శబ్దమును ఒక తన్మాత్ర వలనను వాయువు శబ్దస్పర్శలను రెండు తన్మాత్రలవలనను పుట్టునని కలదు. కిరి న కారికను జూడుడు. వ్యాసమతము వాచస్పతి మతమును సరిపోవును. న్యాయమతమున భూతములవలన తన్మాత్రలు పుట్టును కాని తన్మాత్రల వలన భూతోత్పత్తి చెప్పబడుటలేదు.

## 23. కారిక

సాం. ద = 11.13, 14 సూత్రముల జూడుడు.

ఈ కారికయందు బుద్ధియొక్క సాత్వికరూపము తామస రూపమును నిరూపింపబడినవి కాని రాజసరూపము నిరూపింపబడుటలేదు. కాని పైనిచెప్పబడిన సాత్విక తామస రూపములు రెండును రజస్సుయొక్క సంబంధము లేనియెడల సిద్ధిపనేరవు గాన వీనినే రాజసరూపములని చెప్పవచ్చును. వీనికన్నను వేరగు రాజసరూపములు బుద్ధికిలేవు.

వైరాగ్యము బాహ్యమనియు ఆభ్యంతరమనియు ద్వివిధ మని మాతరగౌడపాదు లనుచున్నారు. పాతంజలులును పర వైరాగ్యమనియు అపరవైరాగ్యమనియు వైరాగ్యము రెండు

విధము లనుచున్నారు. వీరి అపరవైరాగ్యము మానరోక్త బాహ్య వైరాగ్యమును ఒక్కటియే. ఇదియే వశీకారసంజ్ఞయని కాముదిలో చెప్పిరి. వాచస్పతి చేసిన విభాగము గొడవాదాదుల గ్రంథములం దగపడుటలేదు.

“మోక్షేధీః జ్ఞానమన్యత్ర విజ్ఞానం శిల్పశాస్త్రయోః”  
అను అమరకోశమునుబట్టి ఆత్మజ్ఞానమే ఇట జ్ఞానశబ్దమున కర్థము. అమరమునందు చెప్పిన 8 ఐశ్వర్యములలో గరిమ కలదు. ఇట దానికి బదులు సత్యసంకల్పతత్వము చెప్పబడినది.

## 24. కౌ రి క

సాం. ద = 11.16, 17 వ సూత్రముల జూడుడు.

(1) సాంఖ్యమతమున మనస్సనియు, బుద్ధి అనియు, అహంకారమనియు, అంతఃకరణము త్రివిధము. (2) వేదాంతముల మతమున మనోబుద్ధి చిత్తాహంకార భేదమున నాలుగువిధములు. వీరి చిత్తము సాంఖ్యమతమున బుద్ధిలో చేరును. (3) తార్కికమతమున మనస్సు ఒక్కటియే అంతఃకరణము. బుద్ధి చిత్తాహంకారములు ఆత్మధర్మములు.

అందఱు మతమందును ఒక్కటియే అంతఃకరణమనియు దానినే క్రియాభేదమునుబట్టి మనోబుద్ధిచిత్తాహంకారముల నెడి వ్యవహారము కలుగుచున్నదని చెప్పట లెఱుయని తోచుచున్నది.

ఇట నింద్రియములకును తన్మాత్రలకును అహంకారము కారణమని చెప్పటవలన ఇంద్రియములకును తన్మాత్రలకును పౌర్వాపార్య నియమములేదు. ఇంద్రియములలో సోకదాని

కొకటి కారణముకాదు. తన్నాత్రలందు మాత్ర మట్టి కార్య కారణభావము కలదు. న్యాయమతమందు ఇంద్రియములు భూతములయొక్క కార్యములని చెప్పబడినది.

## 25. కా రి క

సాం. ద = 11. 18 వ సూత్రమును జూడుడు.

వేదాంతముల మతమున భూతసూక్ష్మముల సత్త్వభాగములనుండి జ్ఞానేంద్రియములయొక్కయు సముదాయమునుండి మనస్సు యొక్కయు రజోభాగ సముదాయమునుండి కర్మేంద్రియముల యొక్కయు ఉత్పత్తి చెప్పబడినది. సాంఖ్య మతమం దహంకారమునుండి ఇంద్రియోత్పత్తి చెప్పబడినది. కర్మేంద్రియములందు ప్రకాశమను ధర్మములేదు. కాని లాఘవమున్నది. కనుకనే వానినిగూడ సాత్వికాహంకార కార్యములనుచున్నారు. నిజమునకు వీనిని రాజసాహంకార కార్యములనుట మంచిది. ఇంద్రియములకు స్వస్వవిషయగ్రహణ సామర్థ్యమునుబట్టి సాత్వికములని వ్యవహారము. ఇంద్రియములన్నియు సాత్వికాహంకార కార్యములని వాచస్పతి మతము.

మనస్సు ఇంద్రియాధిష్ఠాన దేవతలును సాత్వికాహంకార కార్యములు. ఇంద్రియములు పదియు రాజసాహంకార కార్యములని బిక్షుమతము. ఈతనికి కూర్మపురాణ మాధారము. తామసాహంకారము వలన పంచతన్మాత్రలు పుట్టును.

## 26. కా రి క

సా. డ = 11.19 వ సూత్రమును జూడుడు.

న్యాయమతమున బుద్ధింద్రియములే అంగీకరింపబడినవి కాని కర్మేంద్రియము అంగీకరింపబడుటలేదు. బుద్ధింద్రియములన బుద్ధి పరిణామమగు జ్ఞానసాధనములగు ఇంద్రియములని అర్థము. కర్మేంద్రియములన స్థూలములగు హస్తాదులుకావు. ఆదానము, గమనము మున్నగు సూక్ష్మముగు శక్తి అని పూర్ణాచంద్రుని మతము.

“ఇంద్రోమాయాభిః” అను శ్రుతియందలి ఇంద్ర శబ్దము ఆత్మపరము. కాగా “ఇంద్రియము క్రియాసాధన మగుటవలన కుతారాదులకువలె దీనికిని కర్తృకావలయును. ఆ కర్తయే ఆత్మ” అని అనుమానమువలన ఆత్మ సిద్ధించును. ఇల్లింద్రియము ఆత్మకు చిహ్నమగుచున్నది. న్యాయమతమం దాత్మకు స్వాభావికమగు కర్తృత్వము కలదు. సాంఖ్యులు వేదాంతులును కర్తృత్వ మారోపితమనుచున్నారు. “త్వగా ఖ్యాని” అను చోటున “స్పృశనకాని” అని గౌడపాద వ్యాఖ్యాతమగు పాఠము. “శ్రోతృత్వచ్ఛూరసననాసికా ఖ్యాని” మాతరసమృతమగు పాఠము.

## 27. కా రి క

సాం. డ = 11.26, 27 వ సూత్రముల జూడుడు.

“బాహ్యభేదాశ్చ” అని వాచస్పతి గ్రహించిన పాఠము. “గాహ్యభేదాత్” అనిమాతరసమృతపాఠము. “బాహ్యభేదాశ్చ”

అనునది దృష్టాంతమని వాచస్పతి మతము. విషయభేదమునుబట్టి ఇంద్రియభేదము సిద్ధించుచున్నదని మాతరుని మతము. మనస్సున కింద్రియత్వమును కొందఱు వేదాంతులంగీకరించుటలేదు. మనస్సున కింద్రలింగత్వమే ఇంద్రియాంతరసాధర్మ్యమని జయమంగళుని మతము. దీనిని వాచస్పతి నిరాకరించుచున్నాడు. అదృష్టము గూడ గుణపరిణామమే యగుట వలన అదృష్టవిశేషమే గుణపరిణామ విశేషమని వాచస్పతి మతము. సత్వాదిగుణముల యొక్క ఉత్క రాజకర్షణములే అదృష్టమని మాతరవాఖ్య.

28. కా ౩ క

సాం. ద = 11.28 వ సూత్రమును జూడుడు.

ఇట నిర్వికల్పకజ్ఞాన మాలోచనశబ్దమున కర్థ మని వాచస్పతివ్యాఖ్య. నిర్వికల్పక సవికల్పములు రెండును అని భిక్షువ్యాఖ్య. వీరువురును తమతమ మతసమర్థనమునకు కుమారిలుని వార్తికముల నుదాహరించిరి. ఇంద్రియములందుండెడి స్వస్వవిషయగ్రహణ సామర్థ్యమే ఆలోచన మని మాతరమతము. యోగశాస్త్రమున సవికల్పకమున కింద్రియ జన్యత్వము చెప్పబడినది. కాన సవికల్పకము మనో మాత్ర జన్యమను మతము సరికాదని భిక్షువనుచున్నాడు. సాం.ద = 11.32 వ సూత్రమును జూడుడు. వీరి మతమున సంకల్ప వికల్పములు మనస్సు యొక్క వ్యాపారములు. సంకల్పము చిక్కిర్వారూపము, వికల్పము సంశయ రూపమును అగుచున్నవి.

## 29. కారిక

సాం. ద = 11.30, 31 వ సూత్రముల జూడుడు.

ఈ కారికయందు “ప్రాణాద్యాః వాయవశపంచ” అనుట వలన ప్రాణము వాయు గూఢమని తేలుచున్నది. కాగా “ఏతస్మాజ్ఞాయతేప్రాణః మనస్సర్వేంద్రియాణిచ ఖింవాయు ర్జోతిరాపః పృథివీవిశ్వప్యధారిణీ” అను శ్రుతియందు ప్రాణము వాయువు వేఱుగ జెప్పబడినందున ఆశ్రుతితో విరోధము వచ్చు ననుశంక కలుగవచ్చును. కాని ఈ కారికయందే “కరణవృత్తిః” అనుటవలన ప్రాణనము మున్నగు క్రియావిశేషమే ప్రాణశబ్దమున కర్థముకాని వాయువుకాదని రమేశచంద్రుడు. శ్రుతియందలి ప్రాణశబ్దముచే అంతరవాయువును వాయుశబ్దముచే బాహ్యవాయువును గ్రహింపవలయును. ఇట్లే మనశ్శబ్దముచే నంతరింద్రియమును ఇంద్రియశబ్దముచే బాహ్యేంద్రియములును చెప్పబడినవికాన విరోధములేదని కృష్ణనాథుని మతము. ఒకే ప్రాణవాయువు స్థానభేదమునుబట్టియు క్రియాభేదమును బట్టియు ప్రాణాపానాది సంజ్ఞల నందుచున్నది. కాన పంచ అను పదమునకు విరోధములేదు. ఇది వైశేషిక సమ్మతము. ఇట “సామాన్యకరణవృత్తిః” అనునది మనోబుద్ధ్యహంకారముల సాధారణ వ్యాపారమని వాచస్పతి. ఇది సూతరసమ్మతము. ప్రాణనము మున్నగునది మొత్తము పదుమూడింద్రియములకును సాధారణ వ్యాపారమని గౌడపాదమతము. యోగ దశిపా, కిరివ సూత్రమును జూడుడు. ప్రాణశబ్దముచే వాయువు గ్రహింపబడదు. అంతఃకరణత్రయముయొక్క శరీరధారణ



రూపమగు సామాన్య వ్యాపారమే చెప్పబడుచున్నది. ఇది వాయువువలె సంచరించునదగుటచే వాయువని చెప్పబడినది. అని భిక్షువు. వాయువు వేఱనియు ప్రాణము వేఱనియు శ్రుతియే చెప్పబడుచున్నది కాన ప్రాణము వాయురూపము కాదు. క్రియా రూపము. సాం. ద = 11.31 వ సూత్రమును జూడుడు. ప్రాణాదులు వాయువులే. అవి అంతఃకరణముయొక్క జీవన యోనియత్నము వలన ధరింపబడుచున్నవి. కాన ప్రాణాది వాయువులు అంతఃకరణ సామాన్య వ్యాపారము అని వాచ స్పతి. ఈతని మతము భిక్షుచే నిరాకరింపబడినది.

### 30. కౌ రి క

సాం. ద = 11.32 సూత్రమును జూడుడు.

28 వ కారికార్థము సయిత మీ సూత్రమునందు జేర్పబడినది.

“క్రమశోఽక్రమశశ్చేంద్రియ వృత్తిః” సాం. ద = 11.

31. ఈ సూత్రమునందు ఇంద్రియవృత్తులకు మాత్రమే క్రమికత్వ చూగపద్యములు విచారింపబడినవి. ఇదియు మనస్సు అణువు కాన ఇంద్రియములకు క్రమికవృత్తులేకాని యుగపద్యవృత్తులు లేవను నైయామికమతనిరాకరణము కొఱకేర్పడినది. కాన బుద్ధ్యహంకార వృత్తులకిట ప్రసక్తిలేదు అని భిక్షువు.

కాని కారికయందు చతుష్టయ పదముండుటవలన కారి కకు వాచస్పతి చెప్పినట్లే వ్యాఖ్యానమును చేయవలయును. సూత్రమునందు చతుష్టయపదము లేదుకాన సూత్రమునకు

భిక్షువు చెప్పినట్లే వ్యాఖ్యానము చేయుట మంచిదని తోచుచున్నది. కాని విరోధము లేనందున వాచస్పతి వ్యాఖ్యానము వలన నైయాయికమత నిరాకరణము సిద్ధింపదు.

### 31. కౌ రి క

సాం. ద = 11. 37 సూత్రమును జూడుడు.

ఇటు పురుషార్థ శబ్దమునకు పురుషునియొక్క భోగము కైవల్యమును అర్థమని వాచస్పతి మారదులు. కాగా భోగాపవర్గములకు పూర్వభావియగు కరణవృత్తికి పశ్చాద్భావులగు భోగాపవర్గము లెట్లు కారణములగునని శంక కలుగుచున్నది. కాన భోగసాధనమును అంతఃకరణ గతమును అగు అదృష్టమే పురుషార్థ శబ్దమున కర్థమనికాని, ఇంద్రియ ప్రవృత్తికి ఫలమగు భోగమునకు హేతుత్వము నంగీకరించికాని “పురుషార్థ ఏవ హేతుః” అను కారికాభాగమును సరిపెట్టవలెను. భారతీయ దర్శనములందు ఫలమునకు వైవత్తిక హేతుత్వముమాత్రమంగీకరింపబడినది కాని వాస్తవ హేతుత్వములేదు. గ్రీకు దార్శనికులందు ఆరిస్టాటల్ మహాశయుడు ఫలమునకునువాస్తవ హేతుత్వము నంగీకరించెను. ఫలరూపమగు కారణమునకు (Final cause) అని వ్యవహారము. వీరిమతమందు ఉపాదాన కారణము నిమిత్తకారణము ఆకృతికారణము ఫలరూప కారణమని కారణము నాలుగు విధములు.

న్యాయమతమం దాత్మకు కర్తృత్వముకలదు. కాన నాత్మయందలి యత్నముచే నింద్రియములు ప్రవర్తించును.

సాంఖ్యమతము దాత్మకు కర్తృత్వములేదు. కాన పురుషార్థమే ఇంద్రియములకు ప్రవర్తకము. మఱియు న్యాయమతమున ఇంద్రియ ప్రవృత్తినిబట్టి ఆత్మారుమానము. సాంఖ్యమతమున సంఘాతపదార్థత్వమునుబట్టి ఆత్మానుమానము. సాంఖ్యమతము దాత్మకు వాస్తవ కర్తృత్వము లేకపోయినను అయస్కాంతమువలె సన్నిధానమునుబట్టి ఇంద్రియ ప్రేరకు డగుటవలన ఇంద్రియ ప్రేరకత్వరూపమగు కర్తృత్వముండవచ్చును. కాని యత్నరూపమగు కర్తృత్వము మాత్రము లేదు. యుద్ధమునందు భటులది స్వాభావిక కర్తృత్వము. సన్నిధానమువలన రాజునదారోపితమగు కర్తృత్వము. ఇట్లే ఆత్మయం దారోపిత కర్తృత్వము నంగీకరించినను అంగీకరింపవచ్చును. కావుననే “అత ఆత్మని కర్తృత్వమకర్తృత్వంచ సంస్థితమ్ | నిరిచ్ఛత్వా ద కర్తృత్వం కర్తాసన్నిధిమాత్రతః” అను నార్యోక్తి సరిపోవుచున్నది అని బిక్షుమతము. ఇంద్రియ ప్రవృత్తికి పురుషార్థరూపమగు నిమిత్తకారణముకలదు. కర్తమాత్రము లేడని మాతరమతము. విరిమతమునం దింద్రియప్రవృత్తికి కర్తృరూపనిమిత్త కారణముగాని కరణరూప నిమిత్తకారణముకాని లేవని తోచుచున్నది.

## 32. కౌ రి క

సాం. ద = 11.38 వ సూత్రమును జూడుడు.

తార్కికమతమున కారణజన్యమై కార్యసాధకమగునది హ్యసారము. ఎట్లన తంత్రజన్యమై పటసాధకమగు తంత్రు

సంయోగము పటరూపకార్యమందు తంతువులకు వ్యాపారమగుచున్నది. సాంఖ్యులు క్రియావిశేషమునే వ్యాపారమందురు. కాని తార్కికులు చెప్పిన సంయోగాదికమును వ్యాపారమని అంగీకరింపరు. ఇట్లే ప్రాగభావ ప్రతియోగి (పుట్టినది) కార్యమని తార్కికమతము. క్రియాజన్యఫలముతో కూడినది కార్యమని సాంఖ్యమతము.

“పంచాభిబుద్ధయః” అను 8 వ కాపిలసూత్రమునకు మనోబుద్ధ్యహంకారములు మూడు, జ్ఞానేంద్రియ కర్మేంద్రియములు రెండు కలిసి అయిదును అభిబుద్ధులు = ఇంద్రియములని మాధవస్వామి వ్యాఖ్య. అభిమానాదికము అభిబుద్ధియని రఘునాథునిటీక. కర్మేంద్రియము లయిదు, జ్ఞానేంద్రియము లయిదు, మనోబుద్ధ్యహంకారములు మూడును మొత్తము పదుమూడు కరణములని యిట జెప్పబడినది. ఆహరణ ధారణములు కర్మేంద్రియ వ్యాపారములు. ప్రకాశము బుద్ధిధర్మమని గొడపాదులు. ఆహరణము సర్వేంద్రియ సాధారణము. ధారణ మహంకార ధర్మము. ప్రకాశనము బుద్ధిధర్మమని మాతరమతము. ఆహరణము కర్మేంద్రియ ధర్మము. ధారణము బుద్ధ్యహంకార మనస్సుల ధర్మము. ప్రకాశనము బుద్ధీంద్రియ ధర్మమనివాచస్పతిమతము.

33. కా రి క

“బాహ్యంత్రయస్యవిషయాఖ్యమ్” బాహ్యేంద్రియము లంతఃకరణ త్రయమునకు విషయసమర్పకములని అర్థము. బాహ్యేంద్రియములచే సమర్పింపబడిన విషయము లను

సంకల్పము అభిమానము అధ్యవసాయము అనువానిచే సంతః  
కరణ త్రయము గ్రహించునని భావము. నైయామిక సమ్మత  
కాలోపాధి రూపమగు క్రియవలననే అతీతాది వ్యవహారము సరి  
పడును కాన కాలమును వేఱుగ నంగీకరింప బనిలేదని సాంఖ్య  
మతము. యోగుల మతమందును కాలము కల్పితముకాని  
అతిరిక్తముకాదు. యోగ ద. 31 పా. 52 వ సూత్రమును  
జూడుడు. కాంటుఅను జర్మను దార్శనికుని మతమందును  
కాలము కాల్పనికమనియే కలదు. బాహ్యసత్తా రహితమును  
బాధ్యసత్తా విశిష్టము నగునది కాల్పనిక మనబడును.

### 35. కౌ రి క

సాం. ద = 11.40, 41, 42, 43, 47, సూత్రముల  
జూడుడు.

33 వ కారికయందు మనోబుద్ధ్యహంకారముల మూటి  
కిని అంతఃకరణత్వము చెప్పబడినది. ఇట్ల మనోహంకారము  
లకు మాత్ర మంతఃకరణత్వము చెప్పబడినది. దీనికి కారణము  
వీరిమతమున బుద్ధికే కర్తృత్వమంగీకరింపబడినది. “కర్తృకును  
కరణమునకును భేదముండవలయును” అను సిద్ధాంతమునుబట్టి  
బుద్ధికి కరణత్వమునుమాని మనోహంకారములకే కరణత్వము  
చెప్పబడినది. బుద్ధి పురుషునకు ఉపకరించునదగుటచే బుద్ధికి  
కరణత్వము కర్తృత్వముగూడ నుండవచ్చునని 33 వ కారిక  
యందు బుద్ధికి కరణత్వము చెప్పబడినది.

బుద్ధికి ప్రాధాన్యము నంగీకరించిననాడు వెనుక జెప్పిన “ఉభయాత్మక మత్రమనః” అనునది యెట్లు పొసగును? అనగా క్రియాసాధనము జ్ఞానసాధనమును అగు మనస్సుకన్నను కేవలజ్ఞానసాధనమగు బుద్ధికి ప్రాధాన్యమెట్లు పొసగును, అని ప్రశ్నారాగా క్రియావిశేషమును ఒట్టి కరణములకు ప్రాధాన్యము. అనగా చక్షురాది వ్యాపారమందు మనస్సు ప్రధానము. మనోవ్యాపారమునం దహంకారము ప్రధానము. అహంకార వ్యాపారమున బుద్ధి ప్రధానము. కాన నిట బుద్ధికి ప్రాధాన్యము యుక్తమే యగునని భిక్షువనుచున్నాడు.

36. కా రి క

సాం-ద = 11. 45 వ సూత్రమును జూడుడు.

37. కా రి క

ఇట నిత్యమగు ప్రధానపురుష భేదమును బుద్ధి, విశిష్టత్వ = బోధించుచున్నదని అర్థము. దీనివలన నిత్యమగు ప్రధానపురుష భేదమునకు బుద్ధి యెట్లు జనకమగునను శంక కవకాశము లేదు.

38. కా రి క

సాం. ద = 111. 1 వ సూత్రమును జూడుడు.

నైయాయిక సమ్మతములగు పరమాణువులు సాంఖ్య మతమున తన్మాత్రలని వ్యవహరింపబడినవి. కాని వారిమతమున పరమాణువులు నిత్యములు, ఏది మతమున తన్మాత్రలు

జన్యము లను విశేషము మాత్రము కలదు. (22 వ కాంక్షా టిప్పణమును జూడుడు.) ఇటు సవిశేషపదమునకు శాంత త్వాది రహితములనియు సుఖదుఃఖ మోహాత్మకములుగ అస్మదాదులకు గోచరింపని వనియు వాచస్పతి వ్యాఖ్య.

ఉద్రిక్త సత్వగుణము కలవనియు దేవాదులకు సుఖ దుఃఖ మోహాత్మకములుగ గోచరము లగుచున్నవనియు మాతరవ్యాఖ్య.

యోగులచే కేవల సుఖరూపముగనే గ్రహింపబడును. కాని విశేషములందునలె సుఖాది తారతమ్యము తన్మాత్ర లందు లేదని భిక్షుమతము. కాగా వాచస్పతి మతమున తన్మాత్రలందు శాంతత్వముగూడ లేననియు మాతరాదిమత మున దుఃఖమోహములు లేవు కాని శాంతత్వ ముండవచ్చు ననియు దోచుచున్నది.

### 39. కా రి క

సాం. ద = 111. 2 వ సూత్రమును జూడుడు.

ఇటు సూక్ష్మశరీరమన లింగశరీరము. ఇది బుద్ధి పంచ తన్మాత్రలు ఏకాదశేంద్రియములు మొత్తము పదునేడింటి సముదాయ రూపము. ఇందులో ఆఱు అవిశేషరూపములు. అయినను పదునొకండు ఇంద్రియములును భోగసాధనములగుట వలన విశేష బాహుళ్యమునుబట్టి లింగశరీరము విశేషములో జేర్పబడినదని వాచస్పతి.

మాతర విజ్ఞానభిక్షువుల వ్యాఖ్యలనుబట్టి సూక్ష్మశరీరము లింగశరీరము స్థూలశరీరము అని శరీరము త్రివిధము. ఏనిలో

సూక్ష్మశరీరము పంచతన్మాత్రలవలన పుట్టును. ఇదియే బుద్ధ్య హంకారేంద్రియ సంబంధమువలన లింగశరీరముగ మాటును. దీనిని కాపాడుటకొఱకు స్థూలశరీర మేర్పడినది. స్థూలశరీరము నశించినపుడు తిరిగి స్థూలశరీర మేర్పడునంతవరకు లింగశరీరము సూక్ష్మశరీరము నాశ్రయించునని తేలుచున్నది.

#### 40. కౌ రి క

సాం. ద = 111. 3, 6, 7 సూత్రముల జూడుడు.

సమష్టిరూపమగు లింగశరీరము సర్వాదియందొక్కటియే. ఇది ఒక్కటియే అయినను పితృలింగ దేహమునుండి పుత్ర కన్యాది లింగదేహములవలె పిమ్మట జీవభేదమునుబట్టి అనేక లింగశరీరములు పుట్టుచున్నవని భిక్షువు. ఇది సమష్టి లింగశరీర భిమాని, హిరణ్యగర్భుడు అను వేదాంతి మతమునకు సరి పోవుచున్నది.

#### 41. కౌ రి క

సాం. ద = 111. 11, 12 సూత్రముల జూడుడు.

ఈ కారికావతరణమునుబట్టి అహంకారేంద్రియము లతోగూడిన బుద్ధిని ఒక శరీరముక్రిందను సూక్ష్మశరీరమును దీనికన్న వేఱుగను అంగీకరించిన ట్లగపడుచున్నది. కాన నింతకు పూర్వమును సూక్ష్మ లింగ స్థూలశరీరము లున్నట్లు తోచు చున్నది.

ఈ కారికయందు “అవిశేషైః | విశేషైః” అని పాఠ భేదము కలదు. అవిశేషైః అను పదమునకు తన్మాత్రలని



గౌడపాద మాతరులవ్యాఖ్య. విశేషః అనుదానికి సూక్ష్మశరీర మర్థమని వాచస్పతి టీక. కాగా సాంఖ్యమతమున శరీరత్రయము సిద్ధించుచున్నది. సూక్ష్మశరీరము లింగశరీరమునం దంతర్యాత మగుటవలన దానిని వాచస్పతి వేఱుగ గ్రహించుటలేదని తోచుచున్నది. పంచతన్మాత్రలతోగూడిన బుద్ధ్యహంకారము లకే సూక్ష్మశరీరమని వ్యవహారము. మరణానంతరముతిరిగి పుట్టు నజకును స్థూలశరీరము లేనపుడు బుద్ధ్యాదుల కాశ్రయము సూక్ష్మ శరీరమే కాన సూక్ష్మశరీరము సిద్ధించుచున్నది.

## 42. కౌ రి క

సాం. ద = 111. 16 వ సూత్రమును జూడుడు.

పురుషార్థహేతుకమ్ = పురుషార్థము ఫలముగాకలది అని అర్థము. నిమిత్తనైమిత్తిక ప్రసంగేన = ధర్మాదులయొక్కయు తత్కార్యమగు స్థూలశరీరముయొక్కయు సంబంధము చేతను అని అర్థము. ప్రకృతికి విభుత్వమన సర్వశక్తి సంపన్నత్వమనియర్థము. నైమిత్తికపదమునకు ఊర్ధ్వగమనాదిక మర్థమని మాతరగౌడపాదులు.

## 43. కౌ రి క

కపిలుని జ్ఞానాదులు జన్మాంతర తపస్సంస్కారము వలననే సిద్ధించినవి. అయినను వాల్మీకికివలె ఈ జన్మమువలె తపోమహిమవలన సిద్ధించినవి మాత్రముకావు. ఇట్టిభేదమును బట్టియే సాంసిద్ధికములనియు వైకృతికములనియు జెప్పబడినవి. ఇట భావములు, స్వాభావికములనియు నైమిత్తికములనియు

రెండువిధములగుచున్నవి. వానిలో స్వాభావికములకే ప్రాకృతికములనియు వ్యవహారము; అని వాచస్పతి మతము.

స్వాభావికములనియు ప్రాకృతికములనియు నైమిత్తికములనియు భావములు మూడువిధములని మాతరగౌడపాదుల మతము. పుట్టుకతో సిద్ధించినవి స్వాభావికములు. ప్రకృతి పరిణామమునుబట్టి యేర్పడినవి ప్రాకృతికములు అని వీరి యభిప్రాయము. కపిలుని జ్ఞానవైరాగ్యములు స్వాభావికములు. సనకాదుల జ్ఞానవైరాగ్యములు పదునాఱవ సంవత్సరమున గలిగినందున అవి ప్రాకృతములనియు వీరి యభిప్రాయము. మాండుక్యకారికలందు అలాతశాంతి ప్రకరణమున 9 వ కారికయందు ప్రకృతి నాలుగువిధములుగ జెప్పబడినది. చూడుడు.

#### 44. కౌ రి క

సాం. ద = 111.23, 24 సూత్రముల జూడుడు.

ధర్మమువలన బ్రాహ్మ, ప్రాజాపత్య, వింద్ర, పైత్ర, గాంధర్వ, యక్ష, రాక్షస, పైశాచలోకముల జనియించును. పైత్రమునకుబదులు సౌమ్యము అని గౌడపాద భాష్యమందు కలదు. అధర్మమువలన పశు, పక్షి, సరీసృప, స్థావరరూపముల నొందునని మాతరవ్యాఖ్య. పరహింసారహితములగు జపాదులు కేవల ధర్మములు. ప్రాణిహింసతో గూడిన యాగాదులు శుక్లకృష్ణ ధర్మములు. శాస్త్రనిషిద్ధములు హింసాబహుళములు నగునవి అధర్మములని జయసుంగశ్రేణిక.

ధర్మమువలన స్వర్గ, మహాలోక, జనోలోక, తపోలోక, సత్యలోకములందు పుట్టును. అధర్మమువలన సుతల, రసాతల, తలాతల మహాతల పాతాళలోకములందు పుట్టును. ధర్మాధర్మముల సమ్మేళనమువలన భూః, భువః, అతల, వితల లోకముల పుట్టును. అని పూర్ణచంద్రుని వ్యాఖ్యి. వైకృతోపాసకులకు విదేహోపాసకులని పేరువచ్చుటకు “విగతజ్వరాః” అని పురాణములందు చెప్పట కారణమని రమేశచంద్రుడు డనుచున్నాడు. కాని యిది ఆలోచింపవలసి యున్నది. వైకృతిక బంధము కలవారలకు స్థూలదేహములేదు. కాన విదేహులనుట సమంజసమని తోచుచున్నది.

పూర్ణచంద్రుని టికను జూడుడు. ఈ బంధములు యోగదర్శన సమాధి పాదవ్యూహ భాష్యమున 24 వ నూత్రమున నిరూపింపబడినవి. దాక్షిణిక బంధమునందు విరక్తుడగువానికి భూతేంద్రియా ద్యుపాసల వలన వైకృతబంధము సిద్ధించును. దానియందు విరక్తుడై భూతేంద్రియ కారణమగు ప్రకృతి నుపాసించు వానికి ప్రాకృతిక బంధము సిద్ధించును. ఎవకు దేని నుపాసించురో వాని కా యుపాస్యముతో నేకీభావము “తత్కృతు న్యాయమున” సిద్ధించును.

45. కౌ రి క

తన యదృష్టమున సంభవించిన శరీరమును పొందుటయే సంసారము. శ్రీకృష్ణాదులకు అదృష్టములేనందున లీలకొఱకు స్వీకరించిన శరీరసంబంధము సంసారము కానేరదు. గౌడ పాదులు ప్రకృతి శబ్దముచే తన్మాత్రలనుకూడ గ్రహించిరి.

## 46. కౌ రి క

సాం. ద = 111.37,38 సూత్రముల జూడుడు.

(ప్రత్యయసర్గము విపర్యయము, అశక్తి, తుష్టి, సిద్ధి అని నాలుగు విధములగుచున్నది. ఒక స్థాణువును (మొద్దును) చూచి ఇది స్థాణువా లేక పురుషుడా! అని సందేహించును. ఇది బుద్ధియందలి విపర్యయసర్గము. పిదప నిదానించియు స్థాణువనికాని పురుషుడనికాని నిర్ణయింపజాలనపుడు అశక్తి సర్గము. మన కీ నిర్ణయముతో నేమిపనియని ఊరకుండుట తుష్టి యనబడును. పిదప నా స్థాణువునం దొక పక్షినిజూచి ఇది స్థాణువే యని నిర్ణయించును. ఇదియే సిద్ధిసర్గమని మాతర గౌడపాదులనుచున్నారు.

ఈ కారికయందలి “ఏషః” అను పదముచే 44, 45 వ కారికలందు చెప్పబడిన ధర్మజ్ఞాన వైరాగ్యైశ్వర్యములు అధర్మాజ్ఞానావైరాగ్యానైశ్వర్యములును అను ఎనిమిదియు వీని ఫలములగు ఊర్ధ్వగమనాదు లెనిమిదియు మొత్తము 16 ను గ్రహింపవలయును. ఇందు జ్ఞానమువలన మోక్షమును మిగిలిన యేడింటివలన బంధమును సిద్ధించును. పై పదునాఱు విధములగు ప్రత్యయ సర్గము నిట సంగ్రహముగ నిరూపించుచున్నాడని జయమంగళునిటీక. 23, 44, 45 కారికలందు ప్రత్యయ సర్గము చెప్పబడినది కాన 46 మొదలు 51 వ కారిక వఱకును ప్రక్షిప్తమని కీతుమహాశయుడనుచున్నాడు.

47. కా.రి క

సాం. ద = 111.39, 40 వ సూత్రముల జూడుడు.

విపర్యయ మయిదు విధములను విషయము పాతంజల దర్శనమున నిరూపింపబడినది. సమాధిపాదము 3 వ సూత్రమును జూడుడు. ఈ విపర్యయములు దుఃఖికారణములగుట వలన వీనిని పాతంజలులు క్లేశములని చెప్పదురు. కామి దిలో చెప్పబడిన వార్షగణ్యులు పతంజలియే కాని మఱి యొకరు కారు, అవిద్యయన సంతోకరణము నందుండేడి భ్రమ సంస్కారము. దీనివలన బుట్టిన దేహాత్మభ్రమకు అస్మిత్వమని వ్యవహారము. పాతంజల దర్శన-సాధనపాద, 6 వ సూత్రమున తత్వవైశారదిని జూడుడు. 7 వ సూత్రమున రాగము 8 వ సూత్రమున ద్వేషము 9 వ సూత్రమునం దభినివేశమును నిరూపింపబడినవి.

“తమోమోహా మహామోహా తామిస్రోవ్యంధసంజ్ఞకః |

అవిద్యా పంచపర్వైశా ప్రాచుర్యాతా మహాత్మనః”

అని నిష్ఠుపురాణము.

48. కా.రి క

సాం. ద = 111.41, సూత్రమును జూడుడు.

“అభూత సంప్లవంస్థాన మమృతత్వం హిభాష్యతే” అను నార్యోక్తినిబట్టి దేవతలు ప్రళయము వఱకును మరణము లేని వారు. ఇంతియెకాని ఎన్నడును మరణము లేనివారనిసూత్రము

కాదు. ఈ అమరత్వమునే “అమరా నిర్జరాదేవాః” అని నామ లింగానుశాసనమునం దమరుడు చెప్పియున్నాడు.

మరణము వలనకాని ధనహానివలనకాని భయము మనుష్యులకు కలుగును. కాన మనుష్యాభినివేశము ద్వివిధము. దేవతలకు స్వకీయ ధనహానివలన కలిగెడి భయము అభినివేశము. ఇదియే దేవాభినివేశ మనుష్యాభినివేశముల కుండెడి భేదము.

దేవాదులకు విషయములగు పంచతన్మాత్రలును కేవల సుఖరూపములు, దివ్యములును. మనుష్యులకు గోచరమగు శబ్దాదులు స్థూలములు కాన నివి సుఖదుఃఖ మోహాత్మకము లగుటవలన సుఖదుఃఖ రూపములును అదివ్యములును నగు చున్నవని మారత వ్యాఖ్య.

#### 49. కా రి క

సాం. ద = 111.39, సూత్రమును జూడుడు.

ఇంద్రియ వధములు ప్రత్యయస్థ మెట్లగుననిన ఇంద్రియ వధము ప్రత్యయవధకు కారణమగుటవలన కారణమగు నింద్రియ వధనుగూడ ప్రత్యయస్థమున చేర్చెనని పూర్ణచంద్రుని వ్యాఖ్య.

అహంకారము ప్రత్యయకార్యము గాన అహంకారస్థ మగు నింద్రియవధను ప్రత్యయస్థమునజేర్చిరిని జయమంగళ వ్యాఖ్య. గౌడపాద భాష్యమందు ‘కష్ట’ అనునెడ ప్రనుప్తి అనియు జడతకు బదులు ఉపజిహ్విక అనియు కలదు.

50. కా రి క

సాం. ద = 111.43 వ సూత్రమును జూడుడు.

ఉపాదాన మన సన్యాసము. అంకురమునకు సలిలమె  
ట్లవసరమో అట్లే వివేక భ్యాతికి సన్యాస మవసరము. కాన  
సన్యాసమును సలిలమని చెప్పిరి. ఇట వాచస్పతి నిరూపించిన  
తుష్టులు వంచ కోపదేశరూపము లగుచున్నవి. కాన వీనివలన  
వివేక భ్యాతి జనించుట కవకాశములేదు. ఈ తుష్టుల వ్యతిరేకము  
(అభావము) వివేక భ్యాతి కనుకూలముకాగా నట్టి వ్యతిరేక  
మును అశక్తిలో జేర్చుట యెట్లు? ఆత్మ సాక్షాత్కారమువలన  
గలిగిన పరిణామము ప్రకృతివలన గలుగుచున్నది. దానితో  
నాకు సంబంధములేదు. నేను నిర్వికారుడను అను తుష్టి  
అంభస్సవడును. ఈ తుష్టివలన సన్యసించినపిదప గలిగిన  
ఉపాదానతుష్టి సలిలము. పిమ్మట సన్యాసమునందు చిరకాలము  
సమాధి నభ్యసించుచు ఆ సమాధియందలి తుష్టి కాలతుష్టి.  
ఇదియే మేఘమనియు ఓఘమనియు చెప్పబడుచున్నది. ఇట్లు  
సమాధియందు పరమకాష్ఠను పొంది వివేక భ్యాతికి సమీపించి  
నపుడు కలిగినతుష్టి భాగ్యతుష్టి. ఇదియే వర్షమని భిక్షు వను  
చున్నాడు. ఈ వ్యాఖ్యానము వాచస్పతి వ్యాఖ్యానమునకు  
విరుద్ధముగ నున్నది. కాని వాచస్పతి హేయతుష్టులను నిరూ  
పించెను. భిక్షువు ఉపాదేయ తుష్టులను నిరూపించెను. ఇపు  
డీ రెండు వ్యాఖ్యానములును సరివడును. ఈ విభాగము గౌడ  
పాద టీకలో సూచింపబడినది.

## 51. కౌ రి క

సాం. ద = 111. 44 సూత్రమును చూడుడు.

“ఆత్మావారే ద్రష్టవ్యః, శ్రోతవ్యః, మంతవ్యః, నిధి  
ధ్యాసితవ్యః” అను శ్రుతిచే శ్రవణ, మనన, నిధిధ్యాసలు జ్ఞానో  
త్పత్తికి సాధనములని నిరూపింప బడినది. ఈ కారికయందును  
శబ్దః, అధ్యయనమ్ అను పదములచే శ్రవణమును, ఊహాశబ్దము  
చేత మననమును, దానశబ్దముచే నిధిధ్యాసయు నిరూపింపబడి  
నవి. ప్రకృతిపురుష వివేకజ్ఞానము అవిద్యా సంబంధ మున్నంత  
వఱకు అపశుద్ధముగ నుండును. వశీకార సంజ్ఞకల పరమైరాగ్యా  
వస్థ యందుండి చిత్తమునందు వివేకజ్ఞానము శుద్ధమగును. ఈ  
శుద్ధియే దానశబ్దముచే జెప్పబడినది. ఇట్లు దానశబ్దముచే నిధి  
ధ్యాస చెప్పబడినది. ఈ విషయమే యోగదర్శన-సాధనపాద,  
26 వ సూత్రమున నిరూపింప బడినది. ఆ సూత్రమునే వాచ  
స్పతి కాముడిలో నుదాహరించెను. అనిరుద్ధుడు ఊహను తార  
మనుచున్నాడు. వాచస్పతి తారతార మనుచున్నాడు.

శబ్దము, సుతారము, అధ్యయనము, తారతారము,  
సుహృత్వాప్తి, రమ్యకము, బాహ్యంతశ్శుద్ధి, సదాముదితము,  
ఆధ్యాత్మిక దుఃఖవిఘాతము, ప్రమోదము, ఆధిభౌతికదుఃఖ  
విఘాతము, ముదితము, ఆధిదైవికదుఃఖ విఘాతము, మోద  
మానము అని అనిరుద్ధుని వృత్తిలో కలదు. కాగా ఊహనద్ద,  
వాచస్పతికిని అనిరుద్ధునకును సంజ్ఞయందు భేద మగ పడు  
చున్నది.



దీనిలో దుఃఖవిఘాత రూపములగు చివర మూడును ఖలరూపములు; మొదటి అయిదును సాధనరూపములు నగుచున్నవి. కాగా పురుషార్థ సాధనములగు ధర్మార్థములకు పురుషార్థత్వముపలె నిట సిద్ధిసాధనములను సిద్ధులని వ్యవహరించిరి. వాచస్పతి వ్రాసిన పరమతము భిక్షుమతము. ఇట నంకుశమన నాకర్షకము. కాగా ఊహ, శబ్దము, అధ్యయనము సిద్ధుల కాకర్షకములనియు భిక్షువు.

## 52. కౌ రి క

సాం. ద = 111.45 వ సూత్రమును జూడుడు.

ఇట లింగశబ్దమునకు అతీంద్రియములగు మహదాదుల సర్గమనియు భావశబ్దమునకు ప్రత్యక్షవిషయములగు భూతాదుల సర్గమనియు నారాయణతీర్థులనుచున్నారు. లింగమన మహత్తత్వము (బుద్ధి) అనియు భావమనబుద్ధిధర్మమగు జ్ఞానాది సంస్కారమనియు భిక్షువు. కాగా తీర్థులమతమున నింద్రియములు విషయములును కలిసి భోగసాధనములు. భిక్షుమతమున మహత్తత్వమును దానియందుండెడి సంస్కారములును బీజాంకురన్యాయమున పరస్పరము కారణములై భోగసాధనములని సిద్ధించుచున్నది. 'భావనిష్పత్తి' అని జయమంగళ పాఠము.

## 53. కౌ రి క

సాం. ద = 111.46, 47 సూత్రముల జూడుడు.

జనస్తపస్సత్యము లను మూడులోకములకును బ్రహ్మలోకమనియు వానియందుండెడివారికి బ్రాహ్మణులనియు వ్యవ

హారము. మహర్లోకవాసులకు ప్రాజాపత్యులనియు స్వర్గలోక  
వాసులకు ఇంద్రులనియు దేవతలనియు వ్యవహారము.

## 54. కా రి క

సాం. ద = 111.48, 49, 50 సూత్రముల జూడుడు.

లింగసర్గము, భూతసర్గము, భౌతికసర్గమని, మొదట  
సర్గము మూడువిధములు. వీనిలో బ్రహ్మాది స్తంబపర్యంత  
మయిన భౌతికసర్గము పైకారికయందు నిరూపించిన తీరున  
14 విధములగుచున్నది. కాగా లింగభూతసర్గములతో గలిపి  
మొత్తము ప్రాకృతసర్గము 16 విధములు. ఈ కారికయందు  
విశాలపదము నుపయోగించుటవలన ప్రతిసర్గమందును సత్త్వరజ  
స్తమోగుణములు మూడును కలవని స్పష్టమగుచున్నదని  
గౌడపాదుల వాఖ్య.

## 55. కా రి క

సాం. ద = 111.53 వ సూత్రమును జూడుడు.

“తస్మాద్దుఃఖం స్వభావేన” అనుటవలన సర్గమంతయు  
వివేకి దుఃఖమయము. దీనివలన మోక్షసాధనమగు నైరా  
గ్యము సూచింపబడినది. పాతంజల దర్శనమందును “పరిణామ  
తాప సంసారదుఃఖైర్బుణవృత్తి విరోధాచ్చ దుఃఖమేవసర్వం  
వివేకినః” అను సూత్రమం దీ విషయమే నిరూపింపబడినది.  
దేవాదులకును మరణము తప్పదని యీ కారికవలన స్పష్టమగు  
చున్నది.

56. కా రి క

సాం. ద = 111.58 వ సూత్రమును జూడుడు.

“పరార్థః” అను చోటున అర్థము రెండు విధములు. శబ్దాది విషయోపలబ్ధి మొదటిది. సత్త్వాదిగుణములకును పురుషునకునుగల భేదోపలబ్ధి రెండవది. ప్రకృతి మొదట శబ్దాది విషయములకు పురుషుని ప్రవృత్తిపజేసి తన్ముగక దుఃఖానుభవము కలిగిన పిమ్మట గుణపురుషులగు గల భేదోపలబ్ధిని కలిగించునని మాతరవృత్తి. ఈ విషయము పాతంజల దర్శనమున సాధన పాదమందు 21, 22 సూత్రముల నిరూపింపబడినది.

మరియు “సూక్ష్మాత పరార్థత్వాత్” అను 17 వ కారికను జూడుడు.

వాచస్పతిచే నీయబడిన పాచకోదాహరణము న్యాయ దర్శన 31 అ. 63 వ సూత్రమునం దీయబడినది. ఈ సందర్భమున గౌడపాదులు కుంభమెట్లు పురుషకార్యమును ముగించిన ర్తించునో అట్లే ప్రధానము ప్రకృతిపురుష వివేకమును కలిగించి నివర్తించునని ఉదాహరణమును చెప్పిరి. అచేతనమగు ప్రధానమున కచేతనమగు కుంభమును ఉదాహరణముగ నిచ్చుటయే యుక్తము. కాన వాచస్పతి మాతరోదాహరణములకన్న గౌడపాదోదాహరణమే యుక్తమని తోచుచున్నది. ఈ కారికా వ్యాఖ్యాన సందర్భమున వాచస్పతిచే కేవల బ్రహ్మకారణతావాదము (వేదాంతుల మతము) పాతంజల మతము, చార్వాక మతమును నిరసింపబడినవి.

## ౧7. కా రి క

వాచస్పతి మతము ందీకారిక ప్రవృత్తివరముగ నిరూపింప బడినది. మాతర గౌడపాదుల మతముందు వత్సవృద్ధిని పొందునంతదనుక క్షీరము ప్రవర్తించి పిమ్మట నివర్తించునట్లే అని ప్రవృత్తికి నివృత్తికిని గౌడ కావచ్చునని నిరూపింపబడినది. సాం. ద = 31 అ. 59 వ సూత్రమందలి అనిరుద్ధవృత్తి వాచస్పతికి అనుకూలము. ఈ సూత్రముందు “అచేతనత్వేపిక్షీర వచ్చేష్టితం ప్రధానస్య” అనుటవలన క్షీరము దధిరూపముగ మాతీనట్లు ప్రధానము మహదాదిరూపముగ మాఱును అని కలదు. రెండవ అధ్యాయమునందు 37 వ సూత్రమున ధేనువు వత్సను పోషించును అని అనిరుద్ధవృత్తిలో కలదు. కాని ఆ సూత్రమందలి ధేనుపదము చేతనమగు గోవును బోధింపదు. గోవునలన గలిగెడి పాలనే చెప్పను. అట్లుకానియెడల ఆదృష్టాంతము సరిపడదు. కాగా ఈ సూత్రమేల? అని శంకింపరాదు. 2.37 వ. సూత్రమున పాలు కొన్నిటియందు స్వయముగ స్రవించును. మఱికొన్నిటియందు వత్సప్రయత్నమువలన లభించును. అని చెప్పబడినది కాన వునరుక్తి లేదు. మఱియు 2.37 వ సూత్రముచే క్షీరముయొక్క ప్రవృత్తి చెప్పబడినది. 3.59 వ సూత్రముచే అచేతనమునకు స్వాభావిక ప్రవృత్తి చెప్పబడినది. కావుననే చేతనమగు గోవు వత్సకొఱకు పాలను చేపుచున్నది. కాని అచేతనమగు క్షీరము స్వయముగ ప్రవర్తించుటలేదు. కాన అచేతనమగు ప్రధానమునకు సహజ పరిణామము సరిపడదు అను శంక కవకాశములేదు. గోవుయొక్క

ప్రయత్నము లేకుండగనే కొన్ని యావులకు పాలు సహజముగ ప్రవించును. పునువ ప్రయత్నము లేకుండగనే క్షీరము దధి రూపముగ మాటును. ఇట్లే ప్రధానముయొక్క ప్రవృత్తియు పరిణామమును స్వాభావికములు కావచ్చును. అచేతనములకు సప్రయోజన ప్రవృత్తి కలదను విషయము పాశ్చాత్యదర్శనము లందును (ఫోపెన్ హో, హార్డ్ మెన్ను), మున్నగువారిచేతను సమర్థింపబడినది.

58. కా రి క

లోకమందు పిల్లల వేడుకనుబట్టి తల్లులు తమకు ఫలము లేకున్నను ప్రవర్తితురు. అట్లే ప్రధానము స్వార్థములేకున్నను ప్రవర్తించును.

59. కా రి క

ప్రకృతి మహదాదిరూపమున పురుషున కగపడి పురుషునకు భోగమును కలిగించి విరక్తుడైనపిదప వివేకభ్యాతిని పుట్టించి తాను నివర్తించును. పిమ్మట దుఃఖసాధనము లేకుండుటవలన పురుషునకు మోక్షము సిద్ధించును. సాం. ద = 31 అ. 69 వ సూత్రమును జూడుడు.

60. కా రి క

ఇట్ల ప్రకృతి స్వార్థము లేకుండగనే పురుషార్థమునుచేయుచున్నదని వాచస్పతి. తొలుత స్వార్థము లేకుండగనే పురుషునకు పకారమునుజేసి పిదప నీపు వేటు, నేను నేటిని బోధించి నివర్తించును. మతియు గుణవతియుగు ప్రకృతి నిర్గుణుడగు

పురుషునికి స్వార్థము లేకుండగనే ఉపకారమును చేయుచున్నది కాన నెమలి లోకయాదలి కన్నునలె ప్రకృతివైపుననే చిత్రము. పురుషునివైపు చిత్రమేమియును లేదని మాతర వృత్తి. “చరతి” అనునెడ “పరుతే” అని పాఠభేదము కలదు.

## 61. కౌ రి క

ఇట “మే” అను పదమునకు పురుషు డర్థమని మాతర వ్యాఖ్య. కాకికాకాయడని వాచచ్చతి. ప్రకృతి అని జయమంగళ టీక. ఈ మతమున సుకుమారతరమన సూక్ష్మతరమని యర్థము. పురుషునకు జ్ఞానోదయ మయినపిదప ఇక నాయందు పురుషుడు జూడదగిన దేదియులేదు అను బుద్ధివృత్తి ప్రకృతికి కలుగును. కావుననే తిరిగి పురుషునకు గోచరముకాదు. ‘సుకుమారతరమ్’ అను పదమునకు సుభోగ్యతరమని గౌడపాదుల వ్యాఖ్య. వీరి మతమున ప్రకృతికన్న వేఱగు కారణము మఱియొకటి లేదని అర్థము. “భోగ్యతరమ్” అనుటవలన కారణముగూడ పురుషునకు భోగ్యమని తోచుచున్నది. ప్రకృతి అనేకులగు పురుషులను తనవశమొ దుంచుకొని బంధించుచున్నది. కాన దృష్టయగును కాని సుకుమార కాజాలదని న్యాయమంజరీకారు లనుచున్నారు. “లోకమున కులాంగనకు స్వీయపురుషుడు పరపురుషుడను భేదము కలదు. ప్రకృతికి పురుషులందఱును స్వీయులే యగు చున్నారు. కాగా కులాంగనా దృష్టాంత మెట్లు సరిపడును ? ఒకసారి అగపడినను మరల నగపడకుండుట యెట్లు” అని శంకింప దగదు. అజ్ఞానావస్థయందు ప్రకృతికిగాని పురుషునకుగాని

పరత్వజ్ఞానమే లేదు. కావుననే ప్రకృతి పురుషు లిరువురునుకలసి మెలసి యుండిరి. వివేకజ్ఞాన ముదయించిన పిదప వివేకియగు పురుషుడు ప్రకృతికి పరుడే యగును. కాన వానికి మరల గోచరింపదు. ఈసందర్భమున సాం. డ = శిల. 70 వ సూత్రమును జూడుడు. ఈ సూత్రమునుబట్టి ఉత్తరార్థమునకు దోషము కలదిగా జూడబడిన కులాంగన యెట్లు నాధునికంట బడదో అని అర్థము చేయవచ్చును.

అచేతనమగు ప్రకృతికి చేతనమగు కులాంగనాదృష్టాంత మెట్లు పొసగునని శంకింపరాదు. చేతన సాన్నిధ్యమువలన చేతనమువలె భాసించెడి శరీరేంద్రియ బుద్ధ్యాదులే కులాంగనా శబ్దార్థము. కాన దృష్టాంత వైషమ్యము లేదు. వివేకభ్యాతివలన అవివేక మూలకమగు ప్రకృతిపురుష సంయోగము నశించును. కాన వివేకి విషయమున ప్రకృతి ప్రవర్తింపదని సాంఖ్య సిద్ధాంత రహస్యము.

62. కా రి క

సాం. డ = 111.71, 72 సూత్రముల జూడుడు.

అవివేకియగు పురుషుని గుఱించి ప్రవర్తించుటయే ప్రకృతికి బంధము. వివేకియగు పురుషుని గుఱించి ప్రవర్తింపకుండుటయే మోక్షము. అని అనిరుద్ధుని వ్యాఖ్య. కారిక యందలి “తస్మాత్” అను పదమునకు పురుషుడు అపరిణామి, నిర్గుణుడు అగుటవలన అని అర్థము.

## 63. కా రి క

సాం. ద = 111.73 వ. సూత్రమును జూడుడు.

వివేకిని గుఱించి ప్రసరింపకుండుట ప్రకృతియొక్క అపవర్గము. తనయం దారోపింపబడిన దుఃఖము నిన రించుట పురుషున కపవర్గము. ఈ కారికయందలి “పురుషార్థ” పదము దేహాళీద తదీపన్యాయమున బంధమందును, మోక్షమందును, ఉపయోగించుచున్నది. 73 వ సూత్రమున కోశకారము దృష్టాంతముగ నిరూపింపబడినది. కోశకారమున పట్టుపురుగు. అది తన్ను తానే బంధించుకొనునని భిక్షుమతము. ఇచ్ఛటి ఆత్మానమ్ అను పదమునకు పురుషుని అని నారాయణతీర్థులు చేసిన అర్థము.

## 64. కా రి క

సాం. ద = 111.75 సూత్రమును జూడుడు.

ఇట నాస్మి అను పదమువలన కర్తృత్వమును, నమే అను పదమువలన సంబంధమును, నాహమ్ అను పదము వలన తాదాత్మ్యమును నిషేధింపబడినవని భిక్షుమతము. ఈ సంగ ర్భమున బిక్షువునకు మాతరునకును సామ్య మగవడుచున్నది. నాస్మి అని క్రియానిషేధము, నాహమ్ అని కర్తృత్వ నిషేధము, నమే అని స్వామిత్వనిషేధము చెప్పబడినవని వాచస్పతి. నాస్మి అని ఆశ్రయత్వము, నమే అని సంబంధము, నాహమ్ అని పరస్పర తాదాత్మ్యము నిషేధింపబడినవని జయమంగళ. టీక. నాస్మి, నమే, నాహమ్ అను మూడిటివలన కర్తృత్వ,



భోక్తృత్వ, జ్ఞాతృత్వములు నిషేధింపబడినవనియు జెప్పవచ్చును. ఈ విషయము పాతంజల-దర్శనసాధనపాద- 26 వ సూత్రమునను జెప్పబడినది.

65. కౌ రి క

సాం. ద = 111. 77, 78 సూత్రముల జూడుడు.

ఈ కారికయందు సుస్థః అనునెడ స్వస్థః అని పాఠము కలదు. దీనినే మాతరాదులు వ్యాఖ్యానముచేసిరి. స్వస్థః = స్వస్వభావమందుండువాడు. బుద్ధియొక్క ధర్మములగు సుఖదుఃఖాదుల సంబంధములేక కేవల చిద్రూపమున నున్నవాడు అని మాతరగౌడపాద జయమంగళుల వ్యాఖ్యానము. కాగా వీరి మతమందాసమయమున సాత్వికబుద్ధి సంబంధముగూడ లేదని తోచుచున్నది. వాచస్పతి మతమునం దప్పుడు సాత్వికబుద్ధిసంబంధము కలదని నిరూపింపబడినది. ఈ విషయము పాతంజలదర్శన-సమాధి పాద 31 వ సూత్రమున నిరూపింపబడినది. “తదాద్రష్టుః స్వరూపే అవస్థానమ్” అను పాతంజల సూత్రము మాతర సమృత పాఠమున కనుకూలము. తేన = జ్ఞానముచేతను అని అర్థము.

66. కౌ రి క

ఈ కారికావ్యాఖ్యాన సందర్భమున నటీసభ్యులను ఋణదాతృప్రతిగ్రహీతలను పృథ్విదంపతులను మారణి డుదాహరించెను. నటి యెట్లు రంగమున నృత్యమునంతను జూపి, ఇక పనిలేదని నివర్తించునో, పురుషు డెట్లుపేక్షించునో, అట్లు కాని

ఋణదాతకును గ్రహీతకును ఋణసంబంధము తీరిన  
పిమ్మట కలయిక ఉన్నను ఎట్లు తాటస్యమో, వృద్ధదంపతులకు  
కలయిక ఉన్నను యెట్లు నిరుపయోగమో, అట్లే వివేకభ్యాతి  
కలిగిన పిమ్మట ప్రకృతిపురుషులకు సాన్నిధ్యమున్నను సర్గము  
మాత్రము ఉండనేరదని భావము.

### 67. కారిక

సాం. ద = 111. 82, 83 సూత్రముల జూడుడు.

ధర్మాదీనా మకారణప్రాప్తౌ = ధర్మాదులకు అకారణత్వము సిద్ధింపగా అని వాచస్పతి వ్యాఖ్య. వివేకభ్యాతి కలిగిన పిమ్మట ప్రారబ్ధకర్మవేశముయొక్క అనువృత్తి వలననే జీవన్ముక్తునికి శరీరధారణము సంభవించుచున్నది. ఈజీవన్ముక్తావస్థయందు జ్ఞానికి భోగాభాసమేకాని భోగములేదు. కొండలు అవిద్యావేశానువృత్తివలన జీవన్ముక్తునికి శరీరధారణ మనుచున్నారు. కాని అవిద్య జన్మకు కారణమగు కర్మలను ఫలోన్ముఖములుగ జేయును. ఇంతియేకాని కర్మవలన వుట్టిన శరీరమును నిలుపుటకు హేతువు కానేరదు. ఈ విషయము యోగదర్శన వ్యాసభాష్యమున కలదు. కాన వీరిమతము సరికాదని భిక్షువు.

“జ్ఞానాగ్ని సర్వకర్మాణి భస్మసాత్కురుణేత్జ్ఞన” నా భుక్తం క్షీయతే కర్మ” అని రెండు విరుద్ధార్థములుగల వచనములున్నవి. ఇట సర్వకర్మలన ప్రారబ్ధముకన్న మిగిలిన కర్మలని యర్థము. కాగా ప్రారబ్ధము భోగమువలన నశించును. సంచి తము తత్త్వజ్ఞానము వలన నశించును. కావుననే జీవన్ముక్తావస్థ

ఉపపన్న మగుచున్నదని కొందఱనుచున్నారు. జీవన్ముక్తావస్థ లేదనియు, జ్ఞానము అన్నికర్మలను దహించుననియు సర్వజ్ఞముని ప్రభృతుల మతము. “నాభుక్తమ్” అను వచనము అజ్ఞాని విషయమని వీరి యభిప్రాయము. “తస్యతావదేవచిరమ్” అను శ్రుతి జ్ఞానస్తావకముకాని జీవన్ముక్తావస్థను చెప్పదని వీరందురు.

సాంఖ్యనుతమున యోగమతమందును జ్ఞానము అజ్ఞానమును సశింపజేయును; కర్మలను సశింపజేయదు. అయినను జ్ఞానమువలన కర్మలకు సహకారియగు క్లేశాదిరూపమగు అజ్ఞానము నశించినందున సంచితకర్మలు దంచిన వడ్లవలె ఫల సాధనములు కాజాలవు. ప్రారబ్ధమువలన శరీరముమాత్రము కొంతకాల ముండవచ్చును. ఇదియే జీవన్ముక్తావస్థయని నిరూపింప బడినది. ఈ విషయమును యోగదర్శన సాధనపాద 13 వ సూత్రమున జూడుడు. నైయాయిక సాంఖ్యయోగ చైతన్య మతానుయాయులు కొందరు అద్వైతులును జీవన్ముక్తి నంగీకరింతురు. సర్వజ్ఞముని సముచ్చయవాదియగు రామానుజులును అంగీకరింపరు.

68. కా రి క

సాం. ద = 111.84 వ సూత్రమును జూడుడు.

ఐకాంతికము = అవశ్యంభావి, అత్యంతికము = నిత్యము అని యర్థము. ఔషధము ఒకప్పుడు రోగమును తొలగించును. ఒకప్పుడు తొలగింపజాలదు. మఱియు నౌషధమువలన సశించిన రోగము తిరిగి మఱియొకప్పుడు డుదయింపవచ్చును. అట్లు

గాక తప్పక నిశ్చేషముగ దుఃఖనివృత్తిరూపమగు మోక్షము వివేకభ్యాతివలన సిద్ధించునని చెప్పటకు ఏకాంతికాత్వంతికపదములు కారికలో గ్రహింపబడినవని మారతస్మృతి. ఈవిషయము 1 వ కారికా టిప్పణిలో వ్రాయబడినది.

## 69. కారిక

“యత్ర” అనుచోటున నిమిత్తసప్తమి. యచ్ఛబ్దమునకు జ్ఞానమర్థము. కాగా ఏ జ్ఞానముకొరకు అని అర్థము సిద్ధించుచున్నది. “నిమిత్తాత్మకమోగే” అను వార్తికమువలన నిట సప్తమి సిద్ధింపవలయును. కాని కర్మసంబంధ మేమియు లేదు. అందువలన “అతర్థాయేనా దర్శనమిచ్ఛతి” అను జ్ఞాపకమును బట్టి నిమిత్తసామాన్యమందు సప్తమి అని గ్రహింపవలయును. కావుననే పాతంజల దర్శనమున 1 పాద. 13వ సూ. “తత్రస్థితౌ యత్న ఆభ్యాసః” అనునెడ నిమిత్తసప్తమి వాచస్పతి మొదలగువారిచే నంగీకరింపబడినది.

## 70. కారిక

ఈ కారికయందు 3 వ పాదమున యతిభంగము కనబడుచున్నది.

## 71. కారిక

“యస్యాపాదేప్రథమే ద్వైదశమాత్రాః తథాత్పతీయేపి ।  
అష్టాదశద్వితీయే, చతుర్థకేపంచదశ సాఆర్యా”  
అను కాళిదాసునిశ్రుతబోధనుబట్టి ఆర్యాలక్షణము నెఱుంగునది.

72. కారిక

70, 71, 72, కారికలకు గౌడపాదులు వ్యాఖ్యానమును చేయుటలేదు. ఈ కారికల సంఖ్యలో మతభేదముకలదు. నారాయణభట్ట- జయమంగళుల వ్యాఖ్యనుబట్టి 72 కారికలు సిద్ధించుచున్నవి గౌడపాద టీకనుబట్టి 69 కారికలు సిద్ధించుచున్నవి. మారతమతమున 73 కారిక లగపడుచున్నవి. “తస్మాత్సమాస దృష్టం శాస్త్రమిదం నార్థతః పరిహీనమ్ | తంత్రస్య బృహన్మూర్తేః దర్పణసంగ్రహంత మివబింబమ్” అను కారిక గౌడ మారతవృత్తిలో కలదు. గౌడపాదభాష్యమున కారికలు 70 అని కలదు. కాని భాష్యము 69 కి మాత్రమే కలదు. కాన “కారణమీశ్వరమేకే బ్రునతేకాలంపరే స్వభావవా | ప్రజాకథం నిర్గుణతోవ్యక్తః కాలః స్వభావశ్చ” అను కారికను జేర్చి 70, అను సంఖ్యను తిలకు మహాశయుడు పూర్తిచేసియున్నాడు.

“సంసరతిభోగ్యభావాత్తద్వినివృత్త్యాతుమోక్షదాప్రకృతిః | స్వాత్మన ఏవనపుంసోలోపో (కో) సౌ నస్వయంవేద” అని ఈ కారిక రామకంఠభట్టుని మోక్షకారికా గ్రంథమున సాంఖ్య కారికగ వ్రాయబడినది. కాన నిదియే 70 వ కారిక కావచ్చునని మద్రపురీవిశ్వవిద్యాలయ పరిశోధకమండలిలో నొక రగు సూర్యనారాయణశాస్త్రిగారు వ్రాసిరి.

# ప రి శిష్ట ము

(క)

సాంఖ్యాచార్యుల పేరు, మతము, మున్నగువానిని జూపు పట్టిక.

పంచశిఖాచార్యులు

సాం. ద = అ-5. సూ. 32, ఆధేయశక్తియోగః పంచ శిఖః॥

సాం. ద = అ-6. సూ. 68, అవిపేకనిమిత్తోవా పంచ శిఖః॥

“పంచవింశతితత్వశ్చో యత్రకుత్రాశ్రమేరతః ।  
జటీముండీ శిఖివాపి ముచ్యతేనాత్ర సంశయః” ॥

ఈ శ్లోకము గౌడపాద భాష్యమున 1 వ కారిక యందును, మాతరవృత్తిలో 22 వ కారికయందును కలదు. ఇది పంచశిఖాచార్య విరచితమని హరిభద్రసూరి శాస్త్రవాద సముచ్చయ మను గ్రంథమునందు కలదు.

యోగదర్శన 1 వ పాద, 4 వ సూత్రభాష్యమందు “ఏకమేవదర్శనమ్, భ్యాతిరేవదర్శనమ్” అని వ్యాసు లుదాహరించిరి. ఈ సూత్రము పంచశిఖాచార్యులదని తత్వవైశారదీ కాదులనుచున్నారు. యోగదర్శన 1 వ పాద, 25 వ సూత్ర భాష్యమున “ఆదివిద్వాన్నిర్మాణచిత్త మధిస్థాయ, కాదుణ్యా ద్భగవాన్ పరమర్షి రాసురయో జిజ్ఞాసమానాయ తంత్రం ప్రోవాచ” అని కలదు. ఈ వచనము పంచశిఖాచార్యులదని

తత్వవైశారదీకారు లనుచున్నారు. అంటే 36 వ సూత్రభాష్యమున “తమణుమాత్రమాత్మాన మను విద్యాస్మి, ఇత్యేవంతా వత్సం ప్రజానీతే” అని కలదు. ఇదియు పంచశిఖాచార్యుల వచనమే అని తత్వవైశారది.

యోగదర్శ 2 వ పాద, 5 వ సూత్రభాష్యమున “వ్యక్త మవ్యక్తం వాసత్వమాత్మత్వేనాభిప్రతీత్య, తస్యసంపదమనునం దత్యాత్మసంపదంమన్వానః, తస్యవిపదమనుశోచ త్యాత్మన్వా పదం మన్వానః, ససర్వోఽప్రతిబుద్ధః” అని కలదు. ఇది పంచ శిఖాచార్య వచనమని వాచస్పతి చెప్పచున్నాడు.

అంటే 6 వ సూత్రభాష్యమున “బుద్ధితః పరంపురుష మాకారణీల విద్యాదిభి ర్విభక్త మవశ్యక్ కుర్యాత్తత్రాత్మ బుద్ధిమోహేన” అని కలదు. ఇది పంచశిఖుల వచనమని వాచస్పతి.

అంటే 13 వ సూత్రభాష్యమున “స్వాత్స్వల్పసింకరః సపరిహారః సప్రత్యవమర్శః కుశలస్య నావకక్షాయాలమ్, కస్మాత్కుశలంహిమే బహ్వన్యదస్తి యత్రాయమావాపంగతః, స్వగేవ్యపకర్షమల్పం కరిష్యతి” అనికలదు. ఇదియు పంచశిఖుల వచనమే అని వాచస్పతి తత్వవైశారదియందును సాంఖ్యతత్వ కాముది 2 వ కారికయందును చెప్పచున్నాడు.

యోగదర్శన 31 వ పాద. 131 వ సూత్రభాష్యమున ‘రూపాతిశయ వృత్త్యతిశయాశ్చ పరస్పరేణ విరుద్ధ్యంతే సామాన్యానితు అతిశయైస్సహ ప్రవర్తంతే’ అనికలదు. ఇది పంచశిఖుల వచనమని వాచస్పతి.

అందే 41 వ సూత్రభాష్యమున “తుల్యదేశ శ్రవణానా మేకదేశశ్రుతిత్వం సర్వేషాంభవతి” అనికలదు. ఇదియు వచనమే అని వాచస్పతి.

సాం. ద = అ 1. సూ 127, భాష్యమున “సత్త్వంనామ ప్రసాద లాఘు వాభివ్యంగ ప్రీతి తితిక్షా సంతోషాదిరూపానంత భేదమ్, సమాసత స్సుఖాత్మకమ్, ఏవంరజోపి శోకాది నానా భేదమ్, సమాసతోదుఃఖాత్మకమ్, ఏవంతమోపి నిద్రాది నానా భేదమ్, సమాసతో మోహాత్మకమ్” అని పంచశిఖ వచనముదాహరింపబడినది. “తత్సంయోగ సేతువివర్జనా త్సాదయ మాత్మంతికో దుఃఖప్రతీకారః” ఇది పంచశిఖవచనమని బ్రహ్మ సూత్రశాంకర భాష్యభామతీకారు లనుచున్నారు. 2-2-10 వ సూత్రమును జూడుడు.

ఆ సు రి

“వివిక్తేద్భృక్పరిణతౌ బుద్ధాభోగోస్య కథ్యతే |

ప్రతిబింబోదయః స్వచ్ఛోయథా చంద్రమసోభసే”

ఇది ఆసురివచనమని హరిభద్రసూరి పద్దర్శన సముచ్చయటీకలో చెప్పుచున్నాడు.



## వార్షగణ్యులు

“పంచపర్వా అవిద్యేత్యాహ భగవాన్ వార్షగణ్యః”  
అని సాంఖ్యతత్వ కాముది 47 వ కారికలో కలదు.

“గుణానాం పరమం రూపం న దృష్టిపథమృచ్ఛతి ।  
యత్తదృష్టిపథ ప్రాప్తం తస్మాయైవ సుతుచ్ఛకమ్”

ఇది వార్షగణ్య వచనమని భామతీకారు లనుచున్నారు. బ్ర. సూ. శాం 2-1-31 వ సూత్ర భామతిని జూడుడు. మఱియు పై శ్లోకము యోగదర్శన 4 వ పాద 13 వ సూత్రభాష్యముం దుదాహరింపబడినది. అచటి తత్వవైశారదియం దీ శ్లోకము పృథితంత్ర మందలిదని కలదు. దీనినిబట్టి పృథితంత్రము వార్షగణ్యనిర్మితమని వాచస్పతి మతమని తోచుచున్నది.

యోగదర్శన 31 వ పాద 53 వ సూత్రభాష్యమున  
“మూర్తిన్యనధి జాతిభేదాభావాన్నాస్తి మూలపుథక్త్వమ్”  
అని వార్షగణ్య వచన ముదాహరింపబడినది.

17 వ సాంఖ్యకారికా గౌడపాద భాష్యమందు “తథా-  
చోక్తం పృథితంత్రే పురుషాధిష్ఠితం ప్రధానాం ప్రవర్తతే” అని  
కలదు. వాచస్పతి మతమునుబట్టి ఇదియు వార్షగణ్యవచనమే  
కావచ్చును.

## జైగీషవ్యులు

“చిత్రైకాగ్ర్యా దప్రతిపత్తి రేవేతి జైగీషవ్యః” యోగ-  
ద = 2 పాద, 55 సూత్రభాష్యమును జూడుడు. యోగ-ద =

31 పా, 18 వ సూత్రభాష్యమందు “విషయసుఖాపేక్షయైవేద మనుత్తమం సంతోషసుఖము క్తమ్ | కైవల్యాపేక్షయా దుఃఖ మేవ” అని జైగీషవ్యవచన ముదాహరింపబడినది, మఱియు నీ సూత్రభాష్యముననే జైగీషవ్యావట్ట సంవాదము చెప్పబడి నిది. అశ్వఘోషుని బుద్ధచరితమంను జైగీషవ్యుడు సాంఖ్య మతావలంబి అని చెప్పబడినది. న్యాయవార్తిక తాత్పర్య టీకలో జైగీషవ్యుడు ధారణాశాస్త్రకారుడని చెప్పబడినది. 31-2-43 వ సూత్రమును జూడుడు.

### వింధ్యవాసులు

“అంతరాభవదేహస్తు నిషిద్ధో వింధ్యవాసినా” అని కుమారిలభట్టు శ్లోకవార్తికమునం దీ వింధ్యవాసుని మతమును చెప్పియున్నాడు. మనుస్మృతి వ్యాఖ్యానమున మేధాశిధిచే కుమారిల మతము సమర్థింపబడినది. అ 1.55 వ శ్లోకమును జూడుడు.

### సనందనాచార్యులు

“లింగశరీర నిమిత్తిక ఇతిసనందనః” అని సనందమతము సాం = ద. ఆ6.69 వ సూత్రమున చెప్పబడినది.

(ఖ)

న్యాయసూత్ర, వాత్సయన భాష్యములందు నిరూ పింపబడిన ప్రాచీనసాంఖ్య సిద్ధాంతములు.

అ 31. ఆ1.63 వ సూత్రమున “త్వగ్వ్యతిరేకాత్” అని కలదు. ఇట త్వగింద్రియ మొక్కటియే, బుద్ధింద్రియమని,

ప్రాచీన సాంఖ్యమతము చెప్పబడినది. బ్రహ్మసూత్రభాష్యభామతియందును, ఈ విషయము చెప్పబడియున్నది. 2.2.10 వ సూత్రమును జూడుడు.

అ 3. ఆ2.1 వ సూత్ర వాత్సాయన భాష్యమున “ఏవం హి పశ్యంతః ప్రవదంతి సాంఖ్యాః | పురుషస్యాంతః కరణభూతా నిత్యాబుద్ధిరితి” సాధనంచ ప్రచక్ష తే! విషయప్రత్యభిజ్ఞానాత్” అని సాంఖ్యమతము చెప్పబడినది.

అ 3. ఆ2.8 వ సూత్రభాష్యమునను “నగత్యభావాత్” అను సూత్రభాష్యమందును, “సోయంనాంతః కరణేవివాదః | న తస్యనిత్యత్వే, సిద్ధంహి మనో అంతఃకరణమ్, నిత్యంచ, క్వ తహిచ్ఛేదోవిచాదః తస్యనిభుత్వే” అని మనస్సునకు నిత్యత్వమునందు సాంఖ్యసామ్యమును విభుత్వమం దసమ్మతియు చెప్పబడినది.

యోగదర్శనకైవల్యపాద 10 వ సూత్రభాష్యమందు “వృత్తిరేవాస్య విభునస్సంకోచ వికాసిసీ” అని అంతఃకరణమునకు విభుత్వమే చెప్పబడినది. సాంఖ్యసూత్రములందు మాత్రము” అణుపరిమాణమ్ తత్కృత్రిశుతే” అనునెడ మనస్సున కణుత్వమే చెప్పబడినది. అ 3. సూ 14.

బ్రహ్మసూత్ర శాంకరభాష్యమందు పరస్పర విరుద్ధ శ్చాయం సాంఖ్యనా మభ్యుపగమః | కేచిత్సప్తేంద్రియాణ్యనుక్రామంతి | క్వచిదేకాదశ, తథాక్వచిన్మహత స్సూత్ర సర్గ ముపదిశంతి | క్వచిదహంకారాత్ | తథాక్వచిత్త్రీణ్యంతః కరణానివర్ణయంతి | క్వచిదేకమితి” అని ప్రాచీన సాంఖ్యమతములు కొన్ని ఉదాహరింపబడినవి. 2-2-10 సూ||

ముఖబంధ టిప్పణములు రచించుటకు నాధారముగ

గ్రహింపబడిన గ్రంథముల పట్టిక.

1. సాంఖ్యకారికా

- (క) సంశీధరమిశ్రకృత, సాంఖ్యతత్త్వవిభాకరటీకోపేత, తత్త్వకాముదీ సహితా; చాకాంబ్రాప్రెస్, బెనారస్ 1921.
- (ఖ) పూర్ణచంద్రవేదాంత చంద్రకృత, వంగానువాద టిప్పణీయుత తత్త్వకాముదీసహితా; సైదాబాద్ హిందెషిప్రెస్, బరహంపూర్, ముక్తీదాబాద్ 1901.
- (గ) కృష్ణనాథన్యాయ పంచాననకృత, ఆవరణనాశినీ టికోపేత, తత్త్వకాముదీసహితా; కాత్యాయనీప్రెస్, కలకత్తా శకాబ్ద 1856.
- (ఘ) రమేశచంద్ర తర్కతీర్థకృత గుణమయీ టికోపేత, తత్త్వకాముదీ సహితా; Calcutta Sanskrit Series కలకత్తా 1935.
- (జ) గౌరకిశోర భాగవతాచార్యకృత వంగానువాద టిప్పణీయుత మాతరవృత్తీసహితా; శ్రీ చైతన్యప్రెస్, కలకత్తా వంగాబ్ద 1347.
- (చ) Colebrooke & Wilson కృత ఆంగ్లానువాద టిప్పణీయుత గౌడపాదభాష్యసహితా; Bengal Theosophical Society కలకత్తా 1837.
- (ఛ) శంకరకృత జయమంగళ టీకాసహితా; చాకాంబ్రాప్రెస్, బెనారస్.
- (జ) కామఖ్యనాథ తర్కవాగీశకృత సాంఖ్యదీపనీసహితా; ఆర్యమిషన్ ప్రెస్, కలకత్తా, శకాబ్ద 1822.
- (ఝ) హగదత్తశర్మకృత ఆంగ్లానువాద, భూమికా టిప్పణీయుత గౌడపాదభాష్యసహితా; Oriental Book Agency పూనా 1933.
- (ఞ) Davies కృత ఆంగ్లానువాద టిప్పణీసహితా; Truebner's Oriental Series, London, 1881.

- (ట) సూర్యనారాయణశాస్త్రి కృతాంగ్గానువాద టిప్పణి సహితా;  
మద్రాసు యూనివర్సిటీ మద్రాస్, 1935.

## 2. సాంఖ్యసూత్రమ్

- (క) విజ్ఞానభిక్షుకృత, సాంఖ్యప్రపంచసభావ్యసహితమ్ చాకాంబాప్రెస్  
బెవారస్.  
(ఖ) ప్రమథనాథతర్క పంచాననకృత, అమలావ్యాఖ్యోపేత, అనిరుద్ధ  
వృత్తిసహితమ్ వాచస్పతీప్రెస్, కలకత్తా 1911.

## 3. కాపిలసూత్రమ్ (తత్త్వ సమాసః) రమేశచంద్ర కృత టిప్పణీయుత.

- (క) రఘునాథకృత సాంఖ్యతత్త్వ విలాససహితమ్, (ఘ) పుస్తకములో  
కలిసియున్నది.  
(ఖ) మాధవ పరివ్రాజక కృతవివరణ సహితమ్, ధర్మస్వరూపిణీసభా,  
కలకత్తా, శకాబ్ద, 1810.

## 4. సాంఖ్యసారము, విజ్ఞాన భిక్షుకృతము.

కాళీపాద తర్కాచార్యకృత వంగానువాద, సంస్కృతసార  
ప్రభా టీకాసహితము. ఛాత్రపుస్తకాలయము, కలకత్తా 1930.

- (5) Keith కృత The Samkhya System, Heritage of India  
Series, Association Press, కలకత్తా  
(6) Sovani కృత A Critical Study of the Samkhya System  
on the Line of the Samkhya Karika, Samkhya Sutra,  
and their Commentaries, Oriental Book Agency,  
పూనా, 1935.  
(7) Garbe కృత Die Samkhya Philosophie, Leipzig, 1894.

## 8. యోగసూత్రమ్.

- (క) వేదాంతదుందు పూర్ణచంద్రకృత, వంగానువాద టిప్పణీయుత,  
వ్యాసభావ్యసహితమ్, మణికాప్రెస్, కలకత్తా 1907.

- (ఖ) వాచస్పతి మిశ్రకృత, తత్త్వవైశాఖరదీయత, వ్యాసభాష్య సహితమ్, ఘోషప్రెస్, కలకత్తా, వంగాబ్ది 1326.
- (గ) Wood కృతాంగ్లానువాదయత వైశాఖరదీ భాష్యసహితమ్, Harvard Oriental Series, U.S.A.
- (ఘ) రామానందతీర్థకృత, మణిప్రభాసహితమ్, చౌఖాంబా ప్రెస్, బెనారస్ 1930.
- (9) Faddegon కృత, The Vaisesika System. Amsterdam, 1919.
10. న్యాయసూత్రమ్.  
 శబిభూషణతర్క వాగీశకృత వంగానువాద టిప్పణీసహితమ్, సభాష్యమ్, వంగీయ సాహిత్య పరిషత్, కలకత్తా.
11. బ్రహ్మసూత్ర భాష్యమ్.  
 భామతీ, కల్పతరు, పరిమళ సహితమ్, నిర్ణయసాగర ప్రెస్, బొంబాయి.
12. భగవద్గీతా  
 శాంకరభాష్య సహితా, వావిళ్లా ప్రెస్, మద్రాసు.
13. శౌండపాద కారికా.  
 శాంకరభాష్య సహితా.
14. ముండకాద్యుపనిషత్తులు.
15. మహాభారతము. శాంతిపర్వము.
16. రాధాకృష్ణ మహాశయకృత Indian Philosophy Vols. I & II, Allen & Unwin, London.
17. Hasting సంపాదిత Encyclopedia of Religion and Ethics.
18. Masson-Oursel కృత Esquisse d'une Historie de la Philosophie Indienne, Paris, 1923.

# త ప్పొ ప్పు ల ప ట్టి క

ము ఖ ఐ ం థ ము

పుట	పంక్తి	తపస్వ	ఒవస్వ
4	11	గుణములు	గుణతత్త్వము
5	3	యణీ	యణీ
6	19	మహాభూతాది	మహాదాది
8	17	షాణుల	షాణాదుల

ఆంధ్రీకృత సాంఖ్యతత్త్వ కౌముది

1	2	బణ్వీః	బహ్వీః
,,	5	నయే	నయే
,,	6	రయే	రయే
,,	,,	భాను	చాను
,,	,,	నయే	నయే
,,	9	ట్రియు	ట్రి
2	12	ఘాత	ఘాతకే
3	18	కాది	కాధి
,,	20	ఆది	ఆధి
,,	,,	కములు	కము
6	14	ఆను	ఆను
8	6	చచ్చు	వచ్చు
10	6	క్షౌ	క్షౌ
,,	12	త్పిని	త్పిత్తిని
11	2	సామా	సామ్యా
20	5	వద్య	వద్య
21	3	తము	తరము

వ్రతు	పంక్తి	తపస్స	వివర్ణ
34	7	భహి	బహి
35	2	తిక్త	తిరిక్త
36	13	హత్త్వ	హత్త్వత్త్వ
„	17	శశి	శశ
45	4	భేద	చేద
53	9	దహ	దాహ
64	20	వ్యాధు	వ్యాదు
66	10	వస్త	వస్థ
„	22	వ్యత్తి	వర్తి
71	2	వి	విక
72	3	హోడ	హోడ
„	4	హోడ	హోడ
„	„	శ్రమ	శ్రయ
73	8	షయు	షయము
„	14	చుట్ట	చుక్క
75	15	రధ్య	దధ్య
„	22	తాద	తాదే
77	12	నవి	నది
83	15	అతః	అంతః
„	22	పాణా	ప్రాణా
85	4	హ్నిని	హ్నిని
„	11	శేము	శేషము
85	13	వ్యాధు	వ్యాదు
88	4	నవి	నది
94	5	రభస్త	రభస్థ
104	8	అధ్యా	అధ్యా
„	9	అధ్య	అధ్య



పుట	పంక్తి	తప్ప	ఒప్పు
106	14	భావేనలింగ	లింగేనభావ
„	16	త్రల	త్రలయొక్క
113	11	దిరూప	దివిషయరూప
118	19	మడు	మడను
122	15	అట్లే	ఇట్లే
„	23	వృత్త	వృత్త
124	2	నాస	నాసు
„	12	నితర	ఇతర

### టిప్పణి ము

127	2	మాధ	మాత
„	14	మాధ	మాత
128	12	మాధ	మాత
„	22	మాధ	మాత
129	6	మాధ	మాత
133	16	నుల	నుపల
140	5	కము	కమును
„	12	పాదన	పాద
144	5	భాము	భావము
„	10	దశ్య	దశ్యక్వ
146	6	స్మాత్మ	స్వాత్మ
„	22	మమును	మము
148	11	గౌధ	గౌడ
151	12	డచే	డుచే
155	13	అప	అప్య
157	14	140, 144	140-144
159	12	పమే	పచైతన్యమే
164	17	మతు	మత్తు

పుట	పంక్తి	తప్పు	ఒప్పు
166	19	నినే	నికే
180	4	కృతము	కృతికము
183	20	ఆభూ	ఆభూ
184	15	39	38
,,	17	ధకు	ధముకు
,,	18	ప్రత్య	ప్రత్య
187	24	బ్రాహ్మణు	బ్రాహ్మ
191	15	కుభో	కుపభో
192	17	ద్రష్ట	ధృష్ట

### ప రి శిష్ట ము

201	15	త్స్వల్ప	త్స్వల్పః
205	12	కృతహి	కృతహిః